

انتخاب
طلسم ہوش ربا

مُرتبہ
محمد حسن عسکری



اتریش اردو اکادمی
لکھنؤ

انتخاب

طلسم ہوش رُبا

مرتبہ

محمد حسن عسکری

اتر پردیش اردو اکادمی

لکھنؤ

انتخاب طلسم ہوش رُبا

مرتبہ محمد حسن عسکری

دوسرا ایڈیشن: _____ ۶۲۰۰۲

تعداد: _____ ایک ہزار

قیمت: _____ سولہ روپے ۱۶/-

ایس۔ سی۔ ورمہ، سکریٹری اتر پردیش اردو اکادمی نے میسر نادر دن آفیسٹ پریس، طمکیت رائے
تالاب، موہان روڈ، لکھنؤ سے چھپوا کر اکادمی کے دفتر بھوتی کھنڈ، گومتی نگر، لکھنؤ سے شائع کیا۔

پیش لفظ

اردو کی ترقی و ترویج میں بشمول دیگر منصوبوں کے یہ بات بھی خصوصیت کی حامل رہی ہے کہ معیاری کتابوں کی اشاعت و طباعت میں بڑھ چڑھ کر حصہ لیا جائے۔

اتر پردیش اردو اکادمی نے اس فرض کو بخوبی ادا کیا ہے اور اس میدان میں آج بھی وہ اپنے محدود وسائل کے باوجود کبھی غافل نہیں رہی ہے۔ اکادمی نے جہاں ادب کے دیگر موضوعات کے تحت نادر و نایاب مطبوعات کی اشاعت سے قاری کا دل جیتا ہے وہیں مختلف یونیورسٹیوں کے نصاب میں شامل تدریسی کتب کو چھپوا کر طلباء کی ضرورتوں کو بھی کافی حد تک پورا کیا ہے۔ یعنی اکادمی نے نصابی کتب کو لاگت سے کم قیمت پر فروخت کر کے ایسی راہ استوار کر دی ہے کہ طلباء انھیں خریدتے وقت بار محسوس نہ کریں۔ قلیل مدت میں ایسی کتابوں کے متعدد ایڈیشن فروخت ہو جانا اپنے آپ میں ایک مثال ہے۔

زیر نظر کتاب کا یہ ایڈیشن اس امید کے ساتھ پیش ہے کہ طلباء و دیگر قارئین حسب سابق اسے بھی ہاتھوں ہاتھ لیں گے۔

محمد شاہد اللہ خاں
چیرمین
مجلس انتظامیہ

اتر پردیش اردو اکادمی
مارچ ۲۰۰۲ء

فہرست

۹۷	اس نگر میں	۳	پیش لفظ
۹۸	جن جائے انھیں لجائے	۷	کے تھے نماز بخشنا نے رونے گلے پڑے
۱۰۲	چلو میں آؤ	۱۷	روتا ہے کیا؟
۱۱۲	پگ آگے پت رہے	۲۱	بھو بیٹیاں یہ کیا جانیں
۱۱۵	کوندڑا	۲۸	دیاشہ نے ترتیب اک خانہ باغ
۱۱۵	وہ دھانوں کی بھری وہ سروسوں کا روتا	۳۲	تواپرات
۱۱۶	اچھے گھر بچانہ دیا	۳۵	بندی ایسی ہوئی ہے ادا ماتی
۱۲۱	برکت ہی برکت	۶۹	بکٹ کہانی
۱۲۲	احتیاج است احتیاج است احتیاج	۶۹	ہٹو ہٹو
۱۲۲	طریق بے طریق	۷۰	اٹھوں گا ٹھٹھٹ
۱۲۵	چاند تاروں کا کھیت	۷۲	جادو برحق کرنے والا کافر
۱۲۸	پال پال جی کا کال	۷۴	گنگنٹے کی ضرور
۱۳۹	چڑی اور دو دو	۷۸	کیا بتلائیں کیا کیا دیکھا
۱۴۵	عروس البلاد	۸۸	ہمیں کیا کام عمر جاوداں سے
۱۴۷	گل و بلبل میں جو باتیں ہیں ذرا اگر ماگرم	۹۰	ہم تو سفر کرتے ہیں
۱۵۲	ڈبرے	۹۲	بڑاؤ
۱۵۳	حکم حاکم	۹۴	گھر نہ سہی گھاٹ
۱۵۳	بھو کی بھائی شکل والے ہوتے ہیں جلا بھی	۹۵	جل ٹھنڈے
۱۶۰	بڑھی گھوڑی	۹۵	اربعہ عناصر
۱۶۰	آفت کی پڑیا	۹۷	سنیچر

۲۴۵	اشرف المخلوقات	۱۶۱	واکے بچھڑت پھٹے حیا
۲۴۶	چھوچھکا	۱۶۹	سوت کے نام تو سوتیا آم بھی نہیں لیتی
۲۴۷	سادہ پرکار	۱۸۱	رنگ میں بھنگ
۲۴۹	گنور دل	۱۸۳	نہلے پر دہلا
۲۵۱	کرطم دھم	۱۸۴	سات دریا کے فراہم کئے ہوں گے موتی
۲۵۲	بے طرح اور طرح دار	۱۸۴	جس میں کھائیں اسی میں چھید کریں
۲۶۳	اک ٹیڑھا سادگی میں	۱۹۱	شغل بے کاراں
۲۶۹	جو کچھ دیکھا اچھا دیکھا	۱۹۵	دو بھول تو ایک کا نظا
۲۸۰	کمر کی خیر	۲۰۳	ہتے پر ٹوک دیا
۲۸۰	تکلف برطرف	۲۰۵	اڑنی تر چھی
۲۸۱	چل پوں، ہم چج	۲۱۰	سابھ کی بانڈی
۲۸۲	آؤ پڑوسن لڑیں	۲۱۳	دھینگا مشتی
۲۸۳	اضافیت	۲۱۹	نامردوں کی دور بلا
۲۸۴	اس کے پڑھنے سے بہتوں کا بھلا ہوگا	۲۲۳	کبوتری
۲۸۴	مشفقہ	۲۲۴	پیٹ سے پیر نکالے
۲۸۵	بے لگام	۲۲۶	یہ بھی اکٹھی ہوا باندھتے ہیں
۲۸۶	فطرت	۲۲۶	یہ بھی ہوتی چلی ہے آوارہ
۲۸۶	دارالاسلام	۲۲۹	مزیداریاں
۲۸۶	چھٹکی	۲۳۴	اللہ رے جھکڑا
۲۸۷	روکھی سوکھی	۲۳۶	آتے ہی جڑی پہلی ملاقات میں چھڑی
۲۸۷	پرے میں زردے	۲۴۱	بولی ٹھولی

گئے تھے نماز بخشوانے روزے گلے پڑے

(۱)

بادشاہ نے دربار برخواست کیا۔ سردار اپنے اپنے خیموں میں بہر سائش و آرام آئے۔ نور الدین بھی آکر اپنی بارگاہ کے دروازے پر کھڑے ہوئے۔ ان کو اس ہمائے اوج عاشقی، ہجران کشیدہ، رنجور، ملکہ غمور نے دیکھا، دل بیتاب کو تاب نہ آئی، کنیزوں سے کہا: "تم درہ کوہ میں جا کر ٹھہرو، میں آتی ہوں۔" لونڈیاں حسب الارشاد اس طرف گئیں، اور پشایین صید گاہ محبت و الفت اپنے طاؤس کو پھیر کر قریب بارگاہ شاہزادہ اُتری اور سامنے آکر پکاری کہ "اے بے وفا! رسم و راہ الفت یہی ہے کہ ہم آوارہ دشت و دیار پھریں اور تجھے خبر نہ ہو کہ بقضاء:

در اندرون من خستہ دل ندانم کیست

کہ من غمخوشم و او در فغان و در غوغاست

مرا بکار جہاں ہرگز التفات نبود

رخ تو در نظر من چنین خوش آراست

یہ صدائیں کہ شہزادے نے نگاہ اٹھا کر دیکھا، ایک اختر آسمان دل رُبائی، گوہر دریائے آشنائی، گل گلزار ناز کی بلبل شاخسار دلبری، یوسف جمال، زلیخا خصال، ماہ کی صورت، چکوری سیرت، بلی کی سچ، ہمنوں کی دھج، شمع کارنگ، پروانے ہنگ، بزم کی آرائش، پہلو کی زیبائش، نیند کی کھونے والی، پٹ کر سونے والی کو ملاحظہ کیا۔ کہ سرگرم گفتار ہے ایسی حسین، شوخ و چنیل کو دیکھا کہ بے صبر اور بے تاب ہو گیا، ہوش و حواس، عیش و راحت سب بھولا کر:

بوٹا سا قد قیامت عالم	زلف چہرے پر آفت عالم
راستی قد کی اک قیامت تھی	کم سنی اس پر اور آفت تھی
حسن لاثانی ایک عالم میں	بھول ساتن عرق کے شبہم میں

ہاے رے وہ بچا کھچا مکھڑا تمٹایا وہ چاند سا مکھڑا
 صدقے آرائش اور نثار بناؤ اس بگڑنے میں بھی ہزار بناؤ
 سر بہ سر نہ لفت کے وہ بال اُجھے گیسوے خم پر خسم کمال اُجھے
 قابل دید اس پری کا حال شکل معشوق جیسے صبح وصال
 گو کہ سرمہ ہی تھا نہ غارہ تھا پر محبت کا یہ تقاضا تھا
 دل سے ہو جانے نثار اس پر غرض آتے تھے لاکھ پیار اس پر
 شاہزادہ والا منزلت دلدادہ اور شیفٹہ ہو کر قریب اس گل فام کے آیا بلکہ نے
 مسکرا کر مینہ پھیر کر کہا: "چلو اب منہ دیکھی محبت نہ جتاؤ۔ میں ایسے بے مروت سے بات
 نہیں کرتی۔" یہ فرما کر اور پھر کر روانہ ہوئی۔
 یہ کشتہ انجمن ناز و مجروح شمشیر انداز بے تاب و بے قرار ہو کر پکارا کہ اے
 مسکن گزین خاطر عاشق حزیں:

تڑپتا ہے مریض ہجر کیوں کر دیکھتے جاؤ
 اجی دم توڑنے کی سیر دم بھر دیکھتے جاؤ
 دم رخصت زرا حسرت کے تیور دیکھتے جاؤ
 نکلتی کس طرح ہے جان مضطر دیکھتے جاؤ
 ہمارے پاس سے جاؤ تو مر کر دیکھتے جاؤ
 اے دلدار و اے مایہ ناز، یہ کیا مجھ ناشاد پر عتاب ہے کہ آپ ہی تو پری
 کی طرح سایہ ڈال کر دیوانہ بنایا اور پھر نظر پھری؟
 شاہزادہ یہ کہتا ہوا اور شعر عاشقانہ پڑھتا اس کے پیچھے جاتا تھا، لیکن وہ
 بہت بُر فن کچھ جواب نہ دیتی تھی، یہاں تک کہ لشکر سے نکل کر ایک درہ کوہ میں جب
 پہنچی وہاں ٹھہر گئی۔ شاہزادہ قریب پہنچا۔
 مخمور نے تیوری چڑھا کر کہا: "کہو صاحب، کیا ہے؟ کیوں مجھ کو بخت کا
 پیچھا پکڑا ہے؟ لو اچھا، میں ٹھہری ہوں۔ کیا کہتے ہو؟"
 شاہزادے نے کہا: "واللہ اے جان زار کی تسکین، میرا تو یہ حال ہے کہ
 گرام عاشقی ترے نزدیک ننگ ہے کرے نہ قتل مجھ کو عبث پھر درنگ ہے

اس خانہ خراب کو لے جاؤں میں کدھر دل پر تو یہ فضا ہے بیاباں بھی تنگ ہے
 تیری درشتیوں کو سمجھتا ہوں آشتی تجھ کو تو میرے ساتھ عبث عزم جنگ ہے
 کرتا ہے اس قدر تو خفا درد کو عبث ظالم وہ اپنی جان سے آپ ہی تنگ ہے
 یہ کہہ کر اشک سے رخسار کو تر کیا۔ مخمور شاہزادے کے رونے سے بے چین ہو گئی
 اور ہنس کر اپنے دست نازک سے آنسو پونچھنے لگی اور کہا: "مجھ خانماں آوارہ سے محبت
 کرنا، دل لگانا اچھا نہیں کہ شہنشاہ طلسم افراسیاب کے پھندے سے میرا نکلتا محال
 ہے۔ اس وقت ہم راہ ساحروں کے حیلہ کر کے تمھارے دیکھنے کو چلی آئی تھی۔"
 شاہ زادے نے کہا: "کیا تم بھی ساحرہ ہو؟"

اس نے کہا: "ہاں"
 یہ سُننا تھا کہ نور الدین سُن ہو گئے۔ اُن کے چُپ ہونے سے مخمور سمجھ گئی کہ
 تجھے ساحرہ جو انھوں نے سُننا ہے تو تیرے سُن و جمال کو عارضی بہ زور سحر بنا ہوا
 جان کر یہ خاموش ہوئے یہ تصور کر کے ہنسی اور لب لعلیں سے گہرا فشاں ہوئی کہ
 "اے دلبر دغا باز و اے عاشقِ جاں نواز! میں مثل ان ساحرہوں کے نہیں ہوں کہ
 جن کا سن و سال دو دو برس کا ہوتا ہے اور وہ سحر سے صورت اپنی جوانوں کی بناتی
 ہیں، میرا سن چودہ سال کا ہے۔"

شہ زادہ اس تقریر کو سُن کر دل میں شاد ہوا۔ لیکن ساتھ ہی خیال آیا کہ امیر کسی
 ساحرہ کے ساتھ اپنے بیٹوں اور پوتوں کے عقد کرنے پر راضی نہیں ہوتے ہیں،
 پس اس سے وصال ہونا غیر ممکن ہے، اور تیری طبیعت اس پر آئی ہے، دیکھیے
 مقدر میں کیا لکھی رسوائی ہے۔ یہ سوچ کر یا تو چہرے پر سُرخ آئی تھی یا پھر وہ غنچہ
 دہن مرجھا کر زرد ہو گیا۔

مخمور سوچی کہ شہ زادے کو تیرے کم سن ہونے کا حال سن کر فرحت حاصل
 ہوئی تھی مگر اب پھر کچھ فکر لاحق ہوئی ہے۔ از بسکہ یہ عاشق ہے، شاہ زادے
 کے خفا رہنے سے دل اس کا خفا ہوا اور ہاتھ گردن میں ڈال کر اپنا دوشالہ
 سر سے اتار کر فرش کیا اور شہزادے کو بٹھلایا۔ لگی منت اور خوشامد کرے کہ
 "کیوں صاحب ہم سے کیوں خفا ہوئے؟ کیا باعث ہے؟"

دل بھرتا ہے خدا کی قسم
کچھ خفا ہو تو ہم سے فرماؤ
میں سنوں تو میرا قصور ہے کیا؟
رنج تکلیف ہم کنار ہی ہے
کون کہتا ہے تم گلہ نہ کرو
ہم کو قائل کرو لڑو ہم سے
خوش ہو رنج فراق دور ہوا
خود مقرر ہوتے ہیں خطا پر ہم
ناز بردار ہی پر کرتے ہیں ناز
رنج فرقت کا ذکر زائد ہے
ہم ہیں معشوق، تم کو زینب نہ تھا
روٹھنے کا سبب بھی ہم سمجھے
آپ ہم کو اگر سنائیں گے
اس طرح اپنے عاشق کو لپٹ کر منایا کہ شہزادے کو آئندہ کا خیال ماضی، سب
رنج و غم بھولا، بے اختیار ہنس پڑا۔ ملکہ نے تیوری چڑھائی، ردکھی صورت بنا کر، گلے
سے بائیں نکال کر الگ سر کی۔ شہزادہ اس سے لپٹ گیا اور کہا: "اے آرام دل
بے قرار! میں تجھ سے خفا نہ تھا، بلکہ یہ سوچتا تھا کہ دادا میرے امیر جب تجھ کو سارہ
سنیں گے تو میرے ساتھ نکاح نہ کریں گے۔"

محمور نے ہنس کر کہا: "چہ خوش! آپ نکاح کی فکر ابھی سے کرنے لگے!
اے صاحب منہ بنواؤ، ہوش میں آؤ، عقل کے ناخن لو۔ کجا میں اور کجا تم! کیسا
نکاح اور کہاں کا بیاہ۔ اس اک نظرے خوش گزرے ہم نے نہیں دیکھا، تم نے
ہمیں دیکھ لیا اور آگے سب جھگڑا ہے۔ مجھے اور بات سے نفرت ہے۔"

شہزادے نے کہا: "دیکھئے اس کی سند نہیں، یہ انکار اچھا نہیں،"
محمور نے کہا: "اور تو میں کچھ جانتی نہیں، لیکن دل سے راغب بہ طرف
دین اسلام ہوں۔ انشاء اللہ بعد فتح طلسم سحر ساحر کی سے توبہ کروں گی۔ آج کل

طلسم میں مجھے مدد عمو کی کرنا ہے اور پنچہ افراسیاب سے نکلنا ہے، نہیں تو ابھی مسلمان ہو جاتی۔“

شہزادے کو اطمینان ہوا کہ جب یہ مدد خواہجہ کی کرے گی اور بہ دل مسلمان ہوگی تو امیر جلد دے حسن خدمت اور فاقت مسلمانان کی وجہ سے خوشنود ہو کر میرے ساتھ زکاح کرنے میں تامل نہ کریں گے۔ یہ سمجھ کر آغوش محبت کھول کر اس پروردہ مہدناز و کوچ ادالی کو سینے سے لپٹا لیا، دل کھول کر پیار کیا۔
مخمور نے کہا: چلیے، چلیے، آپ وہی ہیں جو ابھی طوطے کی ایسی نگاہ پھیرتے تھے۔ منہ سے نہ بولتے تھے۔ ہمیں آٹھ آٹھ آنسو رلایا، اور آپ کے تیور پر میل نہ آیا۔ اب لگے جھوٹ موٹ کا عشق جتاتے۔“
شہزادہ منتیں کرنے لگا، ہنگامہ راز و نیاز گرم ہوا۔

(۲)

ملکہ نے شاہ زادے سے ٹھنڈی سانس بھر کر کہا: ”لیجئے خدا حافظ فاضل۔“
اب عرصہ بہت ہوا ہے، میری راہ شاہ طلسم دیکھتا ہو گا۔ جب اور ساحر پہنچیں گے اور میں نہ ہوں گی تو نہایت خرابی ہوگی۔ یہ کہہ کر اٹھی۔ شاہ زادہ اس کے جانے سے ابدیدہ ہوا۔ پھر تو مخمور بھی رونے لگی، اور اس وقت عاشق و معشوق کا عجیب حال تھا کہ

قہقہہ لب پہ بن گیا نالا خوں بہا آنکھوں سے تو دھو ڈالا
دل کو سو سو بیچ و تاب ہونے لگے شد توں سے عذاب ہونے لگے
دل تو اڈا مگر رہے خاموش تھم گئے اشک اکے بر سر جوش
قصہ کوتاہ دونوں روتے، یہ ادھر، وہ طلسم کی طرف روانہ ہوئی مخمور چلتے
وقت کہتی گئی کہ

”کرم مجھ پہ دکھنا ذرا میری جان
میں دل چھوڑے جاتی ہوں اپنا ہاں“

(۳)

مخمور اندر باغ سیدب کے گئی۔ اور شاہ طلسم کو مجرا کر کے دنگل

پڑ بٹھی۔ خمار نے اس کی بلائیں لیں، اور گلے سے لگایا، چہر اُترا پایا۔ کہا: ”کیوں بہن، تمہارا جی کیسا ہے؟“

مخمر نے کہا: ”اچھی ہوں۔ تم جانو راہ کی تھکی ماندی آئی ہوں، اور میں سچ کہوں، مجھے راہ چلنے کی عادت بھی نہیں۔ تیر حواس اور مزاج کی پہچان ہے۔“
مخمر یہ کہہ ہی رہی تھی کہ نظار نے آکر افراسیاب کو تسلیم کی اور کل سرگزشت عمرو کے رہا ہو جانے اور حضار کے مارے جانے اور لقا کے پیام دینے کی بیان کی۔
افراسیاب نے جواب دیا: ”مجھے سب خبر ہے۔“ یہ کہہ کر بغضب تمام پکارا:
”اے مخمر، ادھر آ“

مخمر گھبرا کر تھرائی ہوئی سامنے آئی۔ شاہ نے خطاب کیا کہ ”کیوں او بے حیا! تو جب خدمت خداوند میں گئی تھی تو پہلے ہر سمت اپنے یار کو ڈھونڈتی پھری۔ آخر جب مسلمانوں سے لڑائی شروع ہوئی تو علاحدہ جا کر کھڑی ہوئی، اور سحر کرتی تھی تاکہ مسلمانوں پر سحر تاثیر نہ کرے، اور انجام کار یہ ہے کہ چلتے وقت درہ کوہ میں اپنے یار کو لگا کر لائی اور خوب رنگ رلیاں منائیں۔ سچ کہہ یہ کیا ماجرا تھا؟“

واضح ہو کہ جب مخمر ظلم سے واسطے لقا کے پاس جانے کے ہم شبیہ افراسیاب سے اجازت خواہ ہوئی تھی تو اس کو مظنہ یہ گزرا کہ ایک بار یہ لقا کے پاس ہوا کرتی ہے دوبارہ آپ سے درخواست کر کے یہ کس لیے جاتی ہے۔ اس گمان کے آتے ہی شاہ جاوداں نے مخفی ایک پتلا سحر کا اس کے ہمراہ کر دیا تاکہ جو کچھ وہاں یہ کرے اس سے وہ پتلا مجھے خبردار کرے۔ جس وقت مخمر شاہزادہ نور الدہر کو پہاڑ کے درے میں لے گئی اور باتیں کرنے لگی۔ پتلا نے سحر کے افراسیاب کو اس کے آنے سے پہلے آکر خبر دی۔۔۔۔۔

خلاصہ کلام، جب مخمر پر اس نے زہر و تویخ کی تودہ رونے لگی اور ہاتھ باندھ کر عرض کرنے لگی کہ ”کینزہ تو سحر مسلمانوں کے بچنے کے لیے کرتی تھی اور نہ کسی کی جویا تھی ہاں، اتنی خطا مجھ سے بے شک ہوئی کہ جب میں وہاں سے پھری ہوں تو ایک جگہ لشکر حمزہ میں بہت سے آدمی کھڑے تھے۔ ان کو دیکھنے لگی۔ ان میں سے ایک جوان

حسین مجھے خوب صورت عورت دیکھ کر دوڑا۔ میں بھاگی اور درہ کوہ میں جا کر چھپی۔ وہ بھی پیچھے پیچھے وہاں آیا اور میرے حال کا مستفسر ہوا۔ میں بہ غصہ اپنی کیفیت بیان کر کے آمادہ ہوئی کہ سحر سے اسے گرفتار کروں، وہ بھاگ کر لشکر میں چلا گیا۔ میں طلسم میں چلی آئی۔ اب عیادت بے غایت خسروانہ حضور سے امیدوار ہوں کہ اتنی خطا میری معاف فرمائے۔“

افرا سیاب گویا ہوا کہ ”دیکھ تیرا جھوٹ سچ ابھی ظاہر ہوا جاتا ہے۔“ یہ کہہ کر اس کے بازو کی طرف بے نگاہہ نظر دیکھا۔ مخمور کے بازوؤں پر ان کے زمرہ کے بندھے تھے اور ان پر تھویریں تھیں، ایسی کہ جیسے گینے پر نقش و غرہ کندہ ہوتے ہیں۔ بس شاہ کے گھوڑے سے دونوں بازوؤں کے انکے کھل کر گر پڑے اور افرا سیاب پکارا کہ ”اے تیلیو، تم بتاؤ کہ یہ کس سے باتیں کرتی تھی اور کس کا دم محبت بھرتی تھی؟ دو پتیلیاں گویا اس کے حق میں کرنا تاکہ میں تھیں کہ جو کچھ مخمور نے وہاں کیا تھا وہ سب بیان کرنے لگیں اور کہنے لگیں ”اے شہنشاہ! یہ اس مردودے کے سامنے اپنا عشق جتانے کو روٹی تھیں۔“

افرا سیاب ہنسنا اور پکارا کہ ”اے قحبہ، سنا تو نے کہ تیلیوں نے کیا کہا؟“ مخمور نے عرض کیا کہ ”میں لاکھوں ساحر جو جنگ میں مارے گئے، ان کے لیے روٹی تھی۔“ یہ کہہ کر قدم شاہ پر گر پڑی کہ خطا میری معاف فرمائیے۔ افرا سیاب نے کہا: ”شو کوڑے ماروں گا جب معاف کروں گا۔“ یہ کہہ کر دستک دی کہ زمین سے دو ساحر بدھیت، کریہہ منظر، تازیانے لیے نکلے، اور طرہ زلف محبوب پر مار پڑنے لگی، جسم نازنین سے فوارے خون کے چھوٹنے لگے، پیر من سب تا زار ہوا، جینا دشوار ہوا۔ آخر غش کھا کر گر پڑی، دانت بیٹھ گئے۔

اس وقت خسار بڑی بہن اس کی سامنے شہنشاہ کے آئی، اور گویا بولی کہ ”اے شہنشاہ! آپ کے حو مزاج میں آتا ہے وہ کمرے میں، ہمارے کسی کی آبرو اور عورت کچھ نہیں سمجھتے۔“

افرا سیاب نے کہا: ”پتیلیاں سارا ماجرا بیان کرتی ہیں، اور تو مجھی

کو الزام دیتی ہے۔“

خوار نے کہا: خدا جانے تیلیاں مال زادیاں کیا بکتی ہیں، آپ میری بچی کی جان لیجیے گا“ اور مخمور کے اوپر روتی ہوئی گری۔

شاہِ طلسم نے آزیانے والوں کو منع کیا کہ اب زرد کو ب نہ کرو۔ وہ حکم پاتے ہی زمین میں سما گئے۔ افراسیاب نے کہا، ”اے خوار میں نے اس لیے اس کو سزا دی کہ اوروں کو عبرت ہو۔ ورنہ مجھے کیا؟ چاہے کوئی کسی پر عاشق ہو یا اس کا دشمن بنے، مگر میرے دشمنوں سے لطف و مدار نہ کرے۔“

خوار نے کہا: ”ہم کنیزوں کی مجال ہے جو خلاف حکم شہنشاہ کوئی امر کریں؟ یہ کہہ کر مخمور کو گود میں اٹھا کر باہر باغ کے آئی، اور بزدل سحر تخت تیار کر کے سوار ہو کر چلی۔ بعد لمحے کے اسی شہر اور عمارت اور باغ میں جہاں عمر و کنیز بنا ہوا موجود ہے پہنچی۔

اس وقت مخمور کو بھی ہوش آیا۔ خوار نے پوچھا کہ ”بہن، تمہیں سچ بتاؤ

کیا کیا؟“

مخمور نے جواب دیا کہ ”افراسیاب بھڑوے کی شامت آئی ہے جو ہمارا جی چاہا وہ ہم نے کیا کیا میں کسی کی لونڈی باندی ہوں؟ وہ اپنا دیا ہوا ملک و مال دھڑھوڑے۔ میں اب شریک جان و مال سے عمر و کی ہوں۔“ خوار نے اپنے کلمات سن کر بہت سمجھایا کہ ”بہن، شہنشاہ سے بگاڑ کر ہم کہاں رہیں گے؟ مثل چلی آتی ہے کہ دریا میں رہنا اور مگر مجھ سے میر۔“

مخمور نے کہا: ”بی اپنے کام سے لگو، یہ سمجھانا نہ کر رکھو۔ وہ مسخر امیر کیا کرے گا؟ آج تک بہار کا اس نے کیا بنا لیا؟ کڑے سے سب دیتے ہیں۔ میں شہزادی ہوں، کوئی پاجبی نہیں جو مار کھا کر چکی ہو رہوں۔ اے تو میں اپنی ذات کی اشرف اور اپنے نام کی مخمور نہیں جو اس موئے کے اپنے شہزادے کے ہاتھ سے دھڑے نہ اڑاؤں۔ ہاں جب تک میں یہاں ہوں اس وقت تک مجھ کو اور اس کے بس میں ہوں، چاہے اور زرد کو ب نہ کرے۔“

خوار نے کہا: ”تم جانو تمہارا کام جانے تمہیں غصہ بے ڈھب سوار

ہے۔ یہ کہہ کر رخسارِ رخصت ہو کر روانہ ہوئی۔

(۴)

[افریساب اگر مخمور کے ایک دفعہ پھر کوڑے لگواتا ہے]

کنیزیں اور ہم رازیں، انیسویں وغیرہ مخمور کے پاس آئیں اور اس کا عالم دیکھ کر رونے لگیں۔ لینگ پر مردے کی طرح ٹٹا دیا اور گرد اس ماہ سپہر عاشقی کے سبب زخموں سے لگی، کوئی پٹی سے سر بکوانے لگی، کوئی شوگر یہ جانے لگی۔ کسی نے چہرہ بے نظیر کی پٹریں ملائیں لیں، کوئی بے قرار ہوئی۔ کسی نے گایاں شاہ طلسم کو دیں کہ "اس بھڑوے افریساب نے، ہے اس نازنین کی جوانی پر بھی رحم نہ کیا، اس جلا دے سے کیوں کر اس کا پٹنا دیکھا گیا۔ کوئی ملکہ کا منہ پکڑ کر کہتی تھی کہ "میں وادی کچھ منہ سے تو بولوں۔ اے ملکہ اس تیری جنڈری کا صبر ہوے افریساب کی جان پر پڑے، جس نے تجھے زخمی کیا، اور مرنے کے قریب پہنچایا، کھینچا سے لگایا۔ افسوس نصیب نے تجھے کس قصائی کے پائے ڈالا۔"

ایک نے کہا: "اے لگو، میں یہ حیران ہوں کہ اس جواناں مرگ افریساب کا ہمارے ملکہ نے کیا ڈھالا بگاڑا تھا، یہی نہ کہ ایک شخص پر جی آگیا، پھر اس میں میری جان، اس کا کیا اجارہ؟ اور اس مقدمے میں وہ تو کیا، جن کی عرش پر جھومتی ہے، ہر وقت تلوار سے جن کی خون ٹپکتا ہے، وہ کچھ نہیں کر سکتے تو بھلا یہ بھڑو کیا کرے گا؟ وہ اپنی جو ردا کی تو خبر رکھے کہ ہر طرف ہنڈاتی پھرتی ہے۔ مثل مشہور ہے کہ جو دودل راضی تو کیا کرے گا قاضی؟"

یہ باتیں ہو رہی تھیں کہ یکایک مخمور نے دو ایک ہچکیاں لیں اور ہاتھ پاؤں ٹپکنے لگی۔ جیسے کوئی دم توڑتا ہے۔ یہ کیفیت طاری ہوئی۔ اس وقت سارا محل تلے اوپر ہو گیا، اور ایک کھرام مچ گیا۔ سب چھوٹے بڑے پھپھارے کھانے لگے، اور گرد ملکہ کے پھرتے تھے اور کہتے تھے کہ:-

ہاے افسوس کیا یہ آہ ہوا ہاے سب گھر کا گھر تباہ ہوا
کیا کیا ہاے درد کا چارا بے اجل تو نے لے فلک مارا
کھائی تھی جس نے پھول کی نہ پھری اس پہ ضرب تازیانہ پڑی

کوڑے ایسے لگائے ہیں اس کے پیٹھ پر پڑ گئے نشاں جس کے
 ہائے کوڑوں کا درد مان گئی ہائے افسوس اس کی جان گئی
 گس سے اس ظلم کی کریں فریاد سرسبز کر دیا ہمیں ناشاد
 قصہ مختصر، کسی نے مریم سحر ملکہ کے لگا پا اور کسی نے ٹانگے دیے
 کیوڑا اور خواہات کا عرق حلق میں ٹپکایا کہ کچھ اس رنجور کو افاقہ
 ہوا۔

روتا ہے کیا؟

(۱)

مجنور پر ایک تو مار پڑی ہے، اور دوسرے یاد اپنے گل عذار کی ہی
دل سے لگی ہے۔ بیتاب اور بے قرار، مثلِ عنذلیب زارِ بالِ شوق کھوئے
نالہ و شیون کرتی چمنستاں میں آئی اور جو ترہ بلوریں پر جو وسطِ باغ میں بنا
تھا، فرشِ ملکوت بچھا تھا، وہاں آکر بیٹھی کہ خاطر مضطر تسلی باب ہو لیکن سیر
گلزار نے اور زیادہ ہوا اے عشقِ بڑھائی، وہ گل بدن بے مکی سے گھبرائی۔
جب یادِ قامت یاد آئی، صورتِ سرِ دار دکھائی۔ حیمِ نرگس کو دیدہ حیراں
سنجھی، زلفِ سنبل کو گیسو پریشاں سمجھی، نخلِ ماتم میں نظر آیا، گل کو اپنے تخت
جگر سے مشابہ پایا۔ باد صبا کو صرصرِ حادثہ روزگار پایا، لالے نے داغِ دل دکھا
سبزہ رنگِ آئینہ نہر تھا، جانِ بلبل پر صیاد کا قہر تھا، گھٹا غم و اندوہ کی ہر طرف
چھائی تھی، گلشنِ دہر کو تارِ یک جان کر و حشت تہائی تھی، گھبرا کر کہتی تھی
کہ ۵

”صرصرِ حادثہ اس باغ میں کیا چلتی تھی
شاخِ میوؤں کے عوضِ آبلوں سے پھلتی ہے
آتشِ گل سے گلستاں کی ہوا جلتی ہے
برقِ آفت سرِ اشجار سے کیا طلتی ہے!
داغِ سینے کے ہیں جو پھولوں کے پستارے ہیں
زخموں کی نہریں ہیں اور خون کے فوارے ہیں
گردِ خاطرِ گلچیں ہے ہر اک غنچہ گل
باغبانوں کے لیے دامِ بلا ہے سنبل
رگِ گلِ نیش ہے بہرِ رگ جانِ بلبل
راستِ بازوؤں سے اٹھی رسمِ محبت بالکل

رد آسبب خزاں میں عجب ایجاد کیا
سرو نے فاختر کو صدقے میں آزاد کیا

اے محمود یہ گل خنداں نہیں ہیں، زخم خنداں اور غواں خون غلطاں ہے
سرو سرو چڑھاں ہے، ہر شاخ بجز عریاں ہے، موج بجز شمشیر براں ہے، جامہ
گل خون میں تر تر ہے، طفل غنچہ بے شیر مادر ہے، نارنج بجنس رنج سرا سر ہے،
ششاد پر قمری رنجور ہے، یاد ابر منظور ہے، اسوسن سیاہ پوش ہے، زکس محمود
بادہ الم سے بے ہوش ہے، قصہ مختصر وہ نیریں عذار، بادل خار خار و سینہ
فکار یاد محبوب گل اندام میں اسی طرح بے قرار تھی آخر

دل کے دانشد سے بے تیغ ہو ہر شجر کے تلے بہت سارے
دیکھ گلشن کو ناامیدانہ رخ کیا اس نے جانب خانہ
یعنی وہاں سے اٹھ کر بارہ درمی میں آکر پلنگ پر گری، حرارت عشق کی
تب چڑھی، دین و دنیا کی خبر نہ رہی، سارا دن مثل مردے کے پڑی رہی۔ آخر
اس کے دو دہا سے عالم میں تاریکی چھائی اور شب ہجر کا لی بلاسی چشم عاشقا
میں نظر آئی کہ

شب فرقت اسی کو کہتے ہیں	لوگ آفت اسی کو کہتے ہیں
جان لینا ہے کام اسی شب کا	شام غیبت ہے نام اسی شب کا
جان بچتی نہیں یہ ہے وہ شب	شب بیمار ہے اسی کا لقب
ہے بلاے فراق یا رہی	ہے شب اول مزار رہی
یہی ظالم بسر نہیں ہوتی	اسی شب کی سحر نہیں ہوتی

چند کنیزوں نے سارے مکان میں روشنی کی اور رقاصوں کو بلوایا
تاکہ ملکہ کا دل بہلے، رنج و غم بھولے۔ اور چند برستاریں آکر پاؤں ہاتھ دبا
لگیں، اور بہ منت ملکہ کو جگانے لگیں کہ ”داری آج کیا صدمہ و ملال ہے
دشمنوں کا کیا حال ہے؟ ہم حضور کی بلا لے کر مر جائیں، ناشاد اور نامراد دنیا
سے گزر جائیں۔ کچھ ہم سے تو ارشاد فرمائیے، دل پر جو گزرتی ہو بتائیے کہ اس
کی تدبیر کریں۔ اگر کسی پر دل آیا ہو تو اس کو تسخیر کریں۔“

ان باتوں کی صدا جب کان میں اس جو ہر کان خوبی کے پہنچی، چشم
 حیراں و اکی خواب و صیل یار دیکھ رہی تھی۔ آنکھ کھلتے ہی نہ وہ یار تھا، نہ
 وہ بوس و کنار تھا، بلکہ زمانہ شب تار تھا۔ گھبرا کر بکھاری :-
 ”سب عمر جاگ کر تری حسرت میں کھوئی ہے
 او موت کیا تو مر گئی، کس نیند سوئی ہے
 مجھ سخت جاں کو موت نہ آئے گی حسرت تک
 آب حیات سے مری مٹی بھگوئی ہے
 رور و کے بھی کئی نہ شب تار بجسریار
 بھاری ہوئی ہے جوں جوں لگی یہ بھگوئی ہے“

(۲۱)

مفارقت مطلوب سے سخت گھبرائی، جان لب پر آئی۔ ہزار طرح کا دل
 میں خیال آیا کہ شاہ طلسم جب عمر و کوچکی دینے کا حال سنے گا تو کیا کچھ قسم برپا
 ہوگا، تو گرفتار ہوگی، سارے طلسم میں رسوائی بڑھے گی، آفت میں جان بڑھ
 گی۔ خیر، اے محمود عشق کے کارن جو نہ ہو وہ تھوڑا ہے، یاؤں بھی خانہ زنجیر
 میں جانے کے مشتاق ہیں، کان پیڑیوں کا غل سنا چاہتے ہیں، ہاتھوں کو
 شغل گریباں درمی ہے، رسوائی تو اس کام میں دھری ہے، جلتی بے عزتی
 ہو عین عزت ہے، دیوانگی اور برہنہ پائی عاشق کے لیے مقام فخر اور
 سعادت ہے کہ

غیر بدنامی ہمیں کیا چاہیے الفت میں نام
 بے نشان ہو جائیے بس نہ نشان درکار ہے
 زینست بدتر مرگ سے ہے گرنہ ہو وے وصل یار
 ورنہ جی تن کو مرے نے تن کو جاں درکار ہے
 ہو وے شادانی گلشن کب بغیر از آب جو
 سینہ پر داغ کو اشک رواں درکار ہے
 سب طرح سے بہتر اپنے حق میں ہے دل بستگی

جوں دہان غم یہاں کس کو زباں درکار ہے
 اسی سوچ میں کبھی بارہ درسی میں پلنگڑی پر مردے کی طرح پڑی رہتی اور گاہ
 گلشن میں بے تابانہ جاتی، تڑپتی اور بلبلاتی، غم کو زبان پر لانی، دکر یہ
 سناتی ہے

”گر دل نہ یہ مبتلا کسی پر ہوتا
 میں کا ہے گو اس طرح سے مضطر ہوتا
 کم بخت یہ دل تو مری چھاتی کا ہے جم
 کاش اس کے عوض بغل میں پیچھے ہوتا

بہو بیٹیاں یہ کیا جانیں

(۱)

بیسراں (ایک جادوگر جسے عمو عیار کی گرفتاری کے لیے بھیجا گیا ہے) تلاش عمو میں بیک نگاہ کو ہر طرف دوڑانے لگا۔ اتفاقاً روزگار سے کنیز ملکہ بہار جادو پر کہ نام اس کا محبوب پری پہرہ جادو ہے، یہ عاشق ہے اور جب بہار طلسم باطن میں رہتی تھی، شاہ کی مطیع تھی، اسی زمانے سے یہ عشق رکھتا ہے اور کنیز بھی اس پر فریفتہ ہے، مگر بوجہ خوف ملکہ بہار کے اس سے مل نہیں سکتی ہے، اور بے سراں بھی بہ سبب اس شرم کے کہ کنیز کو ملکہ بہار سے مانگنا باعث ننگ و عار ہے، کچھ کہہ نہ سکتا تھا۔ اس وقت اس نے دیکھا کہ محبوب پری پہرہ جادو ستون بارگاہِ شہی آڑ میں کھڑی ہے، مگر مجھے دیکھ کر متنتی ہے، بناؤ ننگا کیے ہے، مہی لگاٹے، لکھو ما جھانے ہے، ہاتھوں میں پو پو رہ چھلے ہیں، منہ پر زلفوں کے ساتھ پٹے چھوٹے ہیں، لنگھی چوٹی سے درست، بندی ماتھے پر دیے، چھاتیاں ابھارے دکھا رہی ہے، یہ عالم معلوم ہوتا ہے کہ

رنگ بھبھوکا، پیٹ ملائم اور گچوں میں سختی ہے

سینے سے لے ناف تک اک صندل کی سی سختی ہے

اور اس وقت اپنے عاشق کو دیکھ کر اس نے اٹھلا ناشرودع کیا۔ کبھی چھپ جاتی ہے اور کبھی سامنے آکر، تھوڑی جھڑکا کر، منہ بنا کر سر ہلاتی ہے۔ کبھی ٹمک کر بیٹھ جاتی ہے اور کبھی چھلانگ مار کر ادھر سے ادھر پھرتی ہے، کبھی گریباں کھول دیتی ہے، اور سینے پر سے دوپٹہ ہٹاتی ہے، چھاتیاں دکھاتی اور گاہے ہنچل الٹ کر سر پر ڈالتی ہے، اور منہ عاشق سے چھپاتی ہے۔ ان ادوار کو دیکھ کر بیسراں مر مر گیا، اور دل سے کہتا تھا:

رفتار میں یہ کسی کے انداز کہاں

باتوں میں کسی کے اسی آواز کہاں

خوبی ہے تمہیں یہ خستم، بتوں کی !
یہ عشوہ کہاں کسی میں، یہ ناز کہاں

ادھر تو یہ محو جمال کینز تھا، اور کینز بھی سمجھی کہ مدت کے بعد تیرا چاہنے والا آیا ہے، باہر بارگاہ کے چل کر دود و باتیں کیے، یہاں ملکہ بہار کے روبرو دال نہ گلے گی، یہ سوچ کر ٹالا بالابتا، ادھر جا ادھر آ، شدہ شدہ دربار گاہ پہنچ کر، اس طرف اسے دیکھ کر پیچھے پھری کہ دیکھو مطلوب بھی آتا ہے یا نہیں۔ جب کسی کو آتے نہ دیکھا بھنکاری اور آپ سے آپ "اپنی" کر کے بارگاہ سے نکل گئی۔ ہمیراں نے جو آواز اس کی سنی، سمجھا کہ درپردہ مجھے بلاتی ہے یہ بھی نکل آیا، اور پاس کینز کے پہنچ کر گویا ہوا کہ "کیوں صاحب! مزاج اچھا ہے؟"

اس نے جواب دیا کہ "دعا کرتی ہوں۔ تم اچھے رہے۔ کیوں کر آئے؟"
اس نے کہا "آیا تو میں عمرو کے گرفتار کرنے کو ہوں، مگر تمہارے فراق میں بھی بے چین تھا، اور خواہش دیدار رکھتا تھا کہ
واٹھ ہم اے صنم نہ بھولیں گے تمہیں
جب تک یہ ہے دم میں دم نہ بھولیں گے تمہیں
یاد آپ کی ایک دم فراموش نہیں
تم بھولو تو بھولو ہم نہ بھولیں گے تمہیں

اے محبوب عاشق نواز، جب بہار شہنشاہ سے منحرف ہوئی تھی اس وقت تم میرے پاس چلی آئی ہو تیں، اور تمہاری بی بی کو کیا ضرورت تھا کہ عمرو کی شریک ہوئیں؟"

محبوب نے کہا۔ میرے سامنے کچھ ان کو کہنا نہیں کہ وہ میری مالک ہیں۔ اور میں کیا مستانی تھی جو تمہاری ہو رہتی، اپنی بی بی کو چھوڑ دیتی؟
مردوں کی بات کا اعتبار کیا؟ تجھے میری محبت ذرا بھی ہوتی تو آج تک میرے پاس نہ آتا! اب لگا باتیں بنانے۔"

بے سراں بولا کہ "جان من! جیسے تم پرانی تابج دار تھیں ویسے ہی میں بھی
تھا۔ غیر لشکر میں کیوں کر آتا؟ مگر فرقت میں میرا یہ حال تھا کہ

بے چین جو درد دل سے ہم ہوتے ہیں
سراپنا ٹپک ٹپک کے جی کھوتے ہیں
لے شام تا سحر ترے بن کھسرتیں
سب سوتے ہیں ہم پڑے روتے ہیں

اے یار بے وفاب شکوہ و شکایت موقوف کر کے ذرا سامنے درہ کوہ
میں چل کر صحبت آدا ہو کہ دل مضطرب میرا تسلی یاب ہو۔"

محبوب نے تیوری چڑھا کر کہا کہ "مجھ کو اکیلے میں جانے سے کیا مطلب
ہے؟ تو مسٹنڈا، مستی میں بھرا ہوا ہے، میری عزت میں خلل آجائے گا۔ بس
میں نے تجھ کو دیکھا، تو نے مجھے، زیادہ ہوس نہ کر۔"

بیسراں بولا کہ "اے غم گسار سیم اندام! میرا کیا یہاں پھر کا ہے کہ
ہو گا؟ آج کا ملنا غنیمت جان کر میری مراد بر لا۔ گھڑی بھر شراب کباب
کا تنہائی میں شغل ہو، ہوس و کنار کی لذت ملے پیاری، آج تو اپنا یہ جی
چاہتا ہے کہ

"ہوس سے جو منہ موڑو تو موڑو اپنا

ہمک پاؤں تو دا بنے ہمیں دو اپنا

مگر نام سے عاشقی کے ننگ آتا ہے

نو کر چیا کر عنام سمجھو اپنا"

محبوب بولی: چل باتیں نہ بنا۔ مجھے مردوے، دم دھماگے، جھان
نہ بتا۔ میں کم بخت سرکار کے کام کو باہر آئی تھی، یہاں جان غضب میں
پڑ گئی۔"

یہ کہہ کر آگے بڑھی، بیسراں ساتھ ہوا، پیچھے پھر کر مسکرا کر اس سے
کہا: "ارے میں بدنام ہو جاؤں گی۔ تو میرے ساتھ نہ آ۔"
غرض کہ اسی طرح باتیں بناتی ہوئی درہ پہاڑ میں آئی۔ عاشق اس کے

ساتھ آیا۔ باہم اختلاط کرنے لگے۔ محبوب نے دوپٹہ اپنا بچھایا، اور اس جیلے سے گہنپاتا اترانے کی راہ سے سب دکھایا کہ مجھے لونڈی نہ جانا، میں گہنپا ہوں، اب کبھی اٹھلاتی ہے کبھی ٹھنکتی ہے، کبھی سر اس کے زانو پر رکھ کر لیٹ جاتی ہے، اور دل سے کہتی ہے: ”آج جو میرے ہے سو راجہ کے نہیں ہے۔“
(جلد اول)

(۲)

(برق عیار عورت بن کے ناقوس جادو کو ماننے آیا ہے)
برق نے بارگاہ میں خلیہ کرا کے پہلے تو بہت کچھ ناز و انداز کیے کہ ”صاحب تم جو اکیلے میں مجھ کو لے کر بیٹھے ہو تو آخر تمہارے دل میں کیا ہے؟ سامری کی قسم، میں جانتی ہوں جو تیرا ارادہ ہے۔ تو بندی ایسی ادا مانی نہیں کہ غیر مردوے پر پھیل پھڑے۔ سنو صاحب! میرا بھی دل، میں سچ کہوں، تم پر آیا تھا۔ لیکن میں نے اپنے دل کو روکا کہ اورے جی ایسے چوٹیوں کے بھرے کباب سے دل لگانا کیا!“

ناقوس نے ان باتوں کے جواب میں بہ منت کہا کہ ”اے جان من! تیرے سوا میں کبھی کسی پر نہ مروں گا، دم الفت کا نہ بھروں گا۔“
اس ماہ پیکر نے ہنس کر کہا کہ ”تیری جر و اتو پانچ ہاتھ کی موجود ہے! اے، یہ سب تیری منہ دیکھنے کی محبت ہے۔ میں خوب سمجھتی ہوں کہ تو بے مروت ہے۔“

ناقوس نے کہا: جانی! جب میں تیرا محل کروں گا تو اپنی بی بی تعسلیق بالکل نہ رکھوں گا۔“

یہ سن کر اس مہر جبین نے ماتھا کوٹ لیا اور کہا: ”اوئی، سامری، درے تیرے دیدے سے! اے جو دس بچوں کی کی ہوئی، سامری کا سبجوگ اتارا ہو ادس میں برادری والے باجے گا جے سے اسے بیاہ کے لائے، تو میرے کارن اس کو چھوڑ دے گا! نا صاحب میں تیرا ساتھ ہرگز نہ کروں گی۔ اے ایسا بے وفا مرد تو زمانے میں ہرگز نہ ہو گا!“

یہ باتیں اس طرح منہ بنا کر لیں کہ ناقوس بے قرار ہو کر لپٹ گیا۔
 اس نے کہا: ہاں ہاں۔ دیکھو تو میرے چھوٹے کپڑے کھلے جاتے ہیں۔
 مرد دے جو اس میں آ۔
 اس نے رکھائی دیکھ کر قدم پر سر رکھ دیا اور منت کرنے لگا۔
 اس زہرہ جمال نے کہا: "اچھا پہلے ایک سحر میں تیار کریں، پھر تیری
 مراد بھی پوری کر دوں گی۔"
 (نقض سحر تیار کرنے کے بہانے برق اسے سیسہ گرم کر کے پلا دیتا ہے،
 جلد دوم)

(۳)

شاہ افراسیاب ملکہ بہار سے وصل کا طالب ہے۔ تنگ کر رہا ہے۔
 برق عیار عورت کی شکل میں مدد کو پہنچتا ہے۔
 برق آئینہ سامنے رکھ کر ایک ایسی نازنین عورت کی شکل بنا کہ بہار
 سے ہزار درجے حسن میں بہتر تھا، رخ روشن اس کا روئے آفتاب محشر تھا۔
 چہرے میں رنگ حسن داد ابھرا، گرمی میں خاطر مشتاقاں کے لیے سوز و ساز دینے
 والا، زلف شکن در شکن کے حلقے نافہائے آہوے چپ کا دل خون کرتے، آب و
 تاب سے ہر ایک عاشق کو دیوانہ بنا کر نیا جنون کرتے، زیر کیسوئے معنر پیشانی
 انور، ابرو پر جیسے آفتاب سحر کا نور ظاہر، طبیعت خود بینوں سے بھری
 ستواں ناک مابین رخسار یا دیوار چمن رنگیں بنی۔ چشم سرمہ آگیں، جادو
 تمکین، شاہ جادواں کو فریب دینے چلیں، اسی سے چکر مکر پھرتیں۔ رخ پر
 غاذہ صباحت حقیقت میں کان ملاحت۔ لب گل رنگ پر مرجان صدقے،
 شرم سے لعل بدخستانی ہیرا کھائے، دانتوں کے روبرو بے آبرو موتی ہو جا۔
 آواز اس کی شیریں، انداز نظر ترکیں، باتیں سب بھولی بھولی، دہن تنگ
 دیکھ کر خضر کو راہ بھولی، سینہ صاف پر چھاتیوں کی کچیں نمودار، کم سنی اظہار۔
 شکم رشک موج قلم۔ نور کمر حشیم تصور سے بہت دور، لطیف گوئی میں
 طاق، بذلہ سخی میں شہرہ آفاق، زیور جو اہریں سے جسم زین، اٹھتا ہوا

اس کا جو بن

اس صورت سے درست ہو کر ایک اور کنیز ملکہ سے تخت سحر تیار کر کے سوار ہوا اور کوٹھے پر وہ تخت آکر اترا، صدائے خلخال پا سے نظر بادشاہ و ملکہ کی اس پر پڑی۔ ملکہ سمجھی کہ یہ کوئی شہزادی طلسم کی ہے۔ بادشاہ کو یہاں آیا ہوا سن کر ملاقات کو آئی ہے۔ یہ سمجھ کر بغل گیر ہونے لگی۔ برقی نے پہلے بادشاہ کو تسلیم کی، پھر بہار کے گلے ملا، اور گویا ہوا کہ ”بہن مدت سے تم کہاں گئی تھیں! اللہ، یہ بے مروتی کہ مدتوں صورت بھی نہیں دکھائیں“

بہار یہ کلمات سن کر حیران تھی کہ میں اس کو پہچانتی نہیں، اور یہ اسی بات کرتی ہے جیسے بڑی اس سے دوستی ہے، لیکن شرط مروت صاف جواب دینے کی مقتضی نہ ہوئی۔ یہ تو نہ کہہ سکی کہ میں نہیں جانتی نہیں ہوں، اس کی شکایت کے جواب میں کچھ عذر و حیلہ کر کے اپنے برابر بٹھایا۔ شاہ جادواں اس کی ادا کو دیکھ کر فریفتہ ہوا۔ عشق بہار بھولا، اس لیے کہ بہار حسن اصلی رکھتی ہے اور یہ بناوٹ ہے۔ پھر ملکہ مذکورہ کو وہ چھل بل اور شوخی کہاں آتی ہے جو یہ عیار جانتے ہیں، شاہ بے تاب ہو کر مستفسر حال ہوا کہ ”اے ملکہ حسیناں جہاں تمھارا نام کیا ہے؟“

اس کا فردا مست نے اس طرح مسکرا کر آنکھوں کے لال لال دورے دکھا کر نظر کو پھر اگر بہ شیریں زبانی جواب دیا کہ ”مجھ کو ارمان جادو کہتے ہیں قریب ان کے مکان کے رہتی ہوں۔ ان سے یعنی بی بہار سے محبت ہو گئی ہے۔ کبھی کبھی دیکھنے آتی ہوں“

شاہ نے فرمایا کہ ”پھر آؤ ہمارے پاس بیٹھو“
اس نے کہا، چہ خوش! مجھے آپ کے پاس بیٹھنے سے واسطہ؟ میرے کنوار چھل میں جو بٹا لگ گیا تو کیا ہو گا؟ آپ ہزاروں محل کرتے ہیں ایک رات کا اخلاص، تمام عمر کا جلا یا بندی کو نہیں گوارا“

شاہ نے یہ کلمہ سن کر ہاتھ پکڑ کر اپنی جانب کھینچا۔ اس نے پارہ نے ”ہاں ہاں“ کر کے قریب ٹھسک کر کہا، ”دیکھو، سامری قسم، میری چوڑیا

بھی ٹوٹ گئیں اور کلانی میں بھی موج آگئی۔

یہ کہہ کر ایسا منہ بنایا کہ بادشاہ بے قرار ہو گیا۔ چاہا کہ بوسہ لے لوں لیکن اس نے ہاتھ سے منہ ہٹا دیا کہ ”لو صاحب یہ بے سوتی دیکھو! جمشید جانے، مجھے یہ دل لگی اچھی نہیں لگتی بھری محفل میں میری آبرو و آمار لی!“
بادشاہ نے گلے سے لگا لیا۔ اس نے ڈھیلے ہاتھ سے ایک طمانچہ منس کر مارا کہ ”خوب تم تو مزے میں آئے! کسی کی آبرو پر پانی پھر جائے تمھاری بلا سے! اے صاحب، ذرا اچلے بیٹھو۔“

بادشاہ نے بموجب ہ گلے مل کر کہا اس سے کہ ”جانی، ہمیں بھی ہے ایسہ ہربانی“
اس نے بھی گردن شاہ میں ہاتھ ڈال دیے، اور جھپک کر الگ ہو گئی، کہا ”اوئی، اس زور سے مجھے کھینچا کہ شانوں پر ہاتھ نہ ٹسکتی تو منہ کے بل گر پڑتی۔“
بادشاہ ساحراں نے ہر چند وہ نہیں نہیں کیا کی، مگر پچ کر گود میں بٹھا

لیا۔ پھر تو یہ حال ہوا کہ
ہزاروں اس کی اس نے غمتیں کیں
ہواے شوق سے تھا وہ جو مضطر
نہ مانا بے لیے بوسے مکرر
ہوئی ہر چند وہ برہم مگر ہاں
نکا لے اس نے دل کے ارماں
تو وہ گل رو لگی اس دم بھرنے
کہا ”اب شامتوں تجھ کو گھیرا
کوئی کسی مگر مجھ کو بے سمجھا
ذرا دم لے کہ دل بھیرے ہمارا
نہیں گستاخیاں تیری گوارا
بشر کرتے نہیں حیوان کا کام
ندامت سے نہیں خالی یہ انجام“
بادشاہ ان باتوں سے سمجھا کہ یہ بالکل راضی ہے۔ یہ سمجھ کر ملکہ بہار سے کہا کہ ”یہاں تھیلے کر دو۔“

ملکہ نے ہر ایک کو اشارہ کیا، اور آپ بھی اٹھی۔ اس جو روش نے گود سے بادشاہ کے اٹھ کر اٹھل ملکہ کا بکڑ لیا کہ ”بہن کہاں جاتی ہو؟“

میں بھی رخصت ہوتی ہوں“

ملکہ نے ہر چند حیلہ کر کے پیچھا چھڑایا، مگر اس نے اپنل نہ چھوڑا۔۔۔۔۔
بادشاہ۔۔۔۔۔ پھر اختلاط کرنے لگا۔ اس مہ پارہ نے موتیوں کا ہار بکڑ کر گردن
شاہ سے کھینچا کہ یہ تو میں لوں گی۔ بادشاہ نے ہار اتارا، اس کو پہنایا، اور
ہاتھ پستان پر لایا، اس نے ہاتھ جھٹک کر کہا ”نہ صاحب، میں تو ایسے ہار
سے درگزی جس میں یہ نو چالھو بھی ہوتی ہے۔“

.... بادشاہ۔۔۔۔۔ اختلاط کرتے کرتے گود میں اس مہ جبین کو لے کر
استادہ ہوا۔ برقی بھی۔۔۔۔۔ سمجھا کہ اب تجھے یہ جانب خلیہ بے جلا۔ یہ سمجھ کر گود
میں بادشاہ کی ترپا، کہا ”دیکھو میرے کان میں عطر کی روئی رکھی تھی۔ کہیں
گر نہ جائے۔“

چنانچہ اس جیلے سے کان میں سے روئی عطر بے ہوشی کی نکال کر باد
کی ناک میں لگا دی۔ شاہ کو چھینک آئی اور چکر کھار زمین پر گرا۔
(جلد دوم)

دیشہ نے ترتیب اک خانہ باغ

(۱)

ملکہ حیرت۔۔۔۔۔ بھی اسی وقت سوار ہو کر موعہ تمام ساحر نیوں کے
روانہ ہوئی اور قبل پہنچنے شاہ جادواں کے پہنچنے، اول خود حمام کیا، اور
پوشاک نفیس و برز بہن گرمی لگائی، لکھو ماجمایا، نکال زینت سے آراستہ
ہو کر حکم دیا کہ آتش بازی بنا کر سامنے باغ کے نصب کرو، اور باغ کے درخت
باد لے سے منڈھے جائیں اور تھیلیاں زربفت کی خوشنوں پر چڑھائی جائیں
خلاصہ یہ کہ جملہ طرح کی تیاری جس کا بیان آئندہ کیا جائے گا۔۔۔۔۔ اور

اسی انتظام میں وہ دن تمام ہوا، اور شاہ طلسم فلک اول باجماعت کو اک
گلشن سپہ میں واسطے جشن کے آیا ہے، اور ناہید فلک کو حکم رفاہی و خوش
آہنگی دیا۔۔۔۔۔ شام ہوتے ہی حیرت نے سحر پڑھ کر دستک دی۔ ایک

ساحر زمین کے اندر سے پیدا ہوا، اور اس نے بھی احنوں پر صا کہ باغ کی
 گھاس جو لگی تھی ہر نوک گیا ہر پھول یا قوت رنگ کھل گئے، اور گو ہر
 شب چراغ کے تابندہ اور روشن ہوئے، اور حصار باغ کا آئینہ نظر آنے
 لگا کہ جو چیز بیرون باغ تھی سب دکھائی دیتی تھی۔ چار سمت درختوں میں
 قندلیں اور فانوسیں جو اہر کی آویزاں ہو کر ضیاء بخش گلزار بہار ہو گئیں باغ
 کی عمارت کے اندر شیشہ آلات روشن ہوئے۔ روشنی ہو رہی تھی کہ سو لاکھ
 افراسیاب کی آگ پر بجی۔ حیرت نے تعظیم کے مراسم ادا کیے۔ لیکن شہنشاہ باغ
 کے باہر اتر آ، اور ایک ناریل سحر کا سمت باغ بھینکا کہ در باغ یا تو ظاہر نہ
 نہ تھا، مگر اب دکھائی دیا اور پردہ زنبوری شکستہ نظر آیا۔ چار بلیاں
 مثل پروں کے زمین سے نکلیں اور پردہ در کو اٹھا کر کھڑی ہوئیں شاہ جادو
 نے کچھ پر صا کہ ہزار پھول ستاروں کی طرح فلک کی طرف سے گرنے لگے، اور
 آپ داخل باغ ہوا۔ حیرت کا ہاتھ پکڑ لیا، اور سیر کرتا ہوا چلا۔ جس قدر ساحر
 کہ ہم راہ آئے تھے ان میں سے معززین تو ساتھ رہے، اور باقی باغ کے باہر
 ٹھہرے۔ یہ گلشن طلسمی کہ جس کا مذکور پہلے بھی ہو چکا ہے کئی کوس کے گرد بنا ہوا
 آج بہ وجہ جن ہونے کے کمال مزین و آراستہ کیا گیا ہے، ہر روش پر جو اہر
 چھٹکا ہوا ہے اور زمانے کے پھول جو اہر کے لگے ہیں، کا سہ ہائے حبیبی و بلوریں
 دھڑے ہیں، بعض ان میں نرس دان، الماس تراش ہے، تاک انکو براسیا
 جوش ہے کہ بے کشوں کو اس کی تلاش ہے۔ خوشوں بر تابی کی تھیلیاں چڑھتی
 ہیں۔ کلابتوؤں کی ڈوریاں کسی ہیں، درختان صلی کے مقابل شجر جو اہر کے
 لگے ہیں، پالوہرن چمنستاں میں گودتے ہیں، سنگ ان کے سونے چاندی
 سے منڈھے ہیں جھولیں زردوزی کی اور تابی کی پڑی ہیں اور درخت تمام باد
 سے منڈھے ہیں اور درخت کے نیچے چو ترے بلور کے بنے ہیں اور نہریں اور
 جوض آب صاف و شفاف سے لبریز ہیں۔ ان میں مچھلیاں رنگ رنگ کی
 تیرتی ہیں۔ تاشہ خیز ہیں۔ منہدی کی ٹیٹوں پر عشق بجا لیا ہے، مقیش کتر ہوا
 روشوں پر پڑا ہے، کینہ نقیشی اور سلے درختوں میں بٹھے ہیں۔ سرو کے درخت

قامت رعنائے معشوق کو شرماتے ہیں، ہر سرو کی چوٹی پر طاؤس ناپتے ہیں۔
 اٹھارہ سو باغبانیاں کم سن، جو اہر میں غرق، زربفت کے لہنگے پہنے، نکاتیاں
 باندھے، میلے سنہرے روپے لیے روش ٹیری بنا رہی ہیں، گہنا گوندھتی ہیں،
 ڈالیاں لگاتی ہیں۔ جابجا رقا صان زہرہ خمیں ناپتی ہیں اور بنگے چار طرف
 کو تعمیر ہیں۔ صد ہا گل رخ، یاسیں پیکر کنیزیں حاضر ہیں۔ مردانگ، جھار
 فرشی، کنول رکھے ہیں، دیواروں میں دیوار گیریاں اور آئینے نصب ہیں۔
 پردے مخملی اور بانائی کار چوٹی کام کے بندے ہیں، چلنیں عمدہ چاندی اور
 سونے کی ٹھیلوں پر ٹری ہیں، تخت جو اہر نگار بچھے ہیں، محمودی کی چاندنیاں
 کھنچی ہیں، ہزار ہا سفیناں جو ان، گلاب، کیوڑہ، بید مشک، مشکوں میں
 بھرے چھڑکاؤ کرتی ہیں۔ بیج باغ میں چوترہ جو اہر کا بنا ہے، نگیرہ روپلی تہمی
 کی جھال کا استادہ ہے، اٹھ سو استادے الماس نگار پر بھرا ہوا ہے ہر ایک
 استادے پر طاؤس جو اہر کا ناچتا ہے، سونے چاندی کی میخیں، طنائیں، رسیا
 وغیرہ کلاتوں کی ہیں، مثل کرن آفتاب کے جھال شعاع سبز ہے۔ نیچے اس
 کے تخت شاہی لگا ہے، مگر جو اہر آمیز ہے۔ نو سو کرسی الماس کی گردخت کے
 گسترہ ہیں۔ مسندیں روپلی ترکھٹ لگی ہیں جن پر خوبان طلسم بافشرہ ہیں
 سفید سفید گلابیاں الماس تراش شراب انگوری سے مٹو، سرخ و سبز کشتیوں
 میں چنی ہیں منقلوں میں عود و عنبر کا بخور ہو رہا ہے، شمع ہائے مومی کا فوری
 جلتی ہیں۔

شہنشاہ طلسم ملکہ کا ہاتھ پکڑے تخت پر اگر بیٹھا، اور حکم دیا کہ کوئی سامان
 عشرت و کار عیش اٹھ نہ رہے، جگہ تماشے میرے روبرو کیے جائیں، پھر تو
 ہنڈولوں اور جھولوں پر اسی ہزار پری زاد جا بیٹھیں، اور پینگ بڑھنے لگا،
 اور مار لہک کے گانے لگیں، جھولنے کے پیروں میں جو گھنگھرو تھپتھپانے سے
 آواز چمچم کی بلند ہوئی، اور شاہ کے روبرو بھی رقا صان فریکر بہ صد تہن
 وار آتش ناخن لگیں۔ باغ میں مقیش اڑنے لگا، پریاں ایک دوسرے پر
 ققمے تاک تاک کر لگانے لگیں، پچکا ریاں رنگ نئی پہنے لگیں، دف، دائرہ، الگو جا

قانون میں، جنگ، جل ترنگ سب طرح کے ساز اور باجے تمام باغ میں بجے لگے۔ صدائے ارغنون ہر سمت پھیلی۔ شراب کا دور شروع ہوا۔ غیر گلاں اڑنے لگا۔ سر و چراغاں کی بہار اور چاندنی دیکھنے کی کیفیت نہایت لطف سے آغاز ہوئی۔ باہر باغ کے منزلوں تک ساحر عیش میں مصروف ہو گئے اڈ دا دیش و نشاط دینے لگے، اور حکم ہوا آتش بازی چھوٹے، بجز دارشاد چرمیوں میں آگ لگائی، عقل پیر حریخ کی چرخ میں آئی، ناروں کے پھول گنار و سنہری گلزار طلائی کارنگ دکھلانے لگے۔ سبحان اللہ کیا جلسہ انبساط تھا.....

جلے اور جم گھٹے جم گئے، بادہ خوار ڈٹ گئے، خفاگران ناہید سرانے۔ مائیں مارنا شروع کیں، اور مبارک باد گانے لگیں.....

شہنشاہ ساحراں..... حیرت سے بیٹھا اختلاط کر رہا تھا، جھپٹ رہا تھا اور بو سے لیتا تھا۔ حیرت بگڑ رہی تھی کہ شہنشاہ آپ سب کے سامنے نہ ستایا کیجے، صاحب، میرے کپڑے سب کے روبرو کھلے جاتے ہیں، نگوڑی میں پیسے پینے ہوئی جاتی ہوں، اور تمہیں اپنے کام سے کام۔ آئی بانی سے نہیں چوکتے۔
(جلد اول)

(۲)

سب دستی جلد جلد ہونے لگی۔ آئینے قد آدم نصب ہوئے، چھتیں مکلف لگائی گئیں دیوار گیریاں صاف و شفاف درست ہوئیں۔ شیشے، آلات، ہانڈیاں، جھابے، کنول وغیرہ موزین و مزین طور سے ترتیب کیے۔ موزیک کی دوسری بار پڑھ سامنے مسند کے لگائی، چنگیر، چوگھرے، گلدستے چنے گئے۔ مکان کے کونوں پر کھڑیاں جڑ دیں، تصاویر آئینے کے اندر شاہان دہر کی درست کیں، باغ کے درخت شبنم و باد لے اور زربفت سے منڈھوائے، نہروں میں گلاب و کیوڑہ اور بید مشک بھر دیا، ہزارے کا قوارہ ہر جگہ چڑھوایا۔ اوٹ پھولوں کے مناسب جگہ پر کھڑے کیے، ازمینان مہر و جمال دامہ تمثال بہر خدمت گزار مقرر کیں کہ وہ باغ میں ہر طرف کوکار

و بار کرتی پھرتی تھیں کوئی سامان اور کوئی چیز ایسی نہ تھی جو اس جگہ موجود نہ ہو۔

(جلداول)

(۳)

یہ صحرائز بہت آگیں، نمونہ بہشت بریں ہے۔۔۔۔۔ کنوئیں جا بجا پختہ بنے جن کی چاہ میں یہ باؤلی و دانی ہو شیار ڈانوال ڈول پھرے، پٹریاں جگت کی ایسی تحفہ کہ انگور کی تاک جو انھیں جھانک لے تو شرماے۔ ہر طرف نہریں اور چشمے جاری، لب گردانوں پر ان کے گل کاری۔ درخت گل دار، بیلا، موتیا، نسترن، جوہی، شبنو، چنبیلی، نرگس، یاہمن۔ کسی جگہ لالے کے سارے باقی رنگ، کسی طرف گل فرنگ، کہیں نیو نارنگی، ترشادے کی مٹھی مٹھی اور پتھیتی بھیجی خوشبو۔ کہیں سنبل بازلف پریشاں، کہیں سوسن سوی زبان سے باغبان قد کا مدح خواں، ہر تختے میں باد بہاری مستانہ وار لڑکھائی بھولوں کے بھولنے سے اتراتی۔۔۔۔۔ جھیلیں لہرائیں، رفتار معشوق کی ادا دکھائیں۔ کھاس کو سواں تک ہری ہری اگی ہوئی۔ تازگی اور سرسبزی بھری ہوئی۔ ہرن، پارٹھے، چیتل پھرتے، دریائی جانور کلیلیں کرتے و مادان کو کلا، ہریل، پانگول و ہیر شا مارختوں پر چھو لاجھوتے، نہال نہال ہو کر جھومتے۔ نہروں کے کنارے قاز، بط، مرغابی، قرقے پانی میں منقاریں ڈال کر پروں کو بھگوتے اور صاف کرتے، پھریریاں لیتے، پروں کو اپنے چھہ جھراتے۔

(جلداول)

تواپرات

ظلمات (ایک جادوگر) نے حکم دیا کہ خاصہ حاضر کرو تاکہ اکل و شرب سے فارغ ہو کر سحر خوانی میں مصروف ہوں۔ حسب ارشاد بکا دلوں نے طعام لذیذ انواع و اقسام کا موجود کیا، اور دسترخوان اطلس رومی کا

بچھا یا۔ اس پر گرد ہائے نان کہ مثل قرص قمر کے افق منور تنور سے طالع ہوئی
تھیں رکھیں، اور قفلیاں شیر برنج کی جو مانتاب کی قفل کو اپنے رو برو سر دہنائی
تھیں جن دیں، نان آفتابی گرم پختہ آفتاب سے گرتی تھیں اور نان ہوائی
خاطر کو فتکاں ہواؤں ہوس بڑھتیں۔

بعد ترتیب سفر گسری ظلمات مع رفقا کے کھانا کھانے لگا۔ اس وقت
عمرو نے خوان کھانے کے اندر قصر کے جاتے دیکھ کر تجویز کیا کہ اس وقت ظلمات
کھانا کھائے گا۔ یہ معلوم کر کے اپنی صورت مثل ایک رکاب دار کے گوشے میں
ٹھہر کر بنائی، یعنی سر اپنا موڑ کر ٹوپی چو گوشہ پہنی، اور لنگی زانو تک کی باندھی۔
پاؤں میں بڑی نوک کا جوتا پہن کر دوہر کر سے لیٹی، اور تھال ہاتھ پر رکھا،
مرزائی کمر تک کی زیب قامت فرمائی۔ تھال میں سمو سے اور مٹھائی کے جانور
بنے ہوئے لگائے۔ ایک ایک سمو سے کی سو سو پرتیں اس طرح بنائیں کہ ایک
پرت اٹھاؤ سو پرت الگ الگ ہو جائیں اور پھر ملی رہیں۔ تکلف یہ کہ ایک پرت
سٹونی دوسری چاشنی دار تیسری مٹھی، چوتھی بالکل ترش، اسی طرح سو پرت
کا الگ مرزا اور ذائقہ ولذت ہے۔ اور کھیلے اس ترکیب سے ایک سو پرت
کے بنائے کہ ہر پرت میں شیرہ انگور کا بھرا تھا نہایت عمدہ کہ ذائقہ ان سے پکنا
تھا، بوذات اور شاخیں پختہ نگاریں بعد ان حین و چکل کو شرماتی تھیں، اجار و
مرتبہ وہ لذت کہ پھانکیں اس کی حتم عشوہ گران نکمیں کو اپنے اوپر لہجاتی تھیں
در بہشت آب و تاب میں حقیقتاً دریاے بہشت کے جواہرات کھے

کا کھیلے اور سمو سوں وغیرہ پر نقش تھا کہ

رقم اس کی اگر گردوں میں صفات	بنے ہر ایک سطر شاخ نبات
ایسا خوش رنگ تھال ہاتھ میں تھا	طشت ہر فلک سے اچھا تھا
لو زیں برنی کی خوش نم ایسی	بے خریدے نہ چین آئے کبھی
در بہشت اس طرح کی عمدہ مٹھی	آنکھ پڑتی تھی جس پہ جو روں کی
ایسا پیرا کہ لوٹے ہونٹوں سے	دانت میں بھی ذرا نہ وہ چکے
نکیتاں تھیں درق کی یا تارے	نہرہ و مشتری شکر پارے

غرض کہ اس طرح کے پکوان اور مٹھائی آراستہ کر کے سب کو زہرا کو دیا
 یہ تدبیر کر کے تھاں ہاتھ پر رکھے اندر قصر کے آیا، اور ظلمات کو سلام کر کے
 تھاں سامنے رکھ دیا۔ اس نے دیکھا کہ جانو رسبز و سرخ تھاں میں رکھے ہیں، اوڈ
 خوشے انگور کے ایسے ہیں کہ ابھی گویا دالی سے ٹوٹے ہیں، کھجلی کی پرتیں الماس
 کی ظاہر ہوتی ہیں، ایسی آب و تاب رکھتی ہیں۔ یہ دیکھ کر سب سحر و تعریف
 کرنے لگے، اور ظلمات نے پوچھا کہ ”اے رکاب دار، تو کیا، ملکہ حیرت کا لائیم
 ہے۔“

رکاب دار نے عرض کیا کہ ”میں دھین دھوکڑا شد میاں کانو کر ہوں
 اور کسی کانو کر چا کر نہیں۔ اور مجھے نوکر کون رکھ سکتا ہے؟ میرا سودا غریب کھاتے
 ہیں، اور غریبوں ہی سے ایک دو روپے تجھ کو مل جاتے ہیں۔ امیر کا تو نام ہی
 ہام سن لو۔ بہ موجب مثل اونچی دوکان پھیکا پکوان، اور بہ مقتضای

نا فہم امیروں سے پڑا ہے یا لا

ہر دم کی خوشامد نے غضب میں ڈالا

وہ آپ تو کھالیں تمہیں کیا دیں گے سحر

رزاق کوئی اور ہے دینے والا

آج آپ ایسے قدر داناں کی بخشش کا شہرہ سن کر اپنی جو روکا گنا گروی کا ٹھٹھ
 کر کے مٹھائی وغیرہ بنا لایا۔ اب قدر شناسی حضور کے اختیار میں ہے۔“

ظلمات اس تقریر کو سن کر ہنسنا، اور کہا ”تو بڑا صاف گو ہے، کیوں نہ
 ہو، اپنے فن میں تو کامل ہے اور کا ملین نازک مزاج، عالی دماغ ہو اگر تے
 ہیں“ یہ کہہ کر کئی اثیر فیاں انعام دیں۔

اس نے باقی شیرینی دسترخوان پر جو لوگ بیٹھے تھے ان کو بھی دی، اور
 آپ بھی کھائی ہر طرف سے ستور تحسین و آفریں، نسبت رکاب دار کے بلند ہوا،
 اور رکاب دار جھک جھک کر سلام کرنے لگا اس میں ایک شخص نے کہا
 ”میاں رکاب دار تمہارا نام کیا ہے؟“

رکاب دار نے بتایا کہ ”فدوی کو استاد چرب دست کہتے ہیں، اور

بھانسنے کا نام خود دبر ہے۔“

لوگوں نے کہا ”دونوں نام اسم باسمہ ہیں۔ کیا کہنا!“
ایک نے کہا ”دیکھیے، یہ مٹھائی کے طائر کیا عمدہ بنائے ہیں۔“
دوسرا بولا کہ ”کیوں میاں چرب دست، ایسا جانور بھی بنا سکتے ہو جو
اڑ سکے؟“

رکاب دار نے کہا، ”جناب آپ کو وہ مرغ بنا کر دکھاؤں جو گھر تک
اڑتا ساتھ جائے۔“

اس کلام پر سب نے قہقہہ لگایا کہ میاں چرب دست بڑے ظریف معلوم
ہوتے ہیں۔

ظلمات نے کہا، ”جو اہر میں تولنے کا آدمی ہے، لیکن ایسا شخص اور
مفلوک رہے۔ افسوس! سچ ہے۔“

اگر بہ ہر سر مویت ہنر دوسد باشد

ہنر بکار نیاید چو بخت بد باشد

غرض کہ ایسی ہی باتیں بنا بنا کر وہ سب پکوان اور مٹھائی کھا گئے۔ بعد
فراغ دسترخوان اٹھا، ہاتھ منھ دھو کر سب نے گھوڑیاں کھائیں۔ بیچو ان
پینے لگے۔

(جلد اول)

ہند ی ایسی ہوئی ہے اُد ماتی

(۱)

شہزادے (قاسم) نے دنیا کو فانی سمجھ کر تہیہ کیا کہ آج سامان عشرت
ہر طرح کا ہیا کر کے خوب عیش و نشاط میں بسر کیجیے کہ

بر لب جوئے نشین و گریز مریہ ہیں ایں اشارت زہاں گزراں مار ہیں
اس کیفیت کو دل سے بخویر فرما کر سیارہ بن عمر و اپنے عیار کو بلا کر ارشاد

کیا کہ "لشکر اسلام جہاں تک اترا ہوا ہے اس کی حد سے پانچ کوں بڑھ کر لب دریا خیمہ زلفیتی ہمارے لیے نصب کیا جائے، اور صحرائے درختوں کو باد سے منڈھوا دو، کوسوں تک روشنی کرادو، اور باب نشاط حاضر ہو کر مہر کریں، آج جنگل میں ہم سیر شب ماہ دکھیں گے۔ خاطر حزیں کو شاد و خرم کریں گے۔" اس حکم کو سنتے ہی سیارہ نے انتظام کیا، ہزار ہا آدمی دوڑ پڑا۔ لشکر کی حد سے دور ہٹ کر دامن کوہ میں جنگل کو خار و خشاک سے صاف کر دیا اور ایک کوہ پر شکوہ کا دامن جو نہایت وسیع اور فرح آفر تھا تھوڑے کر کے خیمہ استادہ کیا۔۔۔۔۔ ایسے مقام دل کش میں آرام گاہ شہزادہ عشرت پناہ آتا کی، اسباب شاہانہ سیارہ نے تہا کیا۔۔۔۔۔ نہروں میں کنول بٹوکے روشن کر کے چھوڑ دیے، اور درختوں کو بار لے سے منڈھا، جھار فرشی قد آدم استادہ کیے، فرش شاہانہ لب نہر بچھایا۔ کنارے ہر چوبار کے سرو چراغاں کیا۔ حے خانہ ایک جانب سجایا، اور ایک سمت بلیک جو اہر کار شہزادے کا لگایا۔ مردوشان کل اندام اکر جمع ہوئے، اور دھمت میں گاتیاں دوپٹے کی باندھ کر چھلی چھلیا کھلتے تھے۔ مور نکھیاں اور بجرے جتہوں میں پڑ گئے۔ جل ترنگ ان پر بجنے لگا۔ اور ماتھنوں نے کہ جو ہنگے جو اہر کار پہنے تھیں، اور کڑے مگر دھان ہاتھوں میں رکھتی تھیں بجزوں کو کھینا شروع کیا، اور ہر سمت ناچ کنارے کنارے ہونے لگا مقیش کرتا ہوا اڑایا جاتا تھا، شا فلک سے ٹوٹ کر گویا زمین پر کرتے تھے، مقفے اور رنگ کی پچکاریاں چلتی تھیں۔۔۔۔۔

جب یہ جلسہ عشرت پیر جمع ہو چکا تو شہزادے کو اطلاع دی، قاسم لباس رنگیں پہن کر اور آرائش اپنی زرد گوہر سے فرما کر ذیبت بخش انجن ہوا، مسند جو اہر لب نہر آکر بیٹھا۔ سامنے رقا صان زہرہ صفت ناچنے لگے، اور اشعار عاشقانہ گانے لگے۔ ہوا کے بندھ جانے سے کیا سماں بندھا۔ وہ سناٹے کا عالم اور صحرائی فضا فرش زمر دیں سبہ زنگاری پر چاندنی کا چھٹکنا اور کھیت کرنا عجب لطف دکھاتا تھا۔

زمین فرط صفا سے اور عکس سیارگاں سے فلک اطلس بن گئی ہے۔ پھولوں
کی خوشبو سے زمانہ ہلکتا تھا۔ ایسے وقت میں مہ رنوں نے اونچے سروں میں
ہلک کر جو پھاگ گایا تو ناہید فلک کو دیوانہ بنایا۔۔۔۔
ساقی رنگیں لباس نے پیمانہ شراب ہوش ربا، برباد کن اساس تو بہ
دینا شروع کیا۔ دماغ بادہ ناب سے شہزادے کا گرم ہوا۔ خیال آیا کہ اس
وقت کوئی معشوق ہر دیدار اگر پہلو میں ہوتا تو بہتر تھا کہ

چمن ہے، ابر ہے، کھنڈی ہو جلتی ہے، دریا ہے

فقط اک تیری جا اے ساقی کلفام باقی ہے

اس تصور کے آتے ہی عجب اتفاق ہوا۔ یعنی یہاں سے کچھ دور پر
قریب سرحد طلسم ہوش ربا ایک پہاڑ ہے کہ نام اس کا نرگس کوہ ہے۔ اور
حوانی کوہ میں ایک شہر آباد ہے، اور قلعہ مستحکم بنا ہے، حاکم شہر کا زناہر بلافلکن
جادو نام مصاحب خاص افراسیاب شاہ جادواں ہے اور ہمیشہ دربار
افراسیاب میں اندر طلسم ہوش ربا کے رہتا ہے۔۔۔۔ اس لیے زوجہ اس کی
ملکہ خنظل جادو سریر جہاں بانی پر لٹھی ہے، اور انتظام سلطنت کرتی ہے
اور ایک دختر اس کی ہے کہ حسینان جہاں کو حسن اس کا غیرت دلاتا ہے، او
یوسف مصری کو غلام بناتا ہے۔ یاد میں اس کی لعبتان روزگار، زلیخا کردار،
سودے کا حلل سر بازار خریدتے ہیں۔ اور مجنون و لیلیٰ دار ادم و ادھر صحرا
بہ صحرا پھرتے ہیں۔ نام اس رشک گلزار کا ملکہ نرگسی حشیم ہے۔ مثل ماہ سپہر
کے سریرج السیر رہتی ہے یعنی کوہ، دشت و بحر کی سیر کرتی ہے آج کی شب مع
کنیزان خورشید اور وزیر دادی سوگند جادو سے تخت سحر تیار کر کے سیرکناں
اپنے باغ سے روانہ ہوئی اتفاق سے اس طرف پہنچی کہ جہاں قاسم نے جلسہ
کیا ہے، سامان عشرت ہیا ہے۔ صدائے ارغنون اور صوت قانون اور
حسن بتاں اور مشعل چراغاں کی کیفیت دیکھ کر چاہا کہ اس جلسے میں جا کر
بہ تفصیل جملہ سامان مشاہدہ کروں۔

لیکن سوگند نے منع کیا کہ ”اے ملکہ، غیر صحبت میں جانا اچھا نہیں،

لازم ہے کہ سامنے اس جشن کے آپ بھی اتریں ٹھہریے اور میں بہ زور سحر فرشتہ
 شاہانہ اور اسباب ملوکانہ حاضر کروں۔ ناچ دیکھیے، انجن ارے انبساط ہو جائے۔
 جو کوئی اس محفل خلد مشاغل کا بانی ہو گا وہ یقین ہے کہ آپ کا حال دریافت
 کرے، اور حضور کے جلسے کی طرف آئے، پھر اس وقت پیام و سلام ہو کہ
 سارا حال منکشف ہو جائے گا، اور جہاں آپ جاتی ہیں وہ خود آئے گا۔
 ملکہ نے یہ کلام سن کر وزیر زادی کی رائے کو پسند کیا، اور سوگند نے تخت
 زمین پر اتار کر ایک مقام پاکیزہ و مصفا پسند کر کے ایسا سحر پڑھا کہ وہ مقام
 پر بخار و رشک لالہ زار بنا، اور گلستان عشرت پیرا تیار ہوا۔۔۔۔۔ جب اس
 سامان عشرت انتہا اور جائے فرحت افزا کی درستی اور انتظام ہو چکا، لب نہر
 وہ سرو خراماں مسند پر زریں جلوہ کناں ہوئی، اور کنیزیں ساز لے کر بجانے
 لگیں، غزل ہائے عاشقانہ گانے لگیں کہ

وہ بے کس ہوں نہیں ہے کوئی میرے غم گساروں میں
 رہا اک دل سو وہ بھی ہے تمہارے جاں نثاروں میں
 ترا ابھرا ہوا جو بن یہ ان کو گدگداتا ہے
 کہ بوٹے جاتے ہیں مارے تنہی کے پھول ہاروں میں
 نظر ہے آئینے پر مانگتے ہیں عکس سے بوسے
 وہ خود اپنے در دولت پہ ہیں امیر و اربوں میں
 رہے ہم زخمیوں کی قبر میں یا رب کوئی روزن
 مزے مر کر بھی اٹھیں چساندنی آئے مرادوں میں
 امیران سے نہ بچتی دخت رز آنکھوں میں پی جاتے
 جوانی کا گزر شاید نہیں پرہیز گاروں میں

قاسم کے سمیع ہمایوں میں گانے کی صدا آئی۔ مسند سے اٹھ کر میدان
 میں آئے۔ اذہب کہ چاندنی پھیلی ہوئی تھی، دور اک جلسہ مہ جینیوں کا نظر
 آیا۔ عقل حیران ہوئی کہ الہی یہ پریاں ہیں یا جو ران جاناں ہیں، یہ کیسا عشرت
 کا سامان ہے۔ آخر دل نے کہا اس جلسے کو قریب سے دیکھیے یہ سوچ کر اسی

سمت کا راستہ لیا، جب نزدیک اس انجن رشک وہ انجم کے پہنچا یہ عالم نظر آیا کہ

سا منے اک نگار کو پایا بوستاں میں بہار کو پایا
بلور کا اک چہو ترہ خوب اک حوض بھی اس کے آگے محبوب
اس پتخت اور پتخت پہ حور یعنی اک نازنین مغرور
گر حلقہ کیے کینہیں سب چاند کے گرد جس طرح کو کب
باغ کی سیر کوئی کرتی ہے کوئی انکسایں بھول دھرتی ہے
کوئی گل رو ہے جو گل بازی کوئی دکھلا رہی ہے طنز ہی
گل بدن اک کھڑی ہر زیر شجر ہے لب نہر اک بری پیکر
کوئی جھوٹے پٹھی گاتی ہے کوئی طنز سر لگاتی ہے
کہیں کوئی بجا رہی ہے ستار خوش گلو کوئی گارہی ہر ملار
ذائقہ دل میں سب کی سب ہم سن جھانکنے تاکنے کے ان کے دن
بے جگت بات وہ نہ کرنی تھیں اپنی چالاکیوں پہ مرنی تھیں
ان کا مارا نہ مانگتا پانی سچ تو یوں ہے جوانی دیوانی
بیچ میں ان کے ہے وہ ماہ لقا حور پر یاں ہوں حق دل سے خدا
نازنین، نو جوان، خیس، کم سن مادر کھنے کے عاشقوں کے دن
فقت نہ دہر قامت رعنا چال دم بھر میں خسر کر دے بیا
الایحق اس صنم زیبا صورت کی شکل کو دیکھ کر کیوں کر کسی دل کو قرار ہے
کہ جس کے عکس رخسار نے روشنی طلیعہ سحر کر دی ہو، اور جس کے رنگ زلف
تاب دار نے غالیہ فروش شام کی ظلام سے مدد کی ہو۔ سپہر مینائی نے نظیر
اس کا سوا اے آئینہ مہر کے اور کہیں نہ دیکھا تھا اور نقش بند خیال نے تمثال
بے نظیر کو اس کے سوا اے عالم خواب کے اور کہیں نہ پایا تھا
قاسم بیک نگاہ اس رشک ماہ پر شیفہ ہوا، اور بہ آواز بلند پکار
کر اس رباعی کو پڑھا کہ
ہم کھیں کر نہ آہ و نالے کرتے ہی رہے

دکھ پر دکھ کس طرح نہ بھرتے ہی رہیں
 اتنے ہی لیے جہاں میں جبراً تھم تو
 جیتے ہیں کہ تا کسی پہ مرتے ہی رہیں
 اس صدر کو چند کینز ان ملکہ نے سنا، اور آئینہ رخسار شہزادہ
 عالی تبار کو دیکھ کر اپنے تئیں حیران کار بنایا، لیکن بہ راہ ناز و انداز ان
 شوخ چشموں نے دوپٹے سے منہ چھپایا اور "اوئی اوئی" کر کے سامنے
 سے بھاگیں، اور اپنی ہم جولیوں سے اٹھلا اٹھلا کر ہاتھ ماتھے پر رکھ کر، انگلی
 دانتوں میں داب کر گویا ہوئیں کہ

ملک قاسم کی اس جاپا کے آہٹ
 لگیں دکھلا نے سب واں چلبلاہٹ
 خجالت کے سینے میں کوئی غرق
 جھجک کر بن گئی آنکھوں سے جوں برق
 کوئی بولی، بھلا لازم یہ کب ہے؟
 یہ کیسا دن دھاڑے ہو غضب ہے!
 نہ جس سے واسطہ، نہ جان پہچان
 وہ آیا بن بلائے کھسر میں مہمان
 ڈھٹائی دیکھ کر اس نوجواں کی
 میں اپنے دل میں یہ حیراں ہوں باجی
 یہ ہے کون، اپنے دل میں کیا ہے سمجھا؟
 جو اس جھک میں تنہا اس طرف آ
 کھڑا ہے کھوتا ایسا نڈر ہو
 ذرا اس کے کلیجے کو تو دیکھو!
 کوئی بولی، "ہوئی" ہے عقل کچھ کم
 زمانے میں نہ ٹھس آنا کہیں تم
 اجی خڑے کی خوبی، واہ جی واہ!

قیامت گرم ہو، اللہ اللہ؟

اس گفتگو کو سوگند وزیرزادی نے سن کر کنیزوں کو گھر کا کہہ کر اے
مستانو یہ کس سے ایسی باتیں کرتی ہو؟

لوٹدیوں نے ہنس کیا۔ ”دیکھیے یہ سامنے کون کھڑا ہے، اوئی مردوا
کیسا ڈھیلے ہے کہ کہے سے بھی نہیں ہٹتا۔“

قاسم یہ باتیں سن کر ہنس کر گویا ہوا کہ
”ہم چاہیں تو درتوڑ کے درانہ در آئیں

برودہ لیے بیٹھی رہے دیوار تھپڑا“

سوگند نے کہا ”کیا کہنا، آپ ایسے ہی ہیں۔ مگر یہاں کوئی اداہاتی نہیں
ہے۔ یہ باتیں کسی اور جگہ جا کر کیجیے۔ ہم پر ہر بانی رکھیے۔“

خلاصہ کلام اس تکرار کے ہونے سے ملکہ نے بھی آواز سنی، اور بولی کہ
”ارے یہ کیا ہے جو سب ایک جگہ غول باندھے کھڑے ہو، اور سختی ہو۔“

ایک کنیز نے جواب دیا کہ ”حضور یہاں مردوا کھس آیا ہے۔“

ملکہ بھی اٹھی کہ میں تو چل کر دیکھوں، اور وہاں آئی کہ جہاں شہزادہ کھڑا
تھا۔ ملکہ کی نظر اس کے جمال و حور تماشا پر جوڑی اک تیر کمان خانہ عشق کا
کھایا، اور اس شہ سوار حسن کے ناوک مرنگاں کا اپنے دل و حسی کو نشانہ

بنایا، خنجر جانساں ابروان پر خم نے حلال کیا، اور تیغ ادا و ناز نے ایک ہی وا
میں تسمیہ بھی لگانہ رکھا، عقل و ہوش کا فیصلہ کر دیا۔ دیکھا کہ ایک محبوب لاثانی
جس کی آنکھیں جوانی ہے، آفتاب رخسار ہے، گلشن خوبی کا گل پر بہا رہے،

اگر مردم چشم شب تار ایک میں رخسار روشن اس کے دیکھیں تو یقین کریں کہ
صبح صادق بتق افق مشرق سے طالع ہوئی ہے، اور اگر دیدہ روزگار پردہ
شب دیو میں اس پر نظر کرے تو نے شک جانے کہ آفتاب جہاں تاب

کی روشنی پھیلی ہے۔ عارض گلگون مثل گل سیراب، اور خط رخسار مثل سنبل
کے پرچ و تاب یہ معلوم ہوتا تھا کہ نقاش حکمت نے دائرہ عنبر پر کار قدرت
سے صفحہ عذار پر کھینچا ہے، یا کشت کاری دہقان فطرت سے سبزہ کنارے

اب حیات کے اگا ہے ۔۔۔۔۔

ملکہ تھر اگر گری، غنٹ کر گئی اور شہزادے کا بھی یہی نقشہ ہوا۔ سوگند نے دونوں کو گلاب و کیوڑہ چھڑک کر ہوشیار کیا۔ جب آنکھ شہزادے کی کھلی ملکہ بھی ہوا اٹھا ہو کر پاس کھڑی تھی۔ ہاتھ میں ہاتھ ڈال دیا۔ ملکہ نے شرما کر سر جھکایا آخر دونوں خراماں خراماں آ کر مسند پر بیٹھے۔

لیکن وہاں جب سیارہ نے دیکھا کہ سارا جلسہ جمع ہے، لیکن شہزادہ نہیں ہے ہر سمت نگراں ہوا۔ کچھ دور پر چند پریوں کو صحبت آرا دیکھ کر یہ بھی اسی سمت چلا۔ قریب پہنچ کر شہزادے کو پاس ایک مہ جبین کے بیٹھے پایا، اور وزیر زادی کو اس پری کی مصروف انتظام دیکھا۔ سیارہ اس پر غصہ ہوا۔ اور پاس اپنے شہزادے کے آ کر پہنچا۔

سوگند نے جو اس کی صورت کو دیکھا از بسکہ یہ بیٹا عمو کا ہے اور خواجہ کا حلیہ اکثر بیان کیا گیا ہے، اس وجہ سے اس کی بھی صورت ویسی ہی دہلی اور لائونٹل موش و صحرائی کے ہے، سوگند نے قہقہہ مارا اور خوب مہ جبین ملکہ سے کہا ”حضور ذرا پیچھے آپ کے سر پر بن مانس آ کر کھڑا ہوا ہے“ سو اس سیارہ نے کہا ”مجھے تو سب میل اور جھک کے درختوں پر سے بھتینا اتر کر بھی نظر آتی ہیں۔“

اس کلمے پر سب نے قہقہہ لگایا، اور شہزادے نے سیارہ کو بھلایا۔

شریک بزم کیا۔
ایحاصل ملکہ نے سوگند کے اشارے سے شہزادے کو جام مے انخواستہ بھر کر دیا۔ شہزادے نے ارشاد فرمایا کہ ”گل بوستان خوبی و اختر سپہر محبوبی تم شمع کس آنکھن دل افروزی ہو جو اپنا نام نامی ظاہر کرو۔ اور اپنے دین و امین کا پتہ بتاؤ۔ اگر مذہب اسلام رکھتی ہو گی تو ہم یہ شراب نہیں گے اور نہیں تو ہم کہاں اور تم کہاں!“

ملکہ نے یہ کلام شہزادہ عالی مقام سن کر کہا ”آپ اپنا نام بتائیے مجھے تو تمام عالم جانتا ہے کہ ملکہ نے کس پیچم ہوں“ اور تمام کیفیت اپنی

بیان کی۔

شہزادے نے جب سارا حال سنا فرمایا کہ ”مجھے قاسم بن علم شاہ بن حمزہ صاحب قراں کہتے ہیں، اور ہم لوگ غیر ملت و مذہب والے انسان سے محبت نہیں کرتے۔ اگر ہماری دوستی درکار ہے تو سحر سے توبہ کرو اور لقاد و دیگر خداوندان باطل پر لعنت بھیجو، کیونکہ یہ سب مخلوق ہیں اور خالق وہی ایک وحدہ لاشریک ہے۔۔۔۔۔“

حمد الہی کو شہزادے نے اس طرح بدستیاری خاصہ زباں لوح سینہ ملکہ پر ترقیم فرمایا کہ سیاہی باطل پرستی کی ورق خاطر سے دھو گئی۔ نام معبود حقیقی سن کر مسرور ہو گئی۔ شہزادے کی گردن میں ہاتھ ڈال کر بولی کہ ”صاحب تم خفا نہ ہو۔ میں سحر تو بالکل نہیں جانتی ہوں۔ لیکن لقاد اور جیشید وغیرہ کو مانتی ہوں۔ آج سے ان موٹی کاٹوں پر بھی لعنت کروں گی۔“۔۔۔۔۔

شہزادے نے جب اس کو راضی پایا، کلمہ طیبہ بتایا۔ ملکہ کلمہ پڑھ کر مع کینڑوں اور سوگند کے مسلمان ہوئی۔ پھر تو شہزادے نے جام بادۂ احمر ملکہ کے ہاتھ سے لے کر پیا۔۔۔۔۔

دور جام دمام، پے در پے چلنے لگا، اور سوگند کو سیارہ نے چھڑنا شروع کیا، اور کہنے لگا کہ ”اے ملکہ، آپ کی وزیرزادی مجھ کو اشارے سے بتاتی ہے کہ پہاڑ کے درے میں چل کر ہم تم ہم آغوش ہوں۔“

سوگند نے جو یہ کلام سنے سیارہ پر ایک دو ہتھ مارا کہ ”موے میریا، جن خدا تجھے غارت کرے، جھوٹے، لو صاحب، بھلا ایسی میری کیا کھاٹ کٹی تھی جو اس سے اشارے کرتی۔ میں تو اس سے لوطا بھی نہ اٹھواؤں۔ موائے اپنے جو صلے نکالتا ہے۔ ارمان پورے کرتا ہے۔ جو انا مرگ تو اسی ہوس میں رہے گا، میں کبھی تھو کوں گی بھی نہیں۔“

سیارہ نے کہا: ”منہ سے یہ باتیں سب کے سنانے کو کرتی ہو اور اپنے ہاتھ سینے سے لپٹا کر اشارہ کرتی ہو کہ یوں گلے سے لگاؤں گی۔“

اتفاق سے اس وقت سوگند کے ہاتھ سینے سے لپٹے تھے اس کے کہنے

سے اس نے ہاتھ ہٹائے۔ ساری محفل اس حرکت پر مارے منہی کے لوٹ گئی، اور سیارہ نے سب کی آنکھ بچا کر چمکی لے لی۔ سوگند بھر کو سنے لگی۔
سیارہ نے کہا: "دیکھئے میں بولنا نہیں چاہتا ہوں۔ یہ رنڈی بڑی مستانی ہے میں جو اس کے اشاروں کو نہیں مانتا ہوں، اور اس کو پسند نہیں کرتا تو یہ مجھے کوہستی ہے۔"

خلاصہ کلام ایسا اس کو ستایا کہ رودی اور کھسیانی ہو کر ماتھا کوٹ لیا کہ "ہائے اللہ، میں کیا کروں!" اور ملکہ سے کہا، "حضور اللہ کی قسم منع کیجیے نہیں ہزاروں بھوک سنا کر ایسے تیسے کو رکھ دوں گی۔ یہ دل لگی اپنی ماں بہن سے کرے۔ اپنے دل میں سمجھا کیا ہے؟"

شہزادے نے سیارہ کو منع کیا، جب وہ چپ ہو رہا، سوگند اس کا طرف دیکھ کر ہنسی، اور منہ چڑا کر دوپٹے کی آڑ کر لی۔

سیارہ نے ملکہ سے کہا: "حضور آپ نے دیکھا؟" ملکہ نے کہا: "سچ تو ہے رنڈی، تو آپ اشارے کرتی ہے، اور کھلی جاتی ہے۔ اس بچارے کا نام بدنام کرتی ہے۔"

غرض کہ اس مذاق میں رات تھوڑی رہی، اور ہر ایک مست و بخود ہو گیا۔ شہزادے نے سیارہ سے کہا: "آج تم کچھ گاؤ، دل بہلاؤ۔"

سیارہ نے ساز لے کر ایسا بجایا اور ایسا گایا کہ اہل انجن کو دیوانہ بنایا۔ وہ گچھلی رات کا سماں، چاندنی شبنم کے گرنے سے خوب صاف ہو گئی تھی، روشنی بھلا کر کل ہو گئی تھی، کہیں کہیں جو چراغ جلتا تھا وہ بھی بارخ زرد لہرا رہا تھا۔ چکور چاند پر دوڑتے تھے۔ پہاڑ پر طاؤس زلیں ناچتے تھے، تدر و کہساری کے تہقے بلند تھے، نازنینوں کے جسم میں بھولوں کی ہلک آتی تھی رات بھر کے نشے کا شمار تھا۔ آنکھوں میں سرخ ڈورے نشے کے پڑے تھے، نیند کا شمار تھا۔ جھایاں لیتے تھے۔ پروانوں کے پر لگن میں شمع دانوں کے ڈھیر تھے۔ فرش میں جھول پڑ گیا تھا۔ اس وقت ملکہ اور شہزادے میں باہم بوس و کنار شروع ہوا، اور سوگند سے سیارہ حنظل تھا، کینریس رو بہ رو سے ہٹ گئی

تھیں۔ شیدائے یک دگر باہم لپٹے تھے.....
 ہاتھ کی افشاں اور لبوں کی مستی چھوٹ گئی، چولیاں مسک گئیں، پانچائے
 میں چرسیں پڑ گئیں، سوائے وصل ہونے کے کوئی دقیقہ اٹھ نہ رہا۔ پھر ذرا ہر ایک
 کو ہوش آیا۔ سیارہ کو سامنے طلب فرمایا۔ سو گنہ بھی خلوت سے سامنے ملکہ کے
 آئی دیکھا تو بال سر کے کھلے ہیں، رخسار پر نشان لبوں کے ہیں، کرتی اوپر چڑھ گئی ہر
 پانچے چھوٹے ہوئے پیچھے زمین پر گھسٹتے چلے آتے ہیں، آنکھیں نہامت سے نیچی
 ہیں۔ غرض کہ اسی طرح جب یہ دونوں دوبہ دوائے شہزادے نے فرمایا کہ ہاں
 اے سیارہ!

اس نے پھر گانا شروع کیا..... آخر اس ہنگامہ عشرت میں اور جلسہ سرت
 میں وہ رات تمام ہوئی..... عاشق و معشوق کی جدائی کا زمانہ آیا۔
 وہ نور کا ترکا، جانوروں کا آشیانوں سے اترنا، اور سورج کی کرن کا پہا
 سے پھوٹنا درختوں کے سبز سبز پتوں پر سنہرا پن آنا یہ معلوم ہوتا تھا کہ شاید بہار
 نے طلائی زیور زیب قامت فرمایا ہے، چشموں کے کنارے مرغابی و سرخاب
 بوتیاں روتا زو کلنگ ہوا سے ٹوٹ کر گرتے تھے، غوطہ بازی و کلیل کرتے تھے۔
 اور ہر قسم کے طائر اشجار پر بہار میں میٹھ کر زمزمہ سرائی کرتے تھے۔ بلبل شوریدہ
 کا شور تھا..... ایسے وقت پر بہار میں اور سامان فرحت انتہا میں معشوق
 کا جہا ہونا پائے کیا غضب کا سامنا تھا کہ

ہم کو نہ کوئی سنائے اس کا جانا ہے اپنی تو موت ہائے اس کا جانا
 آمد ہی ہے جس کے جی چلا جاتا تھا اب دیکھیے کیا دکھائے اس کا جانا
 ملکہ اور شہزادہ دونوں مل کر رونے لگے۔ قاسم نے کہا۔ اے ملکہ کبھی بھی
 مزار پر ہم غریبوں کے بھی آنا، اور دو بھول چڑھا کر غنچہ دل کھلا جانا۔

ملکہ نے کہا۔ اے مونس جاں نواز، میں آج رات کو پھر اسی مقام پر
 آؤں گی۔ پھر سنگ مفارقت سینے پر رکھ کر ہم دونوں بسر کریں، شام موصلت
 کی راہ دیکھیں.....

ملکہ روتی ہوئی تخت پر بیٹھ کر مع کینروں کے روانہ ہوئی لیکن جانے وقت

بہ چشم اشکبار وہ بے قرار یہ کہتی تھی کہ

آتشِ بھونگم کی جو دل جلا خاک ہوا اور جل کے جگ بھی اب ترا خاک ہوا
جو بے شمع ملا نہ کچھ بجز سوزِ فراق حاصل نہیں عاشقی میں کیا خاک ہوا
قاسم نے بہ منت کہا "اے شمع محفلِ خوبی و اے رونقِ بزمِ محبوبی، آج کی شب
ضرور اپنے جمالِ نورانی سے چشمِ تیرہ عاشقِ زار کو منور کرنا، اور اگر آنے میں ذرا بھی
تغافل ہوگا تو بہ مقتضائے

گر شکل نہ اپنی تو دکھا جاوے گا تو مجھ کو غمِ فراق کھا جاوے گا
ایسا ہی بھونگم ہے تو تن سے مرے گھبرا گھبرا کے بھی چلا جاوے گا

(۳)

دلقا ٹوٹسکست دینے کے بعد قاسم شام کو پھر محفل جاتا ہے، اور ملکہ کے
انتظار میں بے چین ادھر سے ادھر ہلتا ہے۔

وہ جو یادِ خنجرِ ابرو سے دلدارِ دل میں لے کر روانہ ہوئی کچھ
عرصے میں اپنے باغ میں کہ جو بیرونِ قلعہ زکس کوہ ہے پہنچی، لیکن کئی روز سے
اپنی ماں کے پاس نہ گئی تھی۔ اس باعث سے حنظل جادو اس کے دیکھنے کو باغ میں
رات سے آئی ہوئی تھی۔ اس وقت ملکہ کو جو اس نے آتے دیکھا، ملکہ نے بہ ادب
تمام سلام کیا۔ ماں نے اس کو بہ غضبِ عتاب و خطاب کیا کہ "افوہ! جھوکر سی
خوب اب تو ہوائی دیدہ ہوئی ہے، رات رات بھر غائب رہتی ہے۔ نہ گھر کا
خیال نہ کچھ دین و دنیا کی فکر۔ دس دس روز باغ میں اکیلے رہنا، اور ہر جگہ
مارے مارے پھرنا۔ سچ بتاؤ کہاں گئی تھی؟"

ملکہ نے یہ کلمات نصیحت آگئیں سن کر جواب دیا کہ "امی جان کے سر کی قسم
میں کوئی کوس بھر پر ایک صحرا میں چاندنی کی بہار دیکھتے دیکھتے سو گئی، آنکھ صبح کو
کھلی نہیں تو رات ہی کو چلی آتی!"

حنظل اس عذر کو سن کر خاموش تو ہو رہی لیکن طورِ لڑکی کے بڑے طہب
دیکھے کہ رنگِ پھرے کافی ہے، نجی کچھ معلوم ہوتی ہے، پیر کیس ڈالتی ہے پڑتا
کیس ہے۔ رات ہی بھر میں چھائیاں بھرائی ہیں جیسے کسی مرد کا ہاتھ لگا ہے

دیدہ ہوئی ہے، آنکھ کا پانی مریا ہے، چار طرف آنکھیں جھک کر چلتی جاتی ہیں۔ ظاہر ہوتا ہے کہ کسی کو ڈھونڈتی ہیں یہ کیفیت سمجھ بوجھ کے کینزوں سے علاحدہ جا کر، دھمکا کر ڈرا کر، دم دلاسا دے کر پوچھا کہ ”سچ بتاؤ ملکہ کہاں گئی تھی“

کینزیں سب رفیق ملکہ کی تھیں۔ وہ لگتیں قسمیں کھانے کہ ہمیں اپنے دیدوں کی قسم، شہزادی سوائے جنگل کی سیر دیکھنے کے اور کہیں نہیں گئیں۔“

حفظل سمجھی کہ یہ سب چربانک ہیں، ایسی باتیں نہ بتائیں گی، لیکن کچھ دال میں کالا ہے۔ آج سے اپنی لڑکی کو کہیں جانے نہ دینا چاہیے۔ اس کچھ سوچ کر بڑی کو اپنے گلے سے لگایا اور کہا ”بابا میں تمہارے بھلے کو کہتی ہوں۔ منگنی تمہاری ہو گئی ہے، اب تم پر اے گھر کی ہو، دو ٹھاکہ لادو جو سنے گا تو کیا کہے گا؟ گھر سے کہیں جایا نہ کرو یہیں سیر تماشہ کیا کم ہے۔ جو چاہو وہ سب سامری کی عنایت سے موجود ہو جائے۔ بیٹا میں نے تو کبھی تجھ پر مانس کی نہیں۔“ دھیلی رہتی چھوڑے رکاب پر اب دنیا کی باتیں سن سن کر ہول آتی ہے، دیکھو نا! امہ جبین نے کیسا نام شہنشاہ ساحراں کا روشن کیا ہے! اس پر عاشق ہو کر اپنے تئیں ستیا ناس کیا سلطنت چھوڑی، چین عیش تجا، دین و ایمان برباد کیا، مجھے دھڑکا ہے کہ شکر مسلمانوں کا یہاں سے قریب اتر اہوا ہے اور وہ لوگ نگوڑے خوب صورت بہت ہیں، پھر تم جانو جو انی تو دیوانی، ایسا نہ ہو پاؤں کہیں اونچ نیچ پڑے تو میری رسوائی کیسی ہو۔ اس سے بہتر یہ ہے کہ جب تک یہ موئے سلمان یہاں سے دفان نہ ہو پس تم کہیں جایا نہ کرو۔ بیٹا تم کو کرنا کیا؟ نام خدا تم خود سمجھ دار ہو۔ ان باتوں کو گرہ میں باندھو۔“

ملکہ یہ کلام سن کر رونے لگی۔ اور کہا ”خوب گھم گھم میں آپ نے مجھے بدکا بنایا۔ میرے جانے کی جہن تو سب کو کھتی، یہی ہر ایک کو مولا تھا کہ ہے ہے ملکہ اس طرح برا جیتی پھرتی ہے، آخر دشمنوں کی مراد پوری ہوئی۔ اب تو وہ اٹھی کے چراغ جلائیں کہ میرے مدعی قید ہوئے۔ یا سامری، جو میرا برا چاہتے ہوں ان کا دہنو جہان میں منہ کالا ہو اور جو میری لگائی بچھائی کرے وہ اپنی جوانی سے جائے۔ دیدے ٹھٹھوں کے آگے آئے۔ اپنی اولاد سے پائے۔ وہ بھی قید ہو۔“

موے کے پاؤں میں تھکڑیاں پڑیں۔ دنیا سے کھیتا جائے، اس کے گھر میں مری کے جھانکڑا جمیشد کرے، اس کی بھتی پکے، جو مجھے بدنام کرے، بدکار بتائے، ایک اس کا نام لیوا اور پانی کا دیوانہ رہے۔

غرض جب ملکہ نے دوپٹہ اٹھا کر، گود بھیل کر کو سنا شروع کیا۔ منتظر نے اس کو گھر کا کہ "چل چپ! ٹر ٹر چلی جاتی ہے۔ خبردار، اب کہیں قدم نکالا تو مجھ سے برا کوئی نہیں۔"

ملکہ اس کے غصے کی آنکھ دیکھ کر چپ ہو گئی، اور دیدار معشوق کے دیکھنے سے ناامید ہوئی۔ دریا آنکھ سے اشکوں کا اٹھا، سرشک غم نے طوفان برپا کیا۔ وہ رات کا مزا جو دل میں سمایا تھا اور پہلے پہل دل لگایا تھا، عنان تو سن صبر و قرار ہاتھ سے چھوٹ گئی کہ

سہاں شب کا آنکھوں میں چھایا ہوا مرد دل میں سارا سما یا ہوا
اٹھے جو کوئی وصل کا دیکھ خواب نہ ہو وصل تو دل کو ہو مضطرب
نئی بات کا لطف پانا غضب وہ پہلے پہل دل لگانا غضب

ماں سے کہا، "جا ہے میری جان جائے یا رہے، مجھے تو سیر کا لپکا ہے، گھر میں گھٹ کر تو نہ بیٹھوں گی۔ سیر کو ضرور جاؤں گی۔ یہی نہ ایک جان ہے، جا ہے خدا لے جا ہے بندہ۔ آپ مجھے کاٹ بھی ڈالے گا تو میں بغیر جائے نہ رہوں گی۔ اور جن لوگوں نے آپ کو بھڑکایا ہے انھیں میں خوب جانتی ہوں۔ پھر اچھا کیا ہوگا؟ میں انھیں دن رات پھر کر جلاؤں گی۔ یو صاحب، یکا یک جو میں بیٹھوں تو لوگ کہیں گے کہ نہ کسی چشم کہیں کسی کے ساتھ بکڑی گئی، ماں نے دہوں دہوں کر کے عیب کو چھپایا، مگر بیٹی کو نکلتے نہیں دیتی ہے۔"

یہ کہہ کر رونے لگی، اشکوں سے منہ دھونے لگی، ماں کی محبت، آخر رحم آگیا، اور ایک آدھ بڑی بوڑھی انیس بول اٹھی کہ "ہاں بی بی سچ تو ہے۔ اب لڑکی کا لہو پانی ایک کرنا بے کار ہے پہلے تو اس کو جب کا کیلے دکیلے رہنے کا، کہ کہیں پھر کا ڈال دیا۔ آج روکے سے کیا ہوگا؟ یہی نہ کہ کوئی آزار دشمنوں کو لگ جائے گا، اور کوئی مرض اٹھ کھڑا ہوگا۔ مثل مشہور ہے، گر بہ کشتن روز اول۔"

یہ تقریر سن کر خنظل بولی کہ ”اچھا یہ سیر کو جب جایا کرے تو ملکہ حمامہ جادو
اپنی دایہ کیساتھ لے لیا کرے، اور حمامہ کو بلا کر حکم دیا کہ ”آج سے لڑکی تمہارے
سپر دہے جہاں کہیں جائے سائے کی طرح اس کے ساتھ رہنا۔ خبردار اکیلا نہ
چھوڑنا۔ نہیں میں برسی طرح پیش آؤں گی“

یہ جو ملکہ نے سنا اپنا حال بتا دیا، اور جواب دیا کہ ”مجھ سے یہ قید فرنگ نہ
اٹھی ہے اور نہ اٹھے گی۔“ یو صاحب، دانی مجھ پر گرد راہ ہوں گی، میں تو ماں کا
دباؤ سہتی نہیں، دانی جو میرے ساتھ رہیں گی اور ہر بات میں پٹ پٹ بولیں
گی، پھر مجھے کہاں تاب ہوگی، میں بھی کچھ کہوں گی تو نگوڑ ماری بدنام ہوں گی۔ اس
سے میں درگزی، پھٹ پڑے وہ سونا جس سے ٹوٹیں کان۔ ایسی بے اعتبار میں ہوں
کہ دانی کو لیے لیے پھروں، بھاڑ میں جائے سیر چوٹھے میں جائے تماشہ، میں انہی جٹ
دوں گی، کہیں نہ جاؤں گی، اور جاؤں گی تو اس بڑھانگوڑی کو نہ لے جاؤں گی“
ماں نے جو یہ باتیں سنیں تو کہا ”اگر تو اکیلی جائے گی تو مار مار کے تیرا کچھ مر
نکالوں گی۔“ یو، مونی مجھ سے بھی نخرے بگھارنے لگی۔ ایسی خود مختار ٹھہری کہ کوئی
بڑا بوڑھا واقف کار اس کے ساتھ نہ رہے۔ خواہ تیرے لیے کچھ ہی کیوں نہ ہو،
تو جیسے یا مرے، مگر دایہ ضرور ساتھ رہے گی“

قصہ کوتاہ، ملکہ نے لاکھ لاکھ زور مارا کہ اکیلے جانا ملے، مگر ممکن نہ ہوا۔ اور
دایہ کے لیے ایک صحنی میں اس کی ماں نے پیٹنگ بچھوا دیا۔ وہ حفاظت کے لیے وہاں
فروکش ہوئی، اور خنظل وہاں سے قلعے میں چلی گئی۔

اب ملکہ کو بالکل ملنے سے محبوب کے پاس ہو گئی، اور وہ باغ اس کو زندہ
خانے سے بدتر ہو گیا۔ بے قرار ہو کر چمن میں سب سے الگ جا کر ٹھلنے لگی....
یہی اندوہ و الم سو گند پر مفارقت سیارہ میں طاری تھا.... اسی بے تابی میں
ملکہ کے پاس آئی، اور اس کو رنجیدہ دل، کبیدہ دیکھ کر گرہ پھری، تصدق ہوئی
اور عرض کیا کہ ”حضور، دن تھوڑا باقی ہے۔ حمام کیجیے، پوشاک بدلے، اپنی
آرائش و زیبائش میں مصروف ہو جیے“
ملکہ نے آہ سرد بھر کر فرمایا کہ

صورتِ انگرہ میں جڑ سوختن کیا چاہیے
 تن پہ غیر اندھا خاک اپنے پیر میں کیا چاہیے
 رنج ہے راحت سے بہتر درد ہے درماں بخوب
 ہم ہیں عاشق ہم کی جڑ رنج و محن کیا چاہیے
 سوگند نے کہا: "حضور! آپ چلنے کی تیاری تو فرمائیے، خداوند کریم کوئی
 صورت معشوق سے ملنے کی بھی پیدا کر دے گا۔ میں آپ کو جس طرح بنے گا، چلوں
 گی۔"

ملکہ اس کلام سے مثل گل کے شگفتہ خاطر ہوئی، جان تازہ قالب میں آئی
 اور گویا ہوئی کہ

"خرم آں روز کریں منزل ویراں بردم

راحت جاں طلسم و ذیئے جاناں بردم"

سوگند نے کہا: "اے ملکہ، اس دانی کو قریب شام شراب میں بے ہوشی
 پلا دیجیے اور غافل کر کے چلیے۔ صبح نہ ہونے پائے کہ پھر آئیے، کوئی قانون کان
 واقف نہ ہوگا۔ ہمارا آب کا مقصد برائے گا۔"

ملکہ یہ تدبیر معلوم کر کے بھرک گئی، اور کہا: "واہ واہ، خدا فریں! کیا
 خوب تدبیر سوچی؟" پس اسی وقت حمام گرم کر کے ہنسا دھو کر باہر آئی...
 جب خوب آراستہ ہو چکی، کنیزوں سے فرمایا: "آج ہم کہیں نہ جائیں
 گے، ہمیں جلسہ جائیں گے۔ شراب و کباب لاؤ، اور باب نشاط کو بلاؤ، اور
 دایہ اماں سے کہو یہاں آکر بیٹھیں میرا پرہ دیں، ایسا نہ ہو میں کسی یار کو بلا
 لوں۔"

حسب ارشاد جملہ سامان ہیا ہو گیا۔ اور دایہ بھی پاس آکر بیٹھی سوگند
 نے شراب میں خوب بے ہوشی ملا دی اور جام بھر کر ملکہ کو دیا۔ ملکہ نے کہا:
 "دایہ اماں، پہلے تم پیو۔" دانی نے اس کے اصرار کرنے سے شراب پی۔ ملکہ نے
 متواتر کئی ساغولا دیے کہ ٹانگوں میں سر ڈال کر اسی جگہ پڑ رہی، بے ہوش
 ہو گئی.....

تحت سحر سوگند نے تیار کیا، مع چند کنیزوں کے سوار ہو کر راہ خانہ محبوب کی کی... بعد کچھ عرصے کے اپنے مشتاق کے پاس بخت رسا نے پہنچایا۔ وہی صحرا نظر آیا جہاں غزال دیہ مجت مسکن گزین تھا۔ تخت سے اتر کر اٹھلاتی، پاؤں کی چھالگی سے مزہ آمدنسانی آگے بڑھی۔

شہزادہ قاسم تو دیر سے اس کا منتظر ہر سمت ٹھلتا پھرتا تھا۔ اس سرایاٹا کو آتا دیکھ کر مضطربانہ دوڑا، اور یہ زبان پر لایا۔

کسے ایسے قیامت ز اچلن بھاتے ہیں صاحب کے
زالی آفتیں ناز و داد ڈھاتے ہیں صاحب کے
خلاف وضع ہے، پامال چلاتے ہیں صاحب کے
قدم انداز سے باہر ہو جاتے ہیں صاحب کے

ستم رفتار میں کرتی ہے ٹھوکر دیکھتے جاؤ

غرض کہ جب قریب اس سرورواں کے پہنچا گو دیں اٹھالیا۔ ملکہ نے بھی رخسار پر رخسار رکھ دیا۔ آخر الامر مند برب نہر بٹھایا۔ ادھر سیارہ نے اپنے مطلوب کو گلے سے لگایا، اور شکرانہ مسودہ تحقیقی کا ادا کیا۔ ملکہ نے سب حال رور و کر اپنا بیان کیا کہ ”آج تم سے ملنے کی کسی طرح امید نہ تھی خدا سوگند کا بھلا کرے جس نے دایہ کے بے ہوش کرنے کی تدبیر نکالی، اور اللہ نے پھر تمہاری صورت دکھائی“

قاسم نے کہا: ”اے جان جان، اب تم یہاں سے نہ جانا۔ میں تمہارے والدین سے سمجھ لوں گا“

سوگند نے کہا: ”جیسا موقع ہو گا دیکھ لیا جائے گا۔ اب داد عیش و خرمی دو۔ رات تھوڑی ہے، دو باتیں منہسی خوشی کی کر لو“

قاسم نے اباب نشاط کو حکم دیا، گانا ہونے لگا، جام شراب گردش میں آیا۔ ٹانگوں کی قینچیاں بندھ گئیں، بوس و کنار شروع ہوا۔ دونوں مست و لایعقل ہو کر جام محبت سے سرشار لڑکھڑاتے پلنگ پر آکر گرے، اور سیارہ اپنی معشوقہ کو علاحدہ لے گیا۔ شیدائے یک دگر باہم عشرت پذیر ہو گئے۔

مرا دیں برائیں، کہ زویں پوری ہوئیں۔

بہم مل کے بیٹھے ہیں وہ رشک نہ
قرآن مہر ہے اک جگہ
پسینہ پسینہ ہو اسب بدن
کہ جوں شبنم آلودہ ہو یا سمن
لبوں سے ملے لب، دہن سے دہن
دلوا سے دل بدن سے بدن
لگی آنکھ سے آنکھ خوش حال ہو
گئیں حسرتیں دل کی پامال ہو
لگی جا کے چھاتی جو چھاتی کے ساتھ
چلے ناز و غم سے کے اس میں ہاتھ
آخر بعد لذت بوس و کنار گلے میں بائیں ڈال کر وہ سرشار ہو گئے۔ لیکن
بہ مصداق

ہزار افسوس پھر یہ چرخ پر زور کرے گا مشتری کو ماہ سے دو
خظ ملکہ کی ماں، بدگمان ہو کر تو گئی تھی، دایہ کے چھوڑ جانے پر کتھانہ
نہ ہوئی۔ وہ پہرات گئے قلعہ نرگس کو وہ سے ملکہ کے باغ میں آئی، کچھ ترکشیں،
قلمائیاں، اردہ بیگیاں پہرے چوکی کے لیے حاضر تھیں۔ باقی باغ میں سنا
تھا۔ اس نے پہرے کے لوگوں سے استفسار کیا کہ ”ملکہ کہاں ہے؟“
انھوں نے عرض کیا کہ ”وہ شام سے کہیں تشریف لے گئی ہیں۔“
اس نے کہا، ”دائی ساتھ ہے یا نہیں؟“

انھوں نے جواب دیا کہ ”وہ بارہ درمی میں سوتی ہیں۔“
خظ نے بارہ درمی میں آکر ہر چند دایہ کو چھوڑا کہ یہ بیدار ہو، مگر وہ نہ
اٹھی۔ اس وقت تو اس نے ملازموں سے کہا۔ ”ارے روشنی تو لاؤ، کہیں دائی
کو زہر دے کر تو نہیں سلا دیا ہے۔“

لوگ شمع جلا کر لائے خظ نے دیکھا کہ سانس تو دایہ کی ہے۔ لیکن بے
ہوش ہے۔ کپڑا پانی سے تر کر کے اس کے دماغ پر رکھا کہ چھینک آئی، اور ہوشیار
ہوئی۔

خظ نے غصے سے کہا۔ ”خوب تو حفاظت چھو کر می کی کرتی ہے؟“
دائی نے کہا۔ ”جی میٹھو، جو اس میں آؤ۔ تمھاری چھو کر می ہی ایسی ہو تو
کوئی کیا کرے۔ دل کی لگی بری ہوتی ہے۔ وہ مجھے نہ کھیا دے کہ جاتی تو عجب

نہ تھا۔ میں ایسی نگہبانی سے باز آئی۔ تم اپنی لڑکی کی خبر لو۔“
 حنظل یہ باتیں سن کر بہ غیظ و غضب تمام ڈھونڈنے چلی۔ اور بہ زور سر
 اس قدر بلند ہوئی کہ تمام دنیا پیش نگاہ تھی۔ آخر ایک طرف کثرت سے مشعل و
 چراغاں روشن دیکھے، یقین و اشیق ہوا کہ وہ شوخ دیدہ بھی ہمیں ہوگی۔ یہ تجویز
 کر کے اس جگہ اپنے تئیں پہنچایا، عجیب معاملہ نظر آیا کہ سچ جنگل اوٹ پھولوں کے
 کھڑے ہیں، اور ملازم کسی شخص کے پہرے پر ہیں، اوٹ کے اس طرف چھپرٹ
 صبح بچھا ہے، گرد اگر داس کے قرا بے گلاب کیوڑے کے منہ کھلے رکھے ہیں،
 نخلے ہوا کے رخ پر دھرے ہیں، اور ملکہ سر باز پر ایک مہ پارہ نوجوان کے رکھے
 پیاری بغل میں منہ ڈالے، اس کا ہاتھ اس کے سینے پر، اس کا ہاتھ اس کی چھاتی
 پر پڑے سو رہے ہیں، اور ملکہ کے پائے چڑھ گئے ہیں، رانیں کھلی ہیں، پنڈتی سے
 پنڈتی لگتی ہوئی ہے کہ

دیکھا تو وہ دونوں کرتے تھے خواب	گل تکے تھے آفتاب و مرتاب
بند اس کی وہ حشم نہ گسی تھی	چھاتی کچھ کچھ کھسلی ہوئی تھی
سمٹی تھی جو محرم اس قمر کی	برجوں یہ سے جاندی تھی سر کی
لپٹے تھے جو بال کر وٹوں میں	بل کھا گئی تھی کمر لٹوں میں

یہ کیفیت دیکھتے ہی شعلہ غضب اور زیادہ بھڑکا اور ایسا سحر پڑھا کہ
 ہوا ٹھنڈی چلی جس قدر کہ پاسبان تھے بے ہوش ہو گئے، اور یہ تفرقہ انداز
 طالب و مطلوب قریب بلنگ کے آئی۔ ملکہ کو صورت بواں گل بدن سے
 جدا کیا۔ ایک نعرہ مارا کہ ”او کیسو بریدہ، ننگ خاندان، یہ کیا غضب تو نے
 کیا کہ قفل عصمت کلید فاجوی سے ڈاکیا؟“.....

حنظل.... کمر میں ملکہ کے پیچہ دے کر اڑی.... سو گندہ ہلوے سا
 سے اٹھ کر دڑی حنظل نے جو اس کو آتے دیکھا، کچھ بال اپنے سر کے نوچ کر اس کی
 جانب پھینکے کہ وہ زخمیر آتش بن کر اس اسیر دام زلف کے دست و پامیں لپٹے
 حنظل اس کو بھی پھینچ کر اڑاتی ہوئی چلی، اور سو گندہ لٹکتی جاتی تھی، مگر سیارہ
 سے کہتی جاتی تھی کہ ”دیدار ما و شہابہ قیامت افتاد“ ادھر ملکہ قاسم کو بکا کر سنا

تھی کہ ”اے شہریار، خدا حافظ و ناصر! اپنے دل نازک پر میرے مرنے کی خبر سن کر کچھ صدمہ ملا نہ کرنا۔ تجھیں حفظ و حمایت میں پروردگار کی دیا۔ اللہ نگہبان۔ ہم آغوش قبر میں سونے جاتے ہیں اور حسرت تمھارے دیدار کی دم نزع دل میں رکھتے ہیں کہ

دکھا دو ذرا پھر رخ اپنا ہمیں مری جان اللہ کو سو نیا تجھیں
چلے ہم تو دنیا سے ناشاد ہاے نہ کچھ رنج اس کا ترے دل پہ آئے
ملکہ دل گیر کو جب حنظل گرفتار کر کے لائی، قلعے میں اس لیے نہ گئی کہ اس
آوارگی سے خور و بزرگ آگاہ ہوگا۔ منگنی ہوئی ہے، لڑکی بدنام ہو جائے گی۔
معرض باغ میں لاکر پہنچایا اور ملکہ کو کئی طمانچے زور زور لگائے۔ بہ غصہ پکاری
بیٹی کی طرف کیا نظر اہ جھلا کے کہا کہ اے ”خام بارہ!
حرمت میں لگایا داغ تو نے لٹوئی بہار باغ تو نے
تھمتا نہیں غصہ تھا منے سے چل دور ہو میرے سامنے سے“

سو گند کو بھی مارا، اور کہا، ”مال زادی، تو نے میری لڑکی کو خراب کیا؟“
سو گند اور ملکہ اس وقت تو خاموش ہو رہیں۔ لیکن کچھ دیر کے بعد حنظل
نے ملکہ کو سمجھا نا شروع کیا کہ ”خیر آج تو میں طرح دیتی ہوں، درگزر کرتی ہوں۔ اب
اگر تجھے کہیں جاتے سنوں گی حلال ہی کر ڈالوں گی، خبردار کبھی بھولے سے بھی
ایسی حرکت نہ کرنا۔“

یہ کلام ترجم کے سن کر سو گند کو جواب دینے کی جسارت ہوئی۔ اور رو کر
حنظل کے پاؤں پر گری، عرض کیا کہ ”پہلے حضور دو باتیں میری سن لیں۔ پھر چوچا
وہ کریں۔ ہم آپ کے بس میں ہیں۔“
حنظل بولی کہ ”کہہ، کیا کہتی ہے؟“

اس نے کہا، ”ہونے والی بات، بدنامی تقدیر میں لکھی ہو تو کوئی کیا کرے
اور میں کم بخت ناشاد ملکہ سے کہتی تھی کہ حضور نہ جائیے۔ میرا کہنا نہ مانا، اپنے
ساتھ مجھے بھی رسوا کیا۔ سینے حضور اصل بات یہ ہے کہ ملکہ جو سیر کو گئیں۔ قسم
پتا حرمہ کا صحر میں صحت آرا تھا۔ اس نے ملکہ کو اپنا برابر والا سمجھ کر بہ منت شکر
بزم کیا، اور کہا اس میں عیب کچھ نہیں۔ کیا ایسا ہوتا نہیں ہے کہ شاہ و شہریار

اور جا کر سند پر بیٹھیں، اس نے شراب اپنے ہاتھ سے شہزادی سمجھ کر پلائی، ناچ ملک
دیکھا کس۔ اس وقت ملکہ کے سر میں درد ہوا، فرمایا کہ میں اب جا کر آرام کروں گی۔
قاسم نے پھر بہ راہ عجب کہا کہ ہمیں میرے پلنگ پر لیٹے لیٹے ناچ دیکھیے، پھر چلی جائے
گا۔۔۔۔۔ ملکہ۔۔۔۔۔ جا کر۔۔۔۔۔ لپٹیں اور لیٹتے ہی سو گئیں۔ میں نامراد بھی پڑی
رہی، جگہ نامناسب نہ جانا۔ ادھر قاسم بھی ملکہ کے پاس جا لیٹا، اور سو گیا۔ اس
وقت آپ جا کر پہنچیں، اور گرفتار کر لائیں۔ اور ننگے کھلے ہونے کو میں خود حاحی
ہوں، جو انی کی نیند، سویا میو یا برابر۔ ملکہ کا اس میں کچھ قصور نہیں۔۔۔۔۔ اگر رونے
پڑنے کو دونوں کے کہو تو ملکہ کا ابھی سن کیا ہے، رو کر روٹی مانگتی ہیں سمجھیں کہ
ماں نے مجھے غیر مرد پاس دیکھا ہے، اب مار ڈالیں گی مارے ڈر کے اس کی منتیں کر
کر نے لگیں کہ شاید یہ بچالے، اور ادھر وہ یہ سمجھا کہ ملکہ کو نہیں معلوم کون پکڑے یہ
جاتا ہے، اور یہ میری جہان عزیز ہے۔ اپنے دل میں کیا کہے گی کہ اس سے کچھ نہ ہو
اس سبب سے وہ بھی جرع و مزع کرنے لگا۔ اور اگر آپ کو میری باتوں کا اور کہنے کا یقین
نہ ہو تو ملاحظہ فرمائیے کہ ملکہ کا شیشہ عصمت سنگ شہزاد سے قاسم کے شکست
نہیں ہوا۔ اور مسلمان حرام نہیں کرتے اسی سے ان کو خدا نے نوازا ہے۔“
یہ تقریر جب حنظل نے سنی، ملکہ کو ہر طرح سے دیکھا، بہ خوبی محفوظ پایا، سو گند
کے کہنے کا یقین آیا کہ بے شک جو اس نے بیان کیا ہے۔ یہی کیفیت واقع میں ہو
ہے، ورنہ نگ اور خس یک جا ہو تو ممکن نہیں کہ نہ جلتے۔ اس وقت بہ ظاہر غصے
کی نگاہ رکھی مگر ملکہ کو عتاب کرنے سے باز رہی، اور چند عورتیں اپنی جانب
سے بہ حفاظت تعین کر کے چاہا کہ آپ قلعے میں جائے۔ پھر سوچی کہ کل جاؤں گی
آج کے دن وہ کہ اس کا رنگ ڈھنگ دیکھ لوں غرض کہ یہ بھی وہیں فرد کش
ہوئی اور ملکہ اپنی جگہ کھنچی ہیں۔ ماں سے علاحدہ پلنگ پر جا کر لیٹی، لیکن نیند
کیسی اور سونا کہاں کا، دل پہلو میں دل دار کو ڈھونڈتا تھا، تنہائی میں کلمہ
منہ کو آتا تھا، مانند ماہی بے آب کے وہ گوہر غلطان قلم محبت میں تر پستی،
آہ سرد بھر کہ یہ پڑھتی تھی کہ

دم تری آفت پوشیدہ کے بھرنے والے

دل جلے سینہ جلاؤ نہیں کرنے والے
 آخری وقت تھا پورا نہ کیا وعدہ وصل
 آپ آتے ہی رہے، مر گئے مرنے والے
 آبِ بنجر کو بھی قاتل نے مجھے ترسایا
 نہ دیے حلق سے دو گھونٹ اترنے والے
 پھر بہا ر آئی ہے پھر ہم کو جنوں ہوتا ہے
 کیا دن آئے ہیں فراغت سے گزرنے والے
 آسمان پر جو ستارے نکل آئے تو امیر
 یاد آئے مجھے داغ اپنے ابھرنے والے

(۳)

(سیارہ سے قاسم کی بے قراری نہیں دیکھی جاتی، اور وہ کسی نہ کسی
 ڈھب سے نہ کسی چشم کو چرا لانے کے ارادے سے روانہ ہوتا ہے۔ راستے میں
 ایک ساحر ملتا ہے)

سیارہ آپ بھی صورت ساحر کی بنا تھا۔ اس سے بڑھ کر صاحبِ سلامت
 کی اور پوچھا کہ ”بھائی کہاں چلے؟“
 اس نے کہا۔ ”ملکہ حنظل کے پاس جاتا ہوں، اس لیے کہ نہ وہ اپنی لڑکی
 کی شادی کرتی ہے نہ جواب دیتی ہے۔ اور لڑکی کو سنا ہے کہ وہ سیریں کرتی
 پھرتی ہے۔ میں نے اپنی لڑکی کو بھی منگنی کر کے پھنسا یا ہے۔ آج فیصلہ
 کر لوں گا“

(ساحر اڑتا ہوا قلعے کی طرف جاتا ہے اور سیارہ زمین پر چلتا ہوا)
 وہ ساحر کہ نام اس کا ظالم جادو ہے جب نزدیک باغ پہنچا
 بہ دور سحر ایک طاٹر سحر کو حنظل پاس بھیجا کہ میرے آنے سے اس کو مطلع کرے۔
 طاٹر نے جا کر خبر دی حنظل سمجھی کہ آندہ سن کر گھبرائی، کس لیے کہ اگر وہ یہاں
 آئے گا، دختر میری اسی جگہ ہے، محل خانے کا واسطہ ہے، ایسا نہ ہو کہ کچھ حال
 اس کی بد چلنی کا سن لے۔ اس باعث سے خود بہرہم تعظیم بیرون باغ آئی

باہم تپاک کریں، اور ایک جگہ مل کر بیٹھیں۔ یہ کلام اس کا ملکہ نے پسند فرمایا، اور اثنائے راہ میں ظالم سے ملی باتیں کرتی ہوئی اس کو اندر قلعے کے لگے گئی، تھا بہتر بیٹھایا، شراب و کباب کی صلاح کی، ناچ ہونے کا حکم دیا، جلسہ جمایا بعد امورات کے سبب آنے کا پوچھا۔

اس نے کہا۔ ”بیٹی تمھاری نوجوان گلی گلی ماری ماری پھرتی ہے، اور تم شادی نہیں کرتی۔ آج ہاں نہیں کا مجھے جواب دو۔“

حنظل یہ تقریر سن کر سمجھی کہ اس کو شاید ملکہ کی آوارگی کی خبر ہو گئی پس ترق کر بولی کہ جو کوئی اس کو بد کہتا ہے وہ جھک مارتا ہے۔۔۔ بچی میری سیدھی بات تو کرنا جانتی نہیں وہ نگوڑی آشنائی کیا جانے! اور سنا صاحب، جو تمھیں شادی کرنا ہے تو وہ خرابوں کی خراب ہے۔ گون ہو تو کرو، نہیں میں گلے تو لگاتی نہیں۔ کچھ مچھلیاں تو ہیں نہیں جو سڑی جاتی ہیں۔ جب تم لوگوں نے میری دلہن کی خاک لے ڈالی تب میں نے منگنی کی۔ اور اب یہ باتیں ہیں مگر اب بھی کچھ بندی کو ایسی پروا نہیں۔ یہ نہ سمجھنا کہ میری لڑکی کو کوئی نہ پوچھے گا، اور نہ پوچھے تو بلا سے نہ پوچھے۔ اس کو کسی بات کی کمی ہے۔ یہ کہہ کر کو سنا شروع کیا کہ ”یا ساری جس طرح میری بچی کو لوگوں نے بدنام کیا ہے ان کی کنواریوں کے آگے آے ان کی بھی بڑی یوں ہی بکھانی جائیں۔“

غرض کہ ایسا کچھ اس کو آڑے ہاتھوں لیا کہ کچھ کہتے بن نہ پڑا۔ اتنا تو کہا کہ ”میں کب کہتا ہوں کہ ملکہ خراب ہے۔ لیکن شادی کب کرو گی؟“

اس نے کہا ”کروں گی کیوں نہیں؟ اس کا باپ شاہ افراسیاب کے پاس سے آئے تو تیار ہی کروں۔ بیٹی میری دو ہاتھ تو ہے نہیں، سبھی ارمان نکالنا ہے۔ کنوا چھل اتارنا ہے، گھبراؤ نہیں، میں خط اس کے باپ کو لکھتی ہوں، اور جلدی سامان کرتی ہوں۔“

یہ گفتگو سن کر ظالم رخصت ہوا۔ لیکن اس نے روکا کہ ”آج کہاں جاؤ گے؟ کل چلے جانا“ اور سامان دعوت ہتیا کیا گیا۔ مگر ملکہ کی حفاظت کے لیے ایک ساحرہ کو مخفی جانب باغ بھیجا کہ ”رات کو تحفظ بنو خبی کرنا، کہیں جانے نہ دینا“ میں اچھی ہوں، همان کی خاطر داری میں ہوں، نہیں خود چلتی۔ تو یہاں سے

جا، اور خاصہ ان میرا لے جا۔ اگر ملکہ پوچھیں کہ کیوں آئی ہو تو کہنا آپ کی ماں نے کلوریاں بھیجی ہیں۔ یہ ثابت اس کو نہ ہو کہ میرا پہرہ دینے یہ آئی ہیں۔“
 راستے میں ساحرہ کو سیارہ بے ہوش کر دیتا ہے، اور اس کی سی صورت
 بنا کے باغ میں جا پہنچتا ہے،
 کنیزیں سیارہ کو دیکھ کر بولیں کہ ”اے زینت بزم جادو کہاں

آئیں؟“
 اس نے کہا۔ ”بیلو میں پان لے کر آئی ہوں۔“ اور پاس جا کر چپکے سے
 کہا۔ ”ملکہ نے تو خوب گل کھلایا ہے۔ اڑی اڑی طاق بیٹھی۔ ان کا سر ایہ
 خبر سن کر آیا ہے۔ مجھے ان کی ماں نے یہیں ٹھہرنے کو بھیجا ہے۔ صاحب زادی
 ہیں کہاں؟ ذرا میں تو دیکھوں کہ اپنا کیا حال بنایا ہے۔ اور مجھے بھی ڈر معلوم
 ہوتا ہے کہ کہیں میرے پہرے سے نہ نکل جائے جو میری ناک چوٹی کٹے۔ سامری
 آبرو رکھیں۔“

یہ تقریر سن کر سب عورتوں نے کہا۔ ”ملکہ وہ سامنے بارہ دری میں ملنگ
 پر مردہ سی پڑی ہیں۔ بہن، خوب ہوا جو تم آئیں۔ یہ ہم بھی ڈر رہے تھے کہ ایسا نہ
 ہو کہیں جائے تو ہم پر آفت آئے۔ اب تم جاؤ تمھارا کام جانے ہم وہاں
 جائیں گے بھی نہیں۔“

یہ کہہ کر سب کنارے ہوئیں، اور سیارہ اندر بارہ دری کے آیا اور
 آہستہ، در کی اڑ میں ٹھہر کر جا ہا کہ سنوں ملکہ کیا کہتی ہے۔ دیکھا کہ سوگند ملنگ
 کی بٹی کے نیچے لیٹی ہے، اور ملکہ اس سے چپکے چپکے کہہ رہی ہے کہ ”کیوں سوگند
 اس وقت قاتل کیا کرتے ہوں گے؟“

اس نے جواب دیا کہ ”آپ کی محبت کا دم بھرتے ہوں گے۔“
 ملکہ نے کہا۔ ”میں معلوم میرے پکڑ آنے کے بعد ان کے دل پر کیا گزری
 ہوگی۔ ہاے کوئی انھیں تسکین دینے والا بھی نہ ہوگا۔ کہیں ایسا تو نہ ہوا اپنی
 جان دے دیں۔ افسوس، کس کو ان تک بھجوں، اور ان کی خیر و عافیت
 منگو اوں۔“ یہ کہہ کر زار زار روئی۔

سیارہ اس حال کو ملکہ کے دیکھ کر کڑھا، اور پاؤں کی آہٹ دی۔ ملکہ نے نگاہ اٹھا کر دیکھا، اور اس کو آتے جان کر چپ ہو رہی۔ اور سوگند نے بھی ادھر نظر کی۔ اس سے اشارے سے کہا کہ میرے پاس آؤ۔ سوگند گھبرائی کہ دیکھئے کہ یہ کیا کہے گی، مگر بہنا چاری اٹھ آئی۔

سیارہ اس کو بارہ درمی کے ایک کونے میں ہاتھ پکڑ کر لایا۔ پہلے تو اس کو متحیر کی راہ سے بوکھلایا کہ ”کیوں ری، تو نے خوب ملکہ کو بدراہ کیا۔ یاروں کی بغل میں لے جا کر سلایا۔“

سوگند یہ بات سن کر ڈر گئی، اور لگی کا پٹنے اور قسیم کھائیں کہ ”میں نہیں جانتی۔ کیسے یار؟ تم کیا کہتی ہو؟“

اس نے کہا میں سب جانتی ہوں۔ پہلی رات کو تیغہ سحر دے کر ساحروں کو قتل کرایا، دوسری رات کو ساتھ سوئی۔“

سوگند یہ باتیں سن کر بہت خائف و لرزاں ہوئی۔ سیارہ نے کہا۔ ”اگر تو میرے گلے سے لگ جائے تو میں تجھے قاسم پاس لے چلوں۔“

سوگند اس کے گلے سے عورت جان کر لپٹی۔ اس نے خوب پٹایا، پیار کیا۔ سوگند نے کہا۔ ”بتاؤ کیوں کہ میں لے چلو گی؟“

اس وقت اس نے کہا۔ ”میں سیارہ ہوں۔“
سوگند جھجک کر تیوریاں چڑھا کر، برا بھلا کہتی آغوش سے تڑپ کر نکلی، اور جا کر ملکہ پاس چکی بیٹھ رہی۔

شہزادی نے پوچھا کہ ”کیا تھا؟ کہاں گئی تھی؟“
اس نے کہا ”میری بلا جانے اموئے آسیب کی خاصیت رکھتے ہیں جہاں دیکھو وہاں موجود۔“

شہزادی نے کہا۔ ”اری کون ہے؟ کیا کہتی ہے؟“
سوگند بولی۔ ”وہی موانیتا عیار ہے قاسم کا، اور کون ہے۔“
(سیارہ ملکہ کو بے ہوش کر کے کندھے پر لاد لیتا ہے، سوگند جادو سے کینزوں کو سلا دیتی ہے۔ اس طرح یہ تینوں قاسم سے بچھڑا ملتے ہیں، اور وہی

رنگ رلیاں شروع ہو جاتی ہیں،
 (دوسری طرف کینز میں جا کر خنظل کو ملکہ کے غائب ہونے کی خبر دیتی ہیں،
 خنظل سمجھی کے سامنے اس خبر کو سن کر چپ ہو گئی، رنگ چہرے کا رُڈ
 ہو گیا۔ کاٹو تو خون نہیں، ہزاروں گھڑے پانی پڑ گیا۔ مگر کرتی کیا، سر جھکا کر
 رونے لگی۔

ظالم نے کہا۔ "انھیں دنوں کو میں جھینکتا تھا، کیوں؟ دیکھا، خیر اب تمہیں
 کیا کہوں، اس گیسو پریدہ کو سزا دینے جاتا ہوں۔"
 (ظالم اڑتا ہوا جاتا ہے، اور قاسم کی محفل سے نرگسی جادو کو اٹھا لاتا ہے)
 ظالم نے اس اسیر سلاسل الفت ملکہ پر حسرت کو قلعے میں پہنچایا۔ خنظل
 شرمندہ، ندامت زدہ، برج قلعہ پر کھڑی چشم بہ راہ انتظار تھی۔ جب ظالم آیا
 اور کچھ بن نہ پڑا، دوڑ کر سیدھی پاؤں پر گری اور کہا "بھائی! تم نے میری
 آبرورکھ لی۔ اب اپنے دامن میں مجھے چھپالو۔ تمھاری امانت ہے، اسی وقت
 اس نامراد کا گلہ گھونٹ دو۔ سامری کی قسم، میں اف نہ کروں گی۔ مجھے آہ نہ آئے
 گی۔" یہ کہہ کر ملکہ کو دیتن تھپڑ مار کر، ایک زنجیر طلائی منگا کر پاؤں میں پہنائی، اور
 بغض و عقاب خطاب کیا کہ "اے مردار، جو تو پرانے گھر کی نہ ہوئی اور میرا حلیا
 ہوتا تو عیسے پر رکھ کر بوٹیاں کاٹتی، اور چیل کوؤں کو بانگتی۔"
 یہ کہہ کر حکم کیا کہ ایوان شاہی میں جو پائیں باغ ہے وہاں لے جا کر اس کو
 قید کرو۔ ملازم ملکہ کو لے گئے اور کئی جادوگر نیاں واسطے نگہبانی کے مقرر ہوئیں

رات کو خنظل نے اگرچہ بوٹی کا حال دیکھا، محبتِ مادری سے کلیجہ منہ کو آیا۔
 سمجھانے لگی کہ "مرتی ہے کیوں ترک خور و خواب کرتی ہے کیوں
 ثابت کچھ اثر ستارے کا ہے اس چاند کو کیا کہن لگا ہے
 صورت تری زار ہو گئی ہے گل ہلو کے تو خسار ہو گئی ہے
 رحم انبی جو انی پر ذرا کر منہ دیکھ تو آئینہ منکا کر
 ہے ہے تری عقل کس نے دکھوئی؟ نا جنس کو جاہتا ہے کوئی؟

مجبوس کیا ہے تجھ کو ہر چہ نہ
 توبہ کا در کیسا نہیں بند
 بھولے سے بھی کر نہ یاد قسم
 پھر گھر وہی، تو وہی، وہی ہم
 سمجھانے سے تھا ہمیں سر و کار
 اب مان نہ مان تو ہے مختار
 تو قید جفا میں ہے کہ ہم ہیں؟
 تو دام بلا میں ہے کہ ہم ہیں؟
 عم راہ نہیں کہ ساتھ دیجیے
 دکھ بوجھ نہیں کہ بانٹ دیجیے
 جھنجھلائی وہ خستہ دل کہ بس بس
 تم ایک کہو گی کہ تو میں دس
 رنجو رہو تو میں نہیں کیا؟
 مجبور جو ہوں تو میں نہیں کیا؟
 مانا مری حالت اب ردی ہو
 بہتر ہے وہی جو کچھ بدی ہے
 ببل اسی رشک گل کی ہوں میں
 تم کیا ہو ہزار میں کہوں میں
 سوچی وہ کہ یہ نہیں سمجھتی
 ہے بلکہ بہ رنگ زلف لچھتی
 کچھ روگ جو در پے خلش ہو
 درماں کے لیے دوا دوش ہو
 بیماری عشق لا دوا ہے
 اس باغ کی اور رہی ہوا ہے
 حنظل ناچار برج قلعہ پر چلی گئی۔

(ظالم ملکہ کو اٹھالے گیا تو قاسم بے ہوش ہو کر گر پڑا)
 سیارہ نے گلاب کیوڑہ چھڑک کر ہوشیار کیا۔ جب آنکھ کھلی تو وہی ملیا
 شور مچانا، اور نعرہ مارنا، بار بار اضطرابی دل سے یہ لب پہ لانا کہ
 "نغم اب تو ملا بجائے آرام میں اک بچہ نہیں ہائے آرام میں
 آتے نہیں خواب میں بھی وہ لوگ نظر دیکھے سے جھپوں کے آئے آرام میں"
 سیارہ شہزادے کا گوکہ عیار ہے مگر لنگوٹیا یا رہے جس شہزادی سے ان کے
 باپ پیدا ہوئے ہیں، اس کی یہ وزیر زادی سے پیدا ہوا ہے جس طرح عمر ویر
 سے ہنستا ہے، برا بھلا کہہ لیتا ہے، اسی طرح یہ بھی شہزادے سے کیا بلکہ ان کے
 باپ سے گستاخ ہے۔ اس وقت بے کسی پر ملکہ اور شہزادے کے دل تو اس کا جلا
 مگر غفلت پر ان کی اس کو غصہ آیا گویا ہوا کہ "بس دیکھی بہادری آپ کی یہی دعویٰ
 شجاعت تھا! تیغ لیتے ہی رہے، اٹھایا نہ گیا، بہت بھاری تھا۔ اس وقت
 لائڈوں کی طرح ٹسوے گھلانا، اونٹنی اللہ کہہ کر، سر پہ ہاتھ دھر کر رونا آتا ہے۔

اس سے وہ بے چاری عورت اچھی تھی جو جان بچ کر تین بار چلی آئی۔ جاؤ میاں تم سے کچھ نہ ہو سکے گا۔ یہ ظالم جادو اس کا سسر ہے، جاتے ہی ملکہ کو اپنے بیٹے پاس لے جائے گا۔ کچھ عشق بازی دل لگی نہیں ہے کہ

عشق بازی نام سربازی کا ہے

قاسم کو اس کی باتوں سے غضب طاری ہوا، اور فرمایا۔ "انشاء اللہ انگرے کوہ میں گھس کر اسی تلوار میں ماروں گا کہ یہ ساحران غدار یا دہی تو کریں گے۔ دریا خون بہا دوں گا۔ گھوڑا میرا جلد حاضر کر۔"

سیارہ طعنے دینے کو تو آنڈھی تھا، اب بربادی کا ہوشہزادے کی خیال آیا عرض رسا ہوا کہ "آپ ٹھہریے میں جاتا ہوں۔"

قاسم نے کہا، "اب ٹھہرنا کجا کہ

عاشق سے بھی ہوتا ہے کہیں صبر و تحمل

وہ کام تو کہتا ہے جو آتا نہیں مجھ کو"

(قاسم حنظل کے قلعے پر فوج کشی کرتا ہے۔ ظالم جادو اور ملکہ کی دایہ جسم

جادو مارے جاتے ہیں۔ حنظل اپنی فوج کو قلعے کے اندر بلا لیتی ہے)

قاسم نے جب میدان صاف دیکھا، فرمایا۔ "آج تو دن تمام ہو چکا ہے کل قلعے پر حملہ کروں گا۔" یہ فرما کر اسی جگہ خیمہ استادہ کر کے قلعے کو محصور کر کے اترا۔

مگر دل سے خیال کیا، سب کشت و خون وغیرہ ہوا لیکن دل دار کا کہیں پتہ نہ ملا۔ یہ سوچ کر بے قراریاں کرنے لگا۔ اسی بے تابی میں سیارہ کو بلا کر ارشاد

کیا کہ "اب کام ہمارا تمام ہے۔"

اس نے عرض کیا۔ عشق کا یہی انجام ہے۔ مرجائیے گا تو نام عشق میں کر جائیے گا۔"

قاسم نے کہا۔ یا ابھی ہم سے جدا ہے، اور اجل بھی ہم سے خفا ہے۔ اب شب فراق ڈرنے کو آئی ہے، چشم سیارگان سے آنکھیں دکھاتی ہے۔"

سیارہ نے حال ابتر ہشہزادے کا دیکھ کر رحم کھایا، اور جتنا دن باقی تھا بیٹھا سمجھایا کیا۔

د رات کو سيارہ ایک محل دار کو بے ہوش کر کے اور اس کی سستی شکل بنا کے قلعے کے اندر جا پہنچتا ہے)

راہ میں سوچا کہ حنظل برج قلعہ پر آج کل رہتی ہے، وہیں ملکہ بھی ہوگی یہ سوچ کر اسی جانب چلا جب قریب برج کے پہنچا، ایک کہاری ادھر سے آتی تھی۔ اس نے سلام کر کے کہا۔ ”بی محل دار! کہاں تھیں؟ حضور کئی بار یاد کر چکیں۔“

سیارہ نے جواب دیا کہ ”بی! کیا کہوں؟ خوب ہوا جو میں یہاں نہ تھی، نہیں کٹنا پے میں پکڑی جاتی۔ بھلا سناؤ تو، کیا باجر اگر را؟ کچھ حال تو کہو۔“ کہاری نے کہا ”بس زبان نہ کھلوادو۔ وہی مثل ہے، کیا اور نہ جانا، میں ہوتی تو کر دکھاتی۔ اے بی! کیا تم بھی ہو؟ لشکر لیے یا تو گھر گھرے چڑا ہے اور پھر تم مجھ سے پوچھتی ہو کہ کیا ہوا۔“

سیارہ نے کہا۔ ”میرے سر کی قسم ہم کو ہے کہ جو نہ بتائے۔ سچ کہو کیا معاملہ ہے۔“

کہاری نے کہا۔ ”حاشا اللہ، بی بی، میں کانوں پر ہاتھ دھرتی ہوں جب کل باپ اس کا باپ میں نہیں جانتی کہ ملکہ نے کیا کیا۔ ہاں ہاں، اتنا تو سنا کہ کہیں دھکڑے پاس پکڑی گئیں۔ لو، بی بی، یہ سہرا دیاں ہیں جن کو محل کیا، کوئی کوٹا بھی نصیب نہ تھا! بیچ میدان میں!“

محل دار نے کہا۔ ”بچی ہے نادان، وہ کیا جانے اور وہ مرد و ابھی ایسا کچھ دارینہ نہ ہوگا، کسی کا ننھا لاڈلا ہوگا۔ پھر میدان نہ ہوتا تو کیا ہوتا؟“

کہاری تڑپ کر بولی کہ ”بی، بیٹھو! ایسی نفھی ہیں کہ روٹی کو لوٹی، پانی کو مم کہتی ہیں، ہنہ سے دودھ کی بو آتی ہے! نو جائے، دس کھلائے۔ شادی ہو جاتی تو چار بچوں کی ماں ہوتیں۔ اتنا جانتی نہیں کہ آشنائی یوں کرتے ہیں! یہ نہ جانتی تھیں کہ بیچ میدان میں جو ہم لے کر بیٹھتے ہیں، اس کا انجام کیا ہوگا! آدمی اپنا آگم اندیشہ تو سوچ لیتا ہے۔ اب اچھا ہوا کہ دوبار پکڑ آئیں؟ کیلے گھر میں تھکا رہی پہنہ پڑی رہتی ہیں۔“

سیارہ نے کہا "خنظل نے اپنے پاس قید کیا ہوگا؟"

کہا رسی نے جواب دیا "نہیں، ایوان شاہی میں جو پائیں باغ بنائے وہاں قید ہیں۔ خنظل آپ ان کا پرہ دیتیں یا لڑائی کا بندوبست کرتیں۔ شاہنشاہی عورت ذات کو جو سب طرف کی تاک رکھتی ہے۔"

سیارہ نے کہا۔ "خیر جو کچھ ہوگا دیکھا جائے گا۔ میں حضور پاس تو ہواؤں!" یہ کہہ کر آگے چلا۔۔۔۔۔ اندر قصر کے گیا۔ ہر سمت دروازے لگے تھے، بیچ ایوان میں تخت شاہی بچھا تھا، کرسیاں دنگل قرینے سے سجے تھے۔ ایک طرف زنانی ڈیوڑھی پر پردہ زنبوری پڑا تھا۔ ہزار ہا حاجب کھڑا تھا۔ لیکن یہ پردہ اٹھا کر اندر چلا۔ دربان نے پوچھا۔ "کہاں جاؤ گی؟"

اس نے پھر کہا۔ "مونڈی کاٹے اپنے بیگانے کو نہیں پہچانتے۔ محل دار! میں مدت کی آنے جانے والی، آج مجھے بھول گیا!"

سیاہی بولا کہ "محل دار، آج تو تم ہوا کے گھوڑے پر سوار ہو۔"

ایک شخص بولا "آج جو بن بھی زیادہ ہے!"

محل دار نے کہا۔ "شام میں آئی ہیں، موئے زبان کا مزدانکا لیتے ہیں!" یہ کہہ کر اندر پردے کے جا کر ہاتھ نکال کر انگوٹھا دکھایا کہ ناشدنیو، تم ارمان میں۔ ہو گے اور میں ہتے نہ جڑھوں گی۔"

غرض کہ آگے بڑھا۔ اندر محل کے ایک آدھ نے پوچھا کہ "بی محل دار! کیا ہے؟"

کہا۔ "موئے سیاہی ایسا ہنساتے ہیں کہ پیٹ میں بل پڑ جاتے ہیں۔ زیر ناف درد ہونے لگا۔"

خلاصہ کلام، آگے چل کر قلعہ قینوں، ترکنوں، جہشوں کے عملے کو طے کر کے باورچی خانے سے گزر کر دو دروازے ہر ایک سے ہنستی، باتیں بناتی پائیں باغ میں آئی۔۔۔۔۔ سیارہ ہر سمت دیکھتا، صحنیوں میں کینزوں، انیسوں، جلیسوں کی باتیں سنتا جاتا تھا۔ کوئی کہتی تھی "دیکھیے اس عشق کا انجام کیا ہوتا ہے؟" دوسری جواب دہ تھی کہ "دو میں ایک کی جان جائے گی، سر کٹے گا،"

اور کیا ہو گا؟

کوئی انگشت بہ دندان تھی، ہا ہا کرتی تھی۔ کوئی ناک بھوں پڑھائے کہتی تھی کہ "اتنے سے بت بر اس جھوکری نے یہ آفت ڈھائی کہ مرد و اساتھ لگلائی۔ اماں باوا کی ناک کوٹائی۔ یہ معرکہ ڈال دیا۔"

اسی طرح کوئی پاندان کھولے پان کھاتی تھی، کوئی مٹی لگاتی تھی، کوئی کہانی کہتی تھی کہ "ایک تھا بادشاہ۔ ہمارا تھا راجہ بادشاہ۔ کہانی ایسی جھوٹی نہیں، بات ایسی ٹھہی نہیں۔"

یہی کیفیت سیارہ دیکھتا سنتا بارہ دری تک پہنچا، یہاں تلنگنوں کا پرہ کھڑا تھا۔ ایک تلنگن پکاری، "ہوکس ویر؟" سیارہ نے کہا۔ "محل دار۔"

تلنگن بولی کہ "اندر نہ جانا۔"

محل دار نے کہا "نہ جاؤں گی۔ تجھے کیا پڑی ہے؟ جو جیسا کرے گا ویسا پائے گا۔ پرے والیوں کا تو راج ہے، اپنا پرایا کچھ پہنچاتی نہیں۔ صاحب بال کی مانتا، اس نے تو خیر صلا کو بھیجا، لگوریاں بھیجیں۔ ہم ہر وقت کے پاس رہنے والے لے کر آئے ہیں۔ یہ کہتی ہیں۔ اندر نہ جانا، میں سچ کہوں جہشید قسم، مجھے آج تک کسی نے روکا نہیں۔ میں جوتی کی نوک پر ایسی نوکری مارتی ہوں۔ کیا تجھے ناک کاٹیوں نے کتنی مشاطہ مقرر کیا ہے جو جانے کی مناسبت کرتی ہیں؟ بلکہ اتنے پرے میں جو آگئی ہے، جانتی ہیں اب ماں بیٹی میں ملاپ نہ ہوگا۔ وہی مثل ہے ماں بیٹیوں میں لڑائی ہوئی، لوگوں نے جانا میر پڑی۔"

یہ کہہ کر پھر سیارہ چلا۔ دوسری پرے والی نے جو پرے پر تھی اس سے کہا "اری، جانے دے، سچ ہے، یہ لوگ ناک کا بال ہیں، دودن میں ایک ہو جائیں گے، اور اس وقت نہیں معلوم یہ کیا کیا جا کر لگائے گی۔ ہم تم پرے کے لیے ہیں، کبھی سامنے جانا نصیب نہیں ہوتا، پھر ہماری کون سنے گا؟"

یہ کلام تلنگنی نے سن کر محل دار کو پکارا کہ "بی محل دار، خفانہ ہو جاؤ، جاؤ، ہم بھی تو حکم کے تابع ہیں، اگر نہ روکتے، ابھی تم بھی الزام دیتیں کہ تم کیسا

پہرے پر کھڑی تھیں کہ میں چلی گئی اور کسی نے نہ روکا۔

محل دار نے کہا۔ ”بی بی سچ کہتی ہو، مگر جنبی کو روکتے ہیں۔“

یہ کہتا ہوا سیارہ اندر بارہ دری کے گیا۔۔۔ ایک طرف پنکڑی پر ملکہ
نہنچر پہنے پڑی کر اہتی ہے، اور چار ساحرہ معزز کھٹوٹی بچھائے پہرہ دینے ملکہ کا
بھی ہیں۔۔۔۔۔ سیارہ جب آگے بڑھا جادوگریوں نے پوچھا، ”بی محل دار،
کہاں آئیں؟“

محل دار نے سلام کیا اور کہا۔ ”بی بی، حکم حاکم سے ناچاری ہے، نہیں تو
یہاں آتے بوٹی کا پنتی ہے۔ بوہ گوریوں حضور نے شہزادی کے لیے بھجی ہیں،
اور فرمایا ہے کہ سمجھا کر ان کو کھلانا کہ بچپن سے ملکہ کو پان پر پان کھانے کی عادت
ہے۔ ایسا نہ ہو ترک عادت سے بیمار ہو جائے۔“ یہ کہہ کر خاص دان سے چادروں
کو گوریوں نکال کر دیں کہ ”تم بھی کھاؤ، ملکہ سب تھوڑی کھائیں گی۔ رئیس کے
یہاں سارا مال نوکر چکھتے ہیں، ادھر کا تہا سہرکار کو ملتا ہے۔ سونے کا خاص دان
بھی اپنے پاس رکھو۔“

جادوگریوں کو بے ہوش کر کے سیارہ ملکہ کو اٹھالے جاتا ہے۔ اتنے
میں خنظل اگر اسے گرفتار کر لیتی ہے۔ بہر حال وہ پھر چھوٹ نکلتا ہے۔ قاسم قلعے
پر حملہ کرتا ہے اور ملکہ کے منگیتر طولان کو مار ڈالتا ہے۔

خنظل۔۔۔ روتی ہوئی۔ ”ہائے میرے مرادوں والے دو لکھا، افسوس!
تو ناشاد دنیا سے گیا“ کہتی ہوئی لاش پر آئی، خوب روئی اور بیٹی چلائی کہ
جو گل نہ کھلنے پائے تھے بھول ان کے ہو گئے
مند سے دو لکھا اٹھتے ہی تیکے میں سو گئے

ہائے، آنی برات، میرے نوشا کدھر گئے؟ اے میرے غیرت والے اب
میری بیٹی کا راج اور سہاگ کون کرے گا! ہائے وہ جنم کی رند یا ہو گئی، ہائے
اس کی مانگ اجر گئی۔ تم کیسی میٹھی نیند رات بھر کے جاگے پاؤں پھیلے سو
رہے ہو۔ آج سو سو مرگ سے ہم کنار ہوئے، آغوشِ محراب میں جا کر لیٹے۔“
دب آفت جادو قاسم کے مقابلے پر آتی ہے، اور اسے پکڑ لے جاتی

ہے۔ سارہ بھی چھپ چھپ بارغ میں ہنپتا ہے)

فی الفور صورت اپنی مالن کی ایسی بنائی۔ پاؤں میں کرطے، ابوٹ بھوپے
پہنے، چیزی سرخ اوڑھی، ہنکے پر سوائی لگائی، زلف عالیہ بیز عنبر آگس کو رخسارہ
رنگیں پر چھوڑا، اور حتم غزالیں کو سرمہ آگس کیا۔ . . . بھولوں کی ٹوگری ہاتھ پر
رکھ کر چھم چھم کرتی دربارغ پر آئی۔ . . .

جب آگے بڑھی، باغبانوں نے پوچھا کہ ”تم کون ہو؟“
اس نے کہا کہ سرکار کی مالن۔ جتنے تحفظ کے ملازم ہیں سب کے پاس ہمیشہ
سے آتی جاتی ہوں۔ آج یہاں مالک آئے ہیں، میرا بھی جی چاہا کہ اس بارغ کو دیکھ
آؤں؟“

باغبان بولے کہ ”تم اکیلے میں آیا کرو۔ اس وقت تو جاؤ، مگر یاروں کو نہ
بھولنا۔ ہم تو تمہاری ادا کے دو آنے ہیں۔“
ایک نے کہا۔ ”ذرا منہ پھیر کر منس تو دو۔“
دوسرا بولا کہ ”منسی اور منسی۔“

غرض یہ تو سب آوازے کسنے لگے، مگر باغبانوں کے چودھری کا لڑکا تو
مالن کے سرو قامت کو دیکھ کر قمری کی طرح شوق محبت درگلو ہوا، اور سیب زن
پر جان شیریں کھونے لگا۔ اٹھ کر ساتھ چلا، اور کہتا جاتا تھا کہ ”اے جان جہاں،
مجھے اپنے گل رخسار کا بلبل سمجھ کر

دکھا دیں ہم دل برداغ، دل اے یار دیکھو گے؟
عجب ہی سیر سو جھنگی جو یہ گل زار دیکھو گے
لگی ہے آگ سینے میں جگر جل جائے گا غم سے
بہیں گے اشک آنکھوں سے مزہ خوں بار دیکھو گے
یہ کہہ کر نزدیک جا کر ہاتھ پکڑ لیا کہ ”میری جان ہی جاتی ہے۔ ذرا میرے
ساتھ آؤ۔“

مالن نے مسکرا کر کہا کہ ”اپنی بھینا کو بلاؤ! آگ لگاؤں تیری باتوں کو کیسا
جلد مزے میں آگیا۔“

باغبان ایسا بے تاب تھا کہ اس کی باتوں کو غمزدہ و ناز جان کر آغوش میں اٹھا کر جس کو ٹھہری میں کہ آپ رہتا تھا لایا۔ یہاں ایک کونے میں امرود رکھے تھے، ایک میں شیریفوں کی پال پڑی تھی کہیں بیج رکھے تھے، میٹھے کدو دھیر تھے، بیج میں کتھری بچھی تھی، اس پر مانن کو بٹھایا۔

سیارہ اور قاسم مل کر آفت جادو کو مار ڈالتے ہیں۔ اب ملکہ کا باپ زنا ر جادو مقابلے پر آتا ہے۔ وہ جادو کے زور سے قاسم اور سیارہ کو پکڑ لے جاتا ہے اور زمین پر جادو کے دو پتلے ان دونوں کے ہم شکل ڈال دیتا ہے۔ مسلمانوں کی فوج سمجھتی ہے کہ یہ دونوں کام آئے۔

امیر اکبر جنارے کے ہمراہ ہوئے، اور آنسوؤں سے رونے لگے۔ مگر جو سردار اور تھے انھوں نے شور و اویلا فلک کو پہنچایا۔ جس قدر لشکر کے دکان دار، اہل حرفہ تھے وہ سب روتے تھے اور علم شاہ باپ کو قاسم کے غش پہ غش آتے تھے۔ ایرج نوجوان فرزند قاسم لاش بدر سے لپٹا تھا، اور کہتا تھا۔ "اے والد! مجھ خستہ جگر کے سر پر کون دست شفقت رکھے گا؟"

آئندہ دونوں لاشیں بارگاہ میں آکر رکھی گئیں، صف ماتم بچھ گئی۔ یہ خبر محلات امیر میں پہنچی۔ ملکہ خورشید خاوری مادر قاسم یہ کہہ کر کہ "ہائے میری کوکھ جڑ گئی؟" فرش خاک پر گری۔ اور زوہر قاسم ملکہ گیتی افروز، دختر لقانے چڑیا توڑیں، نتھ اتاری، بچھاڑیں کھانے لگی کہ "ہے ہے، میرا راج سہاگ لٹ گیا۔" پھر تو ملکہ رابعہ زہرفت اٹلس پوش اور علم شاہ کے بین کسی سے سننے نہ جاتے تھے۔ جب وہ کہتی تھی کہ "اے میرے کڑیل جوان، بیٹا، تمھاری برات نرگس کوہ سے پھر آئی۔ چاندی بنو بیاہ کر نہ لائے۔ اے میرے گیسوؤں والے، میرے نازوں کے پالے، تجھے کیسی نیند آگئی؟ کون سی نظر کھا گئی؟" اس وقت بائیس ہزار عورت گرد حلقہ باندھے، دو ہتھکڑیوں سے سینہ بولگاتی تھیں، اکرام برپا تھا، پٹس پڑی تھی، درو دیوار، زمین و زمان روتا تھا، ایک ہنگامہ ماتم برپا تھا۔

ایک بولی کہ ہائے اے بیٹا
اپنی آواز پھر سنا دے ذرا
اک کھڑی آہ سرد بھرتی تھی
روتی تھی اور بین کرتی تھی

خسب شاداب نوجوانی ہائے اختہ برج کامرانی ہائے
گھر پڑا خاک پر قسَم ہو کر چس بسا رہی عدم ہو کر
(جلد اول)

بکٹ کہانی

گمرد بارگاہ کے بکٹ کھڑا تھا۔ گوروں کا گاردارا ہوا تھا۔ کرہیں اُبی ہوئی تنگی ہاتھوں میں گورے لیے ہر سمت ٹہلتے تھے۔ برگیدیر کرسی پر بیٹھا تھا کوٹ ہتھیاروں کا بندھا تھا۔ سیارہ رومی غول عیاروں کا ساتھ لیے، مانے عیاری کے جسم پر لگائے، بارگاہ کے چار طرف پھرتا تھا۔ اور علاوہ اس کے لشکر میں جس سردار کا طلایہ تھا وہ ساٹھ ہزار سوار اپنے ساتھ مسلح و مکمل لیے روند پھرتا، نرنگا پھونکتا، دینے کی چوکیاں مقرر، چوڑی شعلیں اور سن ہتا ہیں روشن، "بیدار باش و ناظر باش" کی صدا بلند، ہوشیار ہر سردار ارجمند۔ ہر خیمے میں ہنگامہ عشرت برپا۔ کوئی سپاہی بستر پر اپنی رنڈی سے جگت بولتا۔ کوئی گلہ و شکوہ کرتے کرتے لڑنے لگتا۔ کوئی اختلاط میں سرگرم، کہیں گانے بجانے کا چرچا۔ آوازنگی بزم، کہیں چوس رہی ہوتی، گنجھ میں خلال دینے کی شدت، قہقہے ٹرتے ہیں۔ داستان ہوتی، کوئی شاہ نامہ پڑھ رہا، کوئی اپنے گھر کا ذکر کرتا، کوئی آگے کی فکر کرتا، کہ مجھ کو ایسا کچھ کرنا ہے۔

(جلد سوم)

بہنو بچو

خواجہ (عمرو) سوار ہوئے۔ طبل و نقارے بجے۔ صدائے طرق و اسیر ہوئی باغ سے سوار ہی آگے بڑھے۔ باد بہاری جلو میں چلی۔ نقارچی زری پوش نقاروں کو بجاتے، اس کے پیچھے شتر سوار سانڈنیاں اڑاتے، پھر خاص بردار غول باندھے

فلینس اور رسالے باجے جنگی بجاتے چلے۔ بعد ان کے طفلان قمر پیکر بوٹے ٹخنوں کے اور منقلہاے عود و عنبر لیے، عود برنگی کا بگڑا ڈالتے، دشت کو رشک و شبت تار بناتے گزرتے۔ پھر تخت عمرو کا برآمد ہوا۔ چار سو پری زادیں طلسم کی چنور بال ہما کا لیے، مگس رانی کرتی ہوئی، اور کئی ہزار خواص سہل پلو کے دوپٹے اوڑھے حسن میں یگانہ دہر، جو اہر کا زیور پہنے، جنگیر دان و عطر دان داگال دان وغیرہ عمدے ہاتھوں میں لیے، کہا ر قدم با قدم تخت اٹھائے اس طرح سے کہ مکان نہ ہو رواں ہوئے۔ نقیب آگے آگے صدا ہائے ادب و وفادار لگاتے تھے۔ ”بڑھے عمر و دولت شیران بہادر!“ کہہ کر لٹکارتے تھے۔

(جلد دوم)

آٹھوں کا ٹھکمیت

(۱)

افریساب نے حیرت سے پوچھا کہ ”تمہارے ملک میں پانچ کٹیناں رہتی تھیں ان کو طلب کیا۔“

حیرت نے بہ موجب ارشاد چوب دار روانہ کیا۔ اس نے کٹینوں کو اطلاع دی۔ پانچوں حسب الطلب لباس و کاری زیب بدن کر کے خدمت شہنشاہ میں حاضر ہوئیں۔ یہ پانچوں فریب اور دغا بازی میں شیطان کو درس دیتی تھیں، اور نیرنگ سازی اور عودہ پردازی و نقش بازی میں وہم و خیال کو سبق پڑھاتی تھیں۔ انھوں نے جب شاہ کو تسلیم کی، اس نے پوچھا کہ تم کیا کر سکتی ہو؟“

کٹینوں نے جو شاہ کو اپنی جانب مخاطب پایا، اور موقع جسارت دیکھا، فوراً قریب تخت آئیں، اور بلا گردان ہوئیں کہ ”ہم تیرے داری اور شاد ہو جائیں۔ اور صدقے جائیں۔ ہمارے کام کو آپ کیا پوچھتے ہیں؟ ہم نے سیکڑوں گھر غارت کر دیے، لاکھوں کو بہلا کر، پھسلا کر بیچ ڈالا،

ہزاروں نسبتیں اور بیاہ کر دیے۔ اور صد ہا طلاقیں دلوادیں۔ آپس میں دو
شیدائے محبت کے جانی دشمنی کرادی، اور بہت ہو بیٹیاں جن کا دامن تک کسی
نے نہ دیکھا تھا ان کو نو نویار کر دیے، اور بڑے بڑے اٹیل ہاجنوں کے گھر
بھیدتبار چوروں کو کدایا۔ جہاں ہوانہ جاسکتی تھی وہاں کا حال بتایا۔ اب دنیا
میں تو کوئی جُعل اور فریب ایسا نہ ہو گا جو ہم کو اتانہ ہو۔ ہم آگ لگا کے پانی کو
دوڑتے ہیں۔ دوست رہتے ہیں اور دشمنی کرتے ہیں۔ ہمارے کاٹے کا ہنتر
نہیں۔ کیسے تو زمین میں سما جائیں، اور دینار پشت ماہی تحت الثریٰ سے چرا
لائیں، اور اگر فرمائے تو فلک جہارم پر اپنے تئیں پہنچائیں اور ورق آفتاب
سے سونا آتا رلائیں۔ آسمان بھار کر کھلکی لگانا ہمارے بائیں ہاتھ کا کرتب ہے
عرش عظم ہلنے لگے، اس طرح دل ستائیں۔“

شہنشاہ نے یہ تقریر سن کر استفسار فرمایا کہ ”تم میں زیادہ اُستاد کون ہے؟“
انھوں نے اپنے میں ایک عورت کو بتایا کہ وہ سب سے زیادہ ضعیف
اور نام اس کا ہوشیار کٹنی ہے۔ اس کو سب نے کہا کہ یہ ہماری بڑی ملکہ،
شیطان کی خالہ ہے، اور اکثر ہم کو فریب اس نے سکھایا ہے۔
شہنشاہ ساحراں نے صفت ہوشیار کی سُن کر ارشاد فرمایا کہ ”مخمو
سرخ چشم یہاں سے بھاگ کر لشکرِ مرخ میں گئی ہے۔ چاہتا ہوں کہ اس کو
گرفتار کرادے، اور وہاں سے نکال لائے۔“

ہوشیار نے مراعاتِ شہنشاہی اپنی نسبت دیکھ کر درجک مکاری
دہن سے شعبدہ سخن ظاہر کیا کہ ”قربان جاؤں، یہ کون سی بڑی بات ہے
جس کے لیے سرکار اس قدر مبالغہ تاکید میں فرماتے ہیں۔ ایسے کام تو میری
چھوکیاں کر لیتی ہیں۔ مخمو اور مرخ وغیرہ کو باندھ کر اگر حضور میں
نہ لاؤں تو نام اپنا ہوشیار نہ رکھا۔“

(۲)

وہ محتالہ فقیرنی بن کر لشکرِ مرخ میں آئی۔ ہر طرف حیمہ و بارگاہ کے
پرمانگنے لگی۔ ایک دن سراپے بارگاہ کے اٹھ تھے، اور مرخ سیرت

کر رہی تھی، دربار معمر تھا کہ اس عجزہ نے روبرو اگر دعادی اور سوال کیا۔
 سرُخ نے اس کو بارگاہ میں بلایا، اور پوچھا کہ ”ٹریصیا، تو کون ہے؟“
 اس نے کہا ”واری، میں سب عہدوں کو کھا گئی۔ اب تنہا عاقبت کے
 بورے اٹھانے کو رہ گئی ہوں، ایک جگہ تو کوری کی تھی، آپ جانے اپنے مزاج
 میں وہی خوبو، کسی کی بات سہنے کی عادت نہیں۔ انھوں نے بھی چھڑا دیا۔ آخر
 بھیک مانگنے لگی۔ بی بی اب بہت آرام سے ہوں۔ دن بھر بھیک مانگنا اور شام
 کو پیر پھیل کر سو رہنا۔۔۔۔۔“

سرُخ نے ارشاد فرمایا کہ ”تو میرے یہاں بقیہ عمر اپنی بسر کر۔ سیرکار سے
 کھانا دونوں وقت ملے گا، کپڑے دیے جائیں گے۔۔۔۔ اور کچھ کام تجھ سے
 نہ لیا جائے گا۔“

کتنی نے عنایت دیکھ کر زبان کو صفت و ثناء میں کھولا، اور سہ راہ مکار
 درج دہن سے گوہر سخن کو میزان بیان میں تو لا کہ ”۔۔۔۔ میں بھی یہی امید
 کر کے آئی ہوں۔ مدت العمر سائے عطف، پیرایہ دامن دولت حضور میں ہو
 اور زمرہ مناجاتوں میں شمار کی جاؤں۔“

(عمر و عیار کتنی کو پہچان لیتا ہے، اور آخر وہ عمر کے ہاتھ سے ماری
 جاتی ہے)

(جلد اول)

جادو برحق کرنے والا کافر

(۱)

آج کی رات ہر سمت اک شہرِ شربیا تھا، کہیں ڈھرو بجتا تھا، کسی جا آسنی
 بجھی تھی، سنگھ بھنگتا تھا۔ کوئی چپ بیٹھا دھیان کرتا تھا، کوئی مصروفِ انسان
 میں۔ کسی نے پکار کر پیر بلائے تھے۔ کوئی مالا جیتا تھا، کوئی جککا بیٹھا تھا کہیں
 بھیروں اور نارسنگھ کی اگیار تھی، کہیں کاوا احمد پیر کی پکار بھی کتنی نے مونی کی

پڑھت پڑھی، کسی نے لو نا چماری کی بھینٹ دی، کسی نے بکرا حلال کیا تو کہیں سور چڑھا یا گیا۔ کوئی منتر جگا تا تھا، اور کوئی جنتر بنا تا تھا۔ کلڑیاں اور بھنگے پرچے پڑے تھے، کہیں انڈے کٹے تھے۔ سکل ہوم کا دھواں سپردوار تک پیچیدہ ہو کر گھٹتا تھا۔ لونگ کا بخور ہو رہا تھا، شراب کی بوتل ہر کہیں لٹھی تھی، زمین ہر جگہ لپی پتی تھی، کسی جاگو کل سلگ رہا تھا جو چوکی سیوا کرتے تھے انھوں نے یو بان جلایا تھا، یو نا تانتے وقت سناٹے آتے تھے، ڈفلا بجنے سے ساحر گردن ہلاتے تھے، کوئی بیٹھا گردن کاخون اگیاری میں دیتا تھا، کوئی بائیں ہاتھ کی چھنگلیا چھیدتا تھا، کوئی جھومتا تھا، چو مکھ جلا کر ڈنڈوت کر کے زمین چومتا تھا۔

کرٹھا و چڑھ گئے۔ موہن بھوگ کا بھوگ بیروں کو لگایا۔ منتر جنتر ہوئی اور جوہنی اور سوہنی کی جاپ اور پڑھنت شروع ہوئی۔ کوئی پڑھتا تھا کہ ”کٹھا، ساہی، بنگلہ بان، ران ران، میرے دشمن کو ران۔ شہپال جوگی نے لکائی باڑی، ایک پھول ہنسنے، ایک میں بیر بے، جو سو نگھے میرا پھول اپنا گلہ آپ کاٹ مرے سمجھ کو قسم لو نا چماری کی، دہائی سامری کی۔ پڑھو منتر، دوا میں جگایا۔ ایشر باچا چھو، چھو!“

بیروں کو بھینٹ دے کر قابو میں کیا، چوکیاں بلائیں۔ . . . ایک دوسرے نے حرفیوں کے نام پر منتر کی جاپ کی، جوت کا ٹیان اڑایا، مال کی گیلی پر ناریل ناری کے ساگ میں لپیٹ کر دیا جلایا۔ کالا بھنگا اور چڑھی اور نیل کنٹھ کے خون سے جوت اڑایا گیا۔ چراغ کی لوتیر کی۔ مسان کی ٹٹی، تیلی کے مردے کی راکھ، مرگھٹ کے ٹھیکرے، مردوں کی ہڈیاں جمع کر کے دستک پڑھنت کی تیار کی۔ ناریل اور ترنج و نارنج کی الگ مقرر کی۔ جے سامری و جمشید کی بول کر اگیاری پڑھائی۔ رات بھر کی دھونی رما کر سو رہے۔

(جلد اول)

(۲)
ہوم ہوتا تھا، جوت کا دیا جلتا تھا۔ کسی کسی طرف شہپال و زردشت

کی پارتھی، کہیں لونا چارہ، کلبے کھانے پر تیار تھیں۔ مردے کی ہڈیوں کے
بارے جیتے تھے، تلسی کی پرستش کرتے تھے۔ کھوپڑی مردے کی سینہ دہ سے
زنگی لٹھیں تھیں، ایک طرف دھتورے، بھل برگر کے جلتے تھے، پیر نہیں
کے باتیں کرتے تھے۔ گندے خون کے کھنچے تھے، اگیارہ ہی ہاتھ سینک
کر منہ پر ملتے تھے۔ خناک اگیارہ ہی ہاتھ پر ملتے تھے، بخت دشمن کو نما کر سیا
بتاتے تھے۔ سحر کی لائیں تھیں، ڈھولے جھبوتے تھے، پونیس اتر گئی تھیں
ڈرو کی صدا سے ہندوے چرخ گھرایا تھا، سینچراپے اوپر پڑھایا تھا۔
(جلد دوم)

گنگنائے کی ضرور

رات کو طشت صاف کرنے کے لیے ہترانی مہ پارہ، ٹوکر اکمر پر رکھے
ہاتھوں میں نوکرہیاں اور پاؤں میں سلی سونے کی پہنے، کان میں پٹے، بالیا
اور جھکے آریستہ کیے، بہ صدنا زوانداز، آنکھ ہیر ایک سے ملاتی، اپنی آن بان
دکھاتی جاتی تھی۔ برق (ایک عیار، عمر و کاسا بھی) نے جو اس کو دیکھا، سوچا
کہ اندر بارگاہ کے جائے گی، اس کو لینا چاہیے۔ یہ سوچ کر قریب اس کے
گیا اور یہ شعر پڑھا۔

”دل میں تھی زہرہ جینوں سے صفائی منظور“

میری قسمت کا ستارہ ہوا جھاڑ دیرا“

جھاڑ و کا نام سن کر ہترانی نے پھر کر دیکھا اور مسکرائی، برق نے کچھ اُترنیا
دکھائیں اور منت سے کہا: ”واسطہ سامری کا، ایک بات میری سنتی جاؤ۔“
ہترانی لالچ میں آکر اس کے پاس آئی، اور کہا: ”میاں تم پہلے وہ جو
سامنے درخت لگا ہے، اور اس جگہ گوشہ تنہائی ہے، کوئی آتا جاتا نہیں ہے
وہاں جا کر کھرو، میں آتی ہوں۔ یہاں بات کرنے میں بدنامی ہے۔ برادری
میں پنچایت سے اٹھ جاؤں گی۔ حق پانی بند ہو جائے گا۔“

برق نے کہا: ”ہم تیرے عوض روٹی پکائیں گی گے“

ہترانی بولی کہ ”کیا ضرورت ہے؟ جو بات سہل ہو جائے اس کو مشکل کیوں کیجیے؟“

یہ سن کر برق اول تنہائی میں گیا۔ پچھلے ہترانی بھی ٹالا بالادے کر وہیں آئی۔ اس نے اس کو اشرفیاں دیں، اور رخسار پر محبت سے ہاتھ بھرا۔

ہترانی بولی کہ ”میں بات سننے آئی ہوں۔ یہ ٹھٹھے بازی مجھے اچھی نہیں لگتی۔“ یہ کہہ جھادلی بتائی اور تلنے لگی۔ برق نے ہاتھ بے ہوشی کا بھرا ہوا تو منہ پر پھیرا ہی تھا۔ دو قدم آگے بڑھی تھی کہ بے ہوش ہو کر گر سی۔ اس نے زیو اور پیرہن اس کا اتار کر ایندھن سا نئے رکھ کر فیض عیاری جلا کر اس کی ایسی صورت اپنی بنائی بلکہ اور زیادہ اپنے حسن کی بناوٹ کی۔ مانگ سر پر نکالی، گلے میں چمپا کلی پہنی، دوپٹے کی گاتی اس طرح سر پر باندھی کہ چھاتی کے ابھار پر سب کی نگاہ پڑے۔ رخسار بو کر اٹھانے کے بوجھ سے ایسے تھکا کر سرخ ہو گئے تھے کہ فی الحقیقت گلاب کو شرماتے تھے۔

اس صورت زیبا سے تیار ہو کر بارگاہ کی سمت چلا جس نے نگاہ کی، خرقہ ہو گیا۔ سپاہی شعر عشق انگیز پڑھنے لگے۔ دربان آواز سے کہتے تھے۔ ایک بولا ”بی ہترانی، جو کچھ گرا پڑا وہ یہاں سے بھی اٹھاؤ“

دوسرے نے کہا: ”کیوں تمھاری چوکی کون صاف کرتا ہے؟“

ہترانی نے مسکرا کر کہا: ”کچھ شامت آئی ہے، مجھ کو دل لگی باز بنایا ہے۔ دکھو حضور سے آج کہوں گی۔“

یہ کہتی ہوئی اندر درگاہ کے گئی۔ اور جہاں ملازم اور کنیزان ماہ رو کا مجمع دیکھا، ٹوکرا چوکی خانے میں رکھ کر ابٹھی کہ ”سامری سلامت رکھے ذرا سی تما کو کھلا دیجیے۔“

ایک کنیز نے بان لگا کر دیا، دوپٹے سے پکڑ لیا، جھک کر سلام کیا۔

ایک خواص بولی کہ ”میری بہو، کچھ گا۔“

ہترانی نے ایک غول گائی۔ اس میں ایک خواص کو احتیاج کی ضرورت

ہوئی۔ اس نے کہا: ”تو ابھی مردار اٹھلاتی ہے، میرا مارے پیشاب کے براہل ہے۔ جلد جا کر کما لے، ٹوکرا ہٹا لے تو میں جاؤں۔“

ہتہرائی نے کہا: ”بی بی خفانہ ہو۔ چلو، چلتی ہوں۔“
یہ کہہ کر اٹھی، پیچھے خواص آفتابہ لیے آئی، ہتہرائی نے ٹوکرا ہٹا دیا اور کہا: ”آؤ۔“ وہ اندر چلے ہی آئی، اس نے جناب بے ہوشی مارا کہ اس کی آواز بھی نہ نکلی، بے ہوش ہو گئی۔ برق نے فوراً پیرہن اس کا اتارا۔ اور اس کو خوب بے ہوش کر کے آپ اس کی ایسی صورت دہیں بیٹھ کر بنا۔ اور ایک قنات کی آڑ میں اس کو لٹا کر، اور اپنے ٹوکرے کو رکھ کر وہاں سے آیا اور جہاں سے وہ کنیز اٹھ کر گئی تھی اسی بستر پر آکر بیٹھا۔ لوگ سمجھے کہ ہتہرائی چلی گئی ہوگی۔

اس اثنا میں دوسرے درجے میں پلنگر ہی جو اہر کار آراستہ تھی، اور بیچ میں پردہ پڑا تھا۔ ادھر کنیز بیٹھیں۔ اس طرف مصوٰر (ایک جا دو گر) بیٹھا تھا ایک کنیز کو انھیں میں سے بلایا تھا۔ اس سے اختلاط کر رہا تھا۔ . . .

اسی بارگاہ کے متصل بارگاہ صورت نگار (مصوٰر کی بیوی) کی برپا ہے۔ وہ اس وقت شوہر پاس آئی، اور کنول برداریوں اور خواصوں کو بارگاہ پر چھوڑ کر ایلی پردہ اٹھا کر مصوٰر پاس گئی۔ وہ کنیز کے اس وقت بو سے لے رہا تھا، اور کنیز بھی گردن میں ہاتھ ڈالے تھی۔

اس کیفیت کو دیکھ کر صورت نگار پیچھے ہٹی، اور مصوٰر گھبرا کر اٹھ بیٹھا۔ کنیز بالوں کو سمیٹتی دڈبہ اور ہتھی، پلنگ سے اٹھی۔ کہتی تھی کہ ”میاں تم تو ناحق مجھے بدنام کرتے ہو۔ میں راضی نہ ہوتی تھی۔ گکوڑ مارا زبردستی جو کوئی نوچا اور کھسوٹی کرے تو کیا کروں!“

لیکن مصوٰر نے زور سے اپنی کہا کہ ”اے ملکہ، آپ رک کیوں رہیں؟ آئیے، آئیے!“

صورت نگار نے کہا: کیا کروں آکے؟ تم مزے اڑاؤ، مجھے بلا کر کیس کر دو گے؟ کم بخت جو میں جانتی کہ یہاں یہ کرشمہ ہو رہا ہے تو کا سے کو آتی؟ پر اے مزے میں کھنڈت ڈالتی! اور کنیز سے بولی کہ ”رہ تو، قحبہ، کیا باتیں

بناتی دھگڑے پاس سے اٹھی ہے! اب کیا پوچھنا ہے ہم گھروالی نہیں۔ سر منڈا کر گدھے پر سوار نہ کیا تو اپنا نام نہ رکھا، لو، موت پرانی لپٹی تو پڑی تھیں، پھر راضی نہیں تھیں!“

یہ کہہ کر جوتی اتار کر دوڑی۔ لوٹدی بڑبڑاتی ہوئی بھاگی کہ ”جیسے ان کے میاں میں نعل لگے تھے جو کسی نے توڑ لیے!“

اس وقت مصور نے اگر بی بی کا ہاتھ پکڑ لیا کہ ”صاحب سہنو تو سہنو تو اغصہ جانے دو۔ اس کی خطا کیا ہے؟ میں نے پاؤں دبانے بلایا تھا۔ لو، اُدھ بھجو۔“ یہ کہہ کر بہمنت بٹھایا۔ صورت نگار بھی تو مگر رنجیدہ، کچھ رکی ہوئی۔ ہر چند مصور نے گد گدایا، مگر بات نہ کی۔ اٹھ کر اپنی بارگاہ کو چلی۔

برق سارا ماجرا کنیز بنا ہوا دیکھ رہا تھا، اس کے ساتھ ہو گیا۔ جب یہ اپنی بارگاہ میں آئی، وہاں کا سارا غصہ لوٹدیوں پر اپنی اتارا۔ کسی کو گالیاں دیں، کسی کو جوتیاں لگائیں، کسی پر کوڑا بٹھکا۔ ناحق ناحق خفا ہوئی۔ کسی سے کہہا: مال زادی بیچو ان کیسا بھرا ہے کہ سٹلٹ ہی نہیں۔ کسی سے کہا: میں نے تجھے پکارا تھا، جواب تو نے کیوں نہ دیا؟“

غرض خوب بک جھک کر برق جو کنیز بنا ہوا آیا تھا، اس طرف متوجہ ہوئی: ”بی بی دل لگن، تم میاں کو کیوں چھوڑ آئیں؟“ اس نے کہا: ”بی بی، تم پاس ہی بیٹھے دیکھ آئیں۔ مجھ سے اس لوٹدی کا حال سینے کہ کیا کیا کے ناز میاں اٹھاتے ہیں۔“

یہ بات مطلب کی جو اس نے سنی، سب کنیزوں پر خفا تو تھی، ان کو ہٹا دیا، اور ایسی برق کو لے کر بیٹھی باتیں پوچھنے لگی۔

اس نے کہا: ”بی بی، وہ دن رات ٹانگوں میں ٹانگیں ڈال کر پڑی رہتی ہے۔ میاں چلہ کھینچنے کے بہانے اسی کو تو لیے پڑے رہتے ہیں۔“

(برق صورت نگار کو بے ہوش کر کے اس کی شکل بناتا ہے اور اس پلنگ پر لیٹ جاتا ہے،)

مصور نے بعد چلے آنے اپنی زوجہ کے پہلے تو کچھ کنیز کی خاطر داری اور

دل جوئی کی۔ پھر وہاں سے بڑی رات گئے بی بی پاس آیا اور پلنگ پر بیٹھ کر اور
 شانہ پڑھ کر کہیں جا کر ”ادھر آؤ، منہ سے بولی، میرا قصور معاف کرو۔“
 زوجہ نقلی نے کروٹ لے کر اس کی صورت دیکھ کر منہ چھایا اور کہا: ”جاؤ،“
 جاؤ، تم اپنی لیونڈی سے خوش رہو۔ اسی سے قصور معاف کر آؤ۔ مجھ سے کیا سرو
 ہے۔؟“

مصور نے ہاتھ باندھے، منتیں کیں، گلے سے لگایا، قسم کھائی کہ اب میں
 کینز کو بجائے اپنی ماں بہن کے تصور کروں گا۔ اس وقت برقی نے سیدھے منہ
 بات کی، اور بہن کر بولا۔ یہ بی بی کے پاس لیٹا اور اختلاط کرنے لگا۔
 (جلد اول)

کیا بتلائیں کیا کیا دیکھا

عمرو... کچھ دن چڑھے میلے کے قریب حد کے پہنچا۔ جہاں کو راستہ
 پایا، دس دس ہزار بیس بیس ہزار کے غول ساحروں کے آتے ہوئے نظر
 پڑے۔ دکان دار دکانیں لگائے تھے۔ سروں پر گلنار، شفا لوی، قرمری، رنگ
 برنگ کی پکڑیاں باندھے۔ دکانیں تمام آئینہ بند تھیں۔ بازار آراستہ ہو رہا تھا
 خیام اور بارگاہیں کہ جن کے وصف کرنے میں زبان قاصر ہے... استاد
 دیکھیں۔ کلس ان کے سنہرے رو پہلے نظر کو خیرگی دیتے تھے، گویا ہزاروں آفتاب
 نکلے ہوئے تھے۔ لاکھوں پالیں دکانداروں کی نصب تھیں۔ انہوہ خلایق تھا
 کہ کو سوں تک تل رکھنے کی جگہ نہ تھی....

آگے بڑھ کر صحرا میں غم گیرے کھڑے تھے، اور ایسے ویسے ساحر بیٹھے
 تھے۔ نارج ہو رہا تھا۔ وہ فتنہ روزگار، معنوقہ طرح دار، قاصدہ انجن تھی جو
 عاشق کی جان کی دشمن تھی، مگر کوئے کی پچک اور گھٹن آگے بڑھنا اس طرح کا
 تھا کہ عاشق اُف کر کے رہ جاتے تھے۔ وہ توڑے لینا اور کھیم کر بیٹھ جانا

مارے ڈالتا تھا کہ

کوئی مشق ستم گمراہی میں تھی کوئی سرگرم دلبری میں تھی
چل رہی تھی کسی سے کوئی چال بن چھری ہو رہا تھا کوئی حلال
مغل گل اک نگار خنداں تھی شکل سنبل کوئی پریشاں تھی
کسی عاشق پہ سرفرازی تھی کسی بیدل سے جعل سازی تھی
جب یہاں سے بھی آگے بڑھا، کچھ لوگوں کو دیکھا کہ ساز یعنی تار
و بین و چکارا وغیرہ بجاتے ہیں، بایاں ساتھ مل رہا ہے، ٹھیکے میں ادھا بجا
ہے۔ نئی نئی تانیں اور اوچپیں لیتے ہیں۔ کوئی کدرا بجاتا ہے، کوئی ملا کا تا
ہے، کسی کو پیلو اور جو گیا پسند ہے۔ تماشا یوں کا ٹھٹ لگا ہے۔ واہ واکی صدا
بلند ہے...

جب اور آگے چلا، پالس ساقنوں کی تنی دیکھیں۔ نیچے پال کے چوکا تختوں کا
بچھا تھا۔ اس پر چاندنی کافرش و قالین آراستہ تھا۔ مقابا اور صندوقچہ
دھرا تھا۔ صندوقچے سے لگا ہوا آئینہ حلبی رکھا تھا۔ ساقین ہزاروں بناؤں کے
دلائی سفید اودی گوٹ کی اوڑھے، آگے سے طوق سونے کا دکھانے کو گلا کھولے،
پائینچے پاؤں کے پیچھے تخت پر پڑے، ماتھے پر انشاں لگائے، پٹے چھوڑے، بال بنا
لب تخت باہر اراں ناز و انداز بیٹھی تھیں۔ کان کا زیور جھوم کر جھونکے لیتا تھا،
رخ تابندہ بحر حسن تھا، اس میں اس زیور کا عکس پڑتا۔ یہ ظاہر تھا جیسے کنول
دریا میں تیرتے ہیں یا مچھلیاں اور جانور ان آبی پیرتے ہیں۔ ہاتھوں میں کڑے
پڑے، دست حنائی میں پور پور چھلے تھے۔ ایک سمت لگن اور پتلیوں میں نیچے
بھیگے تھے۔ سامنے کچھ حقے تیار تازہ کئے رکھے تھے۔ تپائیاں سوراخ دار تھیں۔
چلیں اس میں گھڑسی تھیں، خریداروں کا ہجوم، کوئی گنڈہ گنڈہ لڑاتا تھا،
کوئی دونی چلم اڑاتا تھا، کوئی جوان اشرفی اور رویہ دینے والا آکر تخت پر
ساقن کے قریب بیٹھا آنکھ لڑاتا تھا۔ ساقن بھی مسکراتی تھی۔ یہ کیفیت دونا نشہ
جاتی تھی۔ ایک طرف سامنے خریدار دعائیں دیتے تھے، کشمیر اور سال جہاں مانگتے
تھے، یار قند پیسے والی چلم کے بھرونے والے اڑاتے تھے۔ کوئی کہتا تھا، "ساقن کے

دم کی خیر۔ آج پیڑوپر کی ہم کو پلوایئے“ ساقن کہتی تھی: ”بیٹا! اب تو انگیا کے اندر کی بیو، یہ بہت عمدہ ہے!“ دم بدم چلم جما کر دیتی تھی۔ خریداروں میں یہ بحث تھی کہ ایک کہتا تھا، ”سرکہ“ دوسرا کہتا تھا، ”کیا ہم کو پست پینے والا مقرر کیا ہے؟“ اس چلم کو تم سرکہ اب کی دو آنے کی بھروائیں گے تو ہم سر کریں گے“ کوئی کہتا تھا۔ ”اور پھٹک کر بھرا آگ رکھنا“ کوئی کہتا تھا: ”ہماری چلم پر بکل کی آگ دھرنا“ دم پڑنے سے لوہیں۔ بھتی بھتی اٹھتی تھیں، سرور ہوتا تھا، شعر پڑھتے تھے، دائرہ اور دن تخت پر بیٹھ کر بجاتے تھے، ٹپ، ٹھٹھی، غزل گاتے تھے۔ عجب سماں کا نیا جلسہ تھا کہ

نیچے حقے عجب بہار کے تھے صدقے دل ان پہ سو ہزار کے تھے
ساقنوں کا عجیب نقشہ تھا قابل دید ٹھٹا ان کا تھا
نام رکھے کوئی چرس کا اگر دیں وہ اس کو جواب یہ جمل کر
”کتے بیلے ہو، دم لگاؤ تو اشرفی کی چلم ہے پی دیکھو!“
ان سے آگے بڑھ کر مدک والوں کی دکان نظر آئی، حلقہ کے لوگ بیٹھے
تھے، قللیں سلگتی ہوئی ہاتھ میں تھیں۔ مہ رو حقے پر جے تھے، گنگا جمنی نیچے سامنے
رکھے تھے۔ انہیں کے مقابل ایک سمت کو بھنگ فروش، سل بٹے کی دکان، ٹھٹا
پینے کا سامان لے، لوگوں کا مجمع لٹیا چڑھاتا، کوئی چلو لگاتا، کوئی کہتا: ”میری
ٹھنڈائی میں بادام بھی ڈالنا“ کوئی لونگ الاچی کی فرمائش کرتا۔ کوئی کہتا: ”یاد آتا
غفور، نشے ہوں بھر پورا!“ کوئی کہتا: ”گاڑھی ہوگی تو نگاہ تاڑی ہوگی، کوئی پھار کہ
”گاڑھی چھنے گی آج کسی سبزہ رنگ سے“ کوئی آزاد یہ صدائیں سناتا، نشے کی حالت
میں ہانک لگاتا

”ہے جی میں فقیروں کی طرح کھینچ لنگوٹا — اور باندھ کے تہمت چل کنج خرابات
میں اور گھوٹ کے سبزہ — یوں کیجے عبادت“

یہاں سے جو آگے بڑھے خواروں کا نظر پڑا۔ دکان کلوار، بسنتی سبھی،
اوپرے چو ترے پر گلابیاں شراب ارغوانی اور زعفرانی کی چنی تھیں۔ کچھ لوگ اندر دکان
میں بیٹھے تھے، بوتلیں کجیاں سامنے رکھی تھیں۔ دور چلتا تھا۔ جس کسی کو زیادہ نشہ تھا وہ

دیوار سے لگ کر چپ ہو گیا تھا۔ کچھ ان میں ہنس رہے تھے، آپس میں مذاق کرتے تھے۔ مگر یہ لوگ مہذب تھے، اپنی خودی سے باہر نہ ہوتے تھے۔ کوئی شعر پڑھتا تھا، کوئی کچھ گاتا تھا اور دکان کے سامنے جوئے خواجہ جمع تھے وہ تو بنکا رہے تھے۔ کوئی کہتا تھا ”میاں چو کھی دنیا“ کوئی تھرتھر کانپ رہا تھا، کوئی کچھڑ میں لوثتا تھا، کوئی بے ہوش پڑا تھا، منہ سے رال بہہ رہی تھی، کسی کو ڈولی میں ڈال کر لوگ لے گئے۔ کوئی نشے میں تمام عمر کی اپنی کیفیت بیان کر رہا تھا، باہم جوتی پیرا لڑتے تھے، بعضے جو پڑے ہوئے تھے وہ ساقی سے یہ کہہ رہے تھے کہ

”دے جام کہ بادہ خوار ہیں ہم کب سے اُمیدوار ہیں ہم
مے خانے کی سیر دیکھ کر آگے چلے، دیکھا کچھ بانگے بگڑ گئے ہیں، تلوار باہم
کھینچی ہے، شور بلند ہے، لوگ بھاگتے پھرتے ہیں کہ یکایک دھونو دھونو
ترہی اور کوتوال دوڑے کہ دوڑا۔ کچھ لوگ بھاگ کھڑے ہوئے کچھ کو
پکڑ لیا۔ ایک طرف چور گرہ کٹ کر قار ہوئے ہیں۔ کوئی کسی کی جیب کاٹتا تھا،
کوئی کسی کا رومال شانے پر سے کھینچ بھاگتا تھا۔

اس ہنگامے سے جب آگے بڑھے، حلوائیوں اور نان بائیوں کی دکانیں
بصد صفائی اور زیبائی نظر آئیں کہ حلوائی کی دکان پر بھال برنجی براہِ رچنے تھے۔
آگے دکان کے زنجیر برنجی پر ٹپکتی تھی۔ کھنٹی اس میں بندھی تھی۔ اندر دکان
کے نوکروں نے گولے پر کڑھاؤ پڑھا گئے مٹھائی بناتے تھے، الماریاں مٹھائی
سے بھری رکھی تھیں، تھالوں میں مٹھائی کو جالدار اور محراب دار چناتھا کہ
پھول اور گلہ سے بنے معلوم ہوتے تھے۔ مٹھائی پر درق طلائی اور نقرئی لگے تھے
عجیب جو بن دیتے تھے.....

نان بانی بصد خوش ادائی، ظروف مسی صاف و شفاف میں طعام لذیذ چنے
ہوئے تھے۔ پلاؤ، قورمہ، زردہ، مرغ کا شوربہ، شیر مال و کباب و باقر خانی آبی
نان، ہوائی کپڑے وغیرہ قہرسم کا کھانا مہیا رکھتے تھے۔ تنور گرم تھا، پتیلا چڑھنا تھا،
ایک طرف ماہی توڑے میں کباب گرم کر رکھے تھے۔ کچھ لوگ دکان میں کھانا کھاتے تھے کچھ
خریدار پیالے لے کھڑے تھے۔

ان سے آگے بڑھ کر کھڑوں اور سرکاریوں کی بہار دیکھی کہ پہنگے قیمت کے ہنگے
 پہنے سامنے ٹوکروں میں ترکاریاں، انار، امرود، شریفی وغیرہ چنے تھے۔ جس
 میں ایک ایک لاثانی ہر ایک میں بہار جوانی، وہ سبزہ رنگ پیشانی، اونچا چہرہ،
 مابناک ہاتھوں میں مہندی لگائے، بانک لئے گڈیریوں کے لئے گئے پونڈے
 پھیلتی تھیں۔ خریدار نوجوان سامنے ٹہلتے تھے، بادام چشم سے اشارے ہوتے
 تھے، انار پستان کے سینکڑوں بیمار تھے۔ تولے میں جب ہاتھ اونچا ہوا پیاری نفل
 میں منہ ڈالنے کو جی چاہا کہ

دے رہا تھا فریب سبب ذقن	کھو رہا تھا شکیب سبب ذقن
نار پستان پہ شیفہ تھے ہزار	تھا انار اک اور سو بیمار
پستہ لب پہ لوگ پستے تھے	شاخ بینی پہ ناگ گھستے تھے
تھے ان آنکھوں کے عشق میں بدنام	ڈورے ڈالیں نہ کس طرح بادام
دیکھے گر ان کی چھاتیوں کا ابھار	شق ہو غیرت سے مثل غنچہ انار
چست محرم پھنسی پھنسی کرتی	تھی غضب کی بندھی ہوئی گاتی
لال اطلس کے لہنگے بوٹے دار	گل لالہ کی دے رہے تھے بہار
دست رنگیں میں دست بند کڑے	پائے نازک میں بھی غضب کے چھڑے
رکھتی تھی ہیر پھیر باتوں میں	رات دن تھی وہ ایسی گھاتوں میں
کیجئے اس طرح نیا فقرا	لوٹئے باندھ کر دھڑا اُلٹا
تول لیتی تھی سب کو ان کی نگاہ	کنوین جھکوار ہی تھی ان کی چاہ

بیچ مرگ پر خوانچے والے پھرتے، دال موٹھ اور حلوا سوہن اور کچا لوار
 دہی بڑے اور گول گپے مصالحے دار بیچتے تھے۔ قلیں بالوں کی کینیٹی پاس نکلی تھیں،
 کان میں سینکیں گھڑسی، کمر بندھی تھی، پتے اس میں بھرے تھے، ہر سمت صدا
 لگاتے پھرتے۔ ان کو دیکھتے ہوئے جب آگے بڑھے بزارہ آراستہ پایا، کہ بزار
 تھان عمدہ کپڑوں کے ڈھیر کے تھے۔ دلال دکان کے قریب پھرتے۔ ان کی دکانوں
 سے ہٹ کر صرافہ تھا۔ ایک ایک صرافہ پیسوں کے ڈھیر لگائے، ٹاٹ کے نیچے
 اٹھتیاں چوتیاں روپے چھپائے بیٹھا۔ شاہ جی اور سیٹھ جی لقب ان کا تھا۔ یہاں

سے آگے بڑھ کر جوہری بازار میں پہنچے۔ ایک ایک جوہری حسین یا قوت لب جان دست فروش معقول پچھائے ڈبے ہیرے پٹے کے کھولے، جو اہر کی پرکھ جانچ کر رہے تھے۔

بازار میں برہمن قشقے ماتھے پر دیئے، چندن بدن میں لگائے، لٹیا کر میں گھڑے، ڈول ہاتھ میں لئے، کڑا بجاتے پھرتے تھے۔ ایک طرف سقے بادلے اور کھاٹ کی لنگیاں باندھے، کٹورے کمر میں لگائے، مشک دوش پر ٹھٹھائے، چھلے سے کٹورے بجاتے تھے۔ اب آگے بڑھا۔ بساط خانے کو سجا دیکھا کہ دکانوں میں زینے بنے ہیں، سفید کپڑے سے منڈھے ہیں، ان پر کھلونے اور باجے اور چاقو اور قینچی اور آئینے اور سوت کے گولے اور ہر قسم کا اسباب عمدہ دلائی رکھا تھا۔ چھتریان ٹنگی تھیں۔ ایک طرف سرخ، سبز رنگین پیالیاں اور لڑکوں کے کھیلنے کے چمکی اور لٹو اور پینس اور ڈولیاں رکھی تھیں۔ بعض دکان پر مٹی اور سرمہ تھا، بعض کے یہاں شیشہ اور سوئی نگینے وغیرہ تھے۔ کہیں کنگھی ہاتھی دانت اور سینگ کی نایاب تھیں۔ کہیں انگریزی چیزیں لاجواب تھیں۔۔۔ انہیں کی دکانوں کے نیچے اور متصل علاقہ بند بیٹھے تھے۔ عمدہ گہنا گوندھتے تھے، پھول ریشمی بناتے تھے، فیتہ بُنتے تھے، شمس باندھتے تھے۔ عجیب طرح کے دستکار تھے۔ فی الحقیقت صنعت میں ہوشیار تھے۔۔۔۔۔ ان سے آگے حاکم و نگینہ ساز اپنا نقش جاری رہے تھے۔ موتی بیدھتے تھے، نگینے کھودتے تھے کہ ایک سمت سادہ کار خوش پرکار بیٹھے، انگوٹھیاں چھلے خوش نما بنا رہے تھے۔ کچھ آگے بڑھے۔ گولے دالے چمک دکھاتے نظر پڑے۔ ہر ایک کی دکان میں پیٹیاں رکھی تھیں۔ کچھ مال سامنے کھلا تھا۔ لوگ لیتے تھے، کوئی موٹی بام کا مانگتا تھا کہ دامنوں میں سستا ہو گا کوئی چوڑا پٹھا چاہتا تھا۔ کسی نے بنت کی خواہش کی، کوئی توئی کا خریدار تھا۔

ہر جگہ دوریہ پالوں کے نیچے تختوں پر بنبولیوں اور تنبولیوں کو بیٹھے دیکھا، تختے سامنے رکھے، اُس پر بیان ہر قسم کے چُنے، ڈھولی سیدھی کر کے چھانٹتے تھے۔ سامنے برنجی تھا لیاں جُبی تھیں۔ کسی میں لونگ کسی میں الائچیاں تھیں۔ کتھے چرنے کی بنگلے نا کلفیاں رکھی تھیں۔

اپنے گاہک کو یوں بلاتے تھے خاص یہ پان ہیں مہو بے کے
 بیگمی پان ہے دس اور کا بلکہ یہ جان ہے دس اور کا
 ایک سمت خوشبو ساز داغ و جان معطر فراتے تھے۔ کہیں گل فروش اپنی بہار
 دکھاتے تھے۔ کسی جگہ تمباکو والے کالے دھن کی خیر منانے والے خمیرہ سادہ، کڑوا
 بیچتے تھے۔ کہیں عطار مسیحا دم دو آئیں نایاب فروخت کرتے، کہیں کہہ مار مٹی کے ترن
 نہایت نازک اور کھلونے بالے پھولوں کے عمدہ لگائے تھے۔ ایک مقام پر نیچے
 بند اپنی دستکاری دکھاتے تھے :

ایک جانب جو گندھی بیٹھے تھے اپنی اپنی دکان کو تھے وہ سب
 ہار تھے شیشوں کے وہ رنگین جیسے تابندہ خوشہ پروین
 کسڑوں میں بھی رنگ رنگ کا تیل بھاری، ہلکا، لطیف اور بے میل
 گل فروشوں کی دیکھی طرف بہار رشک سے بوستاں کو بھی ہو خار
 وہ جہانگیریاں ہے سیلے کی ہر مستخر جہاں جو پہنے کوئی
 طوق ہے موتیوں کی کلیوں کا اس کو پہنے تو نور کا ہو گلا
 ہیں چنبیلی کے ہار خوشبو دار جن سے آتی ہے بوئے جسم نگار
 دیکھی تمباکو والے کی دوکان ہر طرح کا مہیا تھا سامان
 چاندی سونے کی مشکیاں عمدہ اُن پر مینا ہر ایک رنگ کا تھا
 سادہ کڑوا کسی میں تھا لبریز دلبر تند خو سے بڑھ کر تیز
 وہ خمیرہ نفیس خوشبو دار جس سے آتی تھی بوئے مشک تیار
 جب نکلتا تھا منہ سے اس کا دھواں نظر آتی تھی زلف محبوباں
 تھی دکان کلال کی تزئیں کہئے اس کو نگار خانہ چین
 کا غنڈی آب خورے ایسے تھے پیاس بجھ جائے جس کے دیکھے سے
 جنبش آب سے لچکتے تھے جیسے انگارایوں چمکتے تھے
 نیچے والوں میں نیچے زیب دکان ہر طرف ڈوریوں میں آویزاں
 پیچواں اک بناتا تھا بیٹھا ایک گٹا درست کرتا تھا
 کھولتا تھا کوئی نگالی کو صاف کرتا تھا کوئی قفلی کو

دیکھئے کیا بندھی ہے اُلٹی چین جس طرح ہو حسین چین بھیں
 دیکھ کمر خود پھڑک رہا ہے دم کیا ہی پایا ہے نیچے نے دم خسم
 نہیں واقف ہے کوئی اس دم سے منہ لگایا تو باتیں کرنے لگے
 عمر کو سیر کرتے اور پھرتے پھرتے شام ہو گئی..... رات کو بھی عیار
 پھرنے سے باز نہ رہے، دیکھا کہ منزلوں تک جھاڑ روشن ہو گئے، اور قدیں نو
 کی جواہر آگیں درختوں میں آویزاں ہوئیں اور آتش بازی فرنگہا فرنگ تک
 گر گئی۔ چرخیاں وہ جو افلاک ستارہ دار کو چرخ میں لائیں، نصب ہوئیں۔ اور
 بیک ایک انار پڑاتے اور ہتھ پھول چھوٹنے لگے۔ قلعے میں آگ لگائی، عالم روشن
 ہو گیا۔ دنیا کو چرخوں نے منور کر دیا، زمین و زماں زرافشاں ہو گیا، ستاروں
 کا فرش منزلوں تک تھا اور آسمان سے سونا برستا تھا، چرخ زبردست اڑنے پر
 نثار کرتا تھا۔ اب تو رات کے ستارے میں اپنی اپنی جگہ ہر شخص جلسہ جائے بیٹھا تھا
 اور ہر ملک و قوم اور مذہب و ملت کا آدمی میلے میں آیا تھا۔ کہیں ہندو تھے، کہیں
 جمشید پرست، کہیں آتش پرست تھے۔ مسلمان بھی خال خال اس ملک میں پوشیدہ
 تھے، وہ بھی میلادیکھنے آئے تھے۔ ہر سمت جلسہ عشرت ہوتا تھا، بادہ خوشگوار کا دلو
 چلتا تھا کہ

کہیں توشیشوں کے فانوس کی چین بندی
 اور ان کے بیچ وہ چھٹنا پٹاخوں کا چٹ پٹ
 کہیں شہنائی کی آواز اور کہیں کا مود
 کہیں دھنا سری اور بھیرویں کہیں تھانٹ
 کہیں بھیاں، کہیں پوری، کہیں گوری
 کہیں ترانہ، کہیں دھرت اور کہیں تروٹ
 کہیں ملار، کہیں دیس، مالکوس کہیں
 کہیں پہ بھاگ، کہیں کاٹھرا، کہیں تھاکٹ
 بنے ہوئے کہیں رادھا جی اور کنھیا جی
 پتمبر اوڑھے ہوئے سر پہ رکھے مور مکٹ

وہیں تھیں کنج گلی اور وہیں تھا بند رابن

سہانی دھن وہیں مرلی کی اور بنسی بٹ

نہاتے دھوتے وہیں اور وہیں کدم کی چھانڈ

وہ گوکل اور وہ متھرا نگر وہ جمنات

کہیں جو دیکھا تو تھا مارواڑ کا عالم

وہی کنار، وہی ٹکڑیاں، وہی گھٹ پٹ

وہ آدھی رات کے سر، ان کے دیس کے گانے

ہمارا سانورو، متوارو لے گوا لوط

غرض کہ جاؤ میلے کا کہاں تک بیان کیا جائے۔ مجھ لا چند فقرے لکھ کر اصل مطلب لکھا جاتا ہے۔ یعنی عیار ان کو دیکھ رہے ہیں کہ مہا جن نیچے جا مے پہننے، لڑکوں کو ساتھ لئے سیر کراتے پھرتے ہیں۔ ہندوئیاں اپنا اپنا بناؤ کے پھر رہی ہیں، ان میں رام جنیاں بھی ہیں۔ کہیں طوائفیں بناؤ سنگھار کئے آشناؤں کو ساتھ لئے بیٹھی ہیں۔ کلیجی کے کباب بھن رہے ہیں۔ کہیں ایک رنڈی پر دو عاشق ہیں۔ اس پر قصہ ہوا ہے، کہیں لونڈے پر جھگڑا ہوا ہے۔ تلوار چلی ہے، دوڑ گئی ہے۔ لاگیں لگ رہی ہیں۔ نٹ تماشہ کر رہے ہیں۔ نٹنیاں ناچ رہی ہیں، جھولے پڑے ہیں، ساون ہوتے ہیں۔ درختوں کے نیچے دریاں بکھی ہیں، شریف لوگ بیٹھے ہیں، ایک سمت افیونی بیٹھے ہیں، افیون گھلتی ہے، گئے چھلتے ہیں، حقے تو بے کے بھرے رکھے ہیں۔ ایک نے امرود پھیلا ہے، اس کے ٹکڑے کر کے سب کو باہم تقسیم کیا ہے۔ کوئی کہتا ہے کہ ”میں گنا ایسا پھیلتا ہوں کہ جیسے شمع۔ کسی نے مرز عفر کی بوٹی نکالی ہے، ایک ایک رشہ باہم دیا، تعریف ہو رہی ہے کہ جلیبی کی کڑکڑا ہٹ ہے۔ بعض ادنگھ رہے ہیں، من منا کہ بات کرتے ہیں۔ تالاب میں جا بجا لوگ نہاتے ہیں۔ ہندو چندن لگڑ رہے ہیں، تنک دیتے ہیں۔ گھوڑ صندل کے اور قشقے ہاتھوں سے کھینچ رہے ہیں۔ کہیں درخت تلے لٹکن پر گھڑا رکھا ہے۔ پیندے میں اس کے مہین سوراخ کیا ہے۔ نیچے سری مہادیو جی کی مورت رکھی، اس پر بوند بوند پانی ٹپکتا ہے۔ بعض اور اراج کا مالا ہاتھ میں

پکارا کہ ”ست ست ! اس وقت کینزیں انیسیں، جلیسیں، قدم پر گھر کر
سمجھانے لگیں کہ اسے نازک بدن، یہ سن دس سال تیرا جلنے کے قابل نہیں۔ واسطہ
سامری و جمشید کا اس برہہ کی آگ کو دل سے بجھا۔

ہلال نے جواب دیا کہ

”جسے عشق کا تیرہ کاری لگے اسے زندگی جگ میں بھاری لگے“
سامری عمر آتش فراق میں جلنے سے یہ بہتر ہے کہ اپنے دلدار کے ساتھ جل کر
غائرہ مہاجر ت سے ٹھنڈی رہوں کہ

لازم ہے سوز عشق کا شعلہ عیاں نہ ہو

جل بجھے اس طرح سے کہ مطلق دھواں نہ ہو

یہ کہہ کر زار زار روئی، اور پکاری کہ

”آہ کروں تو جگ جلے اور جنگل جل جائے“

یہ پاپی جیرانا جلے کہ بے ماں آہ سمائے“

اور کینزوں کو حکم کیا کہ لاؤ اسباب عروسی کہ اس رات کو سامان آخری اور
وصال جاودانی کر لیں اور ملاقات روحانی کے لئے آراستہ ہولیں۔

کینزیں کشتیاں لباس و زیور کی سامنے لائیں۔ ہلال نے اپنی زلفوں کو
کمر، اور بالوں کو بکھیر کر پشت پر ڈالا، ہر بال میں موتی پرودیا... اور مسی کی دھڑی
اور پان کا لاکھا اس طرح جایا کہ دل اہل دل کا دھڑی دھڑی کر کے ٹوٹ لیا۔ بلکہ
لاکھ نے جان عشاق پر کمرور کیا... اور سر سے پانک سرخ لباس زیب جسم فرمایا،
شعلہ آتش عشق کو دونا بھڑکایا، گات کو ابھار کر جو بن کا عالم دکھا کر دل عاشق کو
بے تاب بنایا...

المختصر جب اس طرح آراستہ و پیراستہ ہو چکی، کینزان خوش رو و یاسمن بو
ستی کی پوجا کی اور ہار پھولوں کے، دوڑنے مٹھائیوں کے گرد اس نازک بدن کے ڈھیر
کر دیئے۔ اور تخت پر ملکہ سوار ہوئی۔ کہا روں نے تخت اٹھا لیا۔ ہلال نے تہقہہ
لگایا، اور بقول شاعر ہنست کھیل ت اب چلی ہے سائیں کے دربار، ایک ناریل لئے
دم بدم اس کو اچھالتی روانہ ہوئی۔ جدھر سے وہ تخت نکلا تمام ساحران طلسم رعایا

لئے رام نام جب رہے ہیں۔ بعض اکڑیل کر کے چکر لے رہے ہیں، بعض کل کی تھیلی
گلے میں ڈالے مالا جیتے ہیں، بعض گائے کی صورت ہاتھ میں لے چند رماں کو
دیتے ہیں۔ پیل کے درخت پر کھاروے کی جھنڈی بندھی ہے، جو ترہ درخت
کا بندھا ہے۔ اس پر جوگی گيرو الباس پہنے مندرے کان میں، کنٹھی گلے میں ڈالے
نیر کی کھال پر بیٹھا ہوا مالا جیتا ہے، آگے ٹھیک رکھی ہے، اس میں اُبلہ دبا ہے،
چیلے گردناریل پی رہے ہیں۔ بعض جوگی چھتری لگائے چھتر کے پیچھے بیٹھے ہیں آزاد
فقیر لمبی ٹوپی پہنے مانگتے پھرتے ہیں۔ کہیں مہر شاہی اڑے رفاعی گردن ہلا رہے ہیں،
مڑچڑے سر جیتے ہیں، اشرف مٹھائی لیتے ہیں، گنوار مولیٰ اور جوار اور گڑ کھا
رہے ہیں۔ ہندو لے کرٹے ہیں، سوانگ کے تختے آتے ہیں۔ سیف بوجھی سانگ نکلتے
ہیں۔ کوئی منہ سے سوت نکالتا ہے، کوئی ہار نکلتا ہے، پھول اُگلتا ہے، یہی کیفیت
دیکھتے دیکھتے وہ رات تمام ہو گئی۔

(چالہ دھرد کاھیلا۔ جلد اول)

ہمیں کیا کام عمر جاوداں سے

عمر و جب اندر باغ کے پہنچا، ایک گوشے میں ٹھیکر نظر اہ کناں ہوا عجیب
معاملہ نظر آیا یعنی ملکہ ہلال سحر افکن زوجہ آفت کی جو غم شوہر میں گھر سے چلی تھی.....
اس لئے یہاں ٹھیکری ہے کہ شب بھر رنج و ماتم و فوجہ و شیون کرے، اور صبح کو اپنے
شوہر کے پاس جا کر اپنی بھی جان دے۔ لہذا عمر و نے دیکھا کہ کئی سو عورتیں سیہ
پوش ملکہ کو گھیرے، مشغول گریہ و بکا ہیں اور بیچ میں وہ غیرت ماہ تاباں خسوف الم
میں مبتلا، اپنے شوہر جن میں کو یاد کر کے بلبلاتی ہے اور روتی ہے.....
(عمر و بڑھیا کی شکل میں آتا ہے اور یہاں سے ملکہ کو الگ لے جا اسے بے ہوش
کر دیتا ہے۔)

پس پیر میں اس کالے کر اپنی صورت مثل اسی کے بنائی، اور اسے نبیل
میں رکھ لیا۔ وہاں سے جب پھر کر اسی جگہ آیا کہ وہ کنیزیں کھڑی تھیں، ایک

برایا، سب کا مجمع ساتھ ہوا۔ ہر ایک مراد اور منت مانگے لگا، پوچھا ہونے لگی

ستی کے ہاتھ سے پرشاد کے طلبگار ہوئے۔ چاہتے تھے کہ اسیس دے۔ اور سستی جب خلق کا مجمع زیادہ دیکھتی تھی، تخت ٹھیرا کر مذمت دنیائے دوں ہر ایک کو سناتی، ہر سے گیان دھیان لگانے کی تاکید کرتی کہ ”بچا! جو اپنے ہر سے پیٹ کرے، اور گھٹ میں جس کے وہ بسے، ہر دے میں سمائے، تن من اسی کے نام پر سوئے، اس کو پران چھوڑنا آسان ہو۔ جب چولا چھوٹے تب سکھ پائے۔ سنسار میں پریت

ہر کی اچھا سنپورن ہے جس سے ہر دم ہر سے بھینٹ رہے ایک ہو جائے کہ

الف ایک بورنگی سائیں ہر گھٹ میں واکی پر چھائیں

جہاں دیکھو تہاں روپ ہے نیارا ایسا ہے بورنگی پیارا

”وہیں کہے تو کیا کہے، کچھ کہنے کی نہیں بات

سمندر سما یو بوند میں، اچھر یچ بڑ و دکھات“

ڈنلی اور بانسری سامنے تخت کے بجتی تھی، سستی کسی کو پھول توڑ کر دیتی، کسی کو خاک پوچھا پر کی اگیار کے حوالے کرتی، کلام نصیحتانہ فرماتی، روانہ تھی...

صبح ہوتے ہوتے سستی اسی میدان میں جہاں انبار ہیزم ہے، پہنچی... ساری خلقت اسی طرف چلی۔ تخت کو گھیرا، پوچھنا شروع کیا کہ ہمارے یہاں اولاد کب ہوگی؟ کسی نے کہا میں محتاج ہوں۔ مجھے دھن دولت کب ملے گی؟ اسی طرح سب سوال کرتے تھے، اور جواب سستی سے پاتے تھے کہ اس غلغلے کو دیکھ کر افریاب نے ساحران دربار سے حال پوچھا کہ ”یہ کیا ماجرا ہے؟“

ایک نے عرض کی کہ زوجہ آفت جادو شوہر کے ساتھ چلنے آئی ہے۔“

یہ سن کر اس نے بھی سستی کو اپنے روبرو طلب کیا۔ اور اس کے جال دل فریب کو دیکھ کر غش کر گیا۔ بہت سمجھا یا کہ ”اے نازنین! ملک و مال لے، مجھے اپنا شیدا جان کر چلنے سے باز آ۔“

اس ماہ وش نے جواب دیا کہ ”اے بادشاہ، جب اس برہہ کی آگ ٹھنڈی ہو تب چولا سکھی رہے، ان، دھن دولت کبھی سب خاک ہے کہ لکڑی جل کوئلہ بھئی اور کوئلہ جل کر راکھ میں پاپن ایسی جلی نہ کوئلہ بھئی نہ راکھ،“

یہ کہہ کر تخت سے کود کر آفت کے پاس آئی۔ اس کو بہ حکم شہنشاہ و ساحران انبار پر بٹھا چکے ہیں کہ سستی نے وہاں پہنچ کر اس کو گود میں لیا۔ اس وقت ساحروں نے آکر سستی کے ہاتھوں پر کاجل مار کر امتحان لیا کہ یہ جل جائے گی یا عشق اس کا جھوٹا، دیکھیں عشق کی آگ اس کے تن میں کو جلا چکی ہے یا نہیں۔ غرض کہ جب کاجل ہتھیلی پر مارا، سستی بیٹھی ہنس اکی۔

(جلد اول)

ہم تو سفر کرتے ہیں

اسد دل اور نے اپنی جگہ پر آکر چالیس ہزار سواران جبار کو حکم دیا کہ تیار ہو کر واسطے فتح کرنے طلسم کے چلیں۔ بمجرّد حکم شاہزادہ گمردوں و قار بارگاہیں اور خیمے چھکڑوں پر بارہ ہوئے اور بہادر افسران فوج مسلح مکمل ہو کر چلنے پر تیار ہوئے۔ سب بیسیوں نے صاحب قران کی، آکر اسد کی بلائیں لیں، اور امام ضامن مانیں، اشرفیاں بازو پر باندھیں... سب نے دعائیں حمزہ جان پڑھ کر شاہزادے پر دم کی اور دعا دے کر رخصت کیا۔

اسد نے وہاں سے آکر اسلحہ خانہ کھلوایا، اور اسلحہ طلسم فیروزہ جمشیدی کہ جو انہوں نے فتح کیا ہے... نکلوایا۔ چالیس ہزار خفنان فیروزی نگار اور تیغ ہائے شہر بارے کر اپنے لشکر میں تقسیم فرمائیں، اور کئی ہزار جوڑاں تقری اور طلائی نقاروں کی شتر اور ہاتھیوں پر بار کر آئیں، اور ارابے زرخیز اور سفید کے ہمراہ لے، ایک روز لشکر میں ٹھہر کر سب سرداروں سے رخصت ہوا... سب نے گلے لگایا اور رخصت کیا۔ ایک رات اور ایک دن یہی ہنگامہ رہا۔

دوسرے روز... کوس سفر بجا، اور شاہزادہ بعد اداے فریضہ نماز سحر سوار ہوا۔ ڈنکے پر چوب پڑی، نوبت و نقارے کی صدا بلند ہوئی... ہاتھی سامنے سے نمودار ہوئے، ہستکوں پر ان کے آئینے نصب تھے، جھولیں زربفتی پڑی

تھیں، علم دار علموں کو جلوے دیتے تھے۔ پھر یروں پر تعریف خدا کے لایزال
 تحریر، پرچم پر ہر ایک کے سورہ انا فتحنا کی تفسیر۔ ان کے بعد گنج بال، اشتیال،
 داعی اور نقارے نقری وطلائی ہاتھیوں اور شتروں پر۔ نقارچی بادلہ پوش،
 پگڑیاں گلزار باندھے، چپکنیں کخواب کی پہنے، دوال مرصع لے، نقاروں پر چوب
 لگاتے، داسے بعد آسا گڑ گڑاتے، تجمل و شان دکھاتے نکلتے، پھر بانوں کی ٹینچیاں
 اونٹوں پر، جن کے چھڑیاں جواہر کار مرصع پوش، طرح دار اونٹوں کے خوب بند
 مقیشی ہر ایک گنگا جمنی گلے میں پرٹے، اپنی سچ دھج دکھاتے آگے بڑھے، برابر
 ان کے ہزار ہا آدمی پیادہ، جنگ پر آمادہ، باہم تھل باندھے، گروہ کئے، تعداد میں
 پانچ ہزار، لاکھوں کا انبوه کئے، شفا لوی پگڑیاں سر پر، انگر کے چست ڈانٹے،
 جوتے خرو نو کے پاؤں میں پہنے، خواصیاں شیر دھان کا ندھے پر سنبھلے، جس پر
 غلاف زلفتی چڑھے ایک طرف روانہ تھے۔ اور چار ہزار مرکب کوتل جن کا ساز
 یراق مرصع تھا، کندھے کرتے، ہیکلیں پہنے، کلغیاں دھری، ایک سر پر اور
 دوسری کنوتی کے بیچ میں لگائے، پاکھر ہر ایک کے پڑی، کھنڈیاں پٹھوں پر چڑھیں،
 سائیں گس رائی کرتے ہوئے پیدا ہوئے، پھر کئی ہزار سقے، کھاروے کی ٹنگیاں
 باندھے، وردیاں زلفتی کی پہنے، گلاب، کیوڑا، بید مشک کا چھڑکاؤ کرتے،
 گرد و غبار بٹھاتے، ساتھ ساتھ ان کے بیل دار کنکر چٹے چلے گئے۔ پھر طفلان ماہ
 منقلیس سونے اور چاندی کی لے، عود برکی کا بکٹا ڈالتے، جنگل کو رشک تاتار یا عتق
 طبلہ عطار بناتے، اپنی سچ دھج دکھاتے، لباس رنگین پہنے، جواہر کے کٹے ہاتھوں
 میں پرٹے، ہر ایک شعلہ رخسار، ماہ جبین و طرح دار، گزر گئے، بعد ان کے مردھے،
 عصا ہائے نقری وطلائی لے، ادب و تفاوت پکارتے :

نقیب اور جلو دار اور چو بدار یہ آپس میں کہتے تھے ہر دم بکار
 ”بلاؤں، جوانوں، بڑھے جائیو دو جانب سے آئیں لے آئیو
 اسی اپنے معمول و دستور سے ادب سے تفاوت سے اور دور سے
 بڑھے جاؤ آگے سے چلنا قدم بڑھے عمر و دولت قدم با قدم
 علم شیر پیکر کا پھر یہ اکھلا، اس کے سائے میں گھوڑا شاہزادے کا... ارابے

زور سرخ و سفید کے لدے، شاہزادے پر زور نثار کرتے، فقارے کئی ہزار ایک ساتھ
 بچتے۔ پس پشت چالیس ہزار سوار جہاز چلتے پوش چار آئینہ بند، شجاعت کا ہر ایک کو
 جوش۔ گھوڑے سے گھوڑا ملائے، باگیں اٹھائے، برہمی کنوتیوں پر مرکب کے
 رکھے، ولایتیاں کمر سے لگائے، گزر گراں بار لئے، ارابے ساتھ بڑے ختم و خدم
 سے ظاہر ہوئے... سواری بڑے عظم و شان سے مثل باد بہاری آگے بڑھی...
 سردار رونے لگے۔ محلات میں گمیر و زاری کی صدا بلند تھی... شاہزاد کے پیرو
 بنگاہ کے لوگ، خیمے، ڈیرے، بارگاہیں گردوں پر لدی، جملہ سامان کوچ و مقام
 شکار کا اسباب، سامان جلسہ، ارباب نشاط، چنگ و رباب لئے جاتے تھے۔
 (جلد اول)

پڑاؤ

(۱۱)

مہارنج نے حکم کیا کہ لشکر اپنی جگہ اترے۔ بھجوردادشاہ اسی وقت بیدار نکلے
 اور جنگ کی جھارٹیاں جھنڈیاں کاٹ کر میدان صاف کرنے لگے۔ سطح صحرا کو شفاف
 صورت آئینہ کر دیا۔ خیام ذوی الاحترام نصب ہونے لگے۔ رن گڑھ بننے لگا، دندے
 تیار ہوئے، کہیں نقب لگائی، کسی جا سرنگ کا ڈھنگ کیا، کہیں مورچہ کشادہ
 بنایا، کہیں تنگ کیا۔ جنگی سامان درست ہو گیا۔ بیج لشکر میں چشمہ آب کے قریب
 بارگاہ فلک فرما نصب ہوئی۔ منڈیوں اور گنج کے جھنڈے گڑ گئے، چوڑ کا بازار
 سجایا، دکانوں کے نشان ڈالے گئے، خیام شاہی کے دربار و دولتی کا طور مقرر
 ہوا۔ اسپکیں، بے چوبے، کنڈلیاں، راوٹیاں استادہ ہوئیں۔ لشکر اترا، عیش محل
 کی زنانی بارگاہ علیہ السلام استادہ ہوئی، در دولت متقرر کی۔ سرداروں اور شاہ کے
 جلوس کے لئے وسط لشکر کی بارگاہ ٹھہرائی۔ پھر تخت طاؤسی مقام صدر میں آراستہ
 ہوا۔ چار طرف جنگل کر سیاں کچھ گئیں۔ سامان راحت جلد درست ہوا، کسی طرف باورچی
 خانہ بنایا، کہیں آب و درختانہ مقرر کیا۔ ایک سمت میخانہ سجایا۔ لشکر میں بازاریں

کھل گئیں، کٹورہ کھٹکنے لگا۔

(جلد اول)

(۲)

بازار لشکر کے ہر سردار کی بارگاہ کے آگے آراستہ ہے، اور اردوئے معلیٰ کا نقشہ ہے، ایک طرف سونے کی بازار ہے، دوسری سمت جواہر کا انبار، کہیں چینی کا بازار، خاقان چین کی کھلی ہے۔ کہیں فرنگستان کی بازار لگی ہے..... ایک سمت بارگاہ سلیمانی کو دیکھا کہ ہزار ہا کلس سونے کے اس پر چڑھے ہیں، ہر کلس پر پٹاؤس جواہر کے، منقار میں مالے مردارید کے لئے بیٹھے ہیں۔ دونوں جانب سڑکیں، کنارے ان کے بازار چار طاق بلقیس آراستہ ہے۔ سڑک پر جواہر کٹا ہے۔ سقے بادل نگار لنگیاں باندھے، کٹورے سونے چاندی کے کمر میں رکھے چھڑکاؤ کر رہے ہیں۔ سرداران عالی تبار اپنی اپنی بارگاہ سلیمانی میں جاتے ہیں، اور لشکر امیر جہاں تک پیک نگاہ جاتا ہے، اترتا ہوا نظر آتا ہے..... لشکر میں ڈنکے بج رہے ہیں، پتیلیاں چڑھتی ہیں قورمے بھجن رہے ہیں۔ بہادر ہاتھ تلواروں کے نکالتے ہیں۔ تودے بناتے ہیں تیز نزاری ہو رہی ہے۔ کسی جاسجدے بچھے ہیں، لوگ تلاوت صحیفہ، ابراہیمی، کتب ربانی میں مصروف ہیں۔

(جلد اول)

(۳)

ایک لشکر ساحروں کا اترتا ہوا دیکھا کہ خیمے، خرگا ہیں استادہ ہیں۔ سایہ کی قنات تنی ہے، کڑھاؤ چڑھے ہیں، چہل پہل ہو رہی ہے، بستر ساحروں کے لگے ہیں۔ جا بجا چوکے دیئے ہیں، آسنی ہر جگہ بچھی ہے۔ پوجا پاٹ میں بعض مصروف ہیں، بعض اشان، گیان دھیان میں ہیں۔ کنوئیں پختہ بنے ہیں، دھوتی پھانٹ رہے ہیں۔ کوئی سورج سے آنکھ ملانے، ہاتھ جوڑے کھڑا ہے، کوئی ہوم کر رہا ہے، سامنے اگیار کے چپ کرتا ہے، کوئی رسوئی کرنے میں مشغول ہے، بھونریاں لگاتا ہے۔ کسی نے سب کام سے فراغت پائی، آرام میں ہے۔ کوئی عیش و نشاط کے کام میں ہے۔ دن دائرہ کہیں بج رہا ہے، کسی جگہ چکارا اور ڈھولک کا سماں ہے۔ کوئی کسرت کرتا ہے۔ پٹا بانگ ہوتا

ہے، کہیں ڈنڈا اور گد رکا چرچا ہے، کوئی نایاب دیکھنے میں مصروف ہے، کہیں حسن خوب سے کوئی مالوت ہے۔

(جلداول)

(۴)

خیمہ ہائے عالی شان اتادہ ہونے لگے، کندھے، سوائچے، بے چوبے قرینے سے، ساہر کی قنات تنی۔ بارگاہ میں مسل درسل پالیں، چھول داریاں، نم گیرے کھڑے ہوئے۔ سرداروں کے لئے بارگاہیں، سواروں کے لئے تبنو اتادہ تھے۔ لشکر جب اتر چکا اُس وقت بازاری، بیوپاری، کنجڑے، فصائی، نان بائی، کوندیے ہر جگہ لے جا کر آباد کرنے لگے۔ بازار کے لئے ہر جگہ کوتوال، اہل کار، محافظ ہوا۔ لشکر میں ایک شہر کی کیفیت حاصل تھی۔ دکانیں کھلی ہوئیں، خرید و فروخت ہوتی تھی کہ شام آئی۔ اس دم ہر چوک میں گلاس روشن ہوئے، دکانوں میں چراغ جلنے لگے۔ مردان لشکر پھرنے لگے، سپہ سالار لشکر کی کئی ہزار سوار لے کر لشکر کے گرد طایہ پر مقرر ہوئے۔ کوتوال گشت کو اُٹھے۔ نرینگے پھنکے، بد معاش گھرنے لگے۔ بیدار باش، خبردار باش کی صدا بلند ہوئی۔

(جلداول)

گھرنہ سہی گھاٹ

دیکھا کہ ایک دھوبی بیل پر لادی لادے، کندھے پر میلے کپڑوں کی گٹھری رکھے، جامدانی کا انگرکھا پہنے۔ ہاتھوں میں چاندی کے کرطے پڑے ہوئے، بموجب مثل دھوبی کا پھیلا، آدھا اُجلا آدھا میللا، بنا ہوا، براگاتا آتا ہے۔ اور پیچھے اس کے بہت سے دھوبی بیلوں پر کپڑے لادے، اور بیلوں کے گلے میں گھنٹیاں پڑی ہوئیں۔ کسی بیل پر دھوبن ٹانگیں پھیلائے سوار، ڈوری ناتھ میں بندھی ہوئی، ہاتھ میں لئے ہوئے گھما گھما کر بیل کو مارتی جاتی اور کسی بیل پر پاپا اور تنائو کے بانس لدے پیچھے اس کے دھوبی پتیل بٹھی چڑھانے کا اور ناند سوندھن کرنے کا کندھے پر اوندھائے

لڑکے کا ہاتھ پکڑے، ”بھیارے بھیا۔“ کہتا چلا کرتا ہے۔

(جلد اول)

جل ٹھنڈے

عمر و نئے کنارے ٹھیکر کر اپنی صورت بھی سقوں کی ایسی بنائی۔ کھاروے کی لنگی باندھی، تسمہ گلے میں ڈالا، سر پر پگڑی باندھی، پیچ پگڑی کا اندھیری ڈال کے لئے کھلا رکھ کر گردن میں لپیٹ لیا۔ کٹورے کمر سے لگائے، کانٹے تسمے میں باندھے، تسمہ مشک باندھنے کا کاندھے پر الٹ کر ڈالا، اور مشک آڑی کر کے گلے میں ڈال کر پشت پر سنبھالی۔

(جلد اول)

اربعہ عناصر

(۱)

ناگاہ منڈھی بنی، موتی نظر آئی کہ رزکل کی منڈھی، سامنے اس کے دھونی رنائی ہے۔ درختوں کا منرفہ ہے، اس میں قفس ہے، طائروں کو ٹانگے۔ ایک گھوڑی منڈھی کے اس پار چھوٹی پھرتی ہے۔ دھونی کے کنارے دسپنا کھڑا ہے، چلم گانجے کی اوندھی، اُپلا دبا ہے، پنجروں میں پیدا، لوا، تیترا، بلقا، دھنیر، کوکلا، طوطا، مینا ہے، مرگ چھالے پر اتیت بیٹھا ہے، لنگوٹا باندھا ہے، قشقہ ماتھے پر کھینچا ہے، آنکھیں لال لال نشے میں بھری کمال ہیں۔ (جلد دوم)

(۲)

اپنی صورت ایک مہنت کی ایسی بنائی۔ کان میں کندل ڈالے، جٹائیں بالوں کو

بٹ کر لٹکائیں، سارا حجم خاک سے بھرا، دست پناہ ہاتھ میں لیا، لوہے کا کڑا ہاتھ میں پہنا، لنگوٹا اس طرح باندھا کہ موٹے زہار باہر نکلے رہے۔

(۳)

صورت اپنی مثل ایک جوگی کے بنائی۔ یعنی چار ابرو مونڈ کر تہمد باندھی تسمہ اس پر لگایا، جھولاگلے میں ڈالا، کسکول گدائی کے کڑے میں تسمہ ڈال کر کاندھے سے لٹکایا، کڑا لوہے کا ہاتھ میں ڈالا۔ اور وہاں سے اس جگہ جہاں یہ ساحرہ سو رہی تھی پہنچ کر ایک شاخ درخت تھام کر صدا کہنے لگا۔ آنکھیں بند تھیں اور بہت زور سے چیختا تھا۔ کہتا تھا کہ

اس نگرے سے کام نہیں، خاص وطن کو جانا ہے
دنیا دولت لوگ کٹم پر ناحک جی بھٹکانا ہے
ہلہل کے چلے لوگن سے، پھر یہاں نہیں آنا ہے
بھگوت آٹھ پہرنا بھولے، ہر کو منہ دکھلانا ہے

(جلد دوم)

(۴)

جنگل سے لکڑیاں جلدی جلدی کاٹ کر چار طرف ستون بنائے، اور چھت پر پتیاں بچھا دیں۔ اور ساری چھت پر بیلدار درخت کی بیل بچھا دی۔ یہ معلوم ہوتا تھا کہ منڈھی کسی فقیر کی ہے۔ غرض اس منڈھی کے دروازے پر پیلی تانگے، ٹھٹھکے منکے سے درست ہو کر، تہمد باندھ کر، انٹ آزادی قشقے کی طرح مانتھے سے ناک تک کھینچ کر تلک پیشانی پر دے کر بیٹھا۔ ایک ٹھیک آگے رکھ لی... لکڑیاں بڑی بڑی سلگادیں... دھواں چار طرف پھیلا۔ بیچ میں لکڑیوں کے آپ بیٹھا۔ بعد تھوڑے عرصے کے آذر جادوگر آکر پہنچا، دیکھا ایک فقیر بیٹھا اپنی موج میں جھوم رہا ہے، ٹھیک رکھی ہے، دھونی رمائے ہے، دسپنا ٹھیک میں گھر سا ہے، منڈھی کے ایک طرف تلسی کا بیڑ لگا ہے، آسنی بچی ہے، سامنے چلم کا پنجہ پینے کی رکھی ہے، نریل دھرا ہے، تپسی معلوم ہوتا ہے۔

(جلد اول)

سنچر

اس نے... فوراً اپنی صورت مثل برہمن کے بنائی۔ چند دے دار لٹوی پہنی،
انگوچھا کندھے پر ڈال کر ایک سرے میں انگوچھے کے پترہ باندھا، دوسرا سر اسینے کے
قریب لٹکایا، مرزائی کے نیچے جنبو چھپایا، اور دھوتی پتمبری باندھی، قشقہ پیشانی پر
دیا۔ لشکر نے نکل کر ”تنگن! ساعت!“ پکارنا چلا۔ جب ’اہلیل، لشکر کو طے کر کے
صحرا میں پہنچا، برہمن نے اس کو دیکھ کر اسیں دی کہ ”بھگوان بھلا کرے، پرشیر بنائے
رکھے، نارائن کرے، بچہ اندر ہو، بول بالا ہو، دشمن رو رہے۔ اب تو آپ کی نویں
برہمپست، چند رہا ہے ملی ہے، چولا کھٹی رہے گا۔ بھگوان کی دیا سے مورے مہراج کی
بڑھتی کے دن ہیں۔ منگل پانچواں سورج کو بہتری یعنی شرف ہے، سب کام سدھ
ہوں گے۔“

(جلد اول)

اس نگر میں

ایک سوا دس شہر دکھائی دیا۔ شہزادہ افتال و خیراں وہاں پہنچا، دیکھا حصار شہر
بلور کا ہے، سراسر نور کا ہے، دیوار میں نقش و نگار، تصویریں شاہ و شہر یار کی بنائی
ہیں، شکار گاہیں، صحرا، کوہ و دریا کی صورتیں اصل کر دکھائی ہیں۔ در شہر وا ہے،
پھاٹک نیل مست کی طرح جھوم رہا ہے... دروازے کے قریب قلعہ ہے، ہزار ہا
برج اس میں بنا ہے... جب اندر شہر کے آیا، ملک کو آباد پایا۔ گلی کو چے صاف،
دل عاشق کی طرح۔ دکائیں تھری اور شفاف، ہر طرف اکا بر شہر اور اشراف سرگرم
کاروبار، لین دین اور بیوپار جاری، ہر مکان دکان کی تیاری بڑی۔ ایک طرف صرافہ

دوسری طرف بزارہ۔ چار طرف صرف چادریں بچھائے، کوڑی پیسے اور درم دینا
 کا ڈھیر لگائے، بزار اطلس و گل بدن کے تھان کھولے بیٹھے ہیں۔ خریدار پھرتے
 ہیں۔ کسی سمت حلوائی تھال سونے چاندی کے لگائے جن میں میٹھائی، انواع و اقسام کی لذیذ
 و عمدہ چینی ہوئی، بیچ رہے ہیں۔ کہیں نانوائی ہیں کسی طرف کنجڑے اور قصائی ہیں، کہیں
 بساط خانے کی سجاوٹ ہے، کہیں گل فروشوں کی بہار، کسی طرف ساقیوں کی بناوٹ ہے۔
 رنڈیاں طرح دار چیکلے چوک میں آباد، تماشبین دل شاد۔ عورتیں جوان، ہنگے زربفت کے
 دھوتی کے انداز پر کسے، ساڑیاں آدھی باندھے۔ بعض کے دوپٹے میں لچکاٹنگا، کرن
 لگی، اس کی گاتی سورج سے زیادہ جگمگاتی۔ سب گوکھرو کی انگیا کھینچی، وضع دار، کچن
 کا ابھار۔ جواہر نگار کڑے ہاتھوں میں پڑے، پاؤں میں تین تین سونے کے چھڑے۔ ناز و
 انداز دکھاتی، عاشقوں کو لبھاتی تھیں۔ کہیں کبوتریں سن کر نین سونے چاندی کی ترازو
 میں میوے تولتیں، عاشق تنوں کو نار پتان و سیب زرخندان کی بہار دکھاتیں۔
 (جلد اول)

جن جائے انہیں لجاے

مرصرد (افراسیاب کی عیارہ ہے)، کو بیچا، سحر اٹھا کر اس کے خیمے میں پھر بیچا گیا۔
 صبارفتار (عیارہ ہے، مرصرد کی ماتحت)، اس کے جانے سے متردد تھی، اس وقت خوش
 ہو کر پوچھنے لگی کہ ”اے شہزادی، آپ کہاں تشریف لے گئی تھیں؟“
 مرصرد نے سب کیفیت بیان کر کے کہا۔ ”چلو، برق محشر کو پکڑ لائیں۔“
 یہ کہہ کر کسوت عیاری واکر کے، آئینے سامنے رکھ کر صورتیں اپنی دونوں نے تبدیل کیں
 ایک تو خود عورتیں نازنین، حور جمال ہیں، اور دوسرے اور بناوٹ سے مہ پارہ، حسینہ
 اور جمیلہ بارہ بارہ برس کم سن لڑکیاں بنیں.....

جب رات ہوئی، دونوں اپنے خیمے سے نکل کر روانہ ہوئیں، اور لشکر مہ رخ تیں
 پہنچیں۔ جس نے لشکر میں دیکھا، ان پر شفیقتہ اور فریفتہ ہوا۔ عاشق تن شرع پڑھنے

لگے، نوجوان آواز سے کہنے لگے۔ کوئی بولا کہ ”میں اس زلف کا سودا ہی ہوں“ کوئی پکارا کہ ”میں
رخ انور کا شیدائی ہوں....“ اور کوئی بے قرار ہو کر ان کے پیچھے چلا، اور کہتا جاتا تھا کہ ”اے
یار دنوازو اے سراپا مایہ ناز، ایک نظر ادھر بھی دیکھ لو کہ یہ دل مضطر نسلی یاب ہوا اور مجھ بیتاب
کی جان بچے کہ“

گردش چشم سے سرے کا ہنر کیا ہو گا
دیکھ لو گے جو ادھر ایک نظر کیا ہو گا
ہم بھی اپنے دل بیتاب کو سمجھا لیں گے
پھیر لے ہم سے او بے دید نظر کیا ہو گا
اور کسی نے ان کی اچھلا ہٹ اور چلبلا پن دیکھ کر دل سے دعا دی کہ
”چودھواں سال خدا خیر سے کاٹے تم پر
گھٹنے لگتا ہے مسہ چار دہ پورا ہو کر“

ہمراہ ان دونوں کے مجمع عاشقان، ہر سمت سے ہجوم جو انان تھا... اسی طرح
شکر سے گزر کر دربار گاہ مہرخ پر پہنچیں، حاجبان درگاہ سے کہا کہ ”ہماری خبر ملکہ عالم
سے جا کر عرض کرو کہ دولڑکیاں حاضر ہوئی ہیں“

دربانوں نے کہا: ”تم کہاں سے آئی ہو؟“

انہوں نے کہا کہ ”ہم کچھ فوج لے کر تو آئے نہیں ہیں جو تم پوچھا گئی تھیں کہ تے ہو جاؤ
ملکہ سے بیان کرو۔ جہاں سے آئے ہیں آپ ہی ثابت ہو جائے گا“

اس تقریر سے دربان خاموش ہوئے، اور عرض بیگی نے جا کر مہرخ سے بعد دعا و ثنا
کے دست بستہ التماس کیا کہ دولڑکیاں آستانہ عالی پر حاضر ہیں، تمنا باریاب ہونے کی
رکھتی ہیں“

مہرخ نے بجز دستے کے حکم دیا کہ ”سامنے لاؤ“

ملازمان بارگاہ دونوں کو رو برو لائے، انہوں نے مجرا گاہ پر سے باادب اتار دے
ہو کر مجرا کیا۔ اہل دربار میں سے جس نے ان کی صورت کو دیکھا، دیوانہ درخ زیا بناؤ
بہار اور سرخ موو نا فرمان وغیرہ دیکھ کر گویا ہوئیں کہ ”ہے ہے، کم بختیں ابھی بالکل کسں
ہیں۔ نگوڑیوں پر نہیں معلوم کیا مصیبت پڑی ہے جو گھر سے نکلیں“

ایک ساحرہ بولی کہ ”ناشدنیاں صوفیوں تو بھولی بھالی رکھتی ہیں۔ معلوم ہوتا ہے کہ

کسی اشراف کی بیٹیاں ہیں“

ایک نے کہا: ”مہن، دیکھو یہ المطر بھی ہیں، کچھ شعور نہیں ہے۔ بال بھی رخ پر سے نہیں ہٹاتی ہیں“

غرض کہ اپنی اپنی بولیاں سب بولتے تھے، اور ان کے حسن و جمال پر فریفتہ تھے۔ فی الحقیقت انہوں نے اپنی بناوٹ ایسی ہی کی تھی کہ کرتیاں استینوں دار پہننے، جھولیاں گلے میں ڈالنے، ناک میں ایک ایک موتی کی تھنی پہننے تھیں، مگر روئے زیبا مثل گل تازہ کے، نسیم تمنا کے عاشقاں سے شگفتہ اور زلف مثل منبل پر تاب کے کہ ہزاروں نافہ، مشک ناب اس میں پوشیدہ تھے، آراستہ اور بیراستہ کر کے آئی تھیں...

مہر خ نے نہایت شفقت سے ان کو کرسی قریب تخت بیٹھنے کو مرحمت فرمائی، اور براہ نوازش و تفقد حال ان کا پوچھا۔ دونوں لڑکیاں رونے لگیں، لالی ابدار شاہو! اشک متصل اور مسلسل صدف چشم سے ڈھلک کر رخسار پر آنے لگے۔ خوب دھار دھا روئیں۔

مہر خ بے قرار ہو گئی، اور پاس اپنے بلایا۔ ان کے حال زار پر رحم آیا۔ آنسو پونچھے، دلاسا دے کر بٹھایا۔

انہوں نے کہا: ”ہم ہیکل جادو کی بیٹیاں ہیں، باپ اور ماں ہمارے رہرو عدم ہوئے، ہم اکیلے رہ گئے، کوئی روٹی دینے والا کیا، خالی سر پر ہاتھ رکھنے والا بھی نہ رہا۔ اب محنت و مشقت کرتے ہیں، تیرا میرا کام کاج کر کے روٹی میسر آتی ہے، کھا کر پڑ رہتے ہیں۔ لیکن جو ان جہان ہیں، اور کم بخت پیلا چمڑا ہمارا ایسا ہے جس کے سبب سے ہر شخص آبرو کا خواہاں رہتا ہے، مردوئے تاکتے بھانکتے ہیں، آواز سے کہتے ہیں۔ غریب سمجھ کر ہر شخص جو پاتا ہے کہہ لیتا ہے۔ لہذا ہم آپ کے پاس آئے ہیں کہ ہمیں کینزی میں قبول فرمائیے۔ اور وعدہ اور برق محشر کا شکر دکر دیجئے کہ ہم کو انہیں کچر پسند ہے۔ ان کا کاروبار کریں گے، اور سحر بھی سیکھیں گے۔ آپ کے فرمانے سے اگر وہ ہمیں رکھ لیں تو عنایت ہے“

اس تقریر کو سن کر مہر خ نے وعدہ اور برق محشر کی جانب دیکھا، اور وعدہ اپنا نام

ان کی زبان سے سُن کر انہیں کی طرف متوجہ ہوا، اور بنظر غور اس نے دیکھا کہ وہ نازنینان
مہ پارہ کم سن، قبول صورت ہیں، پھاتیاں اُبھرتی آتی ہیں، معلوم ہوتا ہے کہ گٹھلیاں
چھوٹی چھوٹی پھاتیتوں میں ابھی پڑی ہیں، مہندی ہاتھوں میں لگی ہے، پور پور پھلتے
پہنے ہیں، پاؤں میں پھاگلین پڑی ہیں، گلے میں طوق ان خورشید رخساروں کے ہلال کا سا
پڑا ہے، کان کے بالے رخسار پر حلقہ لگن ہیں... رعد کا دل ہاتھ سے جاتا رہا، اور
عوض پیرا ہوا کہ ”اے ملکہ مہرخ، میں ان کو بہ دل جادو تعلیم کروں گا۔“

ادھر برق محشر نے کہا: ”حضور ملاحظہ فرمائیں گی کو کچھ ان کی کیفیت ہوگی، دس
ہی پانچ روز میں شاہ طلسم کا مقابلہ کریں گی، اور طلسم کی جو برقیں ہیں ان کا جواب
سیہی دیں گی۔ میرے ساتھ دہنے بائیں چمکا کریں گی، اور آپ کے لشکر میں مجھ سمیت
تین برق ہو جائیں گی۔“

مہرخ نے کہا: ”ان کو اپنے ساتھ خیمے میں لے جاؤ۔ سرکار سے خرچ ان کے
آب خورش کا لے گا۔ لیکن سحر سکھانے میں ان کو مارنا پٹینا نہیں۔ یہ سمجھ لو کہ بے ماں
باپ کی بچیاں ہیں۔“

برق محشر نے جواب دیا کہ ”میں اپنی بیٹیاں سمجھوں گی، اور خصوصاً حضور کا درمیان
ان کے بارے میں ہے۔ کوئی تکلیف کسی طرح کی انہیں نہ ہوگی...“

قصہ کوتاہ، رعد اور برق محشر ان کو لے، اپنے خیمے میں آئے... برق محشر نے
لڑکیوں کے لئے مسندیں اور پلنگٹیاں جو اہر کار بکھو ادیں... دونوں مسند پر
جلوہ گر ہوئیں۔ رعد بھی ان کے پاس آکر بیٹھا، اور نظارہ جمال حور مثال کرنے لگا۔
برق محشر نے کہا: ”بیٹا، تو ان کو اس طرح نظر حسرت سے دیکھتا ہے کہ بس نہیں تیرا
جونگاہوں سے انہیں پی لے۔“

رعد نے جواب دیا کہ ”اماں جان، تم ماں ہو۔ تم سے کیا پردہ ہے؟ میرا دل ان
پر آگیا ہے!“ یہ کہہ کر ماں کی گردن میں ہاتھ ڈال کر لاڈ کرنے لگا کہ ”میری اماں، تیرے
صدقے، تیرے قربان۔“

برق محشر تیرہری چڑھا کر بولی کہ ”لوندے، کیا بکتا ہے؟ جو اس پکڑ، عقل کے
ناخن لے۔ مجھے یہ باتیں نہیں اچھی معلوم ہوتیں۔ چونچلکی باتیں کسی اور سے جا کر کہو

اور سنو، نخرے کی خوبی! بزرگی خردی سب ڈوبی! سبحان اللہ! اب تو خوب چل نکلا ہے۔ مجھ سے بھی صاف صاف کہنے لگا۔ شامتی، غارت ہوئے، موئے بے حیا، تیرے جے کُتانا جئے۔ خدا کی شان جن جانے انہیں لجا ئے۔ ابھی کل کا ذکر ہے کہ لنگوٹی باندھے پھرتا تھا۔ آج اس قابل تو ہوا کہ زندگی بازی کرتے لگا۔ چل چٹھے، دور ہو۔ لنگوٹے نکل یہاں سے۔ کیا مجھے مہر خ کے سامنے ذلیل کرائے گا؟

رعد بال کے غصہ کرنے سے پاؤں پر گرا اور لوٹنے لگا کہ ”آپ اس مقدمے میں نہ بولے میں جانوں اور یہ جانیں“

برق محشر آخراں ہے، اس کے حال پر رحم کھا کر چپ ہو رہی۔ مگر مزید احتیاط خود بھی لڑکیوں کے پاس آ کر بیٹھی کہ شاید رعد ان کو ستائے، اور یہ ناراض ہو جائیں۔ اور ادھر صرصر بھی رعد کی بے قراریاں دیکھ کر گھبرائی کہ مبادا یہ ہم پر دست درازی کرے تو ہم کچھ اس کا نہ کر سکیں گے۔

یہ سوچ کر اپنے پاس سے ایک بیضہ نکالا، اور برق سے گویا ہوئیں کہ ”ہم سحر تو جانتے نہیں ہیں لیکن یہ انڈا ہے، ہم نے ایک جگہ پر پڑا پایا ہے... اس میں عجیب خوشبوئیں آتی ہیں“

رعد نے کہا: ”لاؤ میں دیکھوں“

صرصر نے اس کو حوالے کیا۔ رعد نے کہا: ”تم بھی انڈا دینے لگیں؟“

لڑکیاں بولیں: ”تم ٹھٹھے بازی کرتے ہو“

برق نے کہا: ”بیٹا، تم نے ان سے کیا کہا؟“

رعد نے ماں کو تو جواب نہ دیا، مگر مارے مہنسی کے پیٹ پکڑ کر لوٹنے لگا، اور وہ بیضہ آپ بھی سونگھا، اور ماں کے تھنوں سے لگا دیا۔ اس میں غضب کی بے ہوشی تھی، دونوں سونگھتے ہی بے ہوش ہو گئے۔

(جلد اول)

چلو میں آؤ

عمرو نے اندر شہر کے آکر دیکھا کہ کٹور اکھنک رہا ہے، گرم بازاری ہر طرف ہے۔

ہے۔ کرسی دکانوں کے برابر دونوں طرف، بیچ میں نیچے پتھر کی سڑک۔ درخت موسری کے سایہ دار کنارے سڑک کے لگے ہیں۔ خریدار، بیوپاری، سیاح ہر قسم کے لوگ خوش حال و دل شاد ہر طرف لبین دین کرتے پھرتے ہیں۔ سقوں کے کٹوروں کی جھنکا دالوں کی بول چال، ہر سمت دھوم دھام، خلقت کا اثر دھام۔ عمارتیں گج کی اور نیچے تعمیر کمرے نفیس و خوش قطع و دل پذیر۔ عمر و سیرکنان قریب دارالعمارت شاہی کے پہنچا۔ یہاں سے اہل عملہ کو اسی باغ کی طرف کہ جہاں سامان دعوت اجلال ہوا ہے، جانے دیکھا۔ عمرو بھی انہیں کے ساتھ ساتھ اس باغ میں آیا، یہاں بڑا سامان اور شہل شاہانہ دیکھا... فرش مکلف بچھا ہے، اجلال مسند پر بیٹھا ہے، سامنے ناتج ہو رہا ہے۔ سلیمان خاطر داری میں مصروف ہے۔ عجب طرح کا سماں بندھا ہے، جام شراب چل رہا ہے...

عمرو یہ تماشا دیکھتا ہوا اجلال جادو کی پشت پر جا کھڑا ہوا، ساحر کی صورت بنا ہوا ہے۔ اجلال جہاں بیٹھا ہے اس کے سامنے ایک مکان معلوم ہوتا ہے اور اس کے دروازے پر پردہ پڑا ہے۔ وہ پردہ بار بار اٹھا کر ایک زن حسینہ و جمیلہ اجلال کو دیکھتی ہے، اور یہ بھی اسی طرف نگراں ہے۔ اہل محفل تو ناتج دیکھ رہے ہیں۔ کوئی اجلال کے ادھر دیکھنے کا خیال بھی نہیں رکھتا ہے۔ عمرو نے جو یہ ماجرا دیکھا، معلوم کیا کہ یہ باغ شاید محلات شاہ سلیمان سے ملا ہوا ہے، اور عورتیں بھی محلات کی در و دام پر ناتج دیکھ رہی ہیں، اور جس طرف کہ اجلال دیکھ رہا ہے، اور وہ عورت جھانکتی ہے، یہ بھی سلیمان کی کوئی زوجہ یا دختر ہے۔

پس عمرو یہ خیال کر کے اسی پردے کی جانب آیا، اور ٹھہرا رہا کہ ایک کہاری وہاں سے کسی کام کو باہر نکلی۔ عمرو نے اس سے کہا کہ ہماری بی بی بادشاہ کی بی بی پاس ملازم ہیں۔ ذرا انہیں بلا دو۔

کہاری نے کہا: ”اس پردے میں شہزادی نسرین عنبیں مو، دختر بادشاہ ناتج دیکھنے آئی ہیں، اور بی بی بادشاہ کی علیحدہ دوسرے کمرے میں ہیں۔ وہاں میں نہیں جاسکتی۔ تم وہ جو سامنے داہنی طرف کو کمرہ بنا ہے، وہاں جا کر اپنی زوجہ کو دریافت کرو۔“ عمرو نے کہا: اچھا، ”اور وہاں سے علیحدہ ہوا اور سمجھ گیا کہ اس پردے میں

دختر شاہ ہے کہ جس کو اجلال دیکھتا ہے۔ غرض کہ کچھ عیاری تجویز کر کے عمرو کو شہ باغ میں گیا، اور ایک مردھے کی صورت بنا، شعلہ نما پگڑی سر پر باندھی، چپکن کھریا کی ہوئی پہنی، تمغہ پگڑی میں لگایا۔ عصا سونے اور چاندی کا گنگا جمنی ہاتھ میں لیا، اور دارٹھی سینے تک سفید درست کر کے قریب اس پر دے کے آیا، اور کونا پر دے کا اپنی پشت کے نیچے لے کر دیوار سے تکیہ کر کے کھڑا ہوا۔

یہاں سرین نے جو پردہ اٹھایا، کونا دبا پایا۔ چاہا کہ پردے کو چھوڑ دے مگر عمرو نے کہا: ”اب ہے شرط؟ بادشاہ سے کہہ دوں کہ یہاں جو عورتیں ہیں وہ اجلال جادو سے اشارے کرتی ہیں۔“

ملکہ یہ سن کر دم بخود ہو گئی کہ معلوم ہوتا ہے اس مردھے نے مجھے اشارے کرتے دیکھ لیا۔ ایسا نہ ہو کہ میرے باپ سے کہہ دے۔ یہ سوچ کر جھانکنا موقوف کیا، ادھر اجلال نے دیکھا کہ جہاں سے وہ نازنین جھانکتی ہے، اب اس جگہ ایک چوہدار بوڑھا کھڑا ہے، اس کا دل بے قرار ہوا۔ چاہا چوہدار کو ہوا دے مگر کچھ بس نہ چلا، کیونکہ سمجھا اگر سلیمان سنے گا تو آزر دہ ہو گا کہ زانی ڈیوڑھی سے کیا کام تھا جو چوہدار کو ہٹا دیا۔ یہ خیال کر کے خاموش ہو رہا، مگر دل بے قرار تھا۔ دم بدم عمرو کو دیکھتا تھا۔ عمرو نے اجلال کے دیکھنے پر ہاتھ سے اشارہ کیا کہ الگ اٹھ کر چلو تو میں تم سے کچھ کہوں۔ اجلال سمجھا کہ چوہدار اس نازنین کا جو مجھ سے نظارہ بازی کرتی تھی، محرم راز ہے، اسی کا کچھ پیام دے گا۔ یہ سمجھ کر مسند پر سے اٹھا۔ سلیمان سمجھا کہ رفع احتیاج کو جائے گا لیکن اجلال نے کسی ملازم تک کو بھی اپنے ساتھ نہ لیا، اور الگ آکر عمرو کو اشارے سے بلایا۔

عمرو پاس آیا۔ اجلال چمنستان میں باغ کے لے جا کر کہنے لگا: ”میاں مردھے آپ نے مجھے کیوں اشارے سے بلایا ہے؟“

عمرو نے دعا دینا شروع کی اور کہا ”اے بادشاہ عالی ذقار، یہ غلام دادا ملکہ سرین عنبریں موکا ہے، اور ملکہ کو میں نے خودیوں میں پالا ہے، اور اب ملکہ مجھ سے کوئی امر پوشیدہ نہیں کرتی ہیں، اور ملکہ آپ پر فریفتہ ہوئی ہیں، اور کہلا بھیجا ہے کہ اگر آپ میرے عاشق ہیں تو ایک مکان میرے باپ سے کہہ کر الگ خالی کر لیجئے، اور وہاں آپ ہوں اور وہ

ساحر جو بڑے معتبر اور آپ کے خیر خواہ ہوں وہ ہوں، اور کوئی نہ ہو۔ پس ان ساحروں کو بھیجے کہ بزور سحر اڑتے ہوئے آئیں، اور میں کوٹھے پر اسی مکان کے سوتی ہوں گی، میرا پلنگ اٹھالے جائیں۔ رات بھر میں تمہارے پاس رہوں، اور صبح ہوتے پھر میرا پلنگ اسی جگہ پہنچا دیں۔ یہی باتیں کہنے کو میں نے آپ کو بلایا تھا۔ اب فرمائیے کہ کب ملکہ کو بلوایے گا، میں ملکہ سے بیان کروں کہ اس دن وہ کوٹھے پر سوتی ہیں۔“

اجلال یہ پیام سن کر ایسا خوش ہوا کہ گلے سے اپنے مالا موتیوں کا اتار کر مردھے کو دیا، اور کہا: ”میں تجھے مالا مال کروں گا۔ تو ملکہ سے کہہ دینا کہ میرا بھی تمہاری فرقت میں حال غیر ہے۔ میں آج مکان خالی کر لوں گا، اور ملکہ کوٹھے پر آرام کریں۔ میں بلواؤں گا۔“ یہ وعدہ جب ہو گیا، عمرو نے کہا: ”اچھا جانیے، اور مکان خالی کرانے کی تدبیر کیجئے۔“

اجلال نہایت مسرور ہو کر اٹھ اڑا اور محفل میں آکر ناز و دیکھنے لگا۔ لیکن عمرو وہاں سے پھر کر اسی پردے کے پاس آیا، اور حکیم عیاری اور ٹھہ کر اندر پردے کے گیا۔ وہاں دیکھا کہ ایک نازنین مہ جبین یعنی ملکہ نسرتین غنبریں مومح اپنی چند خواصوں کے کرسی پر بیٹھی ناز دیکھتی ہے۔ عمرو نے یہ دیکھ کر حکیم سے اپنے پیر اور دونوں ہاتھ پاؤں کو کھول دیا اور حکیم اور ٹھہنے سے آدمی نظروں سے غائب ہو جاتا تھا، اب سارا جسم تو دکھائی نہیں دیتا، فقط سر اور دست و پا ظاہر ہیں۔ اس طرح سے ملکہ کے سامنے آیا، اور کہا: ”میں بے دھڑ کا شہید ہوں، تم سب کو کھالوں گا۔“

ملکہ اور خواصوں نے جو یہ صدا سنی، اور دیکھا کہ ایک سر اور ہاتھ پاؤں کے ہوئے چلے آتے ہیں، مارے ڈر کے اوندھے منہ زمین پر گر پڑیں۔ عمرو نے غبارِ سیوہی سب کے منہ پر مل دیا کہ سب بیہوش ہو گئیں، اور جلدی اندر اور باہر سب طرف کے دروازے اس کمرے کے بند کر کے اسی جگہ بیٹھ کر ملکہ کی صورت دیکھ دیکھ کے ویسی ہی اپنی صورت بنائی اور ملکہ کے کپڑے اتار کر آپ پہنے، اور ملکہ کو اٹھا کر زنبیل میں رکھ لیا۔

جب اسی طرح سے عمرو درست ہو چکا، اس وقت خواصوں کو قتلہ دفع بیہوشی سنگھا کر ہوشیار کیا۔ جب وہ ہوش میں آئیں، ملکہ کو دیکھا کہ قتلہ سنگھا رہی ہے۔ غرض

جب خوب حواس درست ہوئے، کہنے لگیں کہ ”اے ملکہ عالم، واسطہ خداوند تعالیٰ جلد یہاں سے تشریف لے چلے ورنہ وہ بلا کھا جائے گی“

عمر و جو ملکہ کی شکل بنا ہوا تھا، کہنے لگا کہ ”دیوانو، تم سب سے تو میں ہی مضبوط ہوں کہ تم سب بے ہوش ہو گئیں، اور میں ہوشیار ہی رہی“

سب نے کہا: ”داری! چاہے کچھ ہی ہو، مگر ہم آپ کو یہاں نہ بٹھرنے دیں گے“ غرض وہ سب عمر و کو ملکہ کے بیٹے سے اس طرف کا دروازہ کھول کر اندر ایوان شاہی کے لائیں۔ عمر و نے دیکھا کہ مکان نہایت آراستہ ہے، جابجا کمرے اور رشتہ نشین تعمیر ہیں، بارہ دری سراسر خوبی سے بھری، پردے رنگ برنگ کے ہر دالان کے سرے پر آویزاں ہیں، اسباب شاہانہ ہر جگہ میا، خوش قطع چمکیں، دیوار گیریاں ہیں

عمر و نے وہاں آکر حکم دیا کہ پلنگ میرا آراستہ کرو اور مسند پر زبچھاؤ۔ کینزیں جہاں نسرین رہتی تھی اس مقام کو آراستہ کرنے لگیں۔ عمر و پہچان گیا کہ ملکہ جس کی تم صورت بنے ہو، اس کی یہ خواب گاہ ہے۔ بس اس جگہ جا کر یہ آرام تمام مقیم ہوا کہ کل رات کو حسب وعدہ اجلال بالائے بام جا کر آرام کروں گا۔

اب تو یہ یہاں ٹھہرتے ہیں، لیکن حال ذرا اجلال جادو کا سنو کہ جب یہ وعدہ کر کے چو بدار سے محفل میں آیا، سلیمان سے اس نے کہا کہ ”میں حمزہ سے لڑنے کے لئے سحر اپنا جگاؤں گا۔ مجھے ایک مکان کنارے شہر کے آبادی سے الگ خالی کر دیجئے“

سلیمان نے کہا: ”بہت اچھا“ اور اسی وقت حکم دیا کہ خانہ باغ باغہائے شاہی سے خالی کر کے آراستہ کیا جائے۔

ملازمان شاہی حکم پاتے ہی سرگرم انتظام ہوئے، اور ایک خانہ باغ کنارے شہر کے خالی کر آیا، اور اسباب بادشاہ کے یہاں سے عیش و آرام کا دہاں جانے لگا ... اس عرصے میں صبح بھی ہو گئی تھی، اور سلیمان نے جو جلسہ دعوت کیا تھا وہ برفا ہوا۔ اجلال رخصت ہو کر اسی خانہ باغ کی طرف چلا، اور اپنے افسران فوج کو بلا کر حکم دیا کہ ”میں نیا سحر تیار کرنے جاتا ہوں، تم جب تک میں نہ بلاؤں میرے پاس نہ آنا“

یہ کہہ کر دور رفیقوں کو اپنے کہ ایک کا نام انتظام جادو اور دوسرے کا نام منفرم جادو تھا، ہمراہ لیا اور اس باغ میں آیا۔ دیکھا کہ یہ مختصر سا باغ نہایت درجہ بہار آگیا،

رنگ دہ فردوس بریں ہے... حاصل کلام، اجلال بالائے بام آکر؛ رات بھر کا جاگتا تھا، پلنگ پر سو رہا۔ وہ دونوں رفیق اس کے باغ میں سیر کرنے لگے۔ اسی طرح وہ دن تمام ہوا۔ اور ادھر عروشلک ملکہ نسرین ہے۔ اس روز محل میں کینزوں سے پوشاک اور زیور ملکہ نسرین کے پہننے کا منگا کر دن بھر آرائش و زیبائش میں مصروف رہا۔ چار گھنٹی دن رہے حکم دیا کہ پلنگ ہمارا بالائے بام بچھاؤ کہ چاندنی کی کیفیت دیکھیں گے، اور وہیں آرام کریں گے۔

بجھو حکم پلنگ کوٹھے پر آراستہ ہوا، اور اوٹ پھولوں کے کھڑے کر دیئے، گلاب اور کیوڑے کے قرابوں کے اور عطر کے شیشوں کے منہ کھول کر رکھ دیئے۔ گلدستے جا بجا چن دیئے۔ غرض کہ جملہ طرح کا سامان عیش و نشاط مہیا کر دیا، اور کینزوں نے عرض کیا کہ ”واری! خواب گاہ حضور کی درست ہے۔“

اس وقت ملکہ یعنی عروہمراہ کینزان ماہ پیکر کوٹھے پر آیا اور وہیں کینزوں سے کچھ میوہ منگا کر کھایا، اور مسند پر بیٹھا یہ معلوم ہوتا تھا کہ وہ ذکات حسن شب دیتا تھا بیٹھا بام پر ماہ بھی سائل کھڑا تھا چرخ نیلی فام پر

وہ چاندنی کی سیر، ملکہ کے حسن کی بہار، ہاتھ پاؤں میں مہندی لگی، مانگ موتیوں سے بھری عجیب عالم دکھاتی تھی، جادہ کہکشاں کو راستہ بتاتی تھی۔ کینز میں چکورو کی طرح اس ماہ تابان سپہر خوبی کے تصدق تھیں۔ اسی طرح پہر رات تک مصروف لہو و لعب رہیں۔ جب زیادہ رات گئی، ملکہ اپنے پلنگ پر جا لیٹی، اور کینزیں گرد پلنگ کے سوئیں۔ لیکن ملکہ یعنی عروہ نے دو پٹہ منہ پر ڈال کر سونے کے بہانے جاگنا شروع کیا، اور منظر قدرت نمائی خدائی کا ہوا کہ دیکھئے پردہ غیب سے کیا ظاہر ہوتا ہے۔

مگر اب اجلال نے پہر رات گئے انتظام اور منصرم اپنے دونوں رفیقوں سے کہا کہ ”میں تم سے ایک کہتا ہوں۔ اگر کسی سے نہ کہو گے اور میرا کام کر دو گے تو مال دنیا سے غنی کر دوں گا۔ اور کل لشکر کا اپنے سپہ سالار بناؤں گا۔“

انہوں نے کہا کہ ”اگر ارشاد کیجئے تو ہم اپنا سر کاٹ کر حضور کے قدم پر نثار کریں، آپ کو جو کچھ ارشاد کرنا ہو فرمائیے کہ غلام اسے بجالائیں، اور یہ راز ہماری زبان سے ہمارے

کان تک نہ سُنیں گے۔“

اجلال نے کہا: ”مرحبا، یہی چاہئے۔ لو سنو، وہ بات یہ ہے کہ میں سلیمان
عزیزؑ کی موکی دختر ملکہ نسرین عزیزؑ کی مو پر عاشق ہوں اور وہ بھی مجھ پر فرافیتہ ہے
اور اس نے مجھ سے وعدہ کیا ہے کہ الگ مکان میں ساحروں کو بھیج کر مجھے بلاوے۔
چنانچہ اب وہ کوٹھے پر مکان کے جہاں میری دعوت ہوئی تھی اور ناتج ہوا تھا،
سوتی ہوگی۔ تم جا کر پلنگ اس کا اٹھالو۔ اور اس کوٹھے پر جو عورتیں سوتی ہوں
ان کو سحر کر کے بے ہوش کر دینا کہ بعد اٹھالانے ملکہ کے کسی کی آنکھ نہ کھلے، اور ملکہ کا کوئی
متلاشی نہ ہو۔“

انتظام اور منصرم نے عرض کیا: ”حضور! کتنی بڑی بات ہے، اسی وقت
غلام بجا اوریٰ حکم کرتے ہیں۔“

یہ کہہ کر دونوں سحر پڑھ کے اڑے۔ ملکہ نسرین کے کوٹھے کے قریب پہنچے۔ دیکھا
کہ ملکہ مخو خواب نازیں ہے، ایک پائتیا رانوں تک چڑھا ہے، دوسرا پلنگ کے
نیچے لٹک رہا ہے، سراپا غرق دریائے جواہر ہے، کمرتی سوتے ہیں اور پڑھ گئی ہے،
شکم لوح سیمیں کی طرح چمکتا ہے۔ جوڑا بالوں کا کھلا ہے، زلف چلیا کمر سے لپٹ گئی
ہے، ہاتھ کہیں ہے، پاؤں کسی جا ہے، جوانی کی نیند میں کچھ خبر نہیں کہ کیا کھلا ہے۔
انتظام اور منصرم دونوں نے دور سے سحر پڑھا کہ کینز میں جو پلنگ کے پاس سوتی
تھیں، ان پر بے ہوشی طاری ہوئی، اور ایسی ہوا اٹھنڈی چلی کہ جو جاگتی تھیں وہ
بھی سو گئیں۔ اس وقت وہ دونوں اس ساحر کوٹھے پر سے اترے اور ملکہ کے پلنگ کے دو طرف سے
دونوں نے اٹھایا، عمرو کہ باطن میں بیدار تھا، سمجھ گیا کہ اب اجلال نے بلایا، دیکھے اب کیا
گزرتی ہے؟ غرض نظر بفضل کہ دراکر کے خاموش ہو رہا اور ساحر پلنگ لئے ہوئے ایک لمحہ میں پاس
اجلال کے حاضر ہوئے، اور پلنگ فرش پر لا کر رکھ دیا۔

اجلال خشم براہ انتظار رکھتا تھا۔ انہیں دیکھ کر بہت خوش ہوا، اور کہا:
”اب تم دونوں جا کر نیچے کوٹھے کے آرام کرو، اور خبردار کسی کو یہاں آنے نہ دینا۔
اور تم بھی بغیر میرے بلائے یہاں نہ آنا۔“

وہ دونوں یہ حکم سن کر نیچے کوٹھے کے اتر گئے۔۔۔ اجلال یہاں ملکہ کے قریب

آیا، اور دوپٹہ رخ روشن سے سرکایا۔ شعلہ برق حسن کے چمک سے نظر اس کی خیرہ ہوئی، عجب حسن خدا داد نظر آیا کہ پیر فلک نے بھی کسی ایسے نوجوان کو بہا میں ہمہ کن سالی نہ دیکھا ہوگا، اور گوش روزگار نے کسی کے حسن زیبا کا ایسا تذکرہ خوبی نہ سنا ہوگا... اجلال کو صورت دیکھ کر بے ہوشی طاری ہوئی، مگر اپنے تئیں سنبھال کر لگا پاؤں ملکہ کے دبائے کہ ایک بار عمر کو روٹ لے کر بیدار ہوا، اور کنیزوں کا نام لے کر پکارا۔ اجلال نے سراپنا قدم پر رکھ دیا۔ اور عرض کیا کہ ”کنیزیں تو یہاں نہیں ہیں، مگر یہ غلام تازہ حضور کا حاضر ہے...“

ملکہ نے ایک بار تیوری چڑھا کر اجلال کی طرف دیکھا، اور دوپٹہ سنبھال کر اٹھی۔ اور بال بھرے ہوئے سمیٹ کر جوڑا باندھا اور دونوں پاؤں کو پلنگ سے لٹکا دیا۔ اجلال کی جانب سے منہ پھیر لیا، اس ادائے معشوقانہ کو اجلال دیکھ کر مرگیا۔ اور پروانہ وار گرد اس شمع کے پھرا۔

ملکہ نے کہا: ”آخر یہ کیا ماجرا ہے؟ تم کوئی جن ہو یا آسیب ہو۔ کون ہو؟ مجھے یہاں کون لایا ہے؟ یہ مکان کس کا ہے؟“

اجلال نے یہ باتیں سن کر عرض کیا کہ ”اے جان جہاں وائے آرام دل مشتاقان، جیسا آپ کے دادا جی نے مجھ سے فرمایا ویسا حسب الارشاد حضور یہ غلام عمل میں لایا۔ اور سب ماجرا چوہدرار کی گفتگو کا بیان کیا۔

ملکہ یہ حال سن کر مسکرائی اور دامن کو جھٹک کر اٹھی اور کہا: ”اے نابکار، ساحر غدار، میں اسی طرح پیادہ پا اپنے گھر جاتی ہوں، اور موئے بڑھے چوہدرار کو جس نے مجھ پر طوفان جوڑا ہے، اور تیری عاشقی کا الزام مجھ پر لگایا ہے، دیکھ تو کیسی سزا دلاتی ہوں کہ وہ بھی یاد کرے، اور اس امر کی خبر اپنے باپ سے کر کے افراسیاب کو کو نامہ لکھاتی ہوں کہ مونڈی کاٹے تجھے وہ ذلیل کر کے طلسم سے نکال دے۔ اسی طرح ننگ و ناموس میں بادشاہوں کے در اندازی کرتا ہے، اور پرانی ہونٹوں کا ستیانہ کھوتا ہے۔“

اجلال یہ باتیں غصہ ناک سن کر ڈرا، منتیں کرنے لگا کہ ”اے ملکہ عالم، ایک لمحہ یہاں تشریف فرما ہوں تاکہ میں شرط خدمت بجالاؤں، اور پھر حضور کو خواب گاہ کی جانب

پہنچا دوں۔“

ملکہ نے کہا: ”خدمت تو جا کر اپنی والدہ یا ہمیشہ کی کرنا۔ خبردار! مجھ سے ایسے کلام زبان پر لائے گا تو سزا پائے گا۔“

اجلال نے پھر دست بستہ کہا کہ ”اے ملکہ، آپ تھوڑی دیر مسند پر جلوہ افگن ہوں۔ میں نظارہ گلشن جہاں کروں، اور گل چینی باغ حسن کی کر کے دامن نظارہ بھروں۔ مجھے سوائے آپ کی صورت دیکھنے کے اور کچھ کام نہیں.... اے مونس جان عاشقا! دے شہنشاہِ خواباں! میں تیرا ایک ادنیٰ غلام ہوں۔“ یہ کہہ کر قدم پر گرا، اور ملکہ اس کی منت دیکھ کر خراماں خراماں... آ کر مسند پر بیٹھی، اور اجلال سامنے موڈب بیٹھ گیا۔

اب یہ کیفیت ہے کہ

چو خانہ خالی و معشوق مست ناز بود

تو انگریست ہر آں کس کہ پاک باز بود

اجلال جب دست ہوس بٹھاتا ہے، ملکہ کبھی تیوریاں چڑھاتی ہے، کبھی روکھی صوت بناتی ہے، کبھی سسکی بھرتی ہے، کبھی مسکرا کر اس کے خرمن جان پر برق آفت گراتی ہے، خنجر موج تبسم کا زخمی بناتی ہے، ہنگامہ راز و نیاز گرم ہے، ادھر شوق، ادھر شرم ہے۔ جب زیادہ الحاح و زاری اجلال نے کی، ملکہ نے کہا کہ ”تو بھی بڑا بیوقوف، کاٹھ کا الو ہے، پھیکے غمزنے کرتا ہے، اور خوان دعوت کو بے نمک رکھتا ہے۔ نہ شراب نہ کباب، اور پھر یہ اضطراب، مہمان کو یو نہیں بلاتے ہیں، خالی اپنا مطلب بتاتے ہیں۔ سچ ہے، مردوے بھی کتنے خود غرض ہوتے ہیں، اور تجھ میں تو بوئے محبت ذرا نہیں، سوائے اپنے مطلب کے دوسرے کی پروا نہیں۔“

اجلال یہ باتیں سن کر شرمندہ ہوا، اور دل میں سوچا کہ ملکہ سچ کہتی ہے، شراب دافعِ حجاب ہے، دو ایک جام پی کر یہ مست ہو جائے گی اور تیری آزد و بر آئے گی، اب بخت خفتہ پیدا رہے، کوئی دم میں ہم پہلو یہ دلدار ہے۔ بس اسی وقت سے خانہ سے اٹھ کر کشتیاں شراب کی اور قایم گزگ کے لئے کباب کی لایا۔ گلابی اٹھا کر جامِ جواہر آگین میں شراب ارغوانی لبریز کی، اور ساغر ہاتھ پر رکھ کر ملکہ کے پیش کش کیا کہ یہ

بادہ محبت حاضر ہے، اسے نوش کیجئے اور داد عیش و خرمی دیجئے! ...

ملکہ نے وہ جام دست نازک میں لیا، اور منہ پھیر کر، تیوری چڑھا کر، سسکی بھر کر لبوں سے لگایا، اور اپنا منہ بنا کر ساری شراب اجلال پر پھینک دی، اور کہا، ”یہ شراب میرے کام کی نہیں۔ افسوس ہے کہ تو بادشاہ کہلاتا ہے مگر ٹکے کا ٹھرا پیتا ہے، بلکہ وہ بھی اس سے اچھا ہوتا ہے۔“

اجلال نے عرض کیا کہ ”اے ملکہ، یہاں میرا ملک و مال نہیں۔ آپ ہی کے باپ نے جو سے خانہ بھجوا دیا ہے وہی تصرف میں ہے۔“

ملکہ نے کہا کہ ”بادشاہوں کو سب جگہ ہمہ نعمت مہیا ہے جو

منعم بہ کوہ و دست و بیا باں غریب نیست

اگر تو میرے آنے کے لئے اہتمام کر کے عمدہ شراب کیتکی کھنوار رکھتا تو کیا مشکل تھا؟ مگر تجھے سوا اپنے مطلب کے کسی بات کا خیال کب تھا، خیر اب تو آ پھنسی۔ جو کچھ تقدیر دکھائیگی دیکھیں گے، یہ کہہ کر ایک قلم شراب کی اپنی محرم سے نکالی، اور جام شراب سے بھر کر اس قلم سے چند قطرے ساغر میں ڈالے کہ رنگ شراب کا گلنار ہو گیا، اور اس جام کو پنج گاریا خورشید نما پر رکھ کر سامنے اجلال کے ہاتھ بڑھایا، اور کہا: ”اوبے مروت مساتی گری کرنا ہمارا کام ہے۔ یہ جام عنایت ہمارے ہاتھ سے نوش کر۔“

اجلال یہ چشم عنایت اپنے ساتی کی دیکھ کر مرہون منت ہوا، اور جام اس گل نام کے ہاتھ سے لے کر پی گیا۔ معاذ اللہ، وہ قطرے جو قلم سے جام میں ٹپکائے تھے وہ بیہوشی قاتل تھی جو عمرو نے ملادی تھی۔ بیکایک اجلال کو چکر آیا اور کہا: ”اے ملکہ! بڑی تند و تیز شراب پیتی ہو کہ مجھے تو اس نے ایک ہی چلو میں الو بنایا۔“

ملکہ نے کہا: ”ذرا اٹھ کر ٹہلو، فرحت حاصل ہوگی، اور عجب مزایہ شراب دکھائے گی۔“

اجلال اٹھا، اور دو قدم چلا تھا کہ ہوا منہ پر جو لگی بے ہوش ہو کر گر ا۔

(جلد اول)

پگ آگے پت رہے

طبل جنگ بجا... سب لشکر خبردار، چھوٹا بڑا، بہادر و نامور ہوشیار
 ہوا کہ دم سحر ملک الموت کی گرم بازاری ہے، نقد جاں کی خریداری ہے، سترن سے
 جدا ہوں گے، ہار زخموں کے بٹیں گے۔ آج بادشاہ نے سویرے سے دربار برسات
 فرمایا۔ ہر ایک سردار اپنی اپنی بارگاہ میں آیا۔ تیاری حرب و ضرب کی شروع ہوئی
 تلواریں صیقل و مصقل ہونے لگیں۔ کمانیں سینک کر درست کی جانے لگیں۔ بہادر
 رزم و پیکار کی تدبیر سوچتے تھے بزدلے گھبرائے ہوئے منہ نوچتے تھے۔ منچل جوتھے
 مشتاقانہ مورچوں کو غور کر کے، ہنس ہنس کر رزم گاہ کو دیکھتے پھرتے، نامرد بلے
 ہونے کا طور سوچتے، جوار زرہ، جامہ، خود، بکتر درست کرتے تھے، چہروں پر
 سرخی پھائی تھی، نامردوں کے منہ پر ہوائی تھی... دو پہر رات سے دونوں لشکروں
 کے نقیب نکل کر شجاعوں کو ترغیب جنگ دلاتے تھے... غرض کہ چار پہر رات یہی ہنگامہ
 رہا...

دم سحر لشکر جانبین سے خیل خیل، ذیل ذیل، گروہ گروہ، فشتوں فشتوں میرا
 کارزار میں مسلح و مکمل آنے لگے۔ اور امیر باوقیر... فریضہ نماز سحر ادا کر کے درود
 و وظائف میں مشغول ہوئے، اور دست دعا اٹھا کر دعائے فتح و ظفر درگاہ رب الاکبر
 میں کرتے تھے...

غرض ان اسلحہ کو زیب جم فرما کر مسجد سے صاحب قراں برآمد ہوئے... امیر
 گردن تو سن پر انگشت شہادت سے ”یا علی“ لکھ کر، حلقہ رکاب میں... پاؤں
 رکھ کر ایال پر ہاتھ ڈال کر گھوڑے کی پیٹھ پر جلوہ فرما ہوئے۔ جلوہ دار نے دامن قبا
 درست کیا، بسم اللہ کا شور بلند ہوا۔ غرض دست راست میں نیزہ، دوسرا زردہا پسیر،
 بائیں میں عنان مرکب رشک مصرعے کرنا دعلی پڑھا، گھوڑے کو ہمیز کیا۔ سب سردار
 بھی اپنی اپنی فوج میدان رزم گاہ کی طرف بھیج کر امیر کی خدمت میں حاضر ہوئے...

انہیں لے کر امیر در دولت آستان بارگاہ ظل اللہ جہاں پناہ... پر حاضر ہوئے اور منتظر آمد سلطانی جلوہ خانے میں ٹھہرے کہ یکایک عیش محل ڈیوڑھی کا پردہ زنبوری چرخ پر کھینچا، صداغراٹے کی بلند ہوئی، اور انتظام آمد بادشاہ ہونے لگا۔ اول بارہ ہزار طفلان ماہ یکیر، لباس عمدہ پر زربہ پہنے ہوئے، ہاتھوں میں کڑے سونے کے پڑے، لوٹے لٹخلے کے لئے، عود عنبران پر جھونکتے نکلے۔ پھر ہزار ہا پنج شاخے والیاں طلائی وونقری پنج شاخے لئے وردیاں سرخ سرخ زیب جسم کئے نکلیں، پھر کنول دارینا کنول بلوریں منقش لئے پیدا ہوئیں۔ پھر ہزار ہا نواب، ناظر، خواجہ سرا انتظام کرتے گذرے، اور تخت شاہی کو خادمان محل گھیرے، بادشاہ تخت پر سوار کھاریاں، پیاریاں پیاریاں، لہنگے قیمت کے مہنگے پہنے، ہاتھوں میں کڑے مگر دھان پڑے۔ کالوں میں بالے، ناز و انداز ہر ایک کے نرائے، جسم گد رایا، شباب چھایا، تنے اور مچھلیاں سرو پر لگائے، تخت کو اٹھائے ظاہر ہوئیں، مردھے بسم اللہ الرحمن الرحیم پکارے۔ امیر اور سب سردار مجرا گاہ پر جا کر کھڑے ہوئے۔ ادھر شاہ کی صورت زیبا نظر آئی، ادھر سب نے گردن پئے تسلیم جھکائی۔ مردھا پکارا: ”بادشاہ مہابلی، سلطان انگاہ رو بردار حمزہ صاحب قراں!“

بادشاہ نے نگاہ اٹھا کر دیکھا۔ صاحب قراں نے فرشی مجرا کیا۔ شاہ نے ہاتھ اپنے سینے پر رکھا کہ جگہ تہاری دل میں ہے۔ امیر تسلیم کر کے بیٹھے۔ پھر سب سرداروں کا مجرا اور سلام ہوا... ہر ایک نے بعد سلام و مجرا کے پایہ تخت بادشاہ کو بوسہ دیا۔ بادشاہ نے حکم سوار ہونے کا کیا۔ سب سردار سوار ہو کر تخت شاہی کو مانند دل قلب میں قائم کر کے گرد حلقہ کئے ہوئے طرف داد گاہ مصاف کے لئے کھیلے۔ ڈنگے پر چوب پڑی... نقیب کڑ کا کہتے ہیں...

آنے سے دونوں لشکروں کے کرہ ہوا کرہ خاک بنا، گاہ زمین کا اس بلچل سے سینہ چاک تھا۔ طائر آشیانہ بھولے۔ صحرائے رزم میں خوف سے ہر ایک کے ہاتھ پاؤں بھولے...

آخر کار سیلچ کار ہوشیار نکلے، اور میدان کارزار بہت و بلند ہموار کرنے لگے۔ کلکر، پھر خس و خاجن کر جدا انبار لگایا، کہیں نقب اور کہیں کین گاہ کو درست کیا۔

بھنڈی، جھاڑی، درخت کاٹ کر زمین آئینہ ساں صاف بنائی۔ پھر سقوں کی آب پاشی کی باری آئی۔ ہر ایک سقہ خواجہ خضر کادم بھرتا، لنگیاں بادے اور کھاروے کی باندھے، وردیاں پہنے، کٹورے کمرے لگائے، تسمے گلوں میں اٹکے، آبشار سنبھالے، ہزاروں کے فوارے دہانے پر مشکوں کے چڑھائے، چھڑکاؤ کرنے نکلے کہ ان کی آبشار نے ساون بھادوں کی گھٹا کو شرادیا، سب فوج دریائے آہن میں ڈوبی دکھائی دی۔ صفت آرائی شروع ہوئی۔ میمنہ و میسرہ و قلب و جناح و ساقہ و کین گاہ چودہ صفیں مثل سد سکندر کے آراستہ ہوئیں۔ سواروں کے آگے پیادے، جنگ کے آمادے، دیوار فوج تھے۔ سوار دریائے لشکر میں موج در موج تھے۔ گھوڑے برابر برابر تھو تھو تھی، پیٹھے سے پیٹھا، دم سے دم، سم سے سم ملائے تھے۔ نقیب جو آگے بڑھ آتا تھا اسے پیچھے کو ہٹاتے تھے، گھٹے ہوئے کو آگے بڑھاتے تھے۔ دم بہ دم باجے رزمی بچتے تھے۔ مرکب الٹ ہوتے تھے کہ یکایک نقبائے خوش آواز اور گویے کے لڑکے سرود نواز کہ لٹ پٹی دستار باندھے تھے، رنگین لباس زیب قامت کے، انہوں نے بالجان دلکش سرود بجا کر مذمت دنیائے دنی گائی، یہ صد ابھادروں کو سنائی کہ

”اے مقیمان تہ سقف سپہر غدار

تابہ کے حسرت فرزند وزن و شہر و دیار

آیہ فاعبر و یا اولی الابصار پرٹھو

ہو خرابے میں اگر قصر فریدوں کے گزار

اے بہادران، نہ زبیران ہے نہ سام ہے، نہ صفحہ ہستی پر نشان زال خوں خاشا ہے، برزد رہا نہ بیزن ہے، نہ اس بلندی و پستی پر اسفندیار و دین تن ہے۔ کیسے بہادر صف شکن، ہمتن نوجوان، رستم دستان، پیر فلک نے پنجشم زدن تہ خاک کے مگر جرات سے نام باقی ہے، ہر ایک کا ذکر شجاعت کافی ہے۔ لڑائی حسن اتفاق ہے، کس لئے:

دور محبوب گزشت و نوبت ماست ہر کرا پنج روز نوبت اوست

تلوار کی آتیج مشہور ہے، گیلے سوکھے دونوں جلتے ہیں۔ سرور گردن میں لاگ ہے، یہی غضب کی آگ ہے۔ زندگی دونوں کا نام ہے۔ نام کر لو۔ اے نوجوانو، لڑ بھر کر سرخ رو ہو۔ جس کا قدم ٹوگ جائے گا وہ پھر کہیں آبرو نہ پائے گا۔

”لوہا لوہا سب کہیں اور لوہا بری بلائے

پگ آگے پت رہے اور پگ پاچھے پت جائے“

غرض یہ کہ کرنقیب میدان سے نکلے، اور یہ صد ادلیروں، نیتان شجاعت کے
شبیروں کو شراب پر تنگال ہوئی۔ بہادری کا نشہ آگیا، آنکھیں ہر ایک کی لال ہوئیں،
قبضہ ہائے شمشیر چومنے لگے، مرکب پر مست ہو کر جھومنے لگے۔

(جلد اول)

کونڈا

امیر بے ہوش پڑے ہوئے تھے... عورتیں پیٹ رہی تھیں۔ کوئی کہتی کہ
”خداوند، میرے وارث کو بچالے“ کوئی پکاری کہ ”یا خدا، مجھ کو دنیا سے اٹھائے“
کسی کی فریاد تھی کہ ”مجھ کو میرے وارثوں کا مردہ نہ دکھانا۔ اے کریم، ان کے غم میں
نہ رلانا!“ کوئی گود پھیلا کر دعا کرتی، ماتھا زمین پر رگڑتی کوئی بالوں سے جھاڑ دیتی۔ کسی
نے پیر ایکا ایک کا پیسہ اٹھایا کہ ایکا ایک میری مراد برائے۔ کسی نے اسی پیادہ سو
سوار کو مانا تھا کہ ہم پر سے یہ بلا رد ہووے۔ کوئی ترت پھرت کی نذر مانتی کہ ہماری
مدد غیب سے آئے۔ کسی نے سہ ماہی کے روزے اپنے اوپر قبول کئے تھے۔ کسی نے پیر
دیدار کے کونڈے مانے تھے۔ کوئی کہتی کہ ”میں کھڑے پیر کا روزہ رکھوں گی، اور میری
تنہا پوری ہوگی تو کھڑا دونا دوں گی“

(جلد سوم)

وہ دھانوں کی سبزی، وہ سرسوں کا روپ

دہنی طرٹ کو دور تک دیہات کے باغ دکھائی دیتے، امیوں میں جھولے پڑے
کوٹلیں بولتیں، پیسے شور کرتے، مور کوک رہے ہیں۔ سامنے جنگل میں جھیلیں پر آب،
تالاب بلب، چتر گرداب مارتے ہوئے، کنول کھلے ہوئے، سنگھاڑوں کی بلیں پڑی،

کو کا بلی، کو کنار پھولا ہوا، طائر ہر طرف کو غول کے غول اڑتے، کھیتوں میں گرتے۔ ایک سمت کو کھیت دھانوں کے سرسبز پہلے۔ برابر بانس واڑی اور ببولوں اور تھوڑے کا پشتہ دیا ہوا۔ ڈھیلکی چلتی، کان سچائی کرتے۔

(جلد سوم)

اچھے گھر بیجانہ دیا

ان دونوں عیاروں نے لاکھ لاکھ قصد کیا کہ اندر جائیں، ممکن نہ ہوا۔ اس وقت چالاک نے کہا: میں قسم کھا چکا ہوں اسی جلسے میں گھس کر اس ساحر کو ماروں گا۔ یہ کہہ کر الگ ایک گوشہ میں گیا اور ابوالفتح سے کہا: ”تم ایک ضعیفہ کی صورت بنو۔“

وہ بموجب الارشاد چالاک ایسی عورت بنا کہ گر جھکی ہوئی، موئے سرفید، چہرے پر بھریاں پڑیں، چادر کاڑھے کی اور ٹھے، پانچامہ سوس کا پہنے، پاؤں میں چڑے کا جوتا، پانچوں میں گرہ لگی، لکڑی ہاتھ میں، عصائے پیری لے سامنے آیا۔ چالاک صورت بنا اس کی پسند کی۔ پھر آپ ایک زن کم سن، حسینہ و جمیلہ بن کر تیار ہوا... ایسی صورت دل فریب بنا کہ کیسے ہی کوئی عیار چاہے کہ پہچان لوں، کیا مجال جو شناخت کر سکے۔ اور اس حسن جمال پر از سرتا پا مرعہ گنا جو اہر کا پہنا، موتیوں کا کنٹھا گلے میں اور سمنیں ہاتھ میں پہنیں۔ واقعی وہ ید بیضا کو شرماتی تھیں۔ انگلیوں کے چھلے پہنے، پاؤں میں جرٹاؤں یا زیب جس کو دیکھ کر ملک بھی کھائے فریب۔ بازو پر جو اہر کے اکے، بازو حسن پر جن سے سکے۔ اس طرح غرق بوجہ ہو کر ایک چادر سفید سر سے پاتک اور ٹھی، سب بدن چر لیا، اور بڑھیا کو آگے کر کے پیچھے پیچھے چلا۔ گلی کوچوں کو طے کر کے قلعے کے اندر جو سرا بنی ہے، وہاں آیا۔ بڑھیا نے پکار کر کہا: کہیں اترنے کا ٹھکانا ملے گا؟“

بھٹیاری اور بھٹیاریوں نے بلانا شروع کیا۔ ایک نے کہا: ”بڑی بی، ادھر آؤ۔ ہم بہت اچھا مکان دیں۔ اس میں کوٹھی بھی ہے۔“

دوسری نے کہا: ”میرے یہاں ٹھہرو۔ مسافر کم ہیں، تنہائی ہے، چیز کی حفاظت۔“

رہے گی۔“

”میسری نے آتے ہی بڑھیا کے ہاتھ سے گٹھری اور پٹاری پان کی لی، اور کہا:
”اؤ، میں تمہیں بہت اچھی جگہ دوں گی کہ گوشے میں ہے۔ زنانہ تمہارے ساتھ ہے،
پردہ رہے گا۔“

غرض کہ یہ دونوں اس کے ساتھ جا کر ایک کوٹھری میں ٹھہرے۔ بھٹیاری نے چراغ
جلدی سے روشن کیا، پانی کا گھڑا بھر کر رکھ دیا، چارپائی بھی بچھادی۔ بڑھیا کا کھدک
بیٹھی، اور اس نازنین نے چادر اتاری۔ بھٹیاری کی آنکھ فروغ حسن سے چمک گئی۔
گھبرا کر بغور تمیز ہو کر دیکھنے لگی۔ ایک کم سن عورت خوبصورت زرد زیور سے آراستہ دیکھی۔
رعب سے کچھ نہ کہہ سکی۔ جا کر بھٹیاری سے کہا: ”ارے مجھ کو بڑا تعجب ہے کہ یہ عورت
جو بڑھیا کے ساتھ آ کر اتری ہے، نہ جانوں کوئی امیر یا شہزادی ہے، یا دزیر کی بیٹی ہے۔
میسری عقل حیران ہے کہ بڑھیا کے ساتھ کیونکر آئی۔ بڑھیا تو پٹھے حالوں سے ہے۔ اور
وہ جواہرات پہنے ہے۔“

بھٹیاری نے کہا: ”جا، باتوں باتوں میں پوچھ تو کیا ماجر ہے۔“
بس بھٹیاری پیٹ پکڑے دوڑی آئی۔ دیکھا تو بڑھیا پٹاری کھولے تبا کو کھاری
ہے۔ یہ بھی بیٹھ گئی۔ بڑھیا نے اس کو بھی تبا کو دی، اور کہا کہ: ”میں سوتی ہوں، تھک
بہت گئی ہوں مہترانی، دو گھنٹی رات تھکے سے مجھ کو جگا دینا، اور میں تجھ کو دو پیسے زیادہ
دوں گی۔ میرا حال کسی سے ذکر نہ کرنا۔“

بھٹیاری اس ممانعت سے سمجھ گئی کہ بے شک اس میں کچھ بھید ہے، لیکن بظاہر
بولی کہ ”نہیں، میں بھلا کس سے کہوں گی؟ ہم لوگن کا، بی بی یہ طریق نہیں۔“
غرض کہ بڑھیا نے لیٹ کر بغیر خواب بلد کی، اور اس نوجوان نے چپکے چپکے رونا
رونا شروع کیا، بھٹیاری نے پاس آ کر بلائیں لیں، اور کہا کہ: ”بی بی روت کیوں
ہو؟“

اس نازنین نے کہا کہ: ”میں مقسوم حلی، نالصب، کیا اپنا حال بیان کروں؟ یہ
بڑھیا محل میں میرے جایا کرتی تھی، دم دلا سادے کر بھگالائی۔ میں ایک زمیندار کی بیٹی
ہوں، اور وہ گاؤں کا صرف مالک نہیں ہے، کئی اور بھی گاؤں ہیں، تجارت بھی کرتا ہے،

بڑا مال اپنے پاس رکھتا ہے۔ آج مجھ کو گھر چھوڑے تیسرا روز ہے، نہ گھر جاسکتی ہوں نہ کہیں میرا ٹھکانا ہے۔ یہ بڑھیا کٹنی ہے اور میرا زیور اتار کر مجھ کو بیچنا چاہتی ہے مہتر! اگر تم سے ہو سکے تو میرا اکائیہ تم لو، اور اس بڑھیا کے پھندے سے مجھ کو چھڑاؤ۔“

تو بھٹیاری نے وہ اکریا، اور بہت خوش ہو کر کہا کہ ”بیٹی، تو گھر انہیں میں ابھی اس بڑھیا کو سزا دلواتی ہوں۔“ یہ کہہ کر بھٹیاری کی چھاتی پر ہاتھ مار کر بولی کہ ”اے ایسا اندھیر، یہ ظلم، ایک بھلے مانس اشراٹ کی بیٹا کو یہ بڑھیا پھسلا کر بھگالائی ہے۔ وہ آٹھ آٹھ آنسو روتی ہے۔ یہ کہہ کر مجھ کو دیا ہے اور ایسا کچھ کہا ہے۔“

بھٹیاری اسرار ماجر اسن کر بولا: ”گھر انہیں، دیکھ تو میں کیا کرتا ہوں۔“ یہ کہہ کر اسی وقت کو تو ال قلعہ کے پاس گیا اور کہا: ”خدا حضور کو سلامت رکھے۔ ایک بڑھیا ایک عورت کو بھگالائی ہے۔ سرا میں غلام کے یہاں ہے۔“ کو تو ال مع چند پیاد اسرا میں آ موجود ہوا۔ بڑھیا سو رہی تھی، پیادوں نے حکم کو تو ال باندھ لیا۔ بھٹیاری نے چارپائی بچھا دی، اور کو تو ال صاحب بیٹھے، اظہار لینا شروع کیا۔ سرا کے بھٹیاری اور مسافر تماشا ہی ہوئے۔ پیادے ہٹائے جاتے ہیں۔ ہٹو، کیوں بھڑکائی ہوئے لوگ گھسے پڑتے ہیں۔

اول عورت جو ان نے چیںیں مار کر رونا شروع کیا۔ پھر وہی ماجر جو بھٹیاری سے کہا تھا، ظاہر کیا۔ پھر بڑھیا سے پوچھا گیا۔ وہ کو تو ال کے پاؤں پر گری، اور کہا ”مجھ سے خطا ہوئی۔ یہ لڑکی جو کہتی ہے سچ کہتی ہے۔“ جب یہ اقبال جرم کر چکی، کو تو ال ہر چند کہ اس عورت کا سن و جمال اور زیور بیشال دیکھ کر فریفتہ ہوا تھا، مگر ساری سرا کے لوگ اس قصے سے آگاہ ہو چکے تھے، سوچا کہ سامنے خداوند کے ان کو لے چلنا چاہیے، اور وہاں اس عورت کو مانگ لینا، فی الحال چھپانے سے بدنامی ہے، پرچہ اس حال کا سلیمان عنبریں ہو کو ضرور ملے گا، پھر وہ بری طرح پیش آئے گا۔

بس ایسا کچھ سمجھ کر ان دونوں کو لے کر چاہا کہ روانہ ہو، اس نازنین نے کہا، ”میں کچھ مجرم تو ہوں نہیں جو کو تو ال کو جوتے پر جا کر رہوں۔ تمام عمر لوگوں کے طعنے سنوں کہ یہ ایسی ہیں جو بھٹائی پر پکڑی گئی تھیں، اور دوسرے وہاں، کیسی بنے، کیسی نہ بنے۔ میں جو ان جہان، غیر مردوں میں بھلا میرا ٹھکانا کہاں! ہاں، اگر خداوند کے پاس لے چلو تو۔“

کوئی عجیب نہیں کیونکہ اس کی زیارت کو سبھی آتے ہیں۔ وہ پیدا کرنے والا ہے، اس سے شرم کیسی؟“ یہ کہہ کر اس بھٹیاری کا آنچل پکڑ کر کہا۔ ”تو میری ماں کبھی کی ہے۔ مجھ کو اس وقت اکیلا نہ چھوڑ، نہیں، میری آبرو جاتی رہے گی۔“

بس بھٹیاری نے اس کو نگلے لگا لیا، اور کہا: ”بیٹا، میں تیرے ساتھ ہوں، تو کیوں گھبراتے ہو؟“

اس نے چپکے سے کہا: ”میں اور بھی کچھ تجھ کو دوں گی۔“

بھٹیاری ایک تو بہت، دوسرے لالچ میں آکر ساتھ ہوئی، کو تو ال اور بھی ناچار ہوا، اور ان کو لے کر سیدھا در دولت پر آیا۔ وہاں سنا کہ حضور اس وقت باغ میں ہیں، اور ہنگامہ سرد و گرم ہے۔ یہ وہاں سے در باغ پر آیا۔ سب کو ٹھہرا کر اندر گیا۔ سلیمان کو حیرا کیا، خداوند کو سجدہ کر کے دست بستہ سارا باجرا معرض بیان میں لایا اور کہا ”وہ دونوں مع بھٹیاری کے حاضر ہیں،“ بختیارک نے پہلے کو تو ال کو بے نظر فرما دیکھ لیا، اور پتے نشان تمام شہر کے پوچھ کر کہا: ”مجھ کو اس وقت تیرے آنے سے شبہ گزرا، کیونکہ معاملات ملکی دن کے دربار میں پیش کرنا چاہئیں نہ کہ اس وقت“

کو تو ال نے عرض کی کہ ”وہ عورت بہت صاحب عصمت ہے، کو تو الی میں رہنا گوارا نہیں کرتی ہے، اور دیدار خداوند کی مشتاق ہے، اور واقعی کمال درجہ خوبصورت ہے اور میں نے سرا میں یا کو تو الی میں ان کا رہنا مناسب نہیں سمجھا۔ بس حاضر لایا ہوں“

بختیارک نے حکم دیا کہ ”اچھا سامنے لاؤ۔ دیکھیں کیا کیفیت ہے“

انگھر وغیرہ بد مستیاں کر رہے تھے۔ عورت خوبصورت سننے ہی بولے: ”جلد لاؤ“

کو تو ال نے ان کو رو برو بلایا۔ اس نازنین نے دوپٹہ ہٹا کر خداوند کے گرد پھیرنا شروع کیا اور سجدہ کیا، بلائیں لیں۔ یہ تو اس کمرشے میں مصروف ہوئی، لیکن انگھر وغیرہ نے جو اس کے چہرہ زیب پر نظر کی، دیکھا کہ ایک ماہ لقا، حور آسا، زینت دہ بزم خوب رویاں، سردار خوبان جہاں، راحت دہ جان عاشقاں ہے۔ جس کے ایک ایک تار مو کی قیمت میں ملک تاتا اور ختن ارزاں ہے۔

بانگی بانگی ادا، غضب باتیں وہ اکڑ، وہ تنی تنی گاتیں

آنکھ میں سحر کی لگاوٹ ہے بات میں قہر کی بناوٹ ہے

یوں بندھی ہے دوپٹے کی گاتی دل میں جھپتی ہے نوک چھاتی کی
 اٹھ کر دیکھتے ہی فریفتہ ہوا، اور بختیارک سے کہا: ”اس کو مجھے خداوند سے دلدادہ“
 بختیارک نے خداوند سے کہا کہ ”اٹھ اس پر رائل ہو اسے، اس کو
 حوالے کرو“

لقا نے پہلے سارا ماجرا اس نازنین سے پوچھا۔ پھر کوتوال کو رخصت کیا،
 اور بڑھیا کو حکم دیا کہ لے جا کر قید کر۔

کوتوال بڑھیا کو لے کر چلا۔ اور اس نازک بدن کو لقانے اپنے پاس بلایا کہ
 ”اے بندی قدرت، میرے پاس آ“

چالاک بہ ناز و انداز کمر کو لے کو بن دے کہ ہزاراں غنچ و دلال قریب جا کر بیٹھا۔
 خداوند نے پیٹھ پر ہاتھ رکھا، اور فرمایا کہ ”ہم نے تجھ کو اٹھ کر کے ساتھ منسوب کیا کہ وہ ہمارا
 سپہ سالار قدرت ہے۔“

اس پری پیکر نے شرما کر نیچی نظر کر کے عرض کیا کہ ”حضور کو میرا اختیار ہے۔ اس
 بھٹیاری کو کچھ انعام دلوا دیجئے۔ میرا کہ اس سے لے لیجئے۔“
 لقانے اٹھ کر سے کہا: ”اس کی فرمائش پوری کرو“

اس نے کئی ہزار روپے دے اک لے لیا۔ بھٹیاری دعائیں دے کر چلی گئی۔ بس
 پھر تو دور سے سرخ شروع ہوا۔۔۔۔۔ چالاک۔۔۔۔۔ بدن چرائے، آنکھیں جھکائے،
 دبکا ہوا بیٹھا ہے، اور کنکھیوں سے اٹھ کر کو کبھی دیکھ لیتا ہے اور اس کا بھی یہ حال ہے۔

شرمگین چتون، مدبھری اکھیاں خاک میں ہم کو ملائیں گی
 کیا یہ نگاہیں نیچی نیچی اوپر اوپر جائیں گی

ہر چند کہ بے چین ہو رہا ہے، مگر لحاظ اس کے کہ خداوند سامنے ہیں، اس کو ہاتھ
 نہیں لگاتا ہے۔

اس وقت بختیارک اس کا میلان خاطر دیکھ کر گویا ہوا کہ ”بارہ درمی میں جا کر آرام
 کرو، میں اس کو بھی بھیجتا ہوں“

اس نے کہا: ”ملک جی، یہ عورت ناکتھدا ہے، اور یہاں صد ہا آدمیوں کا مجمع ہے۔
 ایسا نہ ہو کہ خداوند اس حرکت بے جا سے ناراض ہوں“

سلیمان نے کہا: ”یہ سچ کہتے ہو۔ یہ کون موقع ہے کہ ہزاروں آدمیوں کے سر پر نل دھنگا مچھوڑاؤ، اور پھر اسی کو اپنی جو رو بناؤ۔ اب تم کو مل چکی ہے۔ جلدی کیا ہے؟ صبح قریب ہے، اپنے خیمے میں لے جانا، جو چاہنا کرنا۔“
 انگھر چپ ہو رہا صبح ہوتے ہی انگھر نے بھی محافے میں معشوق کو سوار کر کے اپنے خیمے میں لا اتارا

انگھر نشے میں سرشار آتے ہی اس ماہ پیکر سے لپٹنے لگا۔ ہاتھ پکڑ کر پلنگ پر لایا، چاہا کہ لٹائے مگر اس گل بدن نے کہا: ”ٹھیر تو“ یہ کہہ کر ملہرا نکالا، گلوڑی کھائی، انگھر سمجھا کہ یہ اگرچہ زیور وغیرہ پہنے ہے، مگر ملہرا دیہات کی نشانی ضرور ہے، خاصہ ان کا تو نام بھی نہ جانتی ہوگی، اٹھڑ بٹھی ہے، خوب نبھے گی۔ یہ سوچ کر بولا: ”جانی، ہم کو گلوڑی نہ دی؟“

اس ماہ ویش نے کچی زبان میں جواب دیا کہ ”جانی کس کا ناؤں ہے؟“
 یہ خوب ہنسا، اور کہا کہ

”ہے غضب معشوق بیسرونی کی یہ کچی زبان
 سب تو کہتے ہیں سحر اس کی زبان پر بھور ہے“

پھر اس سے کہا: ”ایک بیڑا ہم کو بھی دو“ اس نے انگوٹھا دکھا دیا، اور اس کا منہ چڑھا کر مسکرا دیا۔ یہ اس ادائے دل فریب سے اس کی بے چین ہو گیا، اور لپٹ کر بلہرا چھین کئی پان ایک بار کھا گیا۔

ادھر پیک حلق کے نیچے اتری، ادھر بے ہوشی اثر پذیر ہوئی۔ بے ہوش ہو کر گر۔ وہاں تنہائی تو تھی ہی۔ چالاک نے فوراً سر کاٹ ڈالا۔

(جلد دوم)

برکت ہی برکت

گنج میں جھنڈے گڑے تھے، اناج کے ڈھیر لگے تھے۔ لونڈے کانونی کی خدمت

کہ رہے تھے، بنے چلیں پی رہے تھے۔ تولے تولے وقت آوازیں دیتے تھے۔
 ”برکت ہے جی، برکت ہے! دیا ہیں دیا، تینا ہیں تینا“ خریدار چپکی میں اناج
 لے کر پرکھتے تھے۔

(جلد سوم)

احتیاج است، احتیاج است، احتیاج

اس قہر سے علیحدہ چوکی ایک جگہ لگی تھی، محل کا شانی سے منڈھی تھی، طلائی طشت
 نیچے اس کے لگا تھا۔ وہ مقام آئینے وغیرہ سے آراستہ، قرابے گلاب کیوڑے کے منہ
 کھلے ہوئے رکھے، نہایت عمدگی سے پیراستہ۔ یہ عیار (ملکہ کی شکل بنا ہوا) جو وہاں گیا،
 ایک نوٹ سی سے کہا: ”تو باہر کھڑی رہ“ اور ایک کو لے کر اندر آیا اور کہا: ”آفتابہ
 یہاں رکھ کر میرے ناف کے مقام پر اور کمر کے نیچے آہستہ آہستہ مل کر رفع احتیاج کروں۔“
 (جلد سوم)

طریق بے طریق

(اصلی عمرو تو چھپا ہوا ہے، اور ماہ جادو نقلی عمرو کا سرکاٹ کے خوش خوش جا رہا ہے)

دو ہی قدم آگے چلا تھا کہ بروئے ہوا ایک شعلہ سا چمکا۔ اس نے نگاہ اٹھا کر دیکھا
 تو ایک پریزاد ہوا سے آخر کمر زمین پر آئی۔ معلوم کیا کہ کینزان کوکب میں سے شاید یہ ہے۔ بس
 اس نازنین کے قریب گیا، دیکھا کہ آفتاب تاباں گویا زمین پر اتر آیا ہے۔۔۔۔۔ ماہ جادو
 اس نازنین کو دیکھتے ہی فریفتہ جمال ہوا، اور بہت تمام اس گل خام سے کہا:

”اے نو بہار تارہ تر، تازہ بہار کیستی
 و چہ نگار طرفہ تر، طرفہ نگار کیستی؟“

خستہ رنج فرقم، کشتہ درد حستم

من بمیان محنتم، تو بکنار کیستی؟

وہ گل پیرہن بہ جواب ان باتوں کے مسکرا کر زبان پر لائی کہ ”یہ تعریف آپ نے اپنی گھروالیوں کی فرمائی۔ بندی تو اس لائق نہیں۔ مجھ کو شاہ کوکب نے آپ کی خبر لینے بھیجا تھا۔ فرمایا تھا کہ جا کر دیکھو عمرو ماہ سے کیا گذری۔ فی الجملہ میں تم کو سر عمرو کا لئے ہوئے دیکھتی ہوں۔ معلوم ہوا کہ وہ مارا گیا۔ بس یہی حال میں جا کر عرض کئے دیتی ہوں کہ ماہ صاحب سردشمن کا لئے حاضر ہوا چاہتے ہیں۔“

ماہ نے کہا: ”اے حور خداد، ہم بھی دربار شاہ میں جائیں گے، اور تم بھی وہیں چلتی ہو۔ ہم تم ساتھ ہی ہو چلیں، ایک سے دو بھلے!“

اس حور بیکر نے مسکرا کر جواب دیا کہ ”چل چچے، مردوئے، ذرا ہوش میں آجائیں فریب تیرا سمجھتی ہوں۔ تیری باتیں میرے ناخنوں پر ہیں۔ کچھ بندی ایسی گدھی نہیں، تو صاحب، یہ مردو امشٹنڈا، میں اکیلی دھان پان سی عورت! اس کے ساتھ چلوں؟ بھلا سن تو، اگر راہ میں تجھ پر شیطان چڑھے تو میں نکوڑی کدھری کی نہ رہی۔ تو مجھ کو چیر غٹو کرے! لے، ترے منہ کو جھلسا سات چھپروں کا پھونس۔“

ماہ ان باتوں کو سن کر فرط خندہ زنی سے لوٹ گیا۔ پھر اپنے تئیں سنبھال کر اس پری دوش کا ہاتھ پکڑا اور کہا، بموجب

پھیری جو نظر تم نے، سب پھس گئے مجھ سے

کچھ اور تھی، ہاں ہو گئی دنیا ابھی کچھ اور

ہاں میں بغیر ساتھ لے جائے نہ رہوں گا۔“

نازنین نے ہاتھ چھڑا کر کہا: ”دیکھو تو کیوں کر لے جائے گا۔ نا صاحب، میں نہ جاؤں گی۔ جو کوئی سے گایا ہی کہے گا کہ بوا، تم ننھی تھیں، جنگل، بیابان، سنان میں مردو کے ساتھ چلی گئیں۔ کیا تم نہ جانتی تھیں کہ اکیلے میں سب کچھ کر ڈالے گا؟ پھر میں لاکھ لاکھ قسمیں کھاؤں گی، کسی کو یقین نہ آئے گا۔ سب یہی کہیں گے کہ بہانہ بازی کرتی ہے، یہ رنڈی خود ہی مستانی تھی، جب تو یہ جوان جہان ہو کے مردوئے کے ساتھ چلی گئی۔ میں ایسے چلنے کے قربان جس سے آبرو میں فرق آئے۔ بندی ایسی ادا ماتی نہیں۔ تم جاؤ، اپنے کام

لگو، میرے فراق میں نہ پڑو۔“

ماہ اس کی دوبارہ تقریر سن کر مر ہی گیا۔ اور پکارا :
 ”ناز سے اتر ا کے چلنا قہر تھا“ ٹکڑے ہو کر دامن محشر گرا“
 یہ کہہ کر اس رشک قمر کا ہاتھ پکڑ کر کہا: ”ہم سے قسم لے لو جو ہم تمہیں بے طریق ہاتھ
 لگائیں۔“

اس غنچہ دہن نے کہا: ”لے بس بس اپنے، اڑھائی چاول الگ گلاؤ، ہاتھ بے طریق
 اپنی ماں کے جا کر لگاؤ۔ اور سنو! میرے صاحب، کسی کی مجال ہے جو مجھ بری نگاہ سے
 دیکھے؟ آج تک اتنا سن آیا، سرکار کی نوکری میں ہزاروں جگہ اکیلی دیکھی، ملکہ براں جیوں
 جم جم، ان کی سلامتی میں جانا ہوا۔ بھلا کوئی کہہ تو دے کہ اس شخص کو ہم نے کسی سے ہنتے
 دیکھا تھا، اور میاں، اگر ہمارا جی چاہے کرنے کو تو کوئی کیا ہے؟ سو نوح چھائیں پھوئیں،
 آج تک تو سامری نے بچا یا ہے۔“

اس گفتگو میں..... ماہ نے اس کا ہاتھ کھینچا، اس نے اپنا ماتھا کوٹا کہ ”ہے
 ہے، میں گھوڑی کیوں آئی تھی! میری تو غضب میں جان پڑ گئی۔ جس بات سے سدا میں
 ڈرا کی، جمشید کی قسم، آخر وہی سامنے ہوا۔ لیکن یہ نجیریت ہے۔ اے، میں ابھی اپنی
 ملکہ سے کہہ کر دھڑے تو اڑا دوں۔ کوئی مجھے ہاتھ لگائے تو دیکھے، پھر تو دیکھو میں کیا کرتی
 ہوں، اچھا چلو میں ساتھ ساتھ چلتی ہوں، دیکھو تو کیا کر لیتا ہے۔“

یہ کہہ کر ساتھ چلی۔ راہ میں خاصداں نکال کر اس گلبدن نے گھوڑی کھائی اور
 ماہ کے بغیر رائے آپ ہی انگوٹھا دکھا دیا۔ وہ اس کی اداؤں کو دیکھ کر سمجھ گیا کہ یہ انکار اس کا
 عین اقرار ہے... چھٹیر تاجل، یہ سوچ کر اس نازنین سے کہا: ”ہیں بھی گھوڑی دو۔“
 اس نے کہا: ”منہ بنواؤ۔“

ماہ نے کہا: ”نہ دو! ہمارے پاس عطر ہے، ہم بھی نہ دیں گے۔“
 اس نے کہا ”دیکھیں۔“

ماہ نے جھولے سے سحر کے شیشی نکال کر دکھلائی، اور کہا: ”لو ہم تمہاری طرح نجیل
 نہیں۔“

اس سیم برنے ہنس کر کہا: ”مجھے کیا کڑنا ہے؟ میری محرم بانے کو خواہیں عطر کی

شیشیاں انگلیاں رکھ دیتی ہیں، اور میرے عطر دان میں بھی عطر بہت ہے۔“

یہ کہہ کر اندر دوپٹے کے ہاتھ ڈالا، پھر ہاتھ دوسرا ماہ کی آنکھوں پر رکھ دیا کہ
”سامری قسم میرا دوپٹہ ہٹا ہے، میری محرم پر آنکھ نہ ڈالنا“ یہ کہہ کر خوب زور سے آنکھیں
اپنے ہاتھ سے بند کیں۔ اس پر بھی کہتی جاتی تھی کہ ”یا سامری جو میرے تئیں نزکا دیکھے اس
کے دیدے پٹم ہو جائیں۔“

غرض کہ اس جیل سے آنکھیں بند کر کے عطر بے ہوشی زنبیل سے نکالا، اور آنکھیں
کھول دیں، کہا: لو عطر موجود ہے۔ موئے عطر کی بھی یہ اصل ہے کہ جس پر کوئی اتر لے۔
اور سات پردے میں چھپائے۔“

یہ کہہ کر شیشی ماہ کے ہاتھ میں دی۔ اس نے سونگھی، چھینک آئی اور بیہوش ہو گیا۔
(جلد دوم)

چاندناروں کا کھیت

شام ہوتے ہی درختوں میں قندلیں آویزاں ہوئیں، نورانی شجر ہر شجر میں لگے۔
گیند بلور کے لشکائے گئے، بارہ دری میں بانڈیاں، جھالے کنوہائے جواہر آگیں روشن
ہوئے۔ سقف بارہ دری پر نرم گیرے زرتار کے، نیچے چاندنی دیکھنے کو شمس سپر عیار (یعنی
خواجہ عرو) مسد پر جلوہ فرما ہوئے۔ چار سمت اس جگہ سے دریا بہتے نظر آتے تھے مثل زقار
معشوق لہراتے تھے۔ باغ میں سمن اندام و سیمین تن خواصیں اور غلام مقیش اڑانے لگے،
زمین کو ہمسرحہ بریں بنانے لگے۔ گھبائے خوشبو کی بھینی بھینی بوداغ شاہان گلشن معطر
کرتی تھی۔ زلف سبل بوئے گل سے ایسی بسی تھی کہ شام سبز رنگان دہر مغرب کرتی تھی ماہ تابا
کی چمک برگ اشجار زمردیں پر پڑی تھی یا شاہد بہار چاندنی کی پات بالیاں پہنے تھی۔ زمین
زماں نور بیز تھا، عجیب جلسہ عشرت خیز تھا...

یہاں تو یہ سامان راحت و فرحت خیز ہے، مگر ملکہ (برائے) جو قلعہ ہفت رنگ
میں تشریف فرما ہوئی، حکم دیا کہ تمام شہر آئینہ بند ہو، سامان دل پسند ہو، ایک کا مدار

لباس ندریں پہنے، مکاؤں پر چاندی سونے کا مصقلہ کیا جائے، نقش و نگار جواہر ہو، مذہب و مطلقہ کوچہ بازار ہو، موتی باغ قلعہ مذکور کے مابین جو دریا واقع ہوئے ہیں اور بارہ درمی سے دکھائی دیتے ہیں، ان کے گھاٹ بھی طلانی اور نقرئی بنیں، ناؤ بھرے، مورچکھی، طاؤسان زریں چہرہ کے چہرے درست ہو کر کنارے لگائے جائیں۔ چنانچہ حسب الحکم ملکہ عالم تمام سامان کا پر د ازان ستودہ شمیم نے درست فرمایا، یعنی کنول ہائے زریں دریا میں چھوڑ دیئے۔ اور منجگرے زلفی کنارے کنارے فرنگہا فرہنگ استادہ ہوئے، قہ ہائے خیمہ قہ فلک سے سرکشی جتانے لگے، اپنے رو برو سر اس کا نیچا کر دیا، خمیدہ قامت بنانے لگے، ناچ بار کا ہوں میں ہونے لگا۔ دریا بھی فرط خوشی سے موج میں آیا، مستوں کی طرح سے جھٹوم کر لہرایا۔ حباب شمیم تماشائے بحر تھیں ڈوبے تھے، اور آنکھیں پھاڑ پھاڑ کر بدیدہ حیرت یہ سیر دیکھتے تھے، فرط مستی و مسرت سے دریا بھی بلبلانکلا تھا، حباب نہ تھے، بحر کے دل کا حوصلہ نکلا تھا، عمرو کے مہان ہونے کی آبرو پائی، ہر ایک صدف بہر نثار گوہر آبدار لائی تھی۔

(جلد دوم)

(۲)

اس اثنا میں شاہد زریں لباس شب نے زلف مشکیں فام کھولی، بزم عالم میں آکر جلوہ گر ہوئی، اور زینت طراز دہرنے کپکپاں سے مانگ عروس چرخ کی سنواری..... شام ہوتے ہی تمام بارہ درمی میں روشنی ہوئی، اور باغ میں فتادیل بلوریں لٹکائی گئیں، سروچراغاں اپنا فروغ بہار دکھانے لگے۔ نہروں میں کنول روشن کر کے ڈال دیئے، بحرے بڑ گئے، جل ترنگ بچنے لگا۔ خواجہ (عمرو) کو لے کر ملکہ (براں) بحرے پر سوار ہوئی اور کیفیت پانی کی دکھانے لگی۔ وہ سبز و سرخ وغیرہ ہر رنگ کے گلاس جو گھڑوں پر عکس انگن تھے، عجب طرح کے گل بوٹے پانی میں نظر آتے تھے۔ چادر آب منقش و رنگین تھی۔ شاہد آب کی ہر ہفت زیور سے تزئین تھی۔ جہاں کہیں پانی گھومتا تھا، وہاں کنول بھی گرد گھومتے تھے۔ اس وقت کی مہار قابل دید تھی گویا شعلہ رو لباس رنگارنگ زیب جسم کے گردش کھاتے تھے۔ کنارے کنارے کنیزان در در گوش، مرصع پوش جل ترنگ کے ساتھ اشعار بہار انگیز گاتی تھیں۔ فوارے سرکشی پر آمادہ سرو قدوں کے قامت رعنا کا لطف دکھاتے

تھے۔ غرض کہ تادیر سیر آب میں مصروف رہے۔

(جلد دوم)

(۳)

باغ مینا میں آراستگی کا حکم دیا۔ کارپردازان خوش انتظام نے بہت جلد بندوبست کیا، باغ کے درخت بادے سے منڈھے، سنگ مرمر کے تھائے، نادر کارگلاب و کیوڑے سے بھرے، ہر روش پر باد لاٹ کر ڈال دیا۔ اس کی چمک ایسی تھی کہ زمین رشک دہانچہ فلک تھی، قہقہے نور کے گیند بلور کے اشجار میں آویزاں کئے۔ ان کے اندر چراغ اس طرح جلے تھے گویا محرم میں کسی گل رخسار کے جگنو چمکتے تھے۔ روشنی کی وہ کثرت ہوئی تھی کہ ماہک کو خوف ہوا تھا کہ لباس میرا کتاں نہ ہو جائے۔ باد صبا کو دھڑکا تھا کہ مجھے یہ روشنی لباس آتشیں نہ پہنائے، نہر گلشن کی اس رات کو اس جھلکاتی تھی کہ چشم یلی شب بے برباتی تھی۔ جملہ طرح کا سامان راحت مہیا، عجیب جلسہ تھا۔

نور میں ہر چین تھا صبح امید	پھول ایک ایک تھا گل خورشید
چاندنی روکش مہ تاباں	موتیا غیرت در دندان
مثل خط شعاع سنبل تر	رشک رخسار حور عین گل تر
حسن میں وہ ہر ایک گل سوسن	مسی آلودہ گل رخوں کا دھن
جلوہ گر اس کی پڑیوں پر وہ دوب	صورت سبزہ رخ محبوب
چاندنی کا فسوخ ایسا تھا	چشم نرگس کو نور بخشا تھا
تھا سر نہر روشنی کا یہ اوج	چاندنی تھی غبار کوچہ موج
روشنی عکس انگن آب میں تھی	یا پری شیشہ حباب میں تھی
سامنے اک چہو ترہ ہموار	اس پہ نگیرہ مثل ابر بہار
شیشہ آلات سارے نور آگین	نصب ہر جا موافق آئین
فرش دیبائے چین سے بھی شفاف	سینہ زاہداں کی طرح صاف
صدر میں موتیوں کی اک مسند	گاؤ تکتے وہ خوش نما بے حد
چاندنی رشک چادر مہتاب	اطلس طور سے سوا پر تاب

(جلد دوم)

پال پال جی کا کال

(ملکہ بلور جادو شہزادہ ایرج کو نکار گاہ میں دیکھ کر اس پر عاشق ہو جاتی ہے اور شہزادے کو اٹھا لانے کے لئے پیچھے سحر بھیجتی ہے۔ بیچ میں صنوبر جادو چھین لیتی ہے) بلکہ حشیم براہ انتظار تھی۔ یاد معشوق میں بے قرار تھی۔ آنکھیں جانب درنگراں، یہ بیت ورد زباں سے

وعدہ خلافت یار سے کہنا پیام لو
آنکھوں کو روگ دے گئے ہو انتظار کا

اسی رنج و بحر میں طرفہ بہ تسم ہوا کہ پیچھے سامنے آیا، اور یہ شکل انسان متمثل ہو کر حال کہا کہ میں شہزادے کو لانا تھا، راہ میں ملکہ صنوبر دفتر زرومان، حاکم قلعہ زرومانیہ، نے چھین لیا۔ یہ خبر سننا تھا کہ ملکہ کو غصہ آیا، رنج و فرقت نے کلیجہ کھایا، بے تابانہ زباں پر لائی۔
”اے غم تری اب خوشی کہاں تک
کم بخت لہو تو ہو گیا دل“

اسی بے قراری میں اپنی وزیر زادی ملکہ حور چہرہ جادو کو بلایا، اور فرمایا کہ ”تو نے یہ گستاخی صنوبر کی دیکھی کہ میرے بلائے ہوئے شخص کو اس نے چھین لیا۔ ہر چند کہ مجھے اس مردوئے سے کچھ مطلب نہیں، وہ نگوڑا چاہے آئے یا نہ آئے مگر غصہ تو یہ ہے کہ اُمی جان کے جتنے خراج گزار ہیں ان کو یہ حوصلہ ہوا کہ اب مقابلہ کرنے لگے۔ اس ضد پر قلعہ زرومانیہ کی اینٹ سے اینٹ بجا دوں گی۔ میں بھی اپنے نام کی ہوں۔ اتنی سی بات پر آفت ٹھاؤں گی۔ تو شکریہ جلد درست کر، اور میرے ہمراہ چل۔“

حور چہرہ نے یہ تقریر سن کر بلائیں اور عرض کیا کہ ”بی بی، ملکہ صنوبر کو یہ نہ معلوم ہوگا کہ حضور نے اس شخص کو بھیجا ہے۔ وہ کسی اور ساحر کے پیچھے کو کبھی ہوگی، ورنہ یہ اس کی مجال نہ تھی کہ جو ایسی شوخی کرتی۔ اب میں جاتی ہوں اور شہزادہ مطلوب کو لے آتی ہوں۔“
یہ کہہ کر زور سحر اڑ کر چلی، اور ملکہ فراق دیدہ پھر انتظار آمد جانان میں باخاطر ناصبہ

بیٹھی۔ کبھی فرط یاس دے تابی سے یہ کہتی کہ ”ہائے ری یاس، وائے ناکامی۔ آرزو ہم سے منہ پھیپاتی ہے۔“

اور ایک نظر کے دیکھنے سے تصور میں جو صورت یا راہی طرح نہ تھی تو رد کر یہ فرماتی تھی کہ

”ہماری آنکھوں میں آؤ تو ہم دکھائیں تمہیں
ادا تمہاری کہ تم بھی کہو کہ ہاں کچھ ہے“

اور خیال محبوب جو دیدہ دل میں جلوہ گر تھا تو براہ شکایت یہ لب پر تھا کہ
”اڑا کے آنکھ تم آنکھوں سے ہو گئے پنہاں
پر آنکھ سے مری مثل نظر نہیں جاتے“
... اور کبھی کہتی تھی کہ ”دیکھئے حور چہرہ انہیں لاتی ہے یا نہیں۔ بھلا وہ مغرور
حسن و جمال کا ہے کو آئے گا! خدا معلوم قاصد کیا پیام لائے گا!
”پس فنا بھی ہماری کھلی رہیں آنکھیں
بس اس امید پر کہ شاید کہ نامہ بر آئے“
(حور چہرہ جا کے ایرج کو اٹھا لاتی ہے، اور اسے باغ میں چھوڑ کر ملکہ کو اطلاع

دیتی ہے)

شہزادہ سیر بہار میں مصروف تھا کہ سامنے جنگل سے ملکہ نے اس کے گلشن حسن
کی بہار دیکھی... ملکہ اس صورت دل فریب کو دیکھ کر ششدر رہ گئی۔ انیسویں، جلیسوں
نے عرض کیا کہ ”اب تو یہ آہوئے صحرائے حسن دام میں آیا ہے، گھبرائیے نہیں، خدا نے
روز وصل دکھا یا ہے۔ ہم جاتے ہیں اور اس کو یہاں لاتے ہیں“ یہ کہہ کر روانہ ہوئیں۔
ایرج نے دیکھا کہ جنگل کی طرف سے گل رخاں سیمیں بدن و گل پیرہاں سیمیں ذقن آتی ہیں،
حسن میں مہر و ماہ کو فرماتی ہیں۔ شہزادہ بھی آگے بڑھا۔

اُن ماہ پیکر نے قریب آ کر پوچھا کہ ”اے نوجوان، تیرا کہاں سے آنا ہوا؟ کیونکہ
یہ وہ مقام ہے جہاں پر بندہ پر نہیں مار سکتا، ملکہ بلور جادو کی سیر گاہ ہے۔“

ایرج نے کہا: ”میں گم گردہ راہ ہوں، خود حیران ہوں کہ کس نے میری خواہش
کی ہے اور غلبہ حرص و شہوت سے مجھ کو پریشان کر کے یہاں بلا یا ہے۔ شاید تمہیں متانیوں نے

یہ شعبہ بنایا ہے۔ تو یہ بخیریت ہے، میں کبھی ٹھوکوں گا بھی نہیں۔“

وہ سب اس کلام سے قہقہہ مار کر ہنسیں، اور بولیں کہ ”کیا مرد و باتیں بناتا ہے۔ عورتوں کا مکرم مشہور ہے۔ لیکن اس نے ان کے بھی کان کاٹے۔“

ایک بولی کہ ”نام خدا سے ایسے نغھے ہیں کہ راہ نہیں جانتے ہیں۔“
دوسری نے کہا: ”مکاری تو دیکھو، کہتے ہیں کہ میں آپ سے نہیں آیا۔ کوئی ان کو گود میں اٹھا لایا ہے۔“

تیسری نے کہا: ”کسی کی بلا کو کیا غرض تھی جو ان کو اٹھا لاتا۔ ذرا اپنی صورت تو آئینے میں دیکھو۔ کچھ ایسے خوبصورت بھی نہیں ہو چکویں ریچھا ہو گا۔“

چوتھی ہنستی ہوئی پاس آئی اور شہزادے کا ہاتھ پکڑ کر بولی کہ ”اس پھلے شلجم سب صورت پر اتنا اترانا اچھا نہیں۔ آؤ، جو آئے ہو تو ہماری ملکہ پاس چلو۔ وہ مہمان نوا ہیں، تمہاری خاطر کریں گی۔ لیکن میاں یہ نہ سمجھنا کہ کسی اور لالچ سے تمہیں بلاتی ہوں۔ تمہاری غریبی پر ترس کھاتی ہوں۔“

ایرج ان باتوں سے ہنسا، اور گویا ہوا کہ ”تمہیں تو لاکھ برس بھی نہ پوچھتا۔ مگر جو تمہاری ملکہ کا جی چاہا ہے۔ میں چلتا ہوں۔“

انہوں نے اس تقریر پر بیوقوفی چڑھائی اور منہ بنا کر کہا: ”چل، مردوے حواس میں آ، منہ بنوا ایسی باتیں کسی مال زادی سے کر یو، صاحبو، کیا ہماری شامت آئی ہے جو ان کی شکل پر رکھیں گے؟ میں بیچ کہوں، مجھے تو پیسے دیوں بھی میاں تم نہیں بھاتے۔“

ایک ان میں سے پھر ترق کر بولی: ”اے بوا، جتنا تم اس مردوے کو منہ لگاتی ہو یہ جانتا ہے، جو میرے وہ راجہ کے نہیں، اور زیادہ اترتا ہے۔“

دوسری نے کہا: ”بیچ تو ہے، اس کا مزاج تو ساتویں فلک پر ہے۔“
تیسری بولی: ”جلی بھی آ، اس کو آنا ہو گا آپ ہی آئے گا۔“

چوتھی نے پھر شہزادے کی طرف دیکھ کر قہقہہ مارا اور کہا ”آؤ چلے آؤ، ہمارا کہا مانو۔ نہیں پھیناؤ گے۔“

شہزادہ بھی ہنستا ہوا ان کے ساتھ چلا۔ اور بنگلے میں آیا۔ حسن ملکہ سے بنگلے

کو رشک برج آسمان پایا۔ دیکھا کہ ایک ہو ر و ش، نازک اندام بیٹھی ہے جو ہوا کے جھونکے سے مرجھائی جاتی ہے... زیور الماس میں غرق۔ طلّائے حسن میں مرصع از بیا تا فرق۔ فرط نزاکت سے پیشوا ز اسرار ڈالی۔ پانچامہ زربفتی پہنے تھی۔ سمرتی جالی مفیش کی گلے میں۔ گھاس کی اوڑھنی سر پر، حسن کی کھیتی ہری تھی۔

شہزادہ یہ حسن و ادا دیکھ کر کلیجہ پکڑ کے بیٹھ گیا۔ جب کچھ آپ میں آیا، دیکھا کہ انجنِ عشرت آراستہ ہے..... ملکہ نے شہزادے کو اپنا فریفتہ دیکھ کر مستند زین پر بٹھایا۔ اور جام بادہٴ سرخوش سے بھر کر دیا۔ شہزادے نے پیئے سے انکار کر کے سوال اسلام لانے کا کیا۔

ملکہ نے ہنس کر کہا: ”کہنا آپ کا بہر صورت قبول ہے، خاطر مہمان کرنا میرا
کا معمول ہے۔“

شہنشاہ نے جب اس کو مطیع اسلام کر لیا، اس وقت دو رجام و دام چل نکلا۔ رفاصہ طلب ہوئی۔ ناتج ہونے لگا۔ جلسہ عشرت جما۔ بہار پر سبزہ زار، ابرسیاہ کا لطف، سردھرا کی کیفیت، لالہ زار کی بہار، بغل میں معشوقہ گل رخسار و طرحا یہ سامان دین و دنیا کی یاد بھلائے اور گردوں کا نام عقار رکھے، شہنشاہ کو بہ عشرت بٹھائے تھا۔ قمر سیکروں کا ناچنا دیکھ کر پیر فلک بھولا تھا، گانا وہاں کا قوال آسمان کے ہوش کھوئے، نامہ سیر کو دیوانہ بناتا تھا۔

۱) بلور کی ماں ملکہ آئینہ دار نے مسلمانوں کا مقابلہ کرنے کیلئے آفت جادو کو ایک طلسمی سوار دیا تھا جسکی تو صرف ایک خاص تلوار کے ذریعے ممکن تھی۔ بلور عشق کی ڈاگری میں وہ تلوار ایرج کو دے دیتی ہے۔ ایرج جا کے سوار کے دھوکے کھ کھاتا ہے۔ آفت دھڑکی دھڑکی آئینہ کے پاس آتی ہے، اور سارا حال کہہ سنا بی ہے۔

آئینہ اٹھی اور کہا: ”تم ٹھیرو، میں آتی ہوں۔“
غرض کہ خزانے میں آکر، قفل ٹڑوا کر دیکھا تو صندوق میں تین تلواریں ہی چھپی
تلوار جس سے اس کی اجل تھی، نہیں ہے۔ حیران ہوئی کہ یہ تلوار کون لے گیا۔ یہ خزانہ
میرری دختر ملکہ بلور کے سپرد ہے، سوائے اس کے اور کوئی یہاں آئے، کیا مجال، پس
بلور ہی سے پوچھنا چاہئے کہ تلوار کیا ہوئی۔ یہ سوچ کر خزانے سے نکلی، اور چاہا کہ دختر کو

بلوائے۔ پھر خیال آیا کہ آفت طبعی ہے۔ مبادا لڑکی نے کچھ شرارت کی ہو، اس وقت وہی مجرم ٹھہری تو بدنامی ہوگی۔ یہ سوچ کر چپکی آکر بیٹھ رہی، آفت کی طرف سے منہ پھیر لیا۔

آفت نے اس کے چپ کے چپ ہو سنے پوچھا کہ ”بہن، تم نے مجھے کچھ جواب نہ دیا۔ تم تو گھنگھنیاں منہ میں بھر کر بیٹھ رہیں۔ اے تو بہ، کچھ آدمی ہست نیست کا جواب دیتا ہے۔ یہ کیا کہ چپ ہو رہیں؟“

آئینہ یسن کر جھلا کر بولی کہ ”بہن، حواس پکڑو۔ جو کوئی دوست باہنہ دیتا ہے تو کیا باہنہ کاٹ لیتے ہیں؟ تم انگلی پکڑتے پہنچا پکڑتی ہو۔ تم کیا آئیں کہ طلسم پر آفت آئی۔ اگر تم ایسی ہی بودی تھیں تو کاہے کو گھر سے نکلیں؟ افزایاب سے کہا ہوتا کہ اور کوئی جائے، میں ڈرتی ہوں، ننھی بھولی ہوں، اور اگر آئی ہو تو کیا میرے تیرے برتے پر؟ اے لوگو، کسی کا بھروسہ کیا؟ بھروسہ تو سامری کا بھروسہ۔ ایک تو سوا طلسم قتل کرایا، اب طلسم خالی کر لیا چاہتی ہو۔ بہن ایسی دوستی سے میں درگزری۔ تم کیا میرے برتے پر آئی ہو؟ ایک تو میں نے یہ بیوقوفی کی کہ اس وقت تمہاری بدحواسی دیکھ کر نہ ادب سمجھی نہ نیچ، سوار طلسم ساتھ کر دیا، آئین طلسم میں فرق ڈالا۔ اب کچھ کیا ہوتا ہے، طلسم رہتا ہے یا نہیں۔ بہن اب سے آئے، گھر سے آئے، میں نے تو کان امیٹھے، اب کسی کے کہنے سننے میں نہ آؤں گی۔“

آفت نے جو یہ کلمات سنے، غصہ آیا اور بولی کہ ”بہن، اتنی ٹیڑھی نہ ہو۔ تم نے تو نگاہ طوطے کی طرح پھیر لی جیسے ان تلوں میں تیل ہی نہ تھا۔ تمہارا سوار کیا حقیقت رکھتا ہے؟ لوگ تو دوستی میں سرکٹا دیتے ہیں۔ تم اتنی ہی سی بات پر پھری جاتی ہو! احسان جتا جتا کے مارے ڈالتی ہو۔ نوج کوئی اوچھے کا احسان لے۔“

آئینہ نے کہا: ”بس بس، حقیقت اپنی ذرا دیکھ۔ گھبرائی ہوئی آئی تھی۔ اگر سوار نہ جاتا تو گور کے پسمے جاتی۔ اچھا، پھر اس کا کہنا کیا، چلو اب سہی۔ جانوں کہ کچھ مسلمانوں کا تو بنالے۔“

آفت طیش میں آکر اٹھی اور کہا: ”سامری، ایسی بے مروت سے بات نہ کر اے۔ اچھا بی بی، تم نے مجھ کو سوار کیا دیا کہ جلایا، میں حرامزادی خود کھپتاتی

ہوں کہ تمہارا سوار کیوں لے گئی تھی؟
 یہ کہہ کر وہاں سے چلی، دل سے کہتی ہوئی کہ اب چل کر جو شہنشاہ افراسیاب نے
 سحر بتلایا ہے، اس کو جاری کر، ایرج کو پکڑ اور مار ڈال، سب کے دانت کھٹے نہ کر دیئے
 تو یہی، سچ تو ہے بل تو اپنا بل، اور کابل جائے جل۔

(آفت لشکر اسلام پر حملہ کرتی ہے، اور ایرج کو پکڑ لے جاتی ہے) ق
 اب شتمہ حال.... ملکہ بلور جادو کا سنئے..... جب وہ دن تمام ہوا، اشتیا
 مواصلت جاناں میں زیبائش و آرائش سے کام ہوا۔ لباس اور زیور سے آراستہ
 ہو کے باغ و مکان کو پیراستہ کر کے انتظار آمد یار میں بیٹھی تھی.... حور چہرہ اور
 کچھ کینزوں کو بھیجا کہ ”جادو، شہزادہ کو کہ قریب تر گس کوہ آئے ہوں گے، آؤ“
 کینزیں گئیں اور پھر آئیں کہ ”اے ملکہ، وہاں کوئی بھی نہیں“
 یہ سنا تھا کہ یہ صورت آئینہ حیران رہ گئی، اور وہ رات تڑپ تڑپ کر
 ہجر یار میں بسر کی، رور کے سوا دشب غم دھو کر سفید چادر سحر کی۔ جب بیکراری تاتی
 تو یہ لب پر لاتی کہ

کوک کروں تو جگ ہنسے اور چپکے لاگے گھاؤ
 ایسے کھٹن سینہ کا کس بدھ کروں اُپاؤ

..... آخر یہاں کئی روز شہزادہ مصروف جنگ رہا، اور ملکہ پر رنج سے
 عرصہ حیات تنگ ہوا۔ شہزادہ مقید ہوا۔ ملکہ کو بے قراری نے ستایا۔ کبھی
 اٹھتی، اور کبھی بیٹھتی۔ گاہے بستر غم پر پچھاڑیں کھاتی۔ مثل اسپند جو دل
 جلتا تھا، آہ کے ساتھ دھواں نکلتا تھا۔ یہ حال حور چہرہ وزیر زادی نے
 اس کا دیکھ کر عرض کیا کہ ”اے بی بی، میں قربان گئی۔ ذرا دل کو سنبھالو، ورنہ
 وہ بھی دن لائے گا جو شہزادہ آکر صورت دکھائے گا۔“

اس کے سمجھانے سے اور زیادہ پیش دل بڑھی، اور رو کر بولی کہ ”اے
 گیان، اگر تو میری زندگی چاہتی ہے تو ایک نظر انہیں جا کر دیکھ آ“
 حور چہرہ اس کا رنج دیکھنے کی تاب نہ لائی اور دود آہ عاشق سحر پڑھ کر بند
 ہوئی۔ دم بھر میں لشکر اسلام میں پہنچی۔ یہاں عجیب غریب دیکھا کہ ہر شخص مصروف دعا
 ہے، لب پر نالہ و بکا ہے۔ سامنے میدان میں حصار آتش کھینچا ہے، سرداروں

کا جمع ہے۔ اس نے حیران ہو کر بزدل وضع تبدیل کی۔ ایک سقہ کھڑا شکست
بہا رہا تھا۔ اس سے پوچھا کہ ”کیا ماجرا ہے؟“

اس نے کہا کہ ”ایرج کو آفت پکڑے گئی ہے۔ ان کی گردن ماری جاتی
ہے۔ یہ لشکر اسلام ہے کہ بہ سبب حصار آتش اندر نہیں جاسکتا۔ اس لئے
ہر ایک رونا ہے اور دعا کرتا ہے۔“

حور چہرہ یس کر وہاں سے اڑی۔ مگر دل سے کہتی ہوئی کہ اب تو چپکی ہو
رہ، اس کو قتل ہو جانے دے، جھکڑا فیصل کر، ورنہ گھر آئینہ دار کا برباد
ہوگا۔ اسی سوچ میں خیال آیا کہ مطلوب کے مرنے سے ایسا نہ ہو ملکہ بھی مر جائے
عوض خیر خواہی کے تیرا بھی سر جائے۔ ”یہ سوچ کر بدحواس و مضطرب بعد عجلت
ملکہ پاس پہنچی۔ ملکہ اس کا ہاتھ پکڑ کر الگ لے گئی، اور مستفسر ہوئی کہ ”کہہ وہ
کیا کرتے تھے؟ میں جانتی ہوں کسی معشوق کے پاس بیٹھے ہوں گے۔ اچھا تو کئی
تو شرمائے، الگ اٹھ کر آئے؟ کچھ مجھ کو پوچھا یا نہیں؟“

حور چہرہ یہ تقریریں کر رونے لگی اور کہا: ”بی بی، تم کس کو پوچھتی ہو؟
شہزادے قتل ہوا چاہتے ہیں۔ ان کے دشمن بیڑیاں پہنے تلوار کے نیچے بیٹھے
ہیں۔“

یہ سننا تھا کہ جی سننایا، کلیجہ منہ کو آیا۔ پوچھا ”اری، مفصل کہہ، کیا
ماجرہ گزرا؟ ہائے افسوس، مجھ نا نصیب نے ناحق انہیں جانے دیا۔“

حور چہرہ نے ساری حقیقت کہہ سنائی۔ ملکہ آتش محبت میں جلی، دل کی تپش
زیادہ بڑھی اور اٹھی کہ ”دیکھو یہ مال زادی کیوں قتل کرتی ہے۔“

حور چہرہ نے کہا ”واری، یہ کیا کرتی ہو؟ کہاں جاتی ہو؟ جانے بھی دو۔
وہ مرد ہیں، کس کے ہوئے ہیں اور کس کے ہوں گے؟ کیوں گھر غارت کرتی
ہو؟ اپنے تئیں تحس تحس کرنا اچھا نہیں۔ بس جو ہونا تھا ہو گیا۔“

ملکہ نے جھلا کر کہا: ”اری، کیوں باتیں بناتی ہے؟ صاحبو، کسی کی جان
جائے، اور کوئی آئے، کچھ ترس خدا بھی ہے۔ بھلا میں کیوں کر درگزر کروں؟
ناصاحب مجھ سے یہ نہ ہوگا۔ میں کسی کو ساتھ تو لے جاتی نہیں؟ پھر کوئی کیوں پھڑ
پھڑائے؟ میرا تو خوف خدا سے رویاں رویاں کانپ گیا۔ کچھ مردوئے کی محبت

نہیں، صرف خدا راہ کا سودا ہے۔“

حور چہرہ سمجھی کہ یہ نہ رکے گی۔ ناچار بولی کہ ”اے میں تصدق، جو جی میں آئے وہ کیجئے۔“

(ملکہ ساحروں کے لشکر پر حملہ کرتی ہے۔ آفت کا ہاتھ کٹ جاتا ہے۔ ملکہ ایرج کو چھڑا لاتی ہے۔ ایرج ملکہ کو لشکر اسلام میں لاتا ہے، اور اسے درہ کوہ کے قریب اتار کر اطلاع دینے جاتا ہے)

امیر نے اسی وقت ایک سکھیاں جواہر نگار، اور کنیزوں کے لئے پالکیاں طرحدار درہ کوہ کی جانب روانہ کیں، اور سامان تنک و جلوس مثل چتر اور نقارہ اور خاص بردار اور نواب ناظر، خواجہ سرا وغیرہ بھیجے۔ شہزادہ بھی مع اپنے سرداروں کے اور سامان جلوس اپنا ذاتی لے کر سوار ہوا۔ یہاں تک کہ درہ کوہ میں جا پہنچا۔ ملکہ کو سوار کیا۔ پھر تو بڑے تھل سے سواری روانہ ہوئی کہ سکھیاں میں پردے جواہر و زہندھے، نشان آگے کھلے، نقیب بولے، ڈنکا بجتا، چتر سکھیاں پر گردش کرتا، مردھے عصفے سونے چاندی کے لئے، پایہ سکھیاں تھامے، کہاریاں سروں پر مچھلیاں لگائے، مورچیل جھلتی، لباس پر زریں پہنے، گھنے سے لدی۔ درہ نیزہ دار تنگی تلواروں کا سایہ کئے، پیادوں کے جلوس بڑھے۔ زرد جواہر لٹکا، بڑے کروفر سے لشکر میں داخلہ ہوا۔ بارگاہ ایرج میں سواری اتری۔ ...

بیبیاں امیر کی اور بہوئیں وغیرہ سب مشتاق بہو کے آنے کی اس بارگاہ میں تھیں۔ جب ملکہ اتری سب نے بلائیں لیں۔ اس نے بھی ہر ایک کو تسلیم کی۔ گیتی افروز نے پانی اتار کے پیا۔ پھر سب بیویوں نے گہنا اتار کے پہنا نا شروع کیا۔ کسی نے رونمائی میں کنگن، اور کسی نے کڑے ہیرے کے پہنائے۔ پھر جلسہ عشرت شروع ہوا، مجرئی ڈونیاں ہر ایک شہزادی نے طلب کیں کہ وہ اپنے گانے اور رانج کے سامنے قوالہ فلک کو بے سرا اور بیچ کا رہ بتانے لگیں، خاطر انجن لہجائے لگیں۔ اس اثنا میں خبر ہوئی کہ امیر بہو کو دیکھنے آتے ہیں۔ بلور نے یہ خبر سن کر

سر سے پاتک دوپٹے سے بدن چھپا لیا، گھونگھٹ زیادہ نکال لیا، سر زانو پر جھکا کے ادب سے بیٹھی۔ سب بیبیاں امیر کے استقبال کو آئیں۔ جب امیر بارگاہ

میں آئے، ملکہ نے شرم سے اٹھ کر مچر کیا، اور رومال سے ہاتھ چھپا کر نذر دی۔ امیر نے سر سینے سے لگا لیا، اور بھاری جوڑا مع ایک سوا کیس کشتی زیور الما کے ہمراہ لائے تھے، وہ منہ دکھائی میں دے کر فرمایا کہ ”اے فرزند، میں شکر کرتا ہوں خدائے پاک کا کہ تو نے اطاعت پروردگار عالم کو ناپبول کیا۔ اب کلمہ پڑھ اور ادیان باطلہ پر لعنت بھیج۔“

ملکہ نے مع تمام اپنی کنیزوں کے بصدق دل کلمہ زبان پر جاری کیا، اور سحر کرنے سے توبہ کی۔ امیر خوش ہو کر رخصت ہوئے بعد تھوڑی دیر کے اور سب بیبیاں بھی اپنے اپنے مقام پر گئیں۔ ملکہ بارگاہ میں تخت جو اہر میں پر متمکن ہوئیں۔ سامنے چنگیریں، گلہستے وغیرہ چن دیئے گئے۔ امیر نے باہر جا کر ڈالیاں میوؤں کی اور طعام لذیذ اور خوان مٹھائی کے بھیجے۔ شہزادہ ایرج بھی خبر سن کر کہ ملکہ اکیلی ہے داخل بارگاہ ہوا، اور پہلوئے دلدار میں بیٹھ کر دوا عشرت دینے لگا۔

مگر آفت جو شکستہ حال، وابستہ ملال، لڑائی سے بھاگ کر چلی، سیدھی طلسم آئینہ میں پہنچی۔ ملازمان ملکہ نے دیکھا کہ آفت کا ایک ہاتھ کٹا ہوا، تمام جسم پر لہو کی چھینٹیں پڑی، پیرہن تار تار، بدحواس، گھبرائی ہوئی آئی ہے۔ یہ حال دیکھ کر پوچھنے لگیں کہ ”حضور! مزاج کیسا ہے؟“

اس نے کہا: ”میں آئینہ سے حال کہوں گی۔ جلد بتلاؤ وہ کہاں ہیں؟“ انھوں نے کہا کہ ”اپنے باغ میں تشریف فرما ہیں۔ آپ تو ان کے برابر کی ہیں، بے تامل تشریف لے جائیں۔“

یہ سن کر آفت سیدھی باغ میں آئی۔ از بسکہ پہلے کچھ رنجش آئینہ سے ہو گئی تھی، اس وقت جو اس کو دیکھا، مثل مشہور رہے کہ گھرائے کتے کو بھی ہنسی نہ آئے۔ آئینہ اٹھی اور استقبال کر کے اس کو لائی۔ حال ابتر بہت دیکھا، جسم خوں چوکا ہاتھ کٹا ہوا، چہرے پر غبار ملال، یہ حالت مشاہدہ کر کے اگلی باتوں کو زبان پر نہ لائی، اور براہ دل سوزی مستفسر ہوئی کہ ”بہن، یہ کیا حال ہے؟“

اس نے جواب دیا کہ ”آپ کی بیٹی کا یہ سارا کمر تو ت ہے۔ میں پہلے ہی

سمجھتی تھی جب تم مجھ سے بگڑی تھیں کہ یہ ملی بھگت ہے، بہن، جو تم کو مسلمانوں کا ساتھ دینا تھا تو مجھ سے پہلے ہی کہہ دیا ہوتا۔ یہ کیا کہ اپنی صاحب زادی کو بھیج کر میرا ہاتھ کٹوایا، اور بنی بنائی لڑائی کھگاڑا۔ میں جانتی ہوں کہ ایرج کو اول بھی تیغ دے کر تمہیں نے بھیجا تھا۔ ہائے افسوس، کیا زمانہ آگاہ ہے کہ نہ کسی کو برادری کا پاس ہے نہ ایک دین ہونے کا خیال ہے !

آئینہ اس کی تقریر کا تیز سن کر کچھ سمجھی کہ یہ کیا کہتی ہے۔ ہنس کر بولی کہ ”رندٹی، جب تو آتی ہے، خرہ بگھارتی ہوئی آتی ہے۔ تیری خفگی سر آنکھوں پر کوئی مرے پر طوفان لیتا تو جیتے جی ! میں کیا جانوں کیسے مسلمان، کہاں میری بیٹی، کہاں لڑائی ! وہ بے چاری ماندی، دکھیا سیرگاہ میں اپنی پڑی ہے۔ میں خود دیکھ آئی۔ بھینسوں بخار چڑھا ہے، سر تو اٹھاتی نہیں۔ میں دعائیں مانگتی ہوں کہ سامری نے جھپٹھڑا دیا ہے، کہیں جی جائے، اب اس کو نام سامری سے برس ان گنا شروع ہوا ہے۔ تم آئی ہو اس پر بہتان جوڑتی ہوئی ! مفصل کہو کہ میری بیٹی نے کیا تمہارے کلبے میں چٹکی لی ہے ؟“

آفت نے کہا : ”ایک تم ننھی ہو اور ایک تمہاری بیٹی۔ اری کیا باتیں بناتی ہے، جا کے دیکھ تو۔ وہ چالیس ہزار پتلے کرکھی اور یہ آفت برپا کی۔“ آفت نے سب احوال مفصل کہہ دیا۔ پس سنتے ہی آئینہ غصہ سے کانپنے لگی۔

(رات کو یہ دونوں بور کو گرفتار کرنے لشکر اسلام میں جاتی ہیں)

آئینہ نے سحر پڑھا کہ ظلا یہ دار بے ہوش ہو گیا، ہو اس سر دھلی، بارگاہوں میں سردار، عیار غافل سو گئے۔ صرف وہ لوگ جو بارگاہ سلیمانی میں تھے ہوشیار رہے۔ ایرج کی بارگاہ میں باری دار وغیرہ، ترکین، حبشیں، سب بے ہوش ہو گئیں۔ اس وقت آفت کے بتلانے سے آئینہ بارگاہ ایرج میں اتری۔ یہاں دونوں شیلے ایک دگر پیٹے پڑے تھے، ملکہ کی کرتی چڑھ گئی تھی، تھکے دست ایرج میں تھے، پانچے چڑھے تھے، ران سے ران گٹھی تھی۔ زلف عنبر نام قریب دماغ تھی کہ دیکھا تو وہ دونوں کرتے تھے خواب محل تکے تھے آفتاب و مہتاب

ہم بستر آدمی پر ہی تھی سائے کے بغل میں چاندنی تھی
سر کی تھی جو محرم اس قمر کی برجوں پہ سے چاندنی تھی سر کی
(آئینہ بھپٹا مار کر بلور کو اٹھائے جاتی ہے)

آئینہ جب اپنی دختر ملکہ بلور کو پکڑ لائی، طلسم میں پہنچ کر دو طمانچے زور
زور سے مارے، اور کہا: ”اے اماں پیٹی، تجھ کو مسلمان دھکڑا کرنا تھا!
’انصیب‘ کتبہ غارت ہوئی، ناشدنی! تیرے جیسے کتنا ہے۔ سامری تجھے
غارت کرے۔ یہ تو نے کیا کیا کہ تمام برادری میں ناک کٹوا دی۔ اری چینی بھر
پانی میں ڈوب مرا!“

غرضیکہ بہت سا کچھ بک جھک کر اس خوف سے کہ یہ کہیں پھر نہ بھاگ جائے،
قید خانے میں بھیج دیا... اور پاؤں میں زنجیر سونے کی ڈال دی۔

یہاں ایرج نے جو معشوق سے بارگاہ خالی دیکھی، چشم گریاں سے دریا آنسو
کے بہا دیئے۔ لبان شمع سوزاں کے حال یر دل جلا، اس قدر رویا کہ دست و پا
ٹھنڈے ہو گئے، پھر جو ہوش آیا، بستر غم پر پچھاڑیں کھانے لگا۔ پرانہ و
بے قرار ہو کر اس شمع عذار سے لو لگاتا اور یہ کہتا کہ

”تجھی میں رہتا ہے دھیان میرا نہ سکھ ہے دل میں نہ نیند رتیاں
تیرا ہی لیتا ہوں نام ہر دم چپے ہیں سمرن میں جیسے بتیاں
کہیں سے آمل تو مجھ سے پیارے جو میرے دل کو ٹکائے چنیاں
تمہاری آسا لگی ہے نس دن تمہارے درشن کو ترسیں نیناں
دلارے سندر، انوٹھے ابھرن ہٹیلے موہن، انوکھے لالا“

اسی بے قراری میں خیال آیا کہ افسوس! جب تم قید ہوئے تو وہ اسیر سر
پنجہ، تقدیر تاب نہ لائی۔ پتلے طلسمی لے کر تم کو چھڑانے آئی۔ اب وہ قید ہو گئی،
اور تم بیٹھے رہو۔ مبادا اس کی ماں جا کر قتل کر ڈالے، تو کیسی بڑی نامردی ہے،
خلقت کہے گی، جو سنے گا وہ یہی کہے گا کہ عورت نے تو یہ مردی جاتی، اور مرد
نے بدتر از زنان بات کی۔

(چنانچہ ایرج ملکہ کو قید سے چھڑانے کے لئے روانہ

(ہو جاتا ہے)

(جلد دوم)

چترمی اور دودو

شہزادہ ایرج نوجوان سیرکناں اس مرغزار مینوشان میں رواں تھا کہ دور ایک دیوار یا قوت رمانی کی نظر آئی..... ایرج خوش صفات اس دیوار کی طرف مشتعل ہو کر چلا، یہاں تک کہ نزدیک اس کے پہنچا، دیکھا کہ دیوار پر ایک کشیدہ ہے، اسی کی سرمخی سے لالوں لال تمام صحرا ہے..... اس دیوار پر نقش بردیوار حیرت سے بنا، پابہ گل ہو کر کھڑا ہو رہا۔ دل سے کہتا تھا کہ کیس سکندر منش نے کھینچی ہے..... اسی فکر میں تھا کہ عشق فتنہ گرنے رخنہ پرداز سی کی، ترط کے صدا آئی، اور دیوار میں در پیدا ہوا۔ اس طرف ایک مکان عالیشان نظر آیا..... تخت جواہر آگیں پر ایک عنبریں گیسو خورشید رو کو جلوہ گر پایا..... ایسا حسن دل آویز گردوں کی سات پشت کو بھی نظر نہ آیا ہوگا۔ جفا میں اس تتم خو، ناز پرور کی جو گردوں سے کہیں بڑھ کر، نازک مزاجی میں طبیعت خود پسند..... ناز واد میں یگانہ، آفت زمانہ..... حسن سے متوالی، پہلو میں اُف اُف کرنے والی.....

شہزادے نے اس بت دل فریب اور صنم باز نیت و زیب کو دیکھ کر دل سے صبر و تشکیب کھویا، حالت دل مضطرب و گروں ہوئی، غشی طاری ہونے لگی۔ مشکل اپنے تئیں سمجھالا، اور پکارا کہ

کس کس نے ہم کو روکا اس در پہ ہم جو پہنچے
لغزش نے پاؤں پکڑے درباں نے ہاتھ کھینچا

یہ صد اس عاشق دیدار نے جب سنی، شہزادے کی جانب نگاہ کی۔ پہلے تصویر دیکھی تھی اب اصل صورت جاناں نظر آئی۔ ایک جوان خورشید جمال کو دیکھا

جونہانی راز کا بھیدی، شب وصل کا نوامیدی، ہنس کر چھڑنے والا، ستم اٹھانے سے منہ پھیرنے والا۔ راتوں کو جگانے والا، وصل کے انکار پر روٹھ جانے والا، محبت کا پتلا، عشق کا نقشہ۔ زینت چار بالمش الفت، سراپا چاہت کی صورت، لب شیریں کا ذائقہ مند، خانہ حسن کے لوٹنے میں چاک چوبند، متاع حسن پر دانت لگائے، ہونٹ چوسنے کی آرزو میں منہ پھیل گئے، استغنا کا فقیر، بوسوں کا سال، حسینوں کا امیر، دل لگی پر مائل، دشت عشق کا جوگی، محبت کا روگی، عقیق کو نیلم بنانے والا، ہونٹوں پر دانت لگانے والا، جس کے پہلو میں نہ ہونے سے دل کو شور و فین، انتہا کا بے چین، شوخ طرار، چلبلا، ذرا سی بات پر قسمیں دینے والا، نمک محبت سے مزے لوٹے ہوئے شوریدہ سری پر آمادہ، ہزاروں دل لوٹ لے، کروڑوں گھر حسن کے برباد کئے، قید الفت میں پھنسا، انسانیت سے چھوٹے ہوئے معشوقوں کی آنکھ کا تارا، دل و جان سے زیادہ پیارا، بری زادوں کا بناؤ، مہجینوں کا کھیل، نازنینوں کے دل کا رکھ رکھاؤ، ہر دل کو اسی سے ٹکیب عاشق پر فریب، معشوق بازیب۔

ملکہ یعنی براں جو لوح دینے آئی تھی، یہ اس نے دیوارِ بقوت بنائی تھی۔ اس وقت سراپائے بری تمثال شہزادہ بے مثال کو دیکھ کر غش ہو گئی۔ کنیز جو ہمراہ آئی تھی، اس نے شہزادے کی طرف آ کر کے گلاب چھڑکا۔ جب ملکہ کو ہوش آیا، کنیزوں کو فرمایا کہ ”اس شخص سے جا کر دریافت کرو کہ تم کون ہو، کہاں سے آئے ہو۔“

کنیز حسب فرمان خدمت ایرج میں آئی، تسلیم کی اور پیام ملکہ زبان پر لائی۔ شہزادے نے فرمایا کہ کہہ دینا یہاں کا روانہ کام تمام ہو چکا، اس بے اعتنائی سے آپ کا نام ہو چکا۔ ماشاء اللہ تم کڑی کمان تیر ہو۔ ہم بے خبر آ کر دام عشق میں اسیر ہوئے، کبھی شہنشاہ تھے، شاہوں کے شاہ تھے۔ اب جنگل مسکن ہے، افسوس زبیرہ حمزہ ہے اور بن ہے۔ سب نے ساتھ چھوڑ دیا، یگانہ و بیگانہ نے رشتہ الفت توڑ دیا۔ اب خدائے واحد ہمراہ ہے۔ لب پر نالہ و آہ ہے۔“

کنیز یہ تقریر سن کر کہا: ”میاں تم نے اتنا بڑا سبق پڑھا کہ مجھے ایک بول بھی یاد نہ رہا۔ خیر میں جاتی ہوں، اور ملکہ سے جو کچھ یاد رہے گا کہ سناتی ہوں۔“

یہ کہہ کر ہنستی چلی گئی۔ اور ملکہ سے جا کر عرض رسا ہوئی کہ ”واری، انھوں نے تو درد دکھا پنا کہا، اور ایسا باتوں کا تناٹا لگایا کہ مجھ نگوڑی کی کچھ سمجھ میں نہیں آیا۔ اب خود بلا کر پوچھے“

ملکہ نے کہا: ”اچھا، بلالا“
 کینز پھر آئی اور کہا، ”چلے آپ کو بلاتی ہیں“
 شہزادہ اس کے ساتھ سامنے ملکہ کے گیا۔ ملکہ نے شہزادے سے کہا: ”تشریف رکھئے اور قدم رنجہ فرمانے کا سبب بتلایئے“

شہزادہ اجازت پا کر پہلو میں ملکہ کے جا بیٹھا، اس نے سزا کر سر نیچا کر لیا، گویا گیا ہوا دل پہلو میں پھر آ گیا۔ آہستہ سے فرمایا کہ ”آپ کی چالاکی کے صدمے! اچھا، فرمائیے کہ آپ کیا مطلب رکھتے ہیں؟“

شہزادے نے فرمایا کہ ”اے ملکہ، حال بتلائے فراق بہت تباہ ہے، اس کا خدا گواہ ہے“

ملکہ نے کہا: ”تو آپ کے سائے سے خدا بچائے۔ ذرا ہٹ کے بیٹھئے، ایسا نہ ہو کہ مجھ پر کہیں پرچھاواں پڑ جائے“

شہزادے نے کہا: ”مجھ سے میرا سایہ خود بھاگتا ہے، وہ ننگ راحت ہلی کہ آرام میرے نام سے کاہنتا ہے“

ملکہ نے جواب دیا کہ ”تمہاری ملاقات کیا گویا جی کا ججال ہوئی، میں آپ کو بلا کے خوب نہال ہوئی“

شہزادہ بولا کہ ”بس اب نہ ٹالو، ہماری طرح ہمیں پیار کر دو، عاشق کے کہنے کا اعتبار کرو“

ملکہ جواب دہ ہوئی کہ ”چہ خوش، ابھی تو آپ اور دکھڑا کہتے تھے۔ اب نام خدا سے میرے گلے کا ہار ہوئے۔ خوب پاؤں پھیلانے! اے صاحب، تم جس پر مرتے ہو وہی تم کو مبارک رہے (یعنی بلور جادو)۔ ایک کو تو قید الم سے چھڑالو، جب دوسری پر آنکھ ڈالو۔ یہی شرط الفت ہے کہ ایک کو تو اسیر دشمن رہے، اور عاشق اس کا دوسرے سے مزے اڑائے؟ واہ وا، آپ کا بھی عشق دیکھا!“

شہزادے نے کہا: ”اے بحر الفت، وائے دریائے محبت، واسطہ خدا کا، تسکین دل بیتا کہے، میری جیسا خطا نہ کر، دل کا سنا لے۔ ابھی لٹا اپنے سوال کا جواب لے جس کی الفت میں صحرانورد ہوں، نہ اس کو چھوڑوں گا نہ تیرے عشق سے منہ موڑوں گا۔ میں اسی لئے پیدا ہوا ہوں کہ سختیاں ہمیشہ سہوں گا۔“

ملکہ نے یسن کر ایک تہقہ مارا، اور کہا: ”یہ شرکت اچھی نہیں کہ بموجب میں اس طرح کا دل لگاتی نہیں۔ یہ شرکت تو بندی کو بھاتی تھیں شہزادے نے جب نام دل لگانے کا سنا، ملکہ سے لپٹ گیا اور پکارا کہ ”اے حور شائل، اے راحت دل، تیری رکھائی سے عیش درہم برہم ہو گیا۔ دیکھ تو میرے دل کا کیا عالم ہو گیا۔ جانی، میں دل نازک تیرے مزاج سے زیادہ رکھتا ہوں، بے پروائی سے مر جاؤں گا، جی سے گزر جاؤں گا۔ دیکھ تو میرے دل کیا مزے دکھلاتا ہے، یہ نیا خرید ادا کیا رنگ لاتا ہے۔“

ملکہ نے کہا: ”صاحب، سچلے بیٹھو۔ یہ ڈھے پڑنا اچھا نہیں۔ لو خیر میں کہے دیتی ہوں کہ ہاں، میں بھی تم سے محبت رکھتی ہوں۔ بس اب زیادہ عشق نہ جتاؤ، بک بک کر میرا مغز نہ پھراؤ۔ تمہارے رونے پر کلیجہ کا پیتا ہے، جی ہانتا ہے۔“

شہزادے نے کہا: ”بارے آپ کو رحم تو آیا، میرے جذبہ دل نے اثر دکھلایا۔“

ملکہ نے یسن کر چپ ہو رہی، شہزادے نے بھی کچھ چھپ چھپا کر نہ کی، ملکہ نے کشتی شراب کی کھینچ کر جام شراب بھرا، اور شہزادے کو دیا۔۔۔۔۔ جام ملکہ کے ہاتھ سے لے کر پیا، دور جام احمر شروع ہوا۔۔۔۔۔

بران نے وہ دیوارِ اوقات نگار سحر کی مٹادی۔ اب کوسوں تک وہی دشت پرفضا۔۔۔۔۔ نظر آنے لگا اور سبزے پر فرش چاندنی کا روپ دیتا تھا، زمرد پر بلور کو جیسے بچھا یا تھا۔ نہروں اور چشموں کی تراوٹ، گرمی کی فصل، یوں ہی سخی خنکی، فضا کا ساٹھا، محبوب گل عذار کے ساتھ شغل مے خواری، سبحان اللہ، اس کو کوئی شوق کان دشت محبت کے دل سے پوچھے۔ وہ چاند پر لکھ ابر کا آجانا، دشت میں نور کے ٹپکے کا عالم چھانا، پھر چاندنی سے دشت و در کا چکنا، عجب کیفیت دکھاتا کہ

صحن میں واہ وازور کھلی تھی چاندنی
 چاند پلوں میں لیتا تھا اور کھلی تھی چاندنی
 آیا تھا یا رگل بدن پہن کے بادل زری
 چمکی تھی تار تار میں مہ کی جھلک زری زری
 بوس و کنار و جامے عیش و طرب ہنسی خوشی
 اس میں کہیں سے یک بیک مرغ سحر نے بانگ دی
 صبح دمید و شب گزشت ماہ شیں بجا نہ رفت
 روئے سحر سیہ کنید یا رہدیں بہانہ رفت
 کیا ہی مزے سے عیش کی رات تھیں کامیابیاں
 چھوٹی تھیں مہتاب کی نہروں میں ماتیاں
 آگے چنی تھیں صف بصف نے کی بھری گلابیاں
 ہم کو نشوں کی مستیاں، بار کو نیم خوابیاں
 سینوں میں اضطرابیاں نکھوں میں بے حجابیاں
 اس میں فلک نے رشک ٹپے ایں یہ کچھ زربیاں
 صبح دمید و شب گزشت ماہ شیں بجا نہ رفت
 روئے سحر سیہ کنید یا رہدیں بہانہ رفت

رات بھر شغل یادہ کشی رہا۔ شہزادہ اس مہتاب تاباں کو بغل میں لئے لذت
 بوس و کنار حاصل کرتا رہا۔ ران سے ران ہم سری کرتی رہی، بوسوں نے مہی ہونٹوں
 کی چھڑائی

ملکہ صبح ہوتے ہی آنکھوں میں آنسو بھر لائی، اور شل نسیم سحر آہ سرد بھرنے
 لگی۔ شہزادے نے بھی اپنی حالت تباہ کی۔ ملکہ نے فرمایا کہ ”اے نوجوان، میرا
 راز کسی سے نہ کہنا۔ میں دختر کوکب روشن ضمیر بادشاہ طلسم نور افشاں ہوں۔ تجھ کو
 لوح طلسم آئینہ دینے آئی تھی، یہاں دام محبت زلف گرہ گیر میں اسیر ہوئی۔ خیر یہ
 محبت اپنی جتنا یاد رکھنا۔ یہ لوح حاضر ہے۔ اور طلسم فتح کر کے اپنے لشکر میں پھر
 جاؤ۔ نظر بے فضل کریم کا رساز رکھنا، وہ خدائے لایزال جب کبھی ہم کو ملائے گا تو پھر

دیدار میر آئے گا۔ ایک طور تم سے ملنے کا نکلا ہے کہ باپ میرا شریک عمر و ہوا ہے۔ جو فلک کو برانہ معلوم ہو، اور عمر و سے اور میرے باپ سے دوستی رہے پھر البتہ تم سے ملاقات ہوگی۔ ورنہ ہم کہاں اور تم کہاں؟ دیکھئے اس عشق کا کیا نتیجہ ہوتا ہے، جان جاتی ہے یا محبوب ملتا ہے!“

غم مفارقت سے بیتاب ہو کر روئے لگی۔ شہزاد نے اس ماہ پارہ کو گلے سے لگایا، فرمایا کہ ”..... اے مجوروں کی تسکین دینے والی، اے مشتاقوں کی خبر لینے والی، ہماری دل انگاری مبارک ہو، ہمیں بے قراری مبارک ہو، ہمیں اس جنگل میں جب تڑپیں گے، کون اٹھائے گا، تجھے یاد کر کے جب روئیں گے، کون سمجھائیگا؟ اب ہم کو گلستان جدائی کی بہار دیکھنا ہے، فصل خزاں میں لطف لالہ زار دیکھنا ہے۔ سینہ داغ اندوہ سے نیا لنگ دکھائے گا، ہر تختہ لالہ باغ کو شرمائے گا..... کیوں اپنا رخسار رشک گلشن دکھایا، اے عندلیب، حدیقہ ناز، کیوں برنگ بلبل مجھ کو تڑپایا..... سچ ہے، آپ کا کچھ قصور نہیں، تقدیر میں یہی تھا.....“

ملکہ نے یہ حکایت عشق زبان شہزادہ دل دادہ سے سن کر کہا کہ ”اے معشوق کے منانے والے، ہر بات پر ہمدردی جانے والے، رنگین مزاج، عاشقوں کی سرتاج، تیری باتیں جب ہم کو یاد آئیں گی تو آٹھ آٹھ آنسو شب ہجر میں لائیں گی۔ تم تو گلشن ہجر کی بہار دیکھ کر دیوانہ بن بھی کر دے، بلبل نمط نالہ و شیون کر کے بصدیاس دل پر ارمان کی بھڑاس بھی نکالو گے، ہم مثل طائر اسیر قفس فراق گلزار عشرت سے دور، ریاض وصل کے شتاق دل ہی دل میں گھٹیں گے، حسرت سے ایک ایک کامنہ دیکھیں گے۔ جب تیری صورت کا خیال آئے گا، خواب میں بھی دیکھنا محال ہو جائے گا۔ غنچہ سربستہ کی طرح خاموش رہیں گے، دل پر رخوں میں ارنالوں جوش رہیں گے۔ دل کہیں اور ہم کہیں۔ یہ سامان بے خبری نظر آتے ہیں، کیا کہیں، بہت پچھتاتے ہیں..... اے دلبر، یہ قصہ فرقت مختصر نہ ہوگا۔ اچھا، خدا حافظ و ناصر.....“

ملکہ روتی ہوئی تخت پر بیٹھ کر..... روانہ ہوئی۔ (جلد دوم)

عروس البلاد

مثل بازار مصر ہر بازار
 شہر دیکھا کہ آدمی تو کیا
 شادمانی سے اہل شہر تمام
 حسن میں ایک ایک ماہ حبیب
 ہر طرف شعلہ روشن اندام
 واں تو بے کار آسمان کا ہے دور
 جو کہ محل نشیں ہے، لیلیٰ ہے
 روکش خلد ہے ہر ایک دکان
 مشتری کا، ہجوم ہے ہر سو
 جس ہوش و خرد گراں واں ہے
 سرد مہری کے دل جلے ہیں نگار
 ہر جگہ سوختہ جدھر جائے
 ہے جو ایک ایک طبلہ عطار
 پھول والے گلے کے بچیں ہار
 ہے ہر اک گل فروش البیلا
 کیا کھری صورتوں کے ہی صراف
 کس غضب کی نگاہ رکھتے ہیں
 ہیں طرح دار کتنے میوہ فروش
 جان دیں لے کے شاہان چین
 ”ریشک لیلیٰ“ ہے ایک ایک کنجرٹن
 دل فریب ان کا ہے غضب جو بن

یوسف وقت ساکنان دیار
 گھر پری دیکھ لے تو ہو سکتا
 محو عشرت تھے صبح سے تا شام
 غیرت لعنتان لندن و چین
 شکل طاؤس و کبک گرم خرام
 گردش چشم ہوشاں کا ہے دور
 ایک معمورہ تجلی ہے
 ہیں دکان دار غیرت علماں
 خود فروشی کی دھوم ہے ہر سو
 ایک سودا جنوں کا اڑنا ہے
 ٹھنڈی سانسوں کا گرم ہے بازار
 سکے داغ دل بھنا لائے
 ان میں ہے داروئے دل بیمار
 کوچہ کوچہ ہے کوچہ گل زار
 پھول والوں کا زور ہے میلا
 دلبری کے چلن میں ہیں حراف
 خوب کھوٹا کھرا پرکھتے ہیں!
 پستہ لب پہ ان کے ہے یہ خروش
 بیچ ڈالے ہیں سیب ذقن
 جس کے بدلے بکتا ہے جو بن
 ناشپاتی ہے ان کا سیب ذقن

بانگی بانگی ادا، غضب باتیں وہ اکڑ، وہ تنی تنی گاتیں
 جب کہیں بیچنے نکلتی ہیں دل کو تلووں سے ملتی چلتی ہیں
 ہر گھڑی کہتی ہیں وہ غمزے سے گھاٹے میں ہیں اتار پستان کے
 سب کو بن جو کھے خیر دیتے ہیں ہم تو نظروں میں تول لیتے ہیں
 بھنگ نوشوں کی اک طرف ہے بہار ساقنوں کی دکانیں ہیں گل زار
 شام سے صبح، صبح سے تا شام نشے بازوں کا جگمگا ہے مدام
 دائرہ اور چکارہ بچتا ہے بے سری ایک اک ایجتا ہے
 کہتے ہیں ساقنوں سے ساغر نوش ہم کو بھی کر دے جان من بے ہوش
 دید وادید بھی ادھر ہو جائے ہم تلک بھی یہ دور ہو جائے
 گہ گہڑتی ہے گاہ بنتی ہے بھنگ نوشوں میں گاڑھی چھپتی ہے
 ساقین حقے جب پلاتی ہیں عاشقوں کے دھولیں اڑاتی ہیں
 نشہ باز ایک دم لگاتا ہے ایک مخمور غل مچاتا ہے
 بی بی ساقن کے دم کی خیر ہے ہم ہی محروم دم بغیر ہے
 ایک جانب کھلا ہے بزارہ ان دکانوں میں ریزے ہیں کیا کیا
 کسی بزار سے کہیں یہ حال دو گھڑی تک جھگڑتے ہیں دلال
 سیٹھ جی اتنے آرٹے ترچھے نہ ہو واجبی نین سکھ کا مول کمر و
 جھبی دیتا دلائے گر بھگوان نفع بھر کھانے میں ہے کیا نقصان
 کہیں گاہک سے کہہ رہا ہے کوئی مشتری آپ سے سوا ہے کوئی
 بیرو مرشد کی جیسی مرضی ہو ہاتھ کی آپ کے ہی بٹہنی ہو
 کتنے شیریں ادا ہیں حلوائی مثل شیریں ہے ان میں رعنائی
 چاشنی گیر عشق خود بھی ہیں باتیں قند مکران کی ہیں
 شیرہ جاں کی وہ مٹھائی ہے جس نے کھائی ہے جان پائی ہے
 وہ شکر پارے ایسے ہیں شیریں چاٹ لے ہو نٹ کھائے گر شیریں
 ہر دکان رشک نان نعمت ہے جان سرمایہ حلاوت ہے
 دل عاشق ہے ایک ایک جر ہے وہ زنجیر رشک تار نفس

غل مچاتے ہیں خواہجے والے دیکھ کچھناوے گا نہیں کھالے
 ذی حلاوت بہت کرا رہا ہے من چلوں کے لئے بنایا ہے
 ہونٹوں سے ٹوٹے، خستہ ایسا ہے شور بوسہ صدا سے پیدا ہے
 نوجواں نوجواں پری سقے ابرو ریز دہری سقے
 وہ مصفا سڑک، وہ ان کا جماؤ آب گوہر کا چار سو چھڑکاؤ
 رات دن جگمگاتا ہے، میلا ہے مہرومہ کا کٹورا بجاتا ہے
 (جلد دوم)

گل و بلبل میں جو باتیں ہیں، ذرا اگر ماگرم

جب وہ معشوقہ طرح دار و گل عذار یعنی ملکہ بہارِ ربانی چالاک
 عیارِ پیام طلب انجمنِ یارسن کر عازمِ روانگی ہوئی، دل سے کہتی تھی کہ الہی یہ خواب
 ہے یا بیداری، اپنے حال پر ہنس رہی تھی، آرزو میں مبارک باد دیتی تھیں،
 حسرتیں کہتی تھیں کہ چپ رہو، ایسا نہ ہو فلک کو برا معلوم ہو۔ تمنا کہتی تھی کہ آج
 خوب ارمان نکالو، کسی کے گلے کا ہار بنو، نہیں نہیں کرتی جاؤ اور گستاخیاں دکھاؤ
 چولیاں خوب مسکیں، دست و پا پھینکیں، ہاتھ پائیائیاں ہوں، جی کھول کر رسوائیاں
 ہوں، عصمت کہتی تھی کہ یہ کیا ارادہ ہے؟ شرم پوچھتی تھی کہ ہم کو کیا رخصت کیا
 ہے؟ یہ ہوں ناک کسی کو کچھ جواب نہ دیتی

جب لشکرِ اسلام کی طرف آئی، راستے ہی میں جنگ کی عجیب صورت پائی۔
 دیکھا کہ کوسوں تک آگ لگی نظر آتی ہے، جب آگے بڑھی تو ظاہر ہوا کہ ہزار ہا
 قندیل ٹٹنگی ہے، گیند بلور کے اور ققمیے نور کے آویزاں ہیں فرشِ مخمل سبزہ
 کا بچھا ہے۔ ہر نیا باغ بنا ہے، درختوں کو سر تراشی کر کے بادلے سے منڈھا ہے،
 موتیوں کے جال سے ہر نخل پھپھا ہے اور نیا تکلف یہ کیا ہے، کہ ہر شاخ پر فوارہ لگایا
 ہے، تن درخت پر چاندی سونے کا خول ایسے چڑھایا ہے کہ اس میں فوارے کا خزانہ
 بنا ہے۔ ہر شجر بے ہزار ہا ہزارے کا فوارہ چھوٹتا ہے، پانی برستا نظر آتا ہے، درخت

سب شرابور ہیں، ہوا کے جھکورے سے دلہن کی طرح جھکے جاتے ہیں، شرم کھا کر عرق عرق ہیں، نیا جوین دکھاتے ہیں، پتوں پر قطرے پانی کے اس طرح چمکتے ہیں کہ شگوفے نہیں، موتیوں کے گچھے لگے ہیں... فوارے جو درخت پر چھوٹتے ہیں، واقعی سادون بھا دو کو شراتے ہیں۔ پانی کی پھو ہار دو ترک جاتی ہے طبیعت مست ہوتی ہے، بھر بھری آتی ہے۔۔۔۔۔“

ملکہ بہار اس لالہ زار کو دیکھ کر تقاضائے عشق سے آہ سرد بھرتی ہے، اپنے گل عذار کی سرد مہری یاد کرتی کہ دیکھئے وہ مغرور حسن و جمال جو تجھ سے کہیں ہوا ہے، نگاہ شوق کیونکر تجھ پر کرتا ہے، معاملہ دل کا دیکھیں، کیسا گزرتا ہے.....

(بارگاہ میں پہنچ کر دیکھتی ہے کہ) بیچ تخت پر مست بھی ہے اس پر ایک جوان جس پر پیر فلک اور زلّ دنیا ہزار جان سے قربان بیٹھا ہے... ملکہ اس دلدار پر از بسکہ شیفۃ نادیدہ تھی، اس وقت سامنا ہوتے ہی بے خودی چھائی... ادھر بادشاہ اسلامیان نے بھی دیکھا... دیکھنے ہی نگاہ محبت زانے اتر گیا۔ بادشاہ کو بھی غش طاری ہوا۔ خواصوں نے جلد جلد کیڑہ وغیرہ چھڑکا، دونوں کو جب ہوش آیا، ملکہ آگے بڑھی، تخت سے شاہ نے بہریشوائی اس شاہ حسن کے پیش قدمی فرمائی، قریب آکر ہاتھ تھام لیا۔ ملکہ نے نزاکت سے یوں کہا کہ ”کیا مرض مجھ کو ہے“ اتنی دور آنے سے جی سنا گیا، غش آ گیا؟“

بادشاہ نے مسکرا کر کہا کہ ”تمہارا شرمندہ ہونا میری آنکھوں پر صاحب میں تو آپ سے شرمندہ ہو کر غش کر گیا۔“

ملکہ نے کہا: ”مجھ کیوں دیکھ کر غش ہونے لگے؟ یہ ڈورے اور کسی پر ڈالے؟“ شاہ نے کہا: ”ہمیں تو کوئی مرض نہیں۔ اب تمہاری زلفت کا سودا ہوا ہے“ ملکہ نے کہا: ”اس مرض کی کیا دوا ہے؟“

شاہ نے فرمایا کہ ”شربت وصل سے یہ عارضہ جائے گا“

ملکہ نے یس کر سر جھکایا، شاہ نے ہاتھ پکڑے تخت پر برابر بٹھایا۔ کینز ان گل رخسار نے چار طرے سے اس بارگاہ کے پردے اٹھوا دیئے۔ برسات کی چاندنی کھلی تھی، چشمے موجزن تھے، چاند پانی میں ہلر لیتا تھا، پہاڑوں سے آبشار ہوتا تھا...

بادشاہ نے جام گلوں میں ناب بھر کر منہ سے ملکہ کے لگا دیا۔ ملکہ نے پی کر ساغر بھرا اور شاہ کے منہ سے لگایا۔ پھر تو دماغ دور شراب سے گرم ہوا۔ مستی شراب نے آنکھوں میں گھر کیا، امیدیں کھل کھیلے پر آمادہ ہوئیں۔ مگر آنکھیں شرم سے جھکنے لگیں۔ تمنائیں ہر چند کہ ہنستی تھیں مگر حیا مانع تھی۔ کچھ عرصے میں جب بادشاہ نے آغوش محبت میں کھینچا حیا نے کنار کیا۔ نظر سے کیفیت مستی ہویدا، آنکھیں سرخ ہو کر طبیعت کا رنگ بدل دیا۔ شوق نے لب ترکر دیئے۔ مسکرا مسکرا کر خفا ہونے لگی کہ ”صاحب، نچلے بیٹھو، اللہ تم مجھ کو یہ دھمال پھوٹے دیدوں بھی نہیں بھاتی۔ مردوں کی باتوں سے نفرت ہے کہ جب پاس بیٹھتے ہیں، سوائے نوجوا کھوپچی کے ان کا ہاتھ رہتا ہی نہیں، قربان کروں جان ہلکان ہو جاتی ہے۔ ایسی دھوا چو کڑی بھلا کس کو پسند آتی ہے۔

یہ کہہ کر اس انداز سے تیوری چڑھائی کہ شکر غمرہ نے ہوس عاشق کو شکست دی۔ بادشاہ منت کرنے لگے۔ ملکہ نے ہنس دیا۔ شاہ نے پھر دست ہوس دراز کیا۔ اس بانی ستم نے نہیں نہیں کر کے ہاتھ چھڑایا کہ صاحب ”کیا غرض جو ہم اپنے دل پر زجر کریں، اپنے اور بیگانے کے طعنے سنیں؟ جان کیوں آرزو میں آخر کو دیں شوق دیدیں جستجو کریں، فراق میں جل جل مریں؟“

بادشاہ نے کہا کہ ”اے مایہ ناز، ہر چند کہ میں شاہ ہوں، لیکن تیرا غلام بے اشتباہ ہوں۔“

یہ کہہ کر آنسو آنکھوں میں بھر لائے۔ ملکہ نے اپنے دامن سے آنسو پونچھے۔ ہنس کر کہا: ”صاحب، کیا تیری شکل میں رونا لگا ہے! میں رونے آدمی سے گھبراتی ہوں۔“

یہ کہہ کر اسی طرح آنسو پاک کئے کہ وہ گدرا یا جسم سینے سے مل گیا۔ بادشاہ کو تاب نہ رہی، فوراً گلے سے لگایا۔ ملکہ ترپ کر آغوش سے جدا ہوئی کہ ”اوی، دم گھٹ گیا!“

اب تو شرم نے آنکھ سے عار کی، آرزوئے ہم کنارئی دلدار زیادہ ہوئی۔ آنکھیں کھلیں کا زمانہ آیا، بیتابیوں کی افزائش ہوئی، مگر پاس شریعت مانع از کار تھا، بغیر کلام دونوں جانب خیال عصمت و پارسائی کا اظہار تھا۔ ہر چند کہ فعل باطنی یعنی مباشرت سے تو

باز رہے، مگر یہ کیفیت تھی کہ حوصلوں کا گرم بازار، آپس میں ہم آغوش، دھن میں مزے بوسوں کے پوشیدہ... نہیں اور ہاں کی لذتیں، سسکیاں بھرنا، ملکہ کا گردن میں ہاتھ ڈال دینا، جھجکنا، پیچھے ہٹ جانا، شرمانا، لجانا، مسکرانا، پسینے پسینے ہو جانا، چھوٹے کپڑے درست کرتے جانا، کبھی انگوٹھا دکھانا، کبھی زبان کی نوک سے رخسار سہلانا، پہلے آپ بوسے کے لئے منہ بڑھانا، پھر شرما کر فراوانی دکھانا، کبھی منت سے سر قدم پر رکھنا اور کبھی خفا ہو کر پاؤں پر دوسروں کو گروانا۔ کبھی فدائے روئے یار ہو جانا، کبھی نشہ و صلت سے بے ہوش ہونا، کبھی شمیم زلف جاناں سے مدہوش ہونا، کبھی غلوں میں منہ ڈالنا، کبھی کبھی شرم کا جیلہ کرنا، گھبرا کر کہنا، کوئی آتا ہے، اور پلٹ جانا کہ دل گھبراتا ہے، کبھی دامن جھٹکنا، تن کر کھڑے ہونا، گات کا جو بن دکھانا، کبھی حیران ہو کر چار طرف دیکھنا، آنکھوں کی گردش سے عالم و گمگوں کرنا، کبھی الگ ہٹ کر ماتھا کوٹ لینا، آئینہ رخسار کی حیرت ناکی سے بہار دکھانا۔ اس ہنگامے میں چولیاں مسک گئیں، نارپستان ملے جو گئے تو سرخ سرخ نظر آنے لگے، سیب ذقن گدرا کر زیادہ لطف دکھانے لگے، زلف کا مزاج برہم ہوا۔ منہ پر چھڑ آئی۔ گیسو نے لہرا کر باغ رخسار پر گھٹا پھلنے کی کیفیت دکھائی۔ کاکل باوجود دیکھ بال بال گنہ گار تھی، لیکن اترا نے پر تیار تھی، بادشاہ اس غیرت ماہ سے جب لیٹتے تو آہ سرد بھرتی کہ ”آپ کی وفا کا کیا اعتبار ہے؟ یہ منہ دیکھے کا سب پیارا ہے!“

انہیں فقروں سے سدا تمیں کھلو الیتی، اپنے اوپر دیوانہ بنا لیتی۔ یہی ہنگامہ ناز و نیاز تادیر گرم رہا، ہر ایک بار زو بے شرم رہا۔

کبھی زانو کو باہم بیستی تھی
کبھی کہتی کہ ”صورت دیکھ میری“
کبھی کہنی سے دینا ایک ہٹو کا
لیٹنے میں کبھی دے دینا دھوکا
کبھی کہنا کہ ”ٹھنڈے آدمی ہو
اٹھے ایسوں سے راحت کب کسی کو

جب خاطر مشتاق متقاضی ہم بستری ہوئی، بادشاہ طال کر لٹھے، اور مکہ بھی ضبط کر کے الگ ہو گئی۔ کہا: ”آؤ، چل کر چاندنی رات کا لطف اٹھائیں، بہار باغ سے جی بہلائیں۔“

بادشاہ اس رشک ماہ کو ہاتھ پکڑ کر لے چلے... جا بجا جھولے درختوں میں پڑے تھے، گل عذاروں کے پرے جمع تھے، ملا رگاتی تھیں، چاندنی میں دوڑتی تھیں، چھلی چھلیا کھیل کر بہار جو بن کی دکھاتی تھیں۔ درختوں پر باد لے کی چمک، مقیش کا اڑانا، نور ریز زمین و فلک، نہروں میں بحرے اور مور نکھیاں پڑی، جل ترنگ بجا، گھنٹیں چھلیں کرتیں، لب ہر نہر جواہر کار بنگلے بنے، فرش و شیشہ آلات سے سجے، مینا کار برج بنے آگے ان کے نمگیرے سلک گوہر تنے...

تناول واں کیا دونوں نے کھانا ہوا آغاز پھر گانا بجا نا پھرے پھر واں سے کئے خواب گہ میں لیٹ کر دونوں لیٹے اک جگہ میں لیکن سونا کیسا! وہی ناز و غمزے کا دور۔ عالم ہی کچھ اور ہوا... انہیں باتوں میں، مزے مزے کی حکایتوں میں شمع انجمن فلک بے نور ہوئی۔ یہاں گردن میں باہیں پڑی تھیں۔ ٹانگوں سے ٹانگیں گٹھی تھیں کہ زلف شب سمٹی، مزاج صحرا سے گستاخی ظاہر ہوئی... ..

(امیر بہار سے ملنے آتے ہیں، اور دعا دے کر چلے جاتے ہیں)
وہاں جب تنہائی ہوئی، وہی ہنگامہ عشرت ہوا۔ آپس کی چھیڑ چھاڑ اختلاط و پیار ہونے لگا۔ لطف ہم آغوشی، باہم بوسہ بازی، حسرت کی نگاہیں، محبت کی راہیں کھلیں۔ گانا ناچ شروع ہوا، شراب کا دور چلنے لگا۔ باہم عہد و پیمان ہونے لگے۔ وعدہ دیدار و وصال پر قرار کے چھلے بدلے، نشانیاں ایک نے دوسرے کی لیں، قسمیں عاشق و معشوق نے کھائیں کہ جانی، ہم کسی حال میں ہوں گے، مگر تمہیں نہ کسی طرح دل سے اپنے بھولیں گے۔ دن ہجر کی مصیبت کے بھریں گے، خدا چاہے گا تو دل ہر گے... انہیں شکوہ و شکایت، ذکر ہجر و وصل میں آغوش فلک سے معشوق خورشید نکل کر جانب طلسم مغرب روانہ ہوا... اس آفتاب آسمان دلیری نے رو کر کہا کہ ”لو جانی، اللہ نگہبان! دل سے نہ بھلانا، زیادہ نہ تر پیانا“

بادشاہ بھی ان باتوں پر اشک فشاں تھے۔ عجیب وقت تھا کہ آہوں کا دھواں بلند ہو کر گویا سحاب بنا تھا، اشکوں کی بھڑکی لگی تھی، چہرے متما کر سرخ ہوئے تھے یا گلزارِ حسن میں شفق پھولی تھی، ادھر صحرائیں طائر بسیرا لیتے تھے، ندیوں سے آبنار تھا پہاڑوں سے بھرنا جھڑنا، سارا دشت اس بہار کے جانے سے روتا تھا، کوئل اور پیپے اور مور نعرے اور کوک مارتے تھے۔ دونوں وقت ملتے تھے۔ یہ شیدائے یک و دگر جدا ہوتے تھے۔ ہر سمت سناٹا چھایا تھا، فلک نے جدائی کا نقشہ دکھایا تھا۔

(جلد دوم)

ڈیرے

... دیکھا کہ ایک بارگاہ عالی استادہ ہے... چند کنیزان خوش رو و مہال مصروف انتظام ہیں، روشنی کی تیاری کر رہی ہیں۔ گلاس، ہانڈی، جھاڑ، آتشیں سیارٹ بارگاہ میں لگاتی ہیں۔ مسندیں پر تکلف بھی ہیں، پردہ ہائے بارگاہ اٹھے ہیں۔ بارگاہ سے ہٹ کر میدان میں چند ڈیرے طوائفوں کے اترے ہیں، کس لئے کہ حسب الحکم ساحرہ کنیزوں نے قریب جات سے رقاصوں کو بلایا ہے... گاڑیاں کھڑی ہیں، جوئے کے نیچے کھینچنا پچھا ہے، رنڈیاں سادی پوشاک پہنے بیٹھی ہیں۔ سازندے اپنے اپنے کام میں مصروف ہیں۔ کوئی تھیلی سے گنگھی، آئینہ، سرمہ دانی نکال کر بال سنوارتا ہے، کوئی پاندان سے پان لگاتا ہے، کوئی سازگی کی طرحیں پھیر کر سردست کرتا ہے، کوئی طبلے کے بڑے ٹھونک کر چست کرتا ہے۔ بیل گاڑی کے پیچھے بندھے ہیں، طاٹ کے جھولے میں بھوسا رکھا ہے۔ بعض گاڑی کے برابر ناکہ بیٹھی ہیں، نوچی کو سیر دانی گوانا ہے ہیں۔ رنڈی لوٹا لے کر پیشاب کو گئی تھی، ادھر سے جو پھری ہے، ٹوٹنی سے پانی گراتی ہے، کھیلتی آتی ہے۔ دوپٹہ ڈھلکا ہے، جو بن کی بہار دکھاتی ہے۔

(جلد دوم)

حکم حاکم

چاندنی کھلی ہے، چوڑے پرفرش سنہرا بچھا ہے، پھولوں کی بھینی بھینی خوشبو آتی ہے، ٹھنڈی ہوا چلتی ہے۔ بیچ چوڑے پر رنڈی حسین و طرحدار بڑی مشغول کرشمہ سنجی ہے۔ منصور پاس بیٹھا ہے، جب لیٹنے کا قصد کرتا ہے، وہ ڈھیلے ہاتھ سے طمانچہ مارتی ہے، بھینٹیاں کہتی ہے کہ ”موئے، آتش بازی کے دیو، تیرے منہ کو جھلسا۔ نچلا نہیں بیٹھنا؟“ منصور اس کی باتوں سے مزے میں آکر کبھی جھٹکی لیتا ہے، رخسار و پستان پر ہاتھ پھیرتا ہے، شراب کا جام قسمیں دے کر پلاتا ہے، نشہ رنگ جاتا ہے، رنڈی سسکیاں بھرتی ہے۔ ”اوئی!“ ”آہ!“ کی صدا بلند ہے، مستی خانہ دل میں قدم دھرتی ہے۔

وہ لذت میں زباں کا منہ میں دینا	وہ بستر سے اٹھا ہاتھوں پہ لینا
وہ پہلو کے برابر گدگد ہٹ	وہ سینے کی رگڑ سے سلسلا ہٹ
وہ آنا ہوش میں بے ہوش ہو کر	لیٹ جانا وہ ہم آغوش ہو کر
وہ گھٹنوں میں چرانا کچھ بدن کا	وہ بڑھ کر سونگھنا ہر عضو تن کا
وہ ہاتھوں کو سر پستان پہ لانا	وہ ہونٹوں کو زباں سے سلسلا نا

(جلد دوم)

بھولی بھالی شکل والے ہوتے ہیں جلا دہی

عمر و صورت ساحر کے مثل بن کر شکر حیرت میں داخل ہوا، اور اس نے داروغہ زندان کو قید میں لے جاتے ایک خیمے میں دیکھا۔ سمجھا کہ یہی زندان خانہ ہے، اور وہاں پہرہ چوکی بھی زیادہ تھا۔ مرزبان در زندان پر کرسی بچھائے بیٹھا تھا۔

اس کو دیکھ کر عمر و نے ایک گوشے میں ٹھہر کر صورت اپنی مثل ایک زن خوبصورت کے بنائی۔ گیسوئے مشک فام کو بل دے کر رخساروں پر چھوڑا، اور مانگ کو منویلا سے بھرا، جوڑا ترچھا باندھا، چشم غزالی سرمہ آگئیں کر کے رخسار تا بناک کو گلگونہ کش فرمایا، سر سے پاتک زیور مرصع کا پہنا، اس وقت اس کے حسن دل آویز پر لعبتان دھڑھرا رجان سے نثار تھے، بلکہ مہر و ماہ تصدق ہر بار تھے۔ موئے قرۃ العین حسن کو تنکے چناتے اور ابرو اس کے حسام بن کر دل عشاق کو نشانہ بناتے۔ دست پائیں مہندی رچی دل عاشق کو خون کرتی، دل کی لگی ہوئی آگ کو اور زیادہ بھڑکاتی... اس خوبی سے درست ہو کر دلای کا جھڑٹ مار کر، جھاڈ لیاں دیتا، کر اور کو لے کا عالم دکھاتا سامنے سے مر زبان کے ہو کر..... نکلا، اور دلای ہٹا کر آنکھ سے آنکھ لڑائی، اور رخ روشن کی جھلک دکھائی۔ پھر آگے کوچی۔ مر زبان شیفہ و فریفتہ ہو کر بے قرار شعر عاشقانہ پڑھتا اٹھ کر پیچھے چلا، اور جب تنہائی میں پہنچا، بے اختیار یہ زبان پر لایا کہ :

”کون سے دل میں نہیں وصل کی تیرے حسرت

کونسا آئینہ ہے جس میں تری تصویر نہیں“

وہ نازک اندام یہ شعر سن کر پھری اور منہ سے دوپٹہ ہٹا کر مسکرائی۔ مر زبان نے دوڑ کر ہاتھ پکڑ لیا۔ اور کہا :

”دور سے بھی کبھی ملنے کے اشارے نہ ہوئے

ہم کہیں کے نہ ہوئے تم جو ہمارے نہ ہوئے“

اس نازنین نے ہاتھ جھٹک کر چھڑایا اور کہا: ”جاؤ، جاؤ، میں ایسے بے

مروت مردوں سے بات نہیں کرتی“

مر زبان قدم پر گر کر پڑا کہ ”اے جان جہاں، میں تابعدار ہوں۔ تمام عمر گردن اٹھا

سے نہ اٹھاؤں گا“

اس محبوبہ نے پاؤں پر سے سر ہٹا دیا۔ اور اپنا ماتھا کوٹ لیا کہ ”ہے ہے! میں

نگوڑ ماری اس طرف آ کر کس غضب میں پڑ گئی۔ اسے لوگوں پر مردواکیسا چمچ ہے،

کہوں میرے پیچھے پڑ گیا؟ اچھا کہو کیا کہتے ہو؟“

مرزبان نے پھر تو گلے سے لگا لیا، اور پیار کرنا چاہا کہ اس گل پیرا ہونے
 کہا کہ ”ہٹو، دیکھو کوئی آجائے گا۔“ یہ کہہ کر چھوٹے کپڑے اپنے سنبھالے اور خاصدا
 نکال کر ایک گلوڑی کھائی، اور چاہا کہ خاصدا ان بند کرے۔ مرزبان کلائی پکڑ کر کہا،
 ”واہ واہ، ہمیں نہیں!“ اس نے انکو ٹھادکھایا، لیکن اس نے نہ مانا ایک
 گلوڑی لے کر کھا گیا، اور کھاتے ہی بیہوش ہو گیا۔

(اتنے میں افراسیاب کو جادو کے ذریعے سارا حال معلوم ہو جاتا ہے وہ آ کے
 عمرو کو پکڑ لے جاتا ہے اور مرزبان کو رہائی دلاتا ہے۔ پھر وہ مرزبان کی مدد کے لئے
 ایک زبردست جادوگر کی ناگن کو بھیجتا ہے۔ ناگن کے آنے سے مسلمانوں میں ہراس
 پھیل جاتا ہے۔ عیار بھی حیران و پریشان ہیں)

اسی طرح افسوس کر رہے تھے کہ قرآن نے برق سے کچھ کان میں کہا۔ برق ایک
 طرف ”بہت خوب“ کہہ کر چلا گیا۔ پھر قرآن نے اور عیاروں سے بھی کچھ کہا کہ وہ
 بھی ایک طرف گئے۔ جب یہ جا چکے قرآن بھی ایک جانب روانہ ہوا۔

مگر برق جو اول گیا تھا، ایک مقام پر بیٹھ کر ایک عورت بنا کہ بدن دھڑا دھڑا
 گدبدا ایسا دوا کی دھونی دے کر بنایا کہ ہیئت ہی بدل ڈالی۔ چھوٹے چھوٹے ہاتھ،
 پتلی پتلی انگلیاں، کمر پتلی، کو لے بھاری، موافق کی تیاری، انگلیاں کسی کسی ٹھیک سر
 میں زری کا موبان پڑا، اونچا سرگندھا، پیشانی ہموار و بلند، جڑی بھوین، ستوانا ک
 سبزہ رنگ، گات ابھری، ران پر گوشت بھری بھری، لباس سر سے پاتک ہلکا
 پیازی رنگا ہوا زیب قامت فرمائے، زبور الماسی مگر مختصر پہنے ... اس صورت
 دل فریب سے ہو کر ہاتھ میں تھان لئے، کچھ پکوان اور مٹھائی اس میں رکھے نہایت
 ناز و انداز سے سامنے اس قلعہ ابر کے آ کر ایک جانب کو روانہ ہوا۔ کچھ دور گیا ہوگا
 کہ فرغام سے قرآن نے کہا تھا کہ تو عاشق بنا، وہ ایک مقام پر ٹولییدہ مؤپرشان حال
 گریباں چاک کھڑا تھا۔ دوڑ کر اس نازنین کے قریب آیا، اور پکارا کہ
 ”وہ تمہیں ہو جو چراتے ہو ہمیں دیکھ کے آنکھ

ہم سے دل بھی تو کسی طرح چرایا نہ گیا“

یہ کہہ کر پاس پہنچ کے ہاتھ پکڑ لیا، اس زن ماہ پیکر نے کہا: ”صاحب، تم مجھے

کیوں بدنام کرتے ہو؟ ان باتوں میں جان جائے گی۔ اب محبت سے ہاتھ اٹھاؤ، ورنہ اچھا نہ ہوگا۔ میں کہاں تک جنگل میں تمہارے لئے آیا کروں؟ جس دن میرا خاوند دیکھ لے گا، بڑی آفت ہوگی۔“

یہ گفتگو ہو رہی تھی کہ قرآن لبشکل مرد، قوی ہیکل، سوٹا ہاتھ میں لئے ایک طرف سے آکر پہنچا، اور لکڑا کہ ”مال زادی، تو ہمیشہ کہا کرتی تھی کہ مجھے کسی کے ساتھ کپڑے تو تو میں جانوں۔ آج میں نے تیرے پاس کے ساتھ تجھے پکڑا، آج تیری ناک کاٹوں گا۔ یہ بیسو اپن تیرا سب ظاہر ہو گیا۔“

اس ڈانٹنے کے ساتھ ہی وہ عورت تو سہم کر بیٹھ گئی، اور وہ عاشق بھاگ کر پھر کچھ مطلوبہ کا بھی خیال نہ کیا کہ کیا اس پر گزرے گی۔ شوہر مصنوعی نے آکر بال سر کے کپڑے، اور براہ بناوٹ اس عورت کو مارنے لگا، اور عورت نے شور داد دے داد فریاد بلند کیا، اور شوہر کو بھی دو ہڑت مارتی تھی اور کہتی تھی کہ ”تیرا اجارہ ہے؟ جو میرا جی چاہے گا کروں گی، اور تیرے منہ میں پونچھوں گی بھڑے، آج تجھے بڑی غیرت آئی، اور کل اس نے دس روپیہ کا کپڑا تجھ کو لادیا تو وہ چپکے سے لے لیا، یہ نہ جانا کہ آخر یہ کس علاقے سے دیتا ہے۔ پھر کسی کا مال کھا لینا کھٹے مازی ہے؟ آج آیا ہے اپنا قرق جتانے! اپنی بھینا پر قرق نہیں کرتا جو دن دہارے یار بلاتی ہے۔“

غرض کہ عورت تو مرد کو دشنام دیتی ہے، کاٹ کھاتی ہے، اور مرد سونے مار رہا ہے، شور و غل بے انتہا مچا ہے۔ از بسکہ چاندنی رات تھی، اور ابراہیم کا قلعہ نزدیک تھا، طاق و ایوان میں وہاں کے ساحر تو بیٹھے ہی تھے، انھوں نے بھی یہ ماجرا دیکھا، اور مر زبان سے جا کر کہا: ”ذرا چل دیکھئے تو جنگل میں عجیب دل لگی ہو رہی ہے۔“

یہ سن کر اس نے بھی آکر ان دونوں کو لڑتے ہوئے دیکھا۔ چاندنی میں عورت کا قد قطعاً ثابت ہوا۔ ایک سحر کا بیجہ بھیجا کہ وہ جا کر عورت اٹھا لایا۔ ... پیچھے عورت کو سامنے رکھ دیا۔ اس نے پاس سے جو رخ زریا کا اس کے نظارہ کیا، اور از سر تاپا اس کو دیکھا، بیک نظر دیوانہ و فریفتہ ہوا، اور کہا کہ ”اے گل پیرہن“

یہ کون تھا جو تجھ ایسے معشوق کو کہ جس کو گل کا بوجھ بار معلوم ہوتا ہو گا زرد و کوب کر رہا تھا؟

یہ کلمات سن کر اس سیمیں عذار نے کہا کہ ”آپ آج کی مار کو کیا کہتے ہیں، جب سے میں اس قصائی کے پائے پڑی، ہڈی ہڈی میری چور ہے۔ اس وقت آپ نے بڑا غضب کیا جو اس کے پاس سے مجھے اٹھوایا۔ اب وہ بغیر ناک کاٹے یا مار ڈالے مجھے نہ چھوڑے گا۔ مونڈی کا ٹاٹا بڑا بدگمان ہے۔ کہے گا کہ بتا کس یا نے تجھے بلوایا تھا؟“

مرزبان نے کہا کہ ”کیا مجال اس کی جو تجھے اب ہاتھ لگا سکے؟“ عورت نے جواب دیا کہ ”کیوں، مجال کو کیا چاہئے؟ وہ میرا شوہر ہی ہے۔ واسطہ سامری کا، اگر مجھ کو آپ نے بلایا ہے تو میرے شوہر کو بھی بلا لیجئے۔ ورنہ بڑی قباحت میرے لئے ہوگی، اور اب میں تو جا بھی نہیں سکتی۔ وہ یہی کہے گا کہ تو آشنا کے یہاں گئی تھی۔ ہائے لوگو، میں کس غضب میں پڑ گئی! ارے صاحب، جلد سے بلوایئے؟“

مرزبان نے چاہا کہ پیچہ بھیج کر بلائے۔ عورت نے کہا: ”پیچہ نہ بھیجئے، گا، وہ آدمی جلتا ہے۔ ناحق مجھ کو آکر مارے گا۔ آبرو کے ساتھ بلوایئے گا کہ وہ خوش ہو، غصہ اس کا اتر جائے، پھر انصاف کرے، رضامند کرے اسے فارغ خطی مجھے دلوائیئے گا۔“

مرزبان فارغ خطی کا نام سن کر شاد ہو گیا، اور ایک ساحر کو حکم دیا کہ تخت سحر پر بٹھا کر اس کے شوہر کو لے آ۔ ساحر حسبِ حکم تخت لے کر گیا۔ وہاں وہ مرد بک جھک رہا تھا کہ ساحر نے کہا: ”چلئے، جہاں آپ کی زوجہ ہے، انھوں نے بلایا ہے۔“ اور سوار کر کے اندر قلعہ حجاب کے سامنے مرزبان کے لایا۔

اس نے بعزت تمام بٹھلایا۔ بعد کچھ دیر کے سمجھانے لگا کہ ”زوجہ بہاری آوارہ ہے کچھ روپیہ مجھ سے لے لو، اور اس کو چھوڑ دو۔“ اس مرد نے کہا: ”اس وقت خستہ و شکستہ بہت ہوں۔ صبح کو اس کا جواب دوں گا۔“

پھر مرزبان نے ایک ساحر کو حکم دیا کہ اس کو لے جا کر خیمے میں رکھو۔ ساحر قرآن کو خیمے میں لایا، پلنگڑی چاندی کی سونے کو دی۔ ادھر عورت سے مرزبان اختلاط کرنے لگا۔

عورت نے کہا: ”میں بھی اپنے شوہر کے خیمے میں جاتی ہوں۔ جب فارغ خطی ہو جائے گی اس وقت دیکھا جائے گا“

مرزبان اس کلمے سے بیتاب ہو گیا، اور کہا: ”تم یہیں ٹھہرو“
عورت نے کہا: ”خوب! تم تو پرانی جو رو پر لہلوٹ ہو گئے“
یہ کہہ کر اٹھی کہ جاتی ہوں۔ مرزبان اٹھ کر لیٹ گیا، اور قسمیں دینے لگا۔ عورت نے کہا: ”ذرا دم لو، میں ابھی تو جاتی ہوں اور جب وہ سو جائے گا تو کسی جیل سے آؤں گی“

یہ کہہ کر وہاں سے خیمے میں آئی۔ قرآن سے سب حال کہا: ”اب جا کر میں مرزبان کو پکڑے لیتا ہوں“

یہ باتیں کر رہا تھا کہ ایک طرف سے صدا کر اہنے کی آئی۔ برق نے درخیمہ پر آکر ایک ساحر سے پوچھا کہ ”یہ کون آہ آہ کرتا ہے“

اس ساحر نے کہا: ”مان ناگن کی بے ہوش اور ماندی رہتی ہے۔ وہی کراہتی ہے“

یہ سن کر برق اسی آواز کی طرف گیا۔ دیکھا کہ ایک خیمہ استادہ ہے، اندر اس کے ایک پلنگ پر ایک مریضہ لیٹی ہے، ایک جانب چوکی پاخانہ پھرنے کی لگی ہے، دو ایک کینز میں سپارہ جوان خدمت کو حاضر ہیں، پلنگ کے قریب کچھ نخلخے بنے رکھے ہوئے ہیں۔ کھیرے کٹے پڑے ہیں، کچھ عورتیں پٹی پکڑے بیٹھی ہیں، پنکھا بھل رہی ہیں، برق نے قریب خیمہ پہنچ کر ایک عورت کو ان میں سے باشارہ انگشت طلب کیا۔ جب وہ اٹھ کر واپس آئی، کہا: ”کیوں، گئیں، تم نے ہمیں پہچانا؟“
اس کینز نے کہا کہ میں مطلق واقف نہیں۔

اس نے کہا: ”اب کا ہے کو پہچانوگی! میں وہی نوکر مرزبان کی ہوں“ یہ کہتے کہتے حباب بے ہوشی بار اکتہ ترقاق سے اسے چھینک آئی اور بے ہوش ہو گئی۔ برق اس

کو اٹھا اپنے خیمے میں لایا، مگر اوپر سے نہ آیا، پشت پر سے سراپچہ چاک کر کے اندر آیا، اور درخیمہ پر جا کر پکار کر کہہ دیا: ”اندر خیمہ کے ہم زن و شوہر سوتے ہیں۔ کوئی یہاں نہ آئے۔ دوسرے جہاں کہیں میں جاؤں، کوئی میرا مزاحم نہ ہو۔“ ساحروں نے جو یہ کلام سنا تو سمجھ کر زن بدکار ہے، شاید کہ یہ شوہر کو سلا کر میان پاس ہمارے پاس جائے، یا کچھ اور کرے، اس کے درمیان میں بولنا اچھا نہیں۔ وہ سب تو یہ سوچ کر چپ ہوئے۔ ادھر اس نے کپڑے اس کینز کے اتار کر آپ پہنے، اور اپنے کپڑے وہی زمانے اس کو پہنائے، اور مثل اس کی صورت کے شکل اپنی بنائی، اور جس صورت پر آپ عورت بنا ہوا تھا اسی طرح کی عورت اس کو بنا کر قلبیتہ داغ بے ہوشی سنگھایا کہ وہ ہوشیار ہوئی۔ دیکھا کہ میری صورت کی ایک عورت سامنے موجود ہے۔ یہ دیکھ کر براہ استعجاب اس نے کیفیت پوچھی۔

برق نے کہا: ”گیاں میں تم سے کھڑی باتیں کر رہی تھی کہ ایک ہوا کا جھونکا لگا۔ دونوں بے ہوش ہو گئے، اس وقت سامری کو دیکھا کہ تشریف لائے اور میرے تمہارے منہ پر ہاتھ مارا، اور فرمایا کہ ہم نے تم دونوں کو کایا پلٹ کر دیا، اس میں تمہارے لئے بہتری ہے، اور ہماری مشیت اسی کی مقتضی ہے کہ کینز ناگن کو مر زبان کی زوجہ بنا کر اس کا مرتبہ دو مرتبہ بڑھائیں، اور تجھ کو اس کینز کی صورت بنائیں۔ لو، گیاں، مشیت خداوندیں کیا چاہا ہے؟ اب تم میری حقیقت سنو کہ یہ شخص جو پلنگ لیا ہے، اس کی میں زوجہ تھی، مجھ پر مر زبان عاشق ہے، صبح کو فارغ خطی میرے شوہر سے مجھ کو دلا کر مجھے اپنے تئیں بتلانا، اور مجھ سے مر زبان نے وعدہ لیا تھا کہ جب شوہر تیرا سو جائے تو میرے پاس آنا۔ اب یہ سوتا ہے، تم اس کے پاس جاؤ اور داد عیش و خرمی دو۔ میں تمہارے عوض تمہاری بی بی مرلیضہ کی خدمت میں جاتی ہوں۔

وہ کینز مدت گزری تھی کہ مرد سے واقف نہ تھی، اور تکلیف میں رہا کرتی تھی۔ زور دیکھ کر، اور زوجہ اتنے بڑے امیر کا ہونا سن کر نہایت خوشنود ہوئی۔۔۔۔۔“ اور کہا: ”گیاں، اچھا مجھے مر زبان کے پاس پہنچا دو، اور اپنا نام بتلا دو۔

برق نے کہا: میرا نام محبوب ہے۔“ یہ کہہ کر اپنے ساتھ لیا، اور خیمہ مر زبان کا

بتلا دیا وہ اندر خیمہ کے گئی۔ مر زبان چشم براہ انتظار تھا۔ اس کو دیکھ بکارا: ”آج کتے ہیں وہ کچھ آنکھوں میں فرماتے ہوئے سحر اور اعجاز اک پردے میں دکھلاتے ہوئے

یہ کہہ کر اٹھ کر گود میں لے کر پلنگ پر بٹھایا، لب سے لب ملایا، شراب کا جام ملا یا۔
 یہ کینز نہایت مسرور ہو کر مصروف عیش و طرب ہوئی۔
 (اس کے بعد عیار اپنی چالاکی سے مرزبان اور ناگن دونوں کو قتل کر ڈالتے ہیں،
 (جلد اول)

بڈھی گھوڑی

اس جادو گرنی کے گلے میں بھولی بادل رنگار پڑی ہے، ماتھے پر بندی لگی ہے قشقہ
 سیندور کا کھینچا ہے، ماتھا فیل کی متک کی طرح رنگا ہے۔ صندل اور چندن سے تمام
 جسم رنگین ہے، ماراں سیاہ سے گردن کو تزئین ہے۔ رنگ سیاہ، نقشہ بھونڈا، گدی پر
 جوڑا بڑا سا بندھا، گدنا ٹھڈی پر گدا۔ منہ بھڑاسا کھلا۔

(جلد سوم)

آفت کی پڑیا

اس نے بانے عیاری کے جسم پر لگائے، فلاخن سر سے لپٹی ہوئی، کندوں کے لچھے
 بانوؤں پر پڑے ہوئے، تو بڑا بھترکا شانے میں لٹکا ہوا، ترکش مثل دم طاؤس کے
 چتر پہلو پر کئے، کمان شانے پر لٹکی ہوئی۔ قنطورے زربفتی اور پیتاوس سفالاتی سے
 آراستہ حقہائے نفتی گھائیوں میں دبے، توڑے شیر کے ہوئے، حجاب بے ہوشی
 ہاتھوں میں لئے، حیلہ ہائے ناحق سے چست ہو کر ایک لٹیلا برنجی اس طرح سے تیار کی کہ
 کناروں پر اس کے کندے لگے، اور ان میں زنجیریں بند ہیں، اور سب طرف سے
 زنجیریں مل کر ایک زنجیر اوپر گرفت کرنے کی جوتھی اس میں اٹکی ہوئیں، مثل اس کے جیسی گھٹی
 لوہے کی زنجیر دار ہوتی ہے اور اہل کشمیر گلے میں فرط سرا سے ڈال لیتے ہیں۔ پس اس لٹیلا

میں نیچے ایک مخزن ایسا بنایا کہ آگ اس میں دہکتی تھی اور اوپر اس کے سیلاب اور
 روعن مثل تیزاب کے چرخ کھاتا نظر آتا تھا۔ اس لٹیا کی زنجیر پکڑ کر گوپھن کی طرح جب
 یہ گھماتا تھا، سیلاب اس میں سے گزرتا تھا، ایک شعلہ چرخ کھاتا نظر آتا تھا۔
 (جلد سوم)

واکے بچھرت پھٹے ہیا

(ا فراسیاب کو پتہ چلتا ہے کہ برق عیار نے اس کے ایلچی کو مار ڈالا ہے)
 بادشاہ مذکور یہ حال سن کر آگ ہو گیا، اور سامنے، باغبان، وزیر کھڑا تھا،
 اس سے کہا کہ ”کیوں اے وزیر خوش تدبیر، ہو سکتا ہے کہ تو اس برق ناعیار کو گرفتار کر کے
 سامنے میرے لائے، اور اس کا یہ قرآن کو براہ کفر کرداری پہنچائے، سر اس کا کاٹ
 کر قلعہ طلسم کے کنگرے پر چڑھائے؟“
 وزیر مذکور نے عرض کیا کہ ”اقبال حضور شریک حال چاہئے۔ ابھی گیا اور ان دنوں
 کو پکڑ کے رو بروئے بندگان والاشان شہنشاہ لایا۔“

بادشاہ نے یسین کز خلعت رخصت عنایت فرمایا، اور وزیر روانہ ہوا۔ جب
 یہ چلنے لگا تو زوجہ اس کی ملکہ گل چین جادو کہ حاضر دربار تھی، بے نگاہ حسرت منہ اس کا دیکھنے
 لگی۔ یہ صورت جو بادشاہ نے دیکھی، ہنس کر فرمایا کہ ”کیوں، اے ملکہ، تمہارے شو سر کو
 نہ بھیجیں؟“

ساحرہ نے بہ ادب تمام عرض کیا کہ ”میں کینز شہنشاہ ہوں، اور شوہر میرا غلام ہے۔“
 میری مجال ہے جو اس کو منع کروں؟ بلکہ چاہتی ہوں کہ میں بھی ہمراہ اس کے جاؤں،“
 بادشاہ نے ہنس کر کہا: ”تمہیں بغیر خاوند چین کہا؟ اچھا، جاؤ۔“
 یہ حکم پا کر عقب وزیر یہ بھی چلی، اور بہت جلد اپنے باغ میں گئی۔ ایک کینز سے
 کہا: ”جلد جاؤ، وزیر اعظم صحرا تک باغ سیب کی حوالی کے قریب پہنچے ہوں گے۔
 ان کو میرے پاس بلالو۔ کہنا بیوی نے کہا ہے گھر میں ہوتے جاؤ، ایک بات سن لو،“

بھر جانا“

کینز حسب ارشاد ملکہ تعجیل عجیل اڑ کر پاس وزیر مذکور کے پہنچی، اور پیام وزیر کو دیا، وزیر ناچار خفا ہوتا ہوا کہ ”کام میں شہنشاہ کے دیر ہوگئی۔ ان کو ایسے وقت میں کچھ نہ کچھ جھگڑا نکالنا آتا ہے“ گھر میں آیا۔

زوجہ نے اس کی اٹھ کر، ماتھا اس کا پکڑ کر، دل داری کر کے مسند پر بٹھایا، جام شراب پلایا، اور آنکھوں میں آنسو بھر لائی۔ اور کہا: ”سنو صاحب، میں نے اس لئے تم کو بلا یا ہے کہ جہاں تک ہو سکے سمجھاؤں۔ تم عیاروں کو پکڑنے چلے ہو تو زندہ نہ بچو گے۔ تم کو لازم نہیں ہے کہ عیاروں کے معاملے میں دخل دو“

وزیر نے کہا: ”صاحب، مثل مشہور ہے۔ نوکری کیا ہے، خالہ جی کا گھر ہے، مالک نے جس کام کو فرمایا، ملازم کو بجالانا اس کا ضرور ہے۔ اس میں جان جائے یا رہے“

بی بی نے اس کو جواب دیا کہ ”میں آگ لگاؤں ایسی نوکری کو، اور منگل اتوار صدقے اتاروں اس نابعداری کو جس میں میرے وارث کے دشمنوں مدعیوں، کہنے والی بندی کی جان پر بنے۔ نہ صاحب، میں کبھی نہ جانے دوں گی۔ کیا میں میاں شاہ افراسیاب کی سلامتی میں رنڈیا ہو کر بیٹھوں گی، اپنا راج سہاگ لٹواؤں گی؟ وہ اپنی نوکری نہ کر رکھیں۔ اس وزارت کے پیچھے مجھ کو شخصی بتنا منظور نہیں۔ وہی مثل کہتے نہیں کہ پھٹ پڑے وہ سونا جس سے ٹوٹیں کان۔ میرا وارث سلامت ہے تو ابسی پچیس نوکریاں ہو رہیں گی۔ اور نہ ہوگی توجو کی نوک سے پاپوش کے صدقے سے! ہم دونوں میاں بیوی بھیک مانگ کھائیں گے، دیس چوری، پر دیس بھیک، اور کسی ملک کو نکل جائیں گے۔ کیا ہمارا طلسم ہو شر یا میں نال گڑا ہے؟“

باغیان نے کہا: ”سنو صاحب، آپ سے باہر نہ ہو۔ تمہاری تو وہ مثل ہوئی کہ میٹھا میٹھا ہنپ اور کڑوا کڑوا تھو تھو! جب تک گھر بیٹھے تنخواہ ملائی وزارت کا کاروبار رہا جاگیر پائی، منصب ملا، انعام پایا، اس وقت تک تو ہم اچھے، تم اچھے، دنیا کا عیش چین کرتی رہیں، وزیر کی بیوی کہلائیں۔ اب جو سرکار دولت ملے

کا کام پڑا ہے تو ایسی باتیں کرتی ہو۔ تمہاری تو وہ مثل ہے کہ
 کیا کریں گے نوکری، رہیں گے اپنے گھر
 کرتے سہے عاشقی اور خالہ جی کا ڈر

واہ وا، نمک حلال ایسے ہی ہوتے ہیں! اے بی بی، جان و مال، جو رولٹ کے،
 اس وقت جو سرکار کے کام آئیں، ملازم کے لئے دریغ نہ کرنا چاہئے۔ افتخار ہے، فوراً
 حق نمک آقا سے جان آبرو دے کر ادا ہو۔ یہی امر باعث نام آوری جہاں میں اور
 سبب خوشنودی خدا ہے۔“

گل چین نے یہ سن کر دامن جھٹک، تیوری چڑھا کر کہا: ”اے مردوے! ہوش
 پکڑ، جو اس میں آ۔ تو مجھ پانچ بچوں کی ماں کو سمجھانے آیا ہے! میں کیا ایسی ننھی ہوں
 جو دنیا کے اونچ نیچ نہیں سمجھتی؟ تو میرے صاحب بادشاہ کو کیا ایسی گاڑھ پڑی ہے جو
 تجھ کو عیاروں پر بھیجتا ہے؟ کیا جانتا نہیں کہ موئے عیار آفت کے پرکالے، تمام دنیا
 کے جعل ساز، مکار و دغا باز ہیں۔ عورت بنیں، مرد بنیں، بھرت ہو کر لیٹیں،
 منت کریں، ہیکڑی دکھائیں، ہر رنگ میں پانی ہو جائیں اور پھر بہت چھٹ،
 ستیاناس گئے، ایسے ساحر کو اس طرح مار ڈالتے ہیں جیسے کوئی جوں یا کھٹل کو مارتا
 ہے۔ انہیں کم بختوں پر بادشاہ تم کو بھیجتا ہے۔ یہ دشمنی نہیں تو اور کیا ہے؟ بادشاہ
 کا جی چاہتا ہے کہ وزیر نہ رہے تو نہ رہے۔ نہ رہیں اس کے دشمن۔ وہ جم رہے،
 وہ نہ رہیں جو اس کا برا چاہتے ہوں۔ ہاں، اس بادشاہ کی نوکری نہ کریں گے، اس
 سرکار میں نہ رہیں گے۔ ایسی جگہ سے ہم خود بھاگتے ہیں۔ وہ جو کہاوت ہے، ندیا
 تو گھبراتی کیوں ہے، بندی پاؤں ہی نہ دھرے گی۔“

باغیان نے کہا: ”بس، بس، زبان روکو۔ قسم ہے مجھ کو سامری کی کہیں شہنشاہ
 کی غلامی سے گردن تابانی نہ کروں گا اور ان کے کام پر جان دوں گا۔ نمک حلالی کجاؤں،
 نمک حرامی مجھ سے کبھی نہ ہوگی کہ میں حکم بادشاہ کا نہ مانوں۔“

یہ سننا تھا کہ گلیچیں کھڑے ہو کر پیٹنے لگی۔ ”لوگو، دوڑو! اس مردوے کو
 سمجھاؤ۔ یہ مجھ کو راند بناتا ہے۔ میرا راج لٹا جاتا ہے، ارے بیویو، میرا وارث
 مجھ سے پھٹتا ہے!“

باغبان گھبرا گیا، اور سمجھانے لگا کہ: ”اجی ذرا آپ میں آؤ۔ دیکھو، سو دوست سو دشمن ہیں، کوئی شہنشاہ سے جا کر لگا دے گا۔ مفت کی بدنامی ہوگی، میں منہ دکھانے کے قابل نہ رہوں گا۔“

گلچین نے کہا: ”لگا دے گا تو کوئی لگا دے، میرا کیا کرے گا! جب نہیں کہتی تو اب کہتی ہوں کہ یہ بادشاہ ہمارا دشمن ہے۔ اب وہ دیکھے جلاتا ہے۔ اس کے منہ کو سات چھپروں کا پھونس جو میرے وارث کو دیکھ کر خارا کھائے وہ ہوا اپنے ہوتوں سوتوں کو نہ دیکھ سکے۔“

وزیر نے کہا: ”تو دیوانی ہو گئی ہے۔ میں جاتا ہوں۔ تو پانچ بچوں کی ماں ہوئی، پچاس برس کا سن آیا، مگر گدھی رہی۔ سوائے پیٹنے کو سننے کے اور کچھ نہ آیا۔ قسم ہے جمشید کی میں ہی ایسا مرد تھا جو تیرے ساتھ نباہ کر تار ہا۔“

یہ کہہ کر اٹھا اور قصد چلنے کا کیا۔ بی بی نے اس کی دامن پکڑا اور کہا: ”یہ تو میں جانتی ہوں کہ جو تم کہتے ہو وہی کرتے ہو۔ میرا کہنا نہ مانو گے، اس فراسا کی رفاقت میں میرا پہلو اجاڑ دو گے۔ اس کہنے والی بندی کو آپ سے دور آٹھ آٹھ آنسو رلاؤ گے، اپنی لاش مجھ کو دکھاؤ گے۔ یا سامری، وہ دن نہ دکھانا، کہنے والی بندی دو بار، شیطان کے کان بہرے، یوں ہو جائیں اور میں بیٹھی دیکھوں۔ بلکہ میری لاش پہلے نکلے، بندی سہاگن مرے۔“ یہ کہہ کر گردن شوہر میں ہاتھ ڈال کر بولی کہ: ”سنو تو بھلا یہ نہیں ہو سکتا کہ یہاں بیٹھے رہو، اور ایسا سحر کر دو کہ موئے عیار قید ہو جائیں، تم بادشاہ سے کہہ دو کہ لیجئے، میں آپ کے نمک سے ادا ہو گیا۔“

وزیر مذکور نے کہا: ”تم ڈرتی کیوں ہو؟ میں بہت ہوشیاری سے رہوں گا، اور خبرداری اور کیا، یہی چاہئے کہ اپنے پاس کسی کو نہ آنے دے، اور کسی کے ہاتھ کچھ کھائے پئے نہیں۔ میں جانتے ہی ان کو گرفتار کر لوں گا اور اپنے، بیگانے، ساحر، غیر ساحر، جو رو، لڑکے، بھائی جس کسی کو آتے دیکھوں گا، عیار سمجھوں گا، اور اپنے قریب نہ آنے دوں گا۔ پھر ان کی عیاری مجھ سے کیا چلے گی؟“

یہ کہہ کر بی بی کو تسکین دلداری کر کے گھر میں بیٹھایا اور آپ روانہ ہوا۔ اس کے جانے کے بعد زوجہ اس کی تادیر نالاں و گریاں رہی، مثال شمع اشک یزاں

رہی انہیں، جلسیں سمجھانے لگیں کہ: ”بی بی، بدشگونئی نہ نائے،“ میاں کے لئے دھا کیجئے کہ دشمنوں پر فتح یاب ہوں“ اس نے ایک نہ سنی، اور جذبہ عشق میں یہ ترنگ آئی کہ تو بھی عقب شوہر چل، اور دیکھ کہ اس سے اور عیاروں سے کیا معاملہ گذرتا ہے۔ بس یہ سوچ کر شوہر کے جانے کے پہر بھر کے بعد یہ بھی بزور سحر اڑی اور ڈھونڈتی ہوئی چلی۔۔۔ (قرآن عیار اپنی چالاک سے وزیر کو بے ہوش کر دیتا ہے)

(قرآن..... بغدہ تانے دوڑا..... بس قریب پہنچ کر چاہتا تھا کہ سر باغبان پر بغدہ مارے کہ زوجہ اس کی ملکہ گل چیں جادو جو عقب میں اس کے چلی تھی آکر پہنچی، اور اس نے دیکھا کہ شوہر سہرا چت پڑا ہے، اور وہی کالیا عیار اٹھا کا سفاک ہے، بغدہ مارا اچھا ہوتا ہے۔ دیکھ کر بدحواس ہو گئی، سحر بھی یاد نہ رہا۔ پکاری کہ ”ارے“ واسطہ تجھ کو اپنے خدا کا کہ میرا بادشاہی تخت نہ الٹ، میرے سر کا چھتر نہ اٹھا، میرے وارث کو نہ مار، اور مجھ کو بیوہ نہ بنا۔ میں کہتی تھی موئے شامتی، غارت کئے سے کہ عیاروں سے لڑنے نہ جا، نہ مانا، کم بخت اب کیسے چت انشا غفیل پر طے ہیں! کوئی پوچھے کہ اب وہ ہوشیاری اور خبرداری کہاں گئی“

یہ کہتی ہوئی جب زیر شجر آئی، یہ بھی پھینک مار کر بے ہوش ہو گئی۔ لیکن یہ اپنے ساتھ پتلے سحر کے رکھتی ہے۔ وہ پتلے زمین سے پیدا ہوئے، اور انھوں نے پچکاری منہ پر پانی کی ماری کہ اس کو ہوش آیا۔ اس نے گھبراہٹ میں ہوش آتے ہی سحر پڑھا کہ قرآن کے پاؤں زمین نے پکڑ لئے۔

قرآن نے کہا: ”رہ تو کم بخت“ میں تیرے خاوند کو تو مار ڈالوں۔ آخر تو پکڑا گیا ہوں“ یہ کہہ کر پھر بغدہ تانا۔ وہ سمجھی کہ جب تک میں سحر پڑھوں گی، منتر ختم نہ ہوگا کہ یہ بھیجا پاش پاش کر دے گا۔ بس یہ سمجھ کر قریب آئی، اور ہاتھ جوڑتی ہوئی پاس آکر قرآن کو زمین سے نکالا، اور کہا: مجھ سے قصور ہوا تھا“ یہ کہتے کہتے پھر بے ہوشی نے تاثیر کی، اور یہ پھر چرخ کھا کر چلی مگر کہتی ہوئی کہ ”اے عیار، یہ کیا تو نے کرتب رکھا ہے کہ باتیں کرتے کرتے انسان بے ہوش ہوتا ہے“ یہ کہہ کر پھر بے ہوش ہو گئی، پھر پتلوں نے ہوشیار کیا، اب جو اٹھی تو اس جگہ سے بھاگ کر الگ کھڑی ہوئی۔

قرآن نے قتل وزیر میں تامل کیا کہ زوجہ اس کی منت پذیر ہے، شاید یہ دونوں

مطیع اسلام ہو جائیں تو لشکر کو ہمارے بڑی تقویت حاصل ہوگی۔ غرض کہ اب جو ساحرہ اس درخت سے دور جا کر کھڑی ہوئی، پھر اس خیال سے سحر قرآن پر کر دیا کہ میرے شوہر کو بار نہ ڈالے۔۔۔۔۔ فی الجملہ منت کرنے لگی کہ ”اے عیار میں تجھ کو قید سے چھوڑ کر قسم کھاتی ہوں کہ حتی الامکان میں کبھی دغا نہ کروں گی۔ مگر جہاں کہیں بہ مقابلہ ساحران طلسم تو اسبر ہو جائے گا تو افراسیاب جادو سے چھپ کر تیرے پاس آؤں گی، اور تیری مدد کروں گی، اور ہمیشہ تیری پرستار۔۔۔۔۔ رہوں گی“ اور موقع پا کر جانثاری میں دریغ نہ کروں گی۔ تجھ کو واسطہ اپنے دین کا، اور صدقہ اپنے پیر پیغمبر کا کہ میرے خاوند کو میرے حوالے کر، مگر بخوشی اور اپنا کرتب اس سے اتار لے جس میں اس کو ہوش آئے، اٹھ کے بیٹھے، کھائے پئے، اپنے بیگانے کو پہچانے۔“

قرآن نے جو یہ خوشامد آمیز باتیں سنیں، کہا کہ ”تیرا نام کیا ہے؟“ اس نے کہا کہ ”تمہاری لونڈی ہوں۔ گلی میں جادو مجھے کہتے ہیں۔“ قرآن نے کہا کہ تو نے اپنے خاوند کو پہلے سمجھایا کہ ہم لوگوں کا مقابلہ نہ کرے؟ اور اچھا آج ہم نے عاجزی سے چھوڑ دیا، اور میرے بھائی بند مار ڈالیں گے اور یہ غور نہ کرنا کہ میں نے قرآن عیار کو سحر سے قید کر لیا ہے۔ سن، میں نظر کردہ غالب کل، مولانا، مقتدانا منظر العجائب والغرائب، مشکل کشائے عالم ہوں۔ میں ابھی کہہ تو سحر سے نکل جاؤں۔“

ساحرہ نے کہا: ”اے میاں بیچ ہے، قربان جاؤں ان کے نام کے میوہ مشکل کشا تمہارے بڑے زبردست پیر ہیں۔ میں نے بھی ان کا نام سنا ہے، اور یہ سحر تو میں نے اپنے میاں کے بچانے کے لئے کیا ہے۔ لو میں ابھی اتار لیتی ہوں۔“ (وہ عیار پر سے جادو اتار لیتی ہے) قرآن نے وہی فلیتہ دافع بے ہوشی جلتا ہوا لاکر گلی میں کود دیا، اور کہا: ”ناک اپنی بند کہہ کے قریب اپنے شوہر کے جا، اور فلیتہ سنگھا، وہ اچھا ہو جائے گا، اور کہہ دینا اس نالائق سے کہ کبھی ہمارا اور ہمارے استاد کا، اور ہمارے بھائیوں کا سامنا نہ کرے، نہیں تو اس کو گھر میں اس کے گھس کر مار ڈالوں گا، اور تیری ناک کاٹ ڈالوں گا۔“

ساحرہ دوڑ کر قدم پر اس کے گری اور کہا: ”اب کیا مجال جو غلام تمہارا
تم سے بے ادبی کرے“

یہ کہہ کر شوہر کو ہوشیار کرنے چلی۔ یہ دونوں عیار تو دورہ کوہ میں جا کر چھپ چکے
اور اس نے باغبان کو فلیپتہ سنگھا کر ہوشیار کیا۔ جب آنکھ کھلی تو اس نے پوچھا:
”اے بی بی، یہ کیا ماجرا ہے؟“

اس نے کہا: ”تم اس جگہ سے ہٹ کر الگ آؤ تو میں بیان کروں“
وہ سایہ درخت سے علیحدہ آیا۔ اس نے کہا: ”اے میاں، جو میں کہتی تھی وہ
ہوانا؟ تم اس طرح چست پڑے تھے ایک لفظ میں اور نہ آتی تو کام دشمنوں کا تمام تھا؟“
باغبان کے کل ماجرا سن کر ہوش اڑ گئے کہ کیا عیاری کی ہے..... یہ
تو ثنا خوان عیاراں ہے، زوجہ نے اس کے پاؤں پر سر رکھ دیا ہے اور سمجھانا آغاز
کیا ہے کہ ”اے میاں، واسطہ سامری جھنڈ کا کہ اب عیاروں سے مقابلہ نہ کرنا، میری
ناک نہ کٹوانا۔ سامری کی قسم، وہ چلتے چلتے کہہ گئے ہیں کہ ناک کاٹ لوں گا، اور مجھ کو
بڑا خوف تمہاری جان کا ہے۔ انھوں نے کہا ہے کہ ہم اب کی بار بغیر مار ڈالے نہ چھوڑیں گے
اے میاں، میں نے ان کے سامنے قسم کھائی ہے۔ اب تم بھی باز آؤ ان کے مقابلے سے
ہاتھ اٹھاؤ“

باغبان نے کہا: ”یہ سب سچ ہے کہ وہ ایسے ہی عیار ہیں۔ لیکن مجھ سے نیک حرامی
کبھی نہ ہوگی۔ میں شہنشاہ افراسیاب سے کچھ ہی کیوں نہ ہو، نہ پھروں گا۔“
زوجہ نے اس کی کہا کہ اگر تم میرا کہنا نہ مانو گے تو میں زہر کھالوں گی، اپنا گلہ کاٹ
کر مر جاؤں گی۔ سنو صاحب، شہنشاہ سے مہر خ و بہار وغیرہ نئی جادوگر نیاں پھر
گئیں اور مقابلہ کرتی ہیں، تو ان کا شہنشاہ کچھ نہیں بنا لیتے۔ تمہارا کیا کریں گے؟ اے
میاں، اپنی جان ہے تو جہان ہے۔“

باغبان اس عیاری کو دیکھ کر عیاروں کو مان تو گیا ہی ہے، گھبرا کر گویا ہوا کہ
”اے ملکہ، میں عجیب طرح کے محصے میں گرفتار ہوں، کیا کروں کیا نہ کروں؟ خیر اب
دوچار روز کے بعد تمہیں ان باتوں کا جواب دوں گا، اور جیسا تم کہو گی سمجھ لوں گا۔“
یہ کہہ رہا تھا کہ یکایک آواز آئی، ”اے باغبان جلد آؤ!“

اس نے گھبرا کر کہا: ”حاضر ہوا!“

زوجہ نے اس کی پوچھا کہ ”کس نے پکارا؟“

اس نے کہا: ”مجھ کو تو ایسا معلوم ہوتا ہے کہ شہنشاہ ساحراں پکارتے ہیں“
یہ کہہ کر بہت جلد بے تابانہ اڑا، اُن واحد میں باغ سیب میں آیا۔ شاہ طلسم
تخت پر بیٹھا تھا، اور پتلے نے سحر کے سب گفتگو زن و شوہر کی سن کر عرض حال کیا تھا
اور یہ آواز اسی کی تھی

بادشاہ نے بطور تجاہل غصے کو ضبط کر کے مسکرا کر فرمایا کہ ”کیوں، اے باغبان“
تم دو چار روز میں بی بی گلچیں کو کیا جواب دو گے؟“

باغبان نے یسین کرتخت شاہی کو بوسہ دیا، اور گڑ گڑا کر عرض کیا کہ ”اے بادشاہ
میں آپ کا بہ دل غلام ہوں، مجھ سے یہ امید نہ رکھئے گا کہ میں نمک حرامی کروں گا....
از بسکبی بی میری ناقص العقل بیوقوف عورت ہے، اس کے بہلانے کو میں نے کہہ دیا
تھا کہ چند روز میں جواب دوں گا“

افریاب نے فرمایا کہ ”اے باغبان میں تجھ کو اپنا قوت بازو سمجھتا تھا، اور ترقی
خواہ سلطنت اور بڑا نمک حلال جانتا تھا، مگر ہنسوس ہے کہ تیری زبان سے ایسا کلمہ
نکلا اس وقت خطا تیری تو معاف کی، مگر آئندہ جو تیری زوجہ سے یا تجھ سے
ایسا کلمہ سنوں گا تو بڑے عذاب الیم سے تجھ کو ماروں گا“

وزیر یہ کلمات عتاب سن کر تھرا یا اور تخت شاہی کے گرد پھر کمرسات بار تصدق ہوا
اور عرض کیا کہ ”اے شہنشاہ و فلک جاہ، عورتوں کی نسبت قول بزرگاں ہے کہ

اگر نیک بودے سرانجام زن زنان را من نام بودے نہ زن
واقعی میری زوجہ نے مجھ کو کہیں کا نہ رکھا تھا، آپ کا کرم میرے آرٹے آیا جو اس
روسیا ہی سے کونین کی میں بچ گیا۔ ورنہ دین بھی جاتا اور نمک حرام بھی کھلاتا۔ اب
مجھ کو دامن عاطفت خداوندی میں چھپا لیجئے، اور میرے گناہ پر قلم عفو
پھیرئے“

(جلد سوم)

سوت کے نام تو سوتیا آم بھی نہیں لیتی

(ایک جادوگر شہزادی ظلمات جادو عمر و عیار اور برق کو گرفتار کر لیتی ہے اور انہیں لے کے افراسیاب کے پاس جاتی ہے)

طاہران سحر نے خبر اس کے آنے کی شاہ جادواں کو پہنچائی.... جب خبر آمد ظلمات اس نے سنی، جملہ سرداروں کو حکم دیا کہ برائے استقبال جائیں، اور یہ بھی کہا کہ سب ساحران جلیل القدر اس ملکہ کو میری بی بی سمجھ کر تسلیم کریں۔

یہ کلمہ جو ملکہ حیرت نے سنا، تیوریاں چڑھا کر پوچھا ”کیوں صاحب، یہ محل تم نے کب کیا تھا؟ اے میاں، جس دن سے میں نگوڑی نصیبوں جلی تمہارے گھر پر پڑی جلتی رہی، میں کیا خوش ہوئی جو دوسری آکر خوش ہوگی؟ وہ تو کہو میری تقدیر یہی تھی جو ملکہ ظلم بنی، نہیں تو وہی نوکری چین و تاجدار کی تم کو نصیب تھی۔ یہ میری ہی جوتیوں کا صدقہ ہے جو تم بادشاہ بنے، میری تقدیر میں ہے تو ہر جگہ چین کروں گی۔ تم مجھ کو جلاؤ گے کیا؟ میری پاپوش کی نوک کی جھوک پر سلطنت ہے۔ جہاں جاؤ گی لاؤں کی لال رہوں گی۔ میں کیوں کسی مال زادی کو سوت بناؤں؟ یہ تو وہی مثل ہے کہ کرتار مان، نہ کرتا پیشان۔ جو تمہاری آس رہے وہی جانے، وہ جو کہتے ہیں کہ مونے کا گھاؤ میاں جانے یا پاؤں؟“

افراسیاب نے یہ تقریر سن کر تیور بدل کر جواب دیا کہ ”اے جی، یہ بد زبان تمہارا میں بہت اٹھا چکا ہوں، میں ہی ایسا سامری کی قسم، مرد ہوں جو الف سے ب نہیں کہتا ہوں، کوئی اور ہوتا تو ناک کاٹ لیتا، بھلا کہو، عورت کو اس مقدمے میں دخل دینے سے کیا مطلب؟ مرد سوسو رنڈیاں کرتے ہیں، بادشاہوں کے سینکڑوں محل ہوتے ہیں، تو کیا ان کی بیبیاں نکل نکل جاتی ہیں؟“

یہ کلام جو حیرت نے سنا، اور ناک کاٹنے کا نام سنا، ایک دو ہنڑ اپنے منہ پر مارا، اور کہا: ”میں خاک میں ملاؤں اس مرلیے کو جو میری ناک کا نام لے۔ سامری اس

کاستیاناس کھڑیں، لوصاحب، ابھی سے اس سوت حرام نہادی کا ایسا پیار ہوا کہ اس کے بدلے ناک ہماری کٹنے لگی۔ میں اس کو اپنی ایڑی چوٹی پر صدقے اتاروں۔ اس کو وہاں تصدق کروں جہاں میری دائی نے ہاتھ دھوئے ہوں۔ اس مرد کے کی وہ مثل ہوئی کہ دیکھنا نہ بھالا، صدقے گئی خالہ، ابھی اس کی صورت نہیں دیکھی اور اس کے عوض پھیپھڑا تلنے لگے، ہماری ناک کاٹنے پر موجود ہوئے، جب وہ گئے لگ کر سوئے گی اس وقت تو میاں اپنے ہوتوں سوتوں بھر کی ناک کاٹیں گے میں مردار کے منہ کو منگل اتوار سات جھاڑو میں ماروں۔ ناصاحب، مجھ سے تم سے تباہ نہ ہوگا۔“

شاہ نے یہ سن کر گھر کا کہ ”بس، چپ رہ، نہیں تو مارے کوڑوں کے کھال گمراہوں کا۔ تو نے مجھ کو بھی کوئی اور مقرر کیا ہے؟ بہت چل نکلی ہے جو ٹرٹریک جاتی ہے۔ یہی شرط ہے کہ حکم دوں جلد کو ابھی سر تیرا کاٹ ڈالے!“
ملکہ مذکورہ یسن کر تخت سے اتر کر پیٹنے لگی کہ ”آگ لگاؤں اس سلطنت کو اور بھاڑ میں جائے تیرا ساتھ!“

اب کینز اور جادوگر نیاں مغز بیچ میں آگئیں۔ بادشاہ مارنے اٹھا ایک سمجھانے لگی کہ ”اے میاں، جانے دیجئے۔ حق بجانب ملکہ ہے کہ آپ کے ساتھ کیا کیا مصیبت بھیلی۔ ہا، کوئی عورت پر ہاتھ اٹھاتا ہے!“

بعض عورتیں ملک کو سمجھانے لگیں کہ ”اے بی بی، بہت مرد کے منہ نہیں چڑھتے یہ سب جانتے ہیں کہ جو تم ہوگی اور کوئی نہ ہوگی۔ ایسی ادا بیتاں بیسیوں آئیں گی اور چلی جائیں گی۔ اور بی بی اس کا برا ماننا کیا؟ وہ مردوات ہیں ایک جوتا چڑھاتے ہیں ایک اتارتے ہیں۔ اور ان کو تو سامری نے چار پیسے دیئے ہیں۔ دالی ملک کیا ہے، یہاں تو غریب آدمی جن کو اس بات کی لت ہے لنگوٹی میں پھاگ کھیتے ہیں۔ پھر بیویاں، صاحبزادیاں جلتی ہیں اور بھرتی ہیں۔ لے آؤ، اب جانے دو۔“

یہ کہہ کر بعض بادشاہ طلسم کے قدموں پر گر گئیں کہ ”اے میں داری، میرے بھولے کنو رکھنیا بادشاہ، اب ملکہ کو کچھ نہ کہنا۔ اس کا دل تھوڑا ہے۔“

بادشاہ بحالت غضب تھراتا ہوا جا کر تخت پر بیٹھا، اور ملکہ کو عورتیں سمجھا کر

وہاں سے لے چلیں۔ اس وقت اس صاحب حسن کا اور ہی نقص تھا۔ اس بگڑنے سے دونوں بناؤ ہویدا تھا۔ ہونٹ غصے سے پھرتے تھے، برگ گل کو باد خزاں جبین دے رہی تھی، حرارت غیظ سے لب کا نیلا ہونا، مجلس حیراں ہونٹوں پر گویا آراستہ، برگ سوسن کا نقشہ ہویدا، یا قوت کا نیلم بننا پیدا، مٹی کی ادا ہٹ اس پر شیدا۔ زلفیں پریشاں ہو کر تمام رخ پر بکھری ہوئی، اور اس میں چشم زگی مجنور، رخ سے لال لال، گویا سے خانے پر کالی گھٹا چھائی تھی، چہرہ متمایا ہوا تھا، آفتاب سے تمازت زیادہ رکھتا تھا یا کسی مجنور کو نشہ زیادہ تھا۔ دوپٹہ کا ندھے سے ڈھلکا ہوا سینہ کھلا ہوا، پائیچے پا کچامے کے چھوٹے ہوئے، سلوٹیں رانوں اور پیڑ وادریچھو کی نمایاں، صفحہ کتاب حسن پر خطوط عبارت مستانہ عیاں۔ حاصل الامر ملکہ کو تو انیس سمجھا کہ ایک باغ میں کہ قریب تر اس مقام سے تھا، لائیں اور سامان آسائش مہیا کر کے وہاں بٹھایا....

(بادشاہ ظلمات کو بصد تکریم بلواتا ہے، اور اس سے شادی کر لیتا ہے)
یہ دونوں سینہ بسینہ، لب بلب، مزے وصلت کے اڑا رہے ہیں، ادھر باغ میں ملکہ حیرت کو غش پہ غش آ رہے ہیں.... انیس دم بہ دم صدقین قربان جاتیں، اس طرح سمجھاتیں کہ ”بی بی، ان مردوں کی چاہت کا کیا اعتبار ہے؟ جب تم ایسی پریزا کو دم بھر میں چھوڑ دیا تو اس نگوڑی نئی ذیلی کی کے دن محبت؟ یہ کہو ابھی نئے ارمان ہیں، کچھ دنوں یہ بھی کھیل ہی“

ایک انیس بولی کہ ”میں سچ کہوں، ابھی تو کچھ دن اس کی چڑھی بارگاہ ہے گی، پھر دیکھنا بات بھی نہ پوچھیں گے“

دوسری نے کہا: ”اے بوا، تمہارے کہنے کی بات ہے؟ ہماری ملکہ کی برابری وہ چٹو کیا کہے گی وہی مثل ہے نیا نودن اور پرانا سودن۔ ان کا سنجوگ تو سامری نے شہنشاہ کے ساتھ اتارا ہی ہے۔ اے، دیکھ لینا جو چار دن میں ان کو نکال لائے“
اے تو سہی، میرا نام جو منہ کالا کر کے دیں نکال لائے“

تیسری بولی کہ ”بہن، میری بھی اس وقت کی بات لکھ رکھنا۔ یہ بیسوا جوتخت چڑھی ہیں کل کوئی دو کوڑی کے ان کے ہاتھ سے بیر نہ کھائے گا“

اسی گفتگو میں ایک مغلانی بولی کہ ”اے بی، ایک میاں جی میرے گھر کے پاس رہتے ہیں۔ ساہی کا کاٹا خوب پڑھتے ہیں۔ ملکہ عالم فرمائیں تو پڑھو لاؤں۔“
یہ سن کر آتوجی نے کہا ”سات جمعراتیں اگر اس سوت کا نام لے کر ملکہ نیم کی پتی اور نمک کنوئیں میں چھوڑیں، یہ ایک پر ایک ہے، فوراً وہ مال زادی نکل جائے گی۔“
یہ تو سب اس طرح باتیں بنا رہی تھیں، اور ملکہ چشم پونم سے سیل اشک بہا رہا تھی۔ آخر اسی بے تابی میں عقل نے یہ راہ بتائی کہ اپنی بہن ملکہ بہار کو بلاؤں اور بطور مخفی اس کی شریک ہو کر اس ظلمات کو راہِ ظلمت عدم دکھاؤں۔ یہ تجویز کر کے کنڑیا اور انیسوں سے کہا: ”تم نے کیوں بک بک کر میرا مغز کھا یا ہے؟ جاؤ، اپنے اپنے مقام پر سو رہو، مجھ کو اکیلا رہنے دو۔ زیادہ ہجوم سے میرا دم گھبراتا ہے۔ دل الٹا جاتا ہے۔“

وہ سب عورتیں بیچکمر سن کر اپنی اپنی جگہ پر چلی آئیں، ملکہ نے باری دارنیوں کو بھی ہٹا دیا۔ جب تخلیہ ہوا، شمع کے سامنے بیٹھ کر بسان شمع اشک بار ہو کر ایک نامہ اپنی بہن کو لکھا۔ مضمون یہ تھا کہ ”میرے ساتھ ماں کی کوکھ میں پاؤں پھیلانے والی، اے میری ماں جان، اے میرے ساتھ کی دکھ اٹھائی، اے میری جان، جانِ دل سے بہتر، اے میری نور نظر، لخت جگر، تیری ماں جان پر بڑی آفت آئی ہے، گھر برباد ہوا، جان لینے کے رنج نے دھوم مچائی ہے۔ اے میرے کلچے کے ٹکڑے، ذرا مجھ کو اپنی صورت دکھا جا۔ اے بہنیا، ذرا مجھ تک آ جا کہ ایک نظر تجھ کو دیکھ لوں۔ پھر خدا جانے کہ میں جیوں یا مروں۔“

یہ لکھ کے جوڑے سے ایک پتلی نکالی۔ وہ لوٹ کر بصورت پری بن گئی۔ اس کو وہ خط دے کر کہا: ”جہاں میری بہن ملکہ بہار ہے، وہاں لے جا۔“
(پتلی ملکہ بہار کو بلالاتی ہے اس کے ساتھ فرغام عیار بھی عورت کے بھیس میں آتا ہے)

حیرت منظر اپنی ہمیشہ کی بیٹھی تھی، صورت دیکھتے ہی کھڑی ہو گئی اور گود پھیلا کر آگے بڑھی کہ ”میری آنکھوں کی ٹھنڈک، میرا دل تجھ بغیر ٹپتا تھا۔“
بہار نے سر سینے سے لگا دیا۔ اس نے بلا میں لیں، اور سر سے سراتارا۔ پھر

رونے لگی۔

ملکہ نے کہا: ”باجی اماں، آخر کہو تو کیا ہوا؟“

اس نے کہا۔ ”اے بیٹی، یہ بھی میرا مقصود! تمہارے دولہا بھائی نے رنڈی کی ہے۔ ہم کو دودھ کی ایسی کھٹی جان کر نکال دیا۔ اے جانی، میرا دل الٹا ہوا ہے۔ جان دینے کو جی چاہتا ہے۔ وہ مثل کہتے ہیں کہ لاٹھی مارے پانی جدا نہیں ہوتا۔ میں نے چاہا کہ تجھ کو ایک نظر دیکھ لوں“ یہ کہہ کر جملہ کیفیت رو رو کر اُن کے ظلمات کی تخت نشینی اس کی بیان کی۔

بہار نے کہا ”اے باجی، میں تمہاری چھوٹی بہن ہوں اور تم کہو گی کہ مجھ پر یہ سانحہ جو گزرا اس سبب سے یہ بھی کہتی ہے۔ قصور معاف، میں تو بیچ کہوں، میرا شوہر جو رنڈی کرتا تو اس کے منہ کو بھلسا دیتی، سر بازار نکل کھڑی ہوتی کہ جا بھڑو تیری یہ راہ ہے، میری یہ راہ ہے۔ اور اے باجی، مجھ کو جو تم نے بلایا ہے تو میں دولہا بھائی کا کیا کروں گی؟ اگر لڑنے کو کہو تو میں مدت سے لڑتی ہوں۔ ہاں، اگر تم خواجہ عمر کی شریک ہو جاؤ تو وہ اس قحبہ ظلمات کی ناک چوٹی کاٹیں اور شہنشاہ کو بھی ناک چنے چہو ا دیں اور، میری ماں کے برابر، یقین جانا کہ میں جب سے شریک خواجہ سلامت کی جا کر ہوئی ہوں، ہر وقت تمہارے پچھڑنے کا خیال رہتا ہے کسی وقت آنسو نہیں تھکتا ہے۔ باجی، اپنے دیدوں کی قسم، تم بڑی سنگ دل ہو کہ برے دل سے بھی کبھی یاد نہیں کرتی ہو۔ اچھا، اب ان باتوں کو تو جانے دو۔ لو آؤ، اٹھو۔ میرے ساتھ لشکر خواجہ میں چلو۔ میں تم کو تخت حکومت پر بٹھاؤں گی۔ دولہا بھائی کو بھی قدر عافیت کھل جائے گی کہ ہاں، کسی کو جلانا ایسا ہوتا ہے، اور رنڈی کا یہ مزا ہے۔ اور دوسرے، میں بیچ کہوں مجھ کو تو خواجہ عمر و کا دین سچا معلوم ہوتا ہے، اے بہن، اس دین میں حرام نہیں کرتے ہیں، اکیلے خدا کو پوجتے ہیں، جادو کرنے والے کو نام دھرتے ہیں، غریبوں کے حال پر ترس کھاتے ہیں، ہر وقت پاکیزگی اور صفائی لباس اور جسم کی رکھتے ہیں، عباد خدا کی دل لگا کر کرتے ہیں اور باہم الفت محبت ہوتی ہے، ایک دوسرے کی مصیبت میں کام آتا ہے، جو کچھ بڑائی دین کی ہے میں بیان نہیں کر سکتی۔“

حیرت نے کہا: ”بیٹی، یہ تو بیچ کہتی ہے، لیکن میں تو ماں باپ کی لاج کرتی ہوں“

جب تو اس موئے کا ساتھ کر کے مصیبت بھرتی ہوں۔ اور دوسرے یہ کہ خواجہ صاحب کو بھی یہ موئی ظلمات بکھلائی ہے۔ اس کے ساتھ برق فرنگی ہے۔ اگر خواجہ یہاں آتے تو میں ان سے کچھ شرطیں کرتی“

یہ اس کا کہنا تھا کہ صرغام عیار قریب ملکہ آیا اور کہا: ”حضور، خواجہ کے قید رہنے کی جگہ بتلائیے تو میں چھڑا لاؤں“

حیرت نے پوچھا: ”تو کون ہے؟“

اس نے کہا: ”میں صرغام عیار ہوں“

حیرت کو اس کی صورت دیکھ کر حیرت ہوئی کہ کیا خوب صورت بنائی ہے بس اس نے کہا کہ ”ایک مختصر قریب بارگاہ ظلمات ہے۔ اس میں متین جادو رہتا ہے۔ اس نے قفس جس میں عیار ہیں، اپنے سینے کے مقابل لٹکایا ہے۔ کئی سوسا حروں کا درخیمہ پر پہرا ہے۔ اندر خیمے کے ساحر مذکور خود حفاظت کرتا ہے۔ اگر کوئی اس کے پاس جائے تو وہ مارا نہ جائے گا“ اس سبب سے کہ نقش جمشیدی اپنے پاس رکھتا ہے۔ چنانچہ جو کوئی خواجہ کے چھڑانے کا قصد کرے تو اول کسی تدبیر سے نقش جمشیدی اس سے لے، کیونکہ خواجہ کا قفس بھی بغیر اس نقش کے لگائے نہ کھلے گا جب نقش عیار حاصل کر لے گا تو اس کی تاثیر یہ بھی ہے کہ خواجہ وغیرہ کو کوئی باہر خیمے کے آتے نہ دیکھے گا“

صرغام یہ حقیقت سن کر گویا ہوا کہ ”اے بی بی، میں ابھی جا کر خواجہ کو لاتا ہوں“

حیرت نے کہا ”یہاں سے نہ جاؤ، اپنی جگہ پر سے جانا“

عیار مذکور تامل پذیر ہوا۔ ملکہ بہار بھی کچھ دیر ٹھیکر کر رخصت ہوئی، اور اپنے تخت پر بیٹھی۔ صرغام باغ سے باہر نکل گیا، تخت سحر پر نہ بیٹھا ملکہ نے تو سحر پڑکھ لشکر میں اپنے میں پہنچایا، اور اس نے لشکر ملکہ ظلمات کا راستہ لیا، اور اسی خیمہ متین کے پاس حسب نشان دہی حیرت آیا۔ یہاں دربانوں نے روکا۔ یہ زن حمیدہ تو بنا ہوا تھا ہی۔ ان سے گویا ہوا کہ ”موؤ، کچھ شامت تمہاری آئی ہے۔ مجھ کو بھی کوئی اور مقرر کیا ہے؟ لو دیکھو، سو جھو“ یہ کہہ کر ایک کاغذ مہری بادشاہ ظلم کا

کمر سے نکال کر دیا۔ اس میں لکھا تھا کہ ”اے متین، ہم تمہارے حسن انتظام سے بہت خوش ہوئے۔ از بسکہ تم بسبب حفاظت قیدیاں شریک جلسہ عشرت شادی نہ ہو سکے اس لئے رتبہ بھی تمہارا افزوں کیا گیا کہ جس کا حال آئندہ تمہیں ظاہر ہوگا۔ اب یہ عطیہ دعوت کے لئے تمہاری بھیجا ہے“

یہ مضمون اس کاغذ کا دیکھ کر دربان تو خاموش ہوئے، اور یہ اندر خیمے کے گیا۔ دیکھا کہ بہت آراستگی ہے، شمع بجائے مومی و کاغذ روشن ہیں، فرش پر تکلف بچھا ہے، پلنگری پر جواہر کی ساحر کے لیٹا ہے، نفس اس کے سینے پر بٹنگا ہے۔ یہ دیکھ کر اس نے آگے جا کر ہاتھ اس کے سینے پر رکھ دیا۔

متین کچھ نیم خفتہ تھا۔ گھبرا کر اٹھ بیٹھا۔ آنکھ مل کر جو دیکھا تو بالیں پر آفتاب محشر نظر آیا، جس نے خواب عدم سے فتنہ خفتہ کو جگایا، کتنوں کو خواب گدگد میں سلاپا، یعنی ایک نازنین شوخ و بیباک، قاتل خلق، پرفن اور سفاک بایں شکل و شماں وہ قمر پیکر میرے سامنے کھڑی ہے، شمع و چراغ کو بھی تو اس کے دیدار کی لگی ہے، فروغ و ضیاء رخسار شمع کی روشنی کو اندھا بناتی ہے، چھوٹ اس کے حسن کی پڑ رہی ہے۔ یہ دیکھتے ہی ہنستا ہوا اٹھا اور ہاتھ اس گل بدن کا تھام کر گویا گویا ہوا کہ

”جان من با آنکھ خاص از بہر رفتن آمدی

ساعتے بنشیں کہ عمر جاوداں گویم ترا“

اس نازک اندام نے ہاتھ چھڑا کر ہاتھ کوٹ لیا ”اے میرے سامی، میں نگوڑی جہاں گئی، مردوں نے مستانی ہی سمجھا، لگے دھڑکڑ کرنے، اور موڑوں کو غیر نہیں آتی یہ مستی جاتے ہوئے وہ جو کہتے نہیں کہ

ہونٹوں سے ہونٹ منہ سے مرے منہ ملا لیا

چھیرا کچھ اس طرح کہ گلے سے لگا لیا

اے میاں، کچھ سوتے سوتے بد خواب تو نہیں ہو گئے۔ کچھ جان کی خیر ہے ذرا اپنے ہوش میں آؤ۔ میں صدقے میں دوں اس نوکری کو جس کے کارن آبرو جائے۔ میں نگوڑی کہتی تھی کہ اے ملکہ اس ادھ رتیا کو مجھے غیر مرد کے پاس اکیلے میں نہ بھیجئے۔ تو نہ

مانا، میری قسمت کا لکھا وہی پیش آیا نا کہ یہ مرد و امجد کو آدمی سمجھا کہ

”ہر کجا رفتی ہلائی عاقبت رسوا شدی

جائے آں دارد کہ رسوائے جہاں گویم ترا“

متین نے جو یہ باتیں سنیں، اس کی ادائے دلبری پر اور زیادہ فریفتہ ہوا۔ ایک تو وہ سادی سادی وضع، دوسرے یہ تنانت، یہ ناز معشوقانہ، تیسرے گوشہ تنہائی، بیتابی دل نے مسند ہوس پر پاؤں پھیلانے اور پکارا کہ ”اے جانی خفا نہ ہو۔ میرا دل اس وقت تالو میں نہیں ہے... اور میرا تو تیرے عشق یہ حال ہے کہ ایک مدت سے جان دینے پر آمادہ ہوں“ اس دلسرے ہنس کہا ”مردوئے کیوں باتیں بناتا ہے؟ آج کے سوا تو نے میری پرچھائیں بھی نہ دیکھی ہو گی“

اس نے سمجھا مگر ظلمات کے پاس سے یہ آئی ہے، اسی کی یہ ملازم ہے لاؤ اپنا عشق قدیم جتا کر اس بت کو رام کروں۔ یہ سمجھ کر گویا ہوا کہ ”واہ وا، اے صاحب، آپ ملکہ عالم پاس اس دن بیٹھی نہیں تھیں جو مجھ کو ملکہ نے ایک کام کو بلوایا تھا؟ بس آج میں آپ کو دیکھ کر فریفتہ ہوا تھا“

اس عیار نے یہ تقریر سن کر دل سے خیال کیا کہ اب خوب عشق میں تیرے بے خبر ہے کہ اپنے دل سے باتیں بنا کر مکر تراشا ہے اور فقرے کرتا ہے۔ یہ معلوم کر کے شرم کر بہ ناز واد اگر دن جھکالی۔ اس نے یہ ادا دیکھ کر دست ہوس زیادہ دراز کیا، اور پکارا کہ

”پوچھا جو میں نے دل کوئی تم نے چرا لیا

اتنا ہوا کہ شرم سے سر کو جھکا لیا

بوسے سے چوکتا تھا کہیں دیکھے دل ریاض

لاکھوں میں ایک شخص تھا یہ بھی لیا دیا“

اس گل فام نے مسکرا کر کہا: ”مستیاں پھر جتنا، لو، یہ عطیہ شاہی تو لو۔ میں جانتی ہوں کہ تم مجھ پر مدت سے مرتے ہو۔ تم چاہنے والے سلامت رہو“

یہ کہہ کر پاس اس کے پلنگ پر بیٹھ گئی، اور ایک خاصہ ان طلائی کمرے نکال کر اس کے سامنے رکھا۔ اس نے اس کو کھول کر دیکھا تو کچھ کھوریاں اور جواہر رکھا تھا۔

اس پری دیش نے اس وقت ایک رقعہ بھی نکال کر دیا۔ اس میں لکھا تھا کہ ”اے متین، یہ جواہر تمہاری دعوت کے لئے بھیجا ہے اور چونکہ خالی کوئی چیز نہیں بھیجتے ہیں، پس حسب دستور گلو ریاں بھیجی ہیں،“ غرضیکہ یہ عنایت اپنی ملکہ کی دیکھ کر وہ سحر بہت خوش ہوا، اور اس نازک بدن سے کہا: ”اے جانی، ایک گلواری اس میں سے مجھ کو اپنے ہاتھ سے کھلاؤ،“ میرے قتل پر بیڑا اٹھاؤ۔“

اس نکل گوں پیرہن نے مسکرا کر منہ چڑا دیا، ”انگوٹھا دکھایا، پھر ایک گلواری ہاتھ میں لے کر کہا: ”مردوئے،“ تو نے بڑی آفت ڈھائی ہے۔ وہی مثل ہے کہ مان نہ مان میں تیرا مہان۔ اور پھر نام خدا سے ارمان بھی دل میں بھرے ہیں۔ اور میں گلوڑی تو یہاں آکر بلا میں پھنس گئی۔ لو، منہ کھولو، گلواری زہر مار کر دو، خیر اب تو میری یہ مثل ہے۔

بوجھ وہ سر سے گرا ہے کہ اٹھائے نہ اٹھے
کام وہ آن پڑا ہے کہ بنائے نہ بنے
وہ یہ سن کر گلواری اس کے دیتے ہی کھا گیا، اور کہا کہ
”اس لب سے مل ہی جائیگا بوسہ کبھی تو ہاں
شوق فضول و جرات رندا نہ چاہئے“

یہ کہہ کر چاہتا تھا کہ سر گرم اختلاط ہو، مگر گلواری میں بے ہوشی ملی تھی۔ اس نے اثر کیا، یہ بے ہوش ہو گیا۔

(ضرفام عمرو اور برق کو رہا کرتا ہے، اور یہ سب اپنے لشکر میں پہنچتے ہیں)
خواجہ سے ہر ایک سردار ملا۔ ملکہ بہار نے جملہ حقیقت اپنی بہن ملکہ حیرت کی بیان کی۔ خواجہ نے فرمایا کہ ”ہمیشہ اپنا وقت کا ٹھکتی ہے، مسلمان کبھی نہ ہوگی۔ اور اس سے کہہ دینا کہ تم اطمینان رکھو، ہم ظلمات کو قتل ضرور کریں گے۔“

(آخر بہت سے معرکوں کے بعد عیاظ ظلمات کو قتل کر دیتے ہیں۔ افراسیاب اس کی لاش پہ آتا ہے)

بادشاہ اس کے جسم خون آلود سے لیٹ گیا، اور رخسار پر رخسار اپنا رکھ کر پیکار کہ ”اے، ایسا سوئی ہو کہ تن بدن کا بھی ہوش نہیں، اپنے شیدائی کی محبت کا

جوش نہیں۔ اے شرم و حیا دکھانے والی، لوگ آتے جاتے ہیں، تن اپنا دکھاؤ،
 اے صاحب ہاتھ پائی کرنے میں ہانیو، اے جانی، پھر شرما کر نیچی نظریں کر لو۔ پھر
 جھجھک کر گٹھے سے لیٹو، پھر ہم سے روٹھو، اپنا ماتھا کوٹو، ہائے، وہ دور ناز و
 غمزہ کدھر گیا، اس چاند سی تصویر کو کون خون میں بھر گیا۔ اے میری پیاری، اس
 جنگل کی فضا تم کو بھانجی، شب وصل میں جاگی تھیں جو ایسی نیند آگئی۔ ہائے
 کون سی نظر بد تمہیں کھا گئی، تخت سلطنت تمہارے بغیر سونا پڑا ہے۔ ارکان دولت
 میں رو ناپینا پڑا ہوا ہے۔ سب مجرائی واسطے تسلیم کے حاضر ہیں، تمہارے برآمد
 ہونے کے منتظر ہیں۔ اے صاحب، ندریں اٹھ کر لو، خلعت سرفرازی دو۔ اے
 دلدار، میں تجھ کو اب کہاں پاؤں گا، اور کس کس ادا کو دل مضطر سے بھلاؤں گا؟
 (ظلمات کی تجہیز و تکفین ہو جاتی ہے)

بادشاہ از بس کہ مدت سے فریفتہ جمال ظلمات تھا، اور وصل وہ ملکہ
 قبول نہ کرتی تھی، اب مراد بر آئی تھی، بس جدائی اس کی بہت شاق گزری، اور
 اہل دربار سے شکایت کی کہ ”دیکھو ہم پر یہ سانحہ عظیم تر گزرا، لیکن ملکہ حیرت نے
 جھوٹوں بھی مجھ کو نہ پوچھا کہ تم کیسے ہو۔ کیا بادشاہوں کے محل نہیں ہوتے ہیں؟ پھر
 اس کا رشک ایسا کرتے ہیں کہ اپنے وارث کے دشمن بن جاتے ہیں؟“
 وزیروں نے کہا: ”واقعہ میں یہ ان کی نادانی ہے۔ اب حضور ان کی خطا
 معاف کریں“

یہ کلمات تو بادشاہ سے کہے، اور مخفی ملکہ مذکور کو لکھ بھیجا کہ ”اے ملکہ، تم کو
 لازم ہے نامہ مشتمل بر عذر لکھ بھیجو“

حیرت مرگ ظلمات کی خبر سن کر خورسند ہوئی تھی کہ عرضی اعیان سلطنت کی پہنچی اس
 نے مناسب سمجھ کر نامہ لکھا کہ ”اے بادشاہ، مجھ کو نہایت صدمہ آپ کی معشوقہ کے مرنے
 کا ہوا۔ قسم ہے سامری کی، میں ان کے آنے سے ناراض نہ ہوئی تھی، بلکہ اتفاق یہ امر ہوا
 کہ حضور سے اس وقت کج بخشی ہو گئی اب میں اس فعل پر نادم ہوں، اور دعا کرتی ہوں
 کہ رنج خاطر شریف دور ہو، دوست شاد دشمن پامال رہیں، ملازم خوش حال اور
 آپ با اقبال رہیں“

یہ نامہ زمرہ جادو لے کر آئی۔ بادشاہ کو نذر دی، گرد پھری اور نامہ دیکر کہا: ”ملکہ نے رو رو کر جل تھل بھرے ہیں۔ یہی کہتی ہیں کہ میرے وارث کو سامری اس صدمہ جائگاہ سے بچائے، اور مجھ سے چلتے چلتے کہہ دیا تھا کہ میری طرف سے بہت سمجھانا، میری جان کی قسم دلانا۔ اے بادشاہ، چلے ملکہ کے پاس اور انہیں منا لائیے۔“

شاہ طلسم نے فرمایا کہ ”وہ میری جان و مال کی مالک ہے۔ سو اس کے کون میری دلدادہ رہی کرے گا؟“ یہ کہہ کر وہاں سے اسی باغ میں کہ جہاں حیرت فرکوش تھی آیا۔

کنیزوں نے تسلیم، انبیان ملکہ نے بلائیں لیں۔ ملکہ موصوفہ بادشاہ کی صورت دیکھ کر رونے لگی، بادشاہ نے اشک اپنے ہاتھ سے پاک کئے، ملکہ نے ہاتھ ہٹا دیا اور کہا: ”چلو میں ایسے پھلا سٹروں میں نہیں آتی۔ وہی مثل ہے کہ جب تک کہیں ہوئیں چار، دل میں آیا پیار، آنکھیں ہوئیں اوٹ، دل میں پڑی کھوٹ۔ آج تک نہ پوچھا کہ تم پر کیا گزری جب رنڈی بازی سے فرصت ملی تو یہاں آئے۔ میں ایسی الفت سے درگزری۔“

انیسوں نے یہ کلام سن کر کہا: ”اے شہزادی، یہ تمہاری بے کاری لڑائی ہے۔ اے بیوی، رہتا پانی رہ گیا اور رہتا پانی بہ گیا۔ اب ان باتوں کا ذکر کیا؟ شہنشاہ خود رنجیدہ خاطر ہیں۔ ہمارے سر کی قسم، ان کی دل جوئی کرو۔“

شاہ جاوداں نے انیسوں سے خطاب کیا کہ ”جمشید کی قسم، میں ان کی انہیں باتوں سے گھبراتا ہوں۔ جب دیکھے تب جلی کٹی کرتی ہیں۔“

انیسوں نے کہا اے میاں، ناز کرنا زبرداری سے اور سودا کر خریداری سے، مثل چلی آتی ہے، دوسرے یہ کہ آخر بیوی ہیں، کوئی ہاتھ پکڑی تو ہیں نہیں۔ پھر رنڈی منڈی سے جلیں گی نہیں کہ گھر برباد ہوتا ہے؟ آپ کو مناسب ہے کہ ملکہ کو گلے لگا لیجئے۔ بادشاہ ہاتھ پھیلا کر بڑھا۔ ملکہ نے اس انیس کی طرف تہوری چڑھا کر کہا کہ ”خوب تو نے مجھ کو خیلا بنا یا ہے تو آپ بادشاہ پر مرقی ہے۔ حسرت میں بھری ہے۔ گلے سے کیوں نہیں لپٹتی ہے؟“

انہیں نے کہا ”چلو“ میں ہی سہی۔ کیا کروں، تمہیں کو گلے ملتے دیکھ لوں،
 تصور معاف میں ہی تو رویا کرتی تھی؟ اے بیوی، بس باتیں نہ بناؤ۔ لو آؤ، گلے
 سے مل جاؤ“

یہ کہہ کر ملکہ کا ہاتھ پکڑ کر کھینچا، اور بادشاہ کے قریب کر دیا۔ اس نے آغوش
 محبت میں لیا، ملکہ نے غصہ ہو کر کہا: ”اے مردوئے“ میرا ہاتھ دکھا جاتا ہے! کچھ
 تیری شامت آئی ہے؟ واہ، مجھ کو یہ ہنسی نہیں بھاتی ہے۔ لو، اور چونچلے کی خوبی
 دیکھو

ملکہ کا بکنا کسی نے نہ سنا، گلے لگا کر ایک بوسہ رخسار نازک کا لیا۔ پھر تو ملکہ نے
 خوب اپنے دل کا حوصلہ نکالا، اور گلے اور شکووں کا دفتر کھولا۔

”مبارک ہو جو بھایا خوب بھایا
 مبارک آپ کو ہو آپ کا گھر
 بیاس عشق چھوڑا مجھ کو تنہا
 کسی کے دل پہ میں حاکم نہیں ہوں
 بنا لیا تم نے مجھ کو فاحشہ کیا
 کبھی تم سے تعلق اب نہ ہوگا
 مناسب ہے کہ مرجاؤں اسی دم
 یہ کہہ کر اک نکالا اس نے خنجر
 وہیں سلطان نے روکا ہو کے بیتاب
 میں صدقے، ہوش کیوں کھوتی ہو جانی
 مجھے دشمن تم اپنا جانتی ہو
 یہ کہہ کر پس گلے سے اس کو لپٹا
 بہم زاری رہی تا دیر باقی
 غرض دونوں میں اتفاق ہوا، دو ردلوں سے نفاق ہوا۔ انجمن عشرت تڑپ
 ہوئی، دور سا غرجلنے لگا۔ خلوت میں وصل کا ڈھنگ جا۔

رنگ میں بھنگ

(ملکہ) بہار نے حکم مہیائے سامان دعوت کا پرہیزان ریاست کو دیا اور فرمایا کہ باغ میرا آراستہ ہو۔۔۔۔۔ اس گلشن پر دیرانی چھائی تھی، اُداسی ہر رخ گل پر آئی تھی۔ سوسن کا لباس کبود تھا، سرو آزا دغم سے جھک گیا تھا، گویا درد آلود تھا۔ چنبیلی زرد ہو گئی تھی، سنبل کے بالوں بالوں پر گرد جمی تھی، زنگس حیران تھی، زلفت بنفشہ پریشان تھی۔

مختصر یہ کہ اب اس میں بہار از سر نو آئی، شمع رخسار گل پر وضو آئی، ہالین کھریاں جواہر کار لے کر برگ و بار خزاں دیدہ چنستان سے دور کرنے لگیں۔ درخت سینچے گئے۔ پتھالوں میں آب رحمت بھرنے لگیں۔ سر تراشی سے جوانان چین کا خطا اصلاح پذیر ہوا، دن بھر چاندنی دیکھنے کا انتظام ہوا۔ یہ کیفیت ہوئی کہ شجر گل بصد تجمل قبائے ارغوانی زریب قامت فرما کر اور رنگ چین پر جلوہ گستر ہوا۔ بہار کو نظم و نسق پہرہ ہوا، ہوائے فصل بہار پیش کار ہوئی، نئے نئے گل کھلانے پر تیار ہوئی۔ رعب شہر یار گل سے دبے پاؤں آنا، صرصر خزاں کو بھگانا کہ زیادہ شاخوں کو نہ ہلائے، جسم نازک ان کا نہ دکھائے۔ دیوان کردہ گلشن میں صیاد پر سید خلی کا پروانہ جاری، گل چین کے لئے تجویز سزا کی بہت بھاری۔ بلبیل و خزاں کی درپیش رو بکاری۔ خزاں کو حکم ہر چین سے نکل جانے کا ملنا، بلبیل کا مقدمہ سر سبز رہنا۔ غنچوں کا چٹخنا، نقارہ درد و لذت بادشاہ گل تھا، گل عباس شہناواز بے تامل تھا۔ تندر دو طائوس لبان نقیب چادش صدائے دور باش موسم مہر کاں کو دیتے۔ نہال پوشاک سندس و استبرق زیب قامت رعنا کر کے انجن گلشن میں جم گئے۔ شاخیں گھنگھر و غنچوں کا باندھ کر قاصدہ بنی تھیں۔ رامش گری کا عالم دکھاتیں، پتے تالیاں بجاتے، مرغان خوش الحان ترانہ مبارک بادی گاتے۔ عندلیباں خوش الحان غزلیں گاتیں، مبارک بادی دھوم مچاتیں۔۔۔۔۔

ملکہ بہار ملکہ زلزلہ وغیرہ کو ہمراہ لے کر داخل گلستانِ عشرت کار ہوئی، پچھلا پہرہ

دن باقی تھا کہ لب نہریگل عذرا زیب و سادہ سبزہ زار ہوئی۔ خواصان گل پیریں
یا سمن بدن نے آکر جام مے گلزننگ دینا آغاز کیا۔ کنارے جو سبزہ لگا تھا، لطف
مے مٹتی تھا کہ مینا کے فلک سے آقابی خورشید سا غروب میں ساقی دہرنے بھری
اور سرور نشے کا سوا چشم شاہد شب میں آیا۔ ہر سمت عالم نور نظر میں سمایا ...
باغ میں مقیش اڑنے لگا۔ رقص ہونے لگا، بام بارہ دری پر ملکہ بہار مع مہانوں کے
زیر نگیرہ زرنار میں آکر جلوہ بخش ہوئی۔

اس وقت کی کیفیت قابل دید تھی۔ وہ جلسہ اگر نظر سے گزر جائے، تمام عمر اسی
کی حسرت میں بشر افسوس کر کے مر جائے۔ نازنینوں کے جسم منور کی چمک اور پھولوں کی، شبنم
شبنمی دوپٹوں کی آڑ میں جو بن کی بہار، سینوں پر کچوں کا ابھار۔ قہقہے ان کے خندہ
گل کو شراتے، لب لعلیں غنچہ نیم بشگفتہ نظر آتے، بھٹلیاں چھاتیوں کی اودی اودی
کنول پر بھونرے کی کیفیت دکھاتیں، زاہد صد سالہ کو جوش مستی میں لاتیں۔ چاندنی کا
کھیت کرنا، نہروں کا موج مارنا، پھولوں سے دماغ دہریں جانا۔ عجیب ایک
ہنگامہ عشرت تھا، سامان مسرت تھا۔ اس عالم میں ملکہ کو صحبت بادشاہ اسلامیان
یاد آئی۔ شب ہجر وہ شب مسرت پائی، آہ کا دھواں ایسا بلند ہوا کہ سروستان باغ
مجت بن گیا۔ درد جگر نے لب خوش رنگ پر جم کر مستی کا عالم دکھایا، دھن تنگ غنچہ
سوسن نظر آیا۔ سینہ داغوں سے گلشن بنا۔ ملکہ زلزلہ سے کسل سفر کا حیلہ کر کے... وہاں
سے آنکھوں میں آنسو بھرے، کاسہ نرگس کو صدف گوہر بنائے، موتیوں سے ساغر جاب
لبریز کئے بارہ دری میں آئی۔ پردے اس کے چھوڑ کر کینیزوں سے فرمایا کہ خدمت مہمان
جا کر بجالاؤ۔ وہ سب چلی گئیں۔ جب تنہائی ہوئی، بے قراری سے کروٹیں بدلنے لگی۔
مگر کسی پہلو قرار نہ آیا۔ قلم عشق نے جوش مارا، طائر عقل اڑ گئے۔ غم ہجر نے بے ہوش
کیا۔ چشمہ چشم اس لئے فرط گریہ سے گہر ریزہ تھے کہ آنکھوں میں صورت پھرتی تھی، اس
پر یہ موتی نثار کرتی تھی۔ جسم دم بھر میں زعفران زار رنج نے بنا دیا، اشک گل رنگ
نے رخ رنگیں پر گلگونہ لگا دیا۔ نفس تن میں بلبل جان گھبراہٹ، برنگ گل چاک گریبان
کی نوبت آئی۔ وہ گلشن بن سے بدتر نظر آیا، ابر غم گھرا آیا، غنچہ منط بے کلی ہوئی، گلوں
نے یاد اپنے گل کی دلا کر لبسان خار کھٹک دل میں پیدا کی۔ پلنگ پر فرط بیتابی سے پاؤں

لٹکا کر بیٹھی، اور باد صبا سے مخاطب ہو کر یہ زبان پر لائی کہ

”اے باد، اگر بہ مہنی خوبان سر و قد را

عرض نیاز من کن با ناز پرور من“

(ادھر افسر سیاب دور بیٹھا جادو کے ذریعے ملکہ کا حال دیکھ رہا ہے) تا دیر
ادائے مستانہ، اور ترپنا اور بلبلانا ملکہ مسطور کا دیکھا کیا، اور اس میں بھی ہزاروں
طرح کا بناؤ اس کا دیکھا کہ زلفیں چہرے پر کبھی ہوئی، دوپٹہ طوق گلوں گھڑا
ہوا، پاؤں پنگڑی سے لٹکے ہوئے، چہرہ تمایا ہوا، پسینہ رخسار وجہیں پر
آیا ہوا، قطرات اشک لبان شبنم رخ گل رنگ پر ڈھلکے ہوئے، سرمہ بہنے سے
نشان خال خال روئے نمود پر بنے ہوئے۔ وہ بتیابی میں ات ات کرنا، اور کبھی آہ
کرتے وقت منہ بنا کر ہاتھ سینے پر دھرتا، کبھی گھبرا کر ہر سمت دیکھتا کوئی میرا حال نہ
دیکھتا ہو، کبھی کسی کی آہٹ یا کمر شرابا جانا کہ کوئی آنا نہ ہو، کبھی ہونٹوں پر زبان پھیرنا
کبھی تصویر یا ر میں حیران ہو جانا، کبھی کچھ سوچ کر آپ ہی پشیمان ہو جانا۔

(جلد دوم)

نہلے پہ دہلا

جادوگر نیاں آپس میں سمجھنیں بن کر ڈھول بجاتیں اور گالیاں گاتیں پھکڑ
لڑتیں۔ باہم دھول جھکڑ ہوتا۔ ہر ایک اپنی خودی سے گم، دل لگی کا عالم۔

دکھلائی تھی جوتی کوئی آئینہ بنا کے

مٹکاتی تھی پیڑ و کوئی تالو کو بجا کے

آنکھوں کو کوئی پھیر کے چمکاتی تھی ابرو

کہتی تھی کہ ”یوں دیکھو پلٹ جاتا ہے جادو“

بیخود کوئی ایسی تھی کہ لشوارا الٹ کر

ہو جاتی تھی غصے سے کوئی جامے سے باہر

دکھلا کے آنکھوں کو بجباتی کوئی نہانی
 ہنس ہنس کے کوئی دیتی تھی سمدھن کو یہ گالی
 ”بھاتا نہیں سمدھن ترا غمزہ مجھے پھیکا
 ہانڈی کا مزا تیری جو چکھے تو ہے میٹھا
 کیا ری تیری کیا پیاری ہے سبزہ بھی اگا ہے
 لہلوٹ اسی سبزے پہ سمدھی کا ہے بکرا
 سب چاک دلائی ہے تری نیچے سے سمدھن
 ثابت نہیں استر ہے نہ مضبوط ہے ابرا“

(جلد سوم)

سات دریا کے فراہم کئے ہوں گے موتی

بال بنگالے کے، طول شب بحر عشاق
 صورت پاک بنارس کی، زمانہ مشتاق
 لکھنؤ کا وہ غضب ٹھسکا، پریر و دقاق
 حسن کشمیر تھا مشہور میان دقاق
 چشم پنجاب، کمر دہلی کی، شملے کی گات
 جسم لاہور کا اور قامت و قد گجرات

(جلد سوم)

جس میں کھائیں، اسی میں چھید کریں

شہزادہ مصروف عیش و عشرت تھا کہ خاطر پر کمزورت دہر کا غبار نکلا، نیا
 ماجرا پیدا ہوا۔ یعنی درہ کوہ کی جانب سے گرد آڑی۔ جب دامن گرد پہنچے نظم صبا
 سے چاک ہوا، دیکھا کہ کئی ہزار رنگین آدم خور، مسلح و مکمل گینڈوں پر سوار آتے

ہیں، اور آگے سب کے ایک حبشی سیاہ قلب و تیرہ رو بالکل الو، جاہل و بد خو، بے ایمان، نطفہ شیطان، مردم آزار، خدا نافرست، کاہل و زبوں شعار... وہ خبیث بھی کرگدن پر سوار، ارہ پشت، نہنگ گراں وزن باندھے، اور ہر ایک ہمراہی اس کا جلا دی اور قسم گری پر کمر کسے، ایک دیو خصلت، چہرے سے قزاقی ظاہر، بے حیائی ان سے اور وہ بے عزتی سے خوب ماہر، قامت جن کے دراز، سچ ہے کہ بے عزتی کی عمر دراز، ہاتھ دامن ہمت کی طرف سے کوتاہ، دل حرص و آز کی طرف گزروں بڑھا ہوا، پاؤں عصہ ہمت و پائندگی میں سرگرم رفتار، ایک سمت کو سوار اور پیدل، قوی کی طرح ہنستے، بیگن پھٹے ہوئے چہرے ان کے نظر آئے۔ برچھے تسموں میں لگے، نایاں چمکتیں، ترکش کے بردار تیروں سے بوموں کی دم لگی، یا سینچر اور ذنب کا قران۔ غرض کہ اسی شوکت و شان سے رواں تھے، اور پیچھے ان بد شعاروں کے کئی سو عورتیں بے مقنع و جاد و شتران برہنہ پر سوار بحالت سوگواری تھیں۔ چھوٹے چھوٹے بچے آگے ان کے پیٹھے، بال ان بکیوں کے رخ پر کھلے ہوئے، پیشانیوں ان کی خاک میں بھریں، پیٹھ تازیاؤں کی ضرب سے زخمی۔ ہر ایک زن ماہ سیماد مہر طلعت آلودہ غبار، رخ و مصیبت ہجوم یاس و بکیسی ہمراہ، سب کے لب پر نالہ، جاں کاہ۔ کسی نے طمانچوں سے منہ اپنا نیلا کیا تھا، گل کو سوسن بنا دیا تھا، کوئی بسان گل گریبان چاک، کسی کے سر پر خاک، غم سے ہر ایک نوہر گر...

وہ بے چاریاں، آفت کی ماریاں تو شرم سے سر در گریباں تھیں، گمہ بچے سمے ہوئے ماؤں کے کلیجے سے لپٹے اور پانی مانگتے۔ حرامیان لعین ان کے رونے پر ہنستے اور پانی نہ دیتے۔ ان سب بکیوں کے آگے ایک زن خوب روش پر سوار تھی کہ بال اس کے رخ پر جو کھلے تھے وہ صحرا سبالتاں نظر آتا تھا، یا کعبے پر کافروں کا دھاوا تھا۔ یا ملک حلب زنگیوں کے قبضے میں آیا تھا۔ آنکھوں سے جوئے اشک اس کے جاری تھے یا مشاطہ حسن برنگ باغبان گلستان رخ کے لئے مصروف آبیاری تھی۔ گریباں اس کا چاک تھا یا آفتاب ظلم نے قرص ماہ کو تخت شعاع کیا تھا۔ ایک لڑکا پانچ برس کا سن، بھولی صورت، امیدوں کے دن، گلاب کی پتی اس کے رنگ و رخ کے روبرو، شرمندہ چہرہ اکلا یا ہوا سر برہنہ، کرتا پھٹا، سہا ہوا، آگے اس زن مہیماک

بیٹھا تھا۔

(شہزادے کو ان پر رحم آتا ہے۔ وہ حبشیوں کی فوج پر حملہ کر کے سب کو قتل کر دیتا ہے، اور عورتوں کو بعد تکریم لاکے بارگاہ میں ٹھہراتا ہے) جب وہ بیکس آب و طعام سے آسودہ و سیراب ہو چکیں، شہزادہ دربار گاہ پر گیا اور اپنے آنے کی خبر بھیجی۔ وہ عورت جو سب کی ملکہ تھی، اس نے اندر بلا بھیجا۔ جب شہزادہ بارگاہ میں آیا، اس نے جسم اپنا سرتاپا چادر سے چھپا کر تسلیم کی اور فرزند تیج سالہ کو بھی بہر آداب خم کرایا۔ شہزادہ مسند پر جلوہ گر ہوا اور وہ لڑکے کو لے کر گاؤ کی آڑ میں بیٹھی۔

شہزادے نے فرمایا: ”تم اپنی کیفیت سے مجھ کو ماہر کرو۔ میں تمہارے خاندان تک با آبروئے تمام تمہیں پہنچا دوں گا، اور جو کوئی تمہارا دشمن ہو گا اس کو سزا دوں گا“ وہ زن نیک سیرت یہ کلمات شفقت سن کر عرض رضا ہوئی کہ:

”اے وارث غریباں، خضر راہ گم کردگاں، تیری ذات ستودہ صفات ہم لوگوں کی حیات کا باعث ہے۔ مجھ شوریدہ بخت کی یہ حقیقت ہے کہ شوہر میرا ملک سلطان تاج بخش نام، کوہ ارم کا حاکم ہے۔ قلعہ کوہ مذکور میں ساٹھ ہزار فوج جرار اور سرداران نام دار تھے۔ یہ لڑکا بھی اسی بادشاہ کا میرے لطن سے ہے۔ میرے جہیز میں ایک لونڈی آئی تھی تو سنگ زردرو نام کہ قوم کی زنگن تھی، اسی کا یہ زنگی کہ جس کو آپ نے قتل کیا ہے، بیٹا تھا۔ چنانچہ یہ حبشی خیرہ سراز بسکہ گھر کا خانہ زاد تھا، اس سبب سے گھر میں آتا تھا، اور اس کا نام میں نے شمشاد رکھا تھا۔ اس بے حیا نے میرے اوپر نگاہ بد ڈالی، اور بے ہودہ ہنسی ہنسنے لگا۔ ایک روز اکیلے میں میرے قدم پر گرا، اور منت کر کے کہا کہ ”اے شہزادی! میری جاں تجھ پر جاتی ہے! واسطہ لینے دین مذہب کا، اپنے وصل سے مجھ کو شاد کرو۔“

”میں اس وقت اکیلی تھی۔ اس خوف سے کہ یہ مجھ کو ہلاک نہ کرے، گویا ہوئی کہ ”اچھا میں آج نہیں، اور کسی دن تجھ کو اپنے ساتھ سلاؤں گی۔“

”وہ بے حیا بہ سن کر بہت خوش ہوا، اور مجھ کو اس فعل شنیع پر راضی سمجھ کر پیار کرنے کا ارادہ کیا۔ میں اس مقام تنہا سے ہنستی ہوئی بھاگ کر جہاں اور لوگ تھے، چلی آئی، اور

وہ روسیہ سمجھا کہ ناز معشوقانہ کرتی ہے، خیر آج نہیں، پھر اور کسی دن ہی۔ یہ سمجھ کر باہر محل سے چلا گیا، اور جہاں باورچی، فراش، نائی، درزی وغیرہ ایسے پیشے کے لوگ جو رذیل کہلاتے تھے، بیٹھے تھے، اور انہیں لوگوں سے اس سے یار نہ تھا۔ وہاں بیٹھ کر شیخی بکھارنے لگا۔ یعنی درزی سے مخاطب ہو کر بولا کہ خلیفہ، اب ہم نے بھی ایسی کترینیٹ لگائی کہ کچھ دنوں میں قطع ہی اور ہو جائے گی۔

”نائی بولا کہ ”ارے میاں، وہ جو تم ہم سے ذکر کرتے تھے، وہی معاملہ ہے؟“

”اس نے کہا ”ہاں، وہی“

”نائی تمہیں مار کر ہنسا کہ ”واہ، یار، لانا ہاتھ! اب کیا پوچھنا ہے۔ مگر، یار، کہیں ایسا نہ کرنا جو سر منڈاتے آدے پڑیں۔ بھئی، اب اور کسی سے ذکر نہ کرنا۔“

”واہ، کیا معقول یار ہیں، اور کتنی فصاحت آمیز اور مہذب گفتگو ہے، اور پردہ دار کا راز کس قدر ہے کہ ایک جلسہ عوام میں اس کا ذکر بے باکانہ ہو رہا ہے اور اسی طرح باورچی نے بھی اپنے اڑھائی چاول گلائے کہ ”میاں، تم بھی صاحب قسمت ہو۔ وہاں اپنا ہانڈی میں سا بھا گیا ہے کہ جہاں فرشتے کی بھی دال نہ گلتی تھی۔ اب کیا ہے؟ بڑھ بڑھ کے ہتے مارو۔ پانچوں گھی میں، سر تھارا کر ٹھائی ہیں!“

”فراش بولا کہ۔ ارے میاں، چار دن کی چاندنی اور پھر اندھیرا پاگھ۔ ابھی تو وہ ان کی ایسی میطع ہوگی کہ سامنے سمجھ جائے گی۔ انہیں یہ چاہئے کہ فرش نہ ہو جائیں، اس پر چھائے رہیں، جب تو وہ ان پر فضا کرتے گی، نہیں تو اور کسی کو تانے گی۔ پردے میں زردہ لگانا انہیں بسواؤں کا کام ہے۔“

”حبشی بولا کہ ”اب تو اپنا خیمہ ڈیرہ پڑ گیا۔ پھر سمجھ لیں گے جیسا ہوگا۔“

”غرض کہ یہ تو اپنا خیر یہ بیٹھا بیان کر رہا ہے، ادھر میں نے خواجہ سرا کو بھیج کر سلطان کو بلا بھیجا۔ بادشاہ محل میں آئے، میں نے تعظیم کے مسند پر بیٹھایا، اور صاف صاف تو اپنے حال کا اظہار نہ کیا، باب سخن اس طرح کھولا کہ سنو صاحب، میں ان میں تو ہوں نہیں کہ اپنی پارسائی جتاؤں، اور کہوں کہ لوگ میرے دامن پر نماز پڑھیں، میرا منہ اس قابل کہاں! سو خرابوں کی خراب، ہاں، خاک چاٹ کے کہتی ہوں اور خداوند بڑا بول نہیں بولتی ہوں، جہاں مجھ کو ٹری کو کوئی پارسا نہ کہے گا تو بدکار بھی نہ کہے گا اور کچھ میں ایسی خوبصورت

بھی نہیں، لیکن اچھی نہیں تو اب اُتارنے جو گا بھی نہیں؟ خیر، جو سو سے بری تو دوس سے اچھی ہوں۔ اے میرے خالق، تیرے صدقے جاؤں، تو نے ناک نقشہ درست بنایا، لولا لنگڑا، کاناکھدر انہیں پیدا کیا۔ اے بادشاہ، اس گئے حال پر اتنا جانتی ہوں کہ تمہارے کہنے میں جو شہزادیاں ہیں، ان میں بیٹیوں تو یہ کوئی نہ کہے گا کہ ان میں یہ ملتی نہیں، بلکہ میرا ہی پیلا چڑا ان کے حسن سے کہ جو خوبصورتیں کہلاتی ہیں، اچھا معلوم ہوگا۔“

”بادشاہ نے یہ باتیں سن کر فرمایا کہ ”اے ملکہ، اس وقت پارسی اور حسن کا ذکر کیا ہے؟ والد تم پر ہی سے بہتر ہو، اور اگر تم یہ صورت بھی ہو تیں تو میرے نزدیک حور تھیں، کیونکہ عورت کو پارسا ہونا، اور رضا جوئی شوہر کرنا ہزار حسن سے بہتر ہے۔ آخر کہو، کسی نے تم کو برا کہا ہے یا عیب لگایا؟ کیا ماجرا ہے؟“

میں نے کہا: ”حال تو کچھ نہیں، جوان جہاں ہوں۔ یہ موا حبشی شمشاد محل میں نہ آیا کرے۔ دیکھو صاحب، کل کو تمہیں مجھ کو بدراہ کہنے لگو گے۔ میں سچ کہوں، یہ حبشی موا بد نظر ہے، آج مجھ سے دل لگی کرنا تھا۔“

”بادشاہ نے جو یہ سنا، آگ ہو گئے، اور فرمایا کہ لوگ جا کر اس کو پکڑ لائیں، بلاؤ۔ جب تک جائیں جائیں، ماں اس کی جو محل میں موجود تھی، پیٹ پکڑے باہر گئی اور مقام عملہ پر جا کر جہاں بیٹا اس کا ڈینگ مار رہا تھا، پہنچی۔ وہاں اور اتفاق سنے، کہ حبشی اپنے یاروں میں باتیں کر رہا تھا اور کپڑا قطع کرانے اور خطنائی سے ہوانے دو ایک ٹانگ بھی آئے تھے۔ انھوں نے بھی یہ حال سنا، اور سمجھے کہ کسی کا ذکر ہوگا۔ انہیں باتوں میں تائی کہہ بیٹھا کہ ”بھائی، اب تم سے ڈرنا چاہئے کہ آدھی گدی کے تم بھی مالک ہوئے۔ بادشاہ سے آدھم آدھ سا بھا کیا۔“

”یہ سننا تھا کہ ان فرشتوں کے ذہن میں آیا کہ شہزادی کا ذکر ہے۔ بس پھر تو جو چاہا پاؤں سے اتار کر ہمت تیرے خلیفہ کی ایسی تھی، آؤ دیکھنا تاناؤ، پڑا پڑکی صدا آنے لگی۔ ایک دو اور تین، پھر کون گننا ہے، نانی کو آشنائی حبشی کی راس نہ آئی۔ چند یا گنجی ہو گئی۔ یاد دہی کا تو رسمہ کر دیا، فراش کے مارے جو تویں کے فرش کر دیا، درزی کی قطع بگاڑ دی، سر میں بخیہ حاجت ہوئی۔ ایک غلغلہ ہوا، کان پڑی آواز نہ سنائی دیتی، سوائے اس کے کہ ”کیوں“

پھر کہے گا ارے حرام زادے اور کچھ لے گا؟“ اور ”تیری نائی کی یوں کی یوں تیرے باورچی کی یوں کی یوں کروں۔ تڑتڑ، پڑا پڑا، لوگ اور طرف سے آگے ہیں وہ سمجھاتے ہیں: ”ارے بھئی جانے دو۔ ارے میاں کیا ہوا؟“ ان سے ذرا بھی کچھ اشارہ اس حال کا کسی نے کر دیا، وہ لوگ بھی مارنے لگے۔

”غرض کہ حبشی کے بار تو خوب پٹے، اور اسی ہنگامے میں تو سنگ زرد دروہینی، اور بیٹے کے ایک دو ہتھ مارا کہ ”ارے بادشاہ نے تیرے قید کرنے کا حکم دیا ہے، شہزادے نے تیرا ماجرا بادشاہ سے کہا ہے۔“

”یہ سنتے ہی زنگی کا منہ سفید ہوا، وہ سرخی بشارت کی کافر ہوئی۔ مع اپنی بادر زرد رو کے وہ سیاہ روگریزاں ہوا، اور یہ دونوں سبز قدم بھاگ کر قلعے سے باہر نکل گئے، اور روپوش ہوئے.....“

(تین سال بعد ایک دن بادشاہ شکار میں فوج سے الگ ہو گیا۔ اتنے میں ایک شیر نے اس پر حملہ کر دیا۔ اس حبشی نے آگے بادشاہ کی جان بچائی۔ بادشاہ نے اس کا قصوٰ معاف کر دیا اور اس کو سپہ سالار بنایا۔ حبشی نے امرا سے سانٹھ گانٹھ کر لی اور ایک دن بادشاہ کو دھوکے سے لے جا کر ایک قلعے میں بند کر دیا)۔ ”زنگی رو سیاہ نے قصر شاہی کا محاصرہ کر لیا اور مجھ شوریدہ بخت سے کہلا بھیجا کہ ”اے زن پرفن، اب مجھ کو منظور نہ کرے گی تو اس حال خراب سے تجھ کو قتل کروں گا کہ فلک غدار و روزگار آزار کو تجھ پر رحم آئے گا۔ اور میں ترس نہ کھاؤں گا۔“

”میں نے کہلا بھیجا کہ اس آذر زہر آلود تم سے کہہ دو کہ خزانہ حسن میرا تیرے لئے نہیں.... اور میرے بوستان جمال میں زاغ و بوم کا گزرنا محال ہے، ہر چند کہ میرے وارث رہے نہیں مگر

گر ہما از جہاں شود معدوم کس نیاید بزیر سایہ بوم“
 ”یہ کلام جو اس بد انجام نے سنے، کچھ فوج لے کر محل میں در آیا۔ اس وقت عجب طرح کا تلاطم مشکوے خسروی میں برپا ہوا۔ بحرغم گویا جوش میں تھا، نواب، خواجہ سرا اور قلماتیان، ترکیں، اروہ بیگیاں، کنیزان یا سمن پیکر، لالٹیاں اور تلواریں وغیرہ جو کچھ حربہ کہ ان کو دستیاب ہوا لے کر اس خیرہ سر کے مقابل ہوئے۔

لیکن یہ پرزاد اس دیو قوی ہیکل کا سامنا کیا کرتے؟ قتل ہوتے تھے، مگر جھپٹ کر اس کو گھیرتے تھے، اور چار سمت سے تیغ و سنگ و چوب لگاتے تھے، مگر وہ جب اچھڑ سپر کی مارتا، دس دس گز تر پٹنے لگتے۔ جب وہ قبضہ شمشیر لگاتا، سر جھپٹ جاتے جب کہنیاں ہوں کر کے گھاتا، آدمی پر آدمی گزتا، ایک ہنگامہ عظیم برپا تھا جو عورتیں تو لڑ کر زخمی ہوتیں اور جان دیتیں، بڑھیاں گود بھیل کر کوسٹیں کہ

”اے تیرا زور ڈھے جائے! خدا تجھے غارت کرے! موئے مرنے جو گئے تجھ کو آج ہی ہیمئے آئے۔ میرے قدر برابر کجی کر کتنی تجھ پر کرے۔“

”ایک طرف خواصوں کا زور لٹ رہا تھا، ایک سمت زخمی عورتیں کراہ رہی تھیں۔ محل میں لاشیں ناپیناں گل اندام کی پڑی تھیں۔ بعض عورتیں خوف سے کنویں میں گری تھیں، بعض کو ٹھوں پر سے پھاندی تھیں، بعض نہ خانوں میں چھپی تھیں۔ میرا یہ حال تھا کہ انگشتری الماس کی کچل کر بھاٹکنا جا ہتی تھی، مگر دایہ اور کھلائی وغیرہ میری انیسیں ہاتھ بٹ لیتی تھیں کہ ”اے شہزادی، دیکھو تو کیا ہوتا ہے۔ دنیا میں کبھی کبھی کچھ ہے کبھی کچھ ہے کیاں زمانہ نہیں رہتا ہے، پلک مارنے میں حال دگر گرا ہے، جان دینا زبوں ہے۔“

”غرض سب رفیقان نیک خواہ میرے بھی قتل و کوارہ و زخمی ہو چکے۔ وہ نونگی میرے قریب آیا، اور مجھ کو بے حرمت کرنا چاہا۔ میں نے کہا ”میں اپنی جان دوں گی، مگر تیری آرزو نہ پوری کروں گی۔“ وہ مودبی سمجھا کہ اس کو اسیر کر کے تکلیف شادہ پہنچاؤں، آپ ہی راضی ہو جائے گی، یا یہ کہ اس مصیبت میں جان دیگی۔ پس اس نے مع ان عورتوں کے جو آپ نے میرے ساتھ دیکھیں، مجھ کو اسیر کیا اور اختروں پر سوار کر لے چلا۔ قلعے میں اس وقت ماتم و شیون برپا تھا، دوست بادشاہ کے میرے حال پر روتے، غم سے جان کھوتے تھے.....

غرض کہ وہ نونگی زشت کردار ہم سب کو لے کر اپنے ملک کی طرف (روپوشی کے زمانے میں حبشی نے ایک حبشی نژاد بادشاہ کے یہاں پناہ لی تھی۔ جس نے اس کی ماں کا محل کر لیا تھا، جاتا تھا کہ آپ نے اس دشت میں کام اس شقی نافر جام کا تمام کیا۔ اب باپ اس کا میرا زندہ رہنا سن کر میرے ملک پر یقین ہے کہ آئے اور

وہی روز بد پھر دکھائے۔ دوسرے یہ کہ ملک بھی میرا قبضے میں میرے نہیں اب میں
 کدھر جاؤں، اور کیا کروں؟ بہتر یہ ہے کہ مر جاؤں!“
 شہزادہ قاسم نے جب یہ سرگزشت اس نیک نخت کی سنی، بے اختیار رو دیا،
 اور زبان تسکین بیان سے ارشاد فرمایا کہ ”اے ہمیشہ عصمت آب و عفت قباب،
 وہ سانحہ عظیم کہ جو تم پر گزر گیا، خواہش و تقدیر و مرضی خدا تھی، کیا اس سے بشر
 کو چارہ ہے، مجھ کو یہ حال سن کر بہت رنج ہوا۔ اب یہ فرزند سلطان میرا فرزند
 دل بند ہے، میں اس طلسم میں جا کر تمہارے شوہر کو بھی لاؤں گا، اور انشاء اللہ تعالیٰ
 اس زندگی کے باپ کو بھی واصل جہنم کر کے اس کی مادر کو سزا دوں گا۔“
 (جلد دوم)

شغل بیکاراں

(۱)

.... سامان روانگی کرنے لگے۔ سیارہ بن عمرو نے پیش خیمہ اشتر و خاطر
 پر بار کرایا، بارگاہ طلسم افراسیابی بار ہوئی چالیس ہزار سوار چیدہ روزگار سات لاکھ
 کے لشکر سے بہرہمراہی منتخب ہوئے۔ قراول، ہیلے، میرٹکار، یوزباشی جانورا
 شکاری لے کر اسی وقت کوچ کر گئے بازدار باز ہاتھ پر بٹھائے در دولت پر حاضر
 ہوئے، بحری، ترمیتی، باشہ، جرہ، لگھر، بگھر پسند ہونے لگے۔ موسیٰ نیوے کی
 چونگلیاں ہمراہ لے چلنے کا حکم ہوا۔ جانوران چرند کے شکار کو جیتوں کی کھٹولیاں تانگول
 پر لہر گئیں، سگان تازی کی جوڑاں ڈورے لے کر صحرا کو چلے، دام دار دام بردار
 چڑیا فرماں گوش پھٹکی کیا درست کئے، دھوکے کی ٹٹیاں کندھے پر لادے روانہ
 ہوئے۔ ہاتھی جو شیر کو ٹھکر اکرا ڈالیں، ان پر چار خانے کھینچ گئے، ہودج زریں
 رکھے گئے، لباس چرمی خیل بانوں نے پہنے۔ دن بھر یہی سامان رہا....
 رات کو بکاول اور جھاڑ ساز اور باغبان جو صحرا کو بہ از گلشن جانا کر دکھائیں،

بہر آرائش خیاں و مقام روانہ کئے گئے، جنہوں نے پانچ پانچ کوس پر خیمہ آراستہ کر کے نہر حقیقہ ہائے دشت کے کنارے گلشن نگار بنادیا، فرش سکنت بچھا دیا، دگیں چڑھ گئیں، طعام لذیذ تیار ہونے لگا۔ یہاں شہزادے نے سلج خانہ کھلوایا، تیر عمدہ چھانے گئے، تیغیں چورنگ جو خوب کاٹتی تھیں، پسند خاطر ہوئیں، شمشیر و دودمہ ہندی زیب کمر کی۔ وہ وہ تلوار جو دم شکار گینڈے کی پشت مثل خیار تر کٹے ٹنگ پشت کا بھر میں لہو چائے، پسند خاطر دلا وراں ہوئیں۔ آپس میں چہلیں رہیں۔ کوئی کہتا کہ کچھاریں شیروں کا مسکن ہے، اسی طرف ہمارا اکل رواں تو سن ہے۔ بندہ تو شیر و ہی کا شکار ہمیشہ کرتا ہے واللہ جو لکار کر بنام اسد اللہ الغالب شیر کو نہ مارا تو کچھ کام نہ کیا۔ بعض کا مقولہ تھا کہ ”شیر سے تیندوا حرام زادہ ہوتا ہے، میں تو اس کو ڈھونڈ کر ماروں گا۔“

غرض کہ وہ رات اسی حرف و حکایت میں بسر ہوئی۔ جھاڑیوں کا ذکر رہا کہ ہر جھاڑی موجب ہیبت قلب ہے۔ کوئی کہتا کہ پہاڑ کی گھاٹی میں جانے سے روح دلا وراں سلب ہے۔۔۔۔

صبح ہوتے ہی ہر سپہ صاحب قرانی مامن بارگاہ سے طالع ہوا اور خانہ غریب کو مرکب شہرنگ زہرہ جبین کے منور و روشن فرمایا۔ سردار مثل خطوط شعاع گرد اس نیر تاباں کے رواں، چالیس ہزار چلتے پوش ہمراہ، جوڑیاں نقار ہائے نقر و طلا کی بجٹیں... فی الجملہ جب صحرائے سبزہ زار میں پہنچے جانور ان شکاری کو مصید چھوڑا۔ شکار کا لطف، مرغزار کی کیفیت، چشموں کی طاوت اور لہراتے سبزہ زار کی نزارت دیکھتے روانہ تھے، کبھی چیتوں کو ہرن پر چھوڑا، کبھی شیر ببر کو گھیرا، کہیں پاڑھا نشانہ تیر ہوا، کبھی آہو بچالہ کی کندہاں اسیر ہوا۔

شہزادہ اسی طرح اس بیشہ کی طرف کہ جس کا ہر کاروں کی زبانی حال سنا تھا، چلا، اور بیشہ حیرت پوچھتا ہوا آخر اسی وادی میں پہنچا۔ دیکھا تو واقع میں ہر کاروں کے بیان سے اس جگہ کو دو چند عمدہ پایا، قدرت کد یور حقیقی کا جلوہ چشم تقدیر نے دکھایا۔ دامن کوہ کے نیچے نہر میں جاری، انزاتی پھرتی باد بہاری، بھرنا جھڑتا، فرہاد کی روح کا حوصلہ نکلتا۔ دامن کوہ پھولوں سے بھرایا، آغوش پرنیائے عاشق

میں معشوق رنگین ادا، ہر نہر کے کنارے فوارے چھوٹتے، جس کو دیکھ کر روح
 محروم راجاں درود پڑھے۔ فضائے گلزار سراپا بہار سوجان سے اس جنگل پر
 نثار، طبقہ ارض پر بہار۔ برنگ دامن قبائے دلدار۔ ہر طرح کے پھول اور ہر قسم
 کا میوہ فصل وغیرہ فصل کا تیار، نہال پر ثمر و بار آور سبز رنگاں دھڑے کہیں ہر شاخ
 سے شاخ بروش متانہ یا برنگ مشاق جانانہ عشق بیجاں کی طرح باہم دست و گریباں
 کہیں جھاڑی مثل زلف شکن در شکن محوشاں پر تیج جس کے سامنے چوٹی سنبھلہ چرخ
 اختری کی تیج۔ صباے بہاریں کامتانہ بھر نام، بط و قاز و قرقروں کے خرام پر
 جان خوش رفتاراں بے دم۔ کوئل کوکئی، پیپے کے بولنے پر سودا زندگان بخت کی
 زبان لہو تھوکتی، طاؤسوں کا رقص، عجب طرح کا جھکڑا، برسات کی آمد، گرمی کا
 جانا، ہر جگہ چشمہ ہائے سرد کا لہرانا۔ زمین پر فرش زمر دیں بچھا، ہر شجر پر بلبلوں
 کا چہچہا۔ رضوان اسیر دام الفت وہاں کا ہو کر مثل طائر پھرتا، نغمہ سنجی مرغان خوش
 الحان، نئی طرح کا زمزمہ، خوشبو سے گلوں کی دشت مہکتا، بلبل چمکتا، مسافر خیال
 کا قدم بہکتا۔ کبھی بدلی گھرا آتی، کبھی بجلی چمک جاتی۔ یہ بہار ہر سمت تھی....
 شہزادے نے لب نہر بارگاہ آراستہ ہونے کا حکم دیا۔ خیام وغیرہ تو پہلے
 ہی سے آراستہ تھے۔ شہزادہ گھوڑا اٹھا، امروں میں آکر ٹھہرا۔ وہاں جھولے
 پڑ گئے، تار چھڑ گئے، بائیں کی ملک نے ناہید فلک کو، میچ کا رہ بتایا۔ معشوقان
 شکل اندام پہلو میں آکر بیٹھ گئے۔ محبت کے پینگ بڑھے زندیاں جو سرداروں کی
 ملازم تھیں وہ ہر ایک کے ہمراہ جھولا جھولنے لگیں۔ عجب طرح کا سماں بندھا۔ اس
 وقت ٹھیک دوپہر کا وقت آگیا تھا مگر وہ زمانہ بھی خالی از لطف نہ تھا۔ بگولے
 بن بن کر اٹھتے تھے۔ قامت یار، شوخ و طرا نظر آتے تھے۔ جھونکے ہوائے گرم کے
 گرما گرمی معشوق کا رنگ دکھاتے تھے۔ جوہن جست کر گیا کسی خوش چشم کا دم کرنا
 یاد آگیا۔ دشت میں دھوپ کا تھرا نا تھا یا مشاطہ فلک کا عروس عنبر آلود کو آئینہ صفا
 دکھانا تھا۔ سطح ارض چمک میں مرآت رخسار جاناں تھا، ذروں کی چمک سے ماتھا
 شاہد زین کا پر افشاں تھا۔

(جلد سوم)

شہزادہ (تورج) اجازت پانے سے سلام رخصتی بجالایا، اور دربار سے اپنی بارگاہ میں آیا۔ سرداروں کو اپنے بلا کر مردہ صید و شکار سنایا۔ ہر ایک خوشنود ہو کر سامان روانگی کرنے لگا۔ شہزادے کے لئے ایک بارگاہ مع سامان زربفتی اشتروں پر بار ہوئی۔ خیمے ڈیرے ہاتھیوں پر سرداروں کے لدر گئے۔ چالیس ہزار سوار زور پوش بہر شکار تیار ہوئے، بہادر مسلح و مکمل ہو کر عازم شکار ہوئے۔ قراول، پہلیے میر شکار، یوزباش حاضر ہو کر جانور پسند کرانے لگے۔ چرخ شکار کے دھڑیے لانے لگے۔ چیتوں کی بھی کھولیاں تانگوں پر کھینچ گئیں۔ جانوروں کے طعمے روکے گئے، بھوکیں دی گئیں۔ پار، باز، بہری، شاہیں، جرہ، شکرہ، ترمتی وغیرہ، ہاتھوں پر بٹھا کر ٹوپیاں آنکھوں پر چڑھا جانے لگے۔ طبل طفل پر چوب پڑی، کمانداروں نے ترکش درست کیا، کمانگن دام دار پہلے سے جنگل میں جا کر کمین گاہ بیٹھے۔ قراول لاتی لگانے کی فکر میں پھرنے لگے۔ گوردگوڑن کا پتہ لگاتے تھے، سب تو جنگل گھرتے جاتے تھے کہ

درختوں نے صحرا کے سن کمر یہ حال کہ صید انگنی کا ہے شہ کو خیال
کیا جلد ترتیب سامان صید لگے کرنے بلبل سے گل مکر و کید
کے بعد سنبل نے گیسو دراز کہ مجھ کو بھی کوئی کہے جعل ساز
ہوا نرگس مست کو حوصلہ کہ آنکھوں کو اپنے ہرن کر لیا

بیچ صحرائیں بارگاہ استادہ کرائی۔ شیروں کے لئے ہوا کرنے کی تیاری ہوئی۔ باجے اور آتش بازی کے ٹوکے روانہ ہوئے۔ رات بھر یہی سامان رہا۔ جس وقت کہ صحرائے اخضر آسمان میں صیاد دھرنے باز تیز پرواز آفتاب کو طائران انجم پر چھوڑا، اور طائرس فلک نیلی فام نے دانہ کو اکب کو چن لیا۔

کہ چمکا مہر تاباں جب سحر گاہ
دل شہ کو ہوئی پھر سیر کی چاہ
طلب فوراً کیا شب ریز چالاک
ہوا رونق فزائے زیں وہ بیباک

کچھ ایسا خوبصورت تھا وہ مرکب
 کہ پہنچے اس کی تیزی پر خمد کب
 غرض گھوڑے کو اس نے جب بڑھایا
 سوئے صحرائے لالہ زار آیا

ابھی اچھی طرح روشنی نہ ہوئی تھی کہ کنول بردار فانوس ہائے زریں آگے
 آگے لئے رواں تھے، ہمراہ سواری ہزار ہا نوجوان۔ نسیم سحری فر فر چلتی، غنچہ خاں
 شگفتہ کرتی، بان شاہد صحر رخسار ناز ملتی۔ گھوڑے طراے بھرتے۔ جنگل میں نئے نئے
 گل کھلے، قطرات شبنم سبزے پر پڑے نظر آتے، مور صحرائیں شور مچاتے۔ کچھ عجب
 ہنگامہ تھا۔۔۔۔۔

(جلد دوم)

دو پھول تو ایک کانٹا

(شہزادہ تورج ایک جادوگرنی کو قتل کر کے ایک جواہر کا پھول حاصل کرتا
 ہے۔ جس کے پاس طلسم کی لوح ہے، اس کی جان یہی پھول ہے)
 شہزادے نے پھول تو کمز سے باندھا۔۔۔۔۔ اور وہاں سے آگے بڑھا۔ سیر
 طلسمات کرتا چند منزل طے کر کے ایک ملک کے قریب پہنچا۔ دیکھا کہ حصار شہر پر مقلہ
 سونے کا کیا ہے۔ آفتاب کی جوت سے ہر سمت آفتاب نکلا نظر آتا ہے۔ دیوار و در
 جگمگاتا ہے، دروازے میں تمام جواہر بچی کاری کیا ہے۔ آئینہ دروند کا رستہ ہے۔ مرد
 کم کم ہیں۔ ہزار ہا زن خوب رو و حور شامل کا پہرا ہے۔

شہزادہ اندرون شہر قدم زن ہوا۔ اندر آ کر جو دیکھا ہر سمت عورتوں ہی کا
 انتظام پایا، ہر بازار دینا بازار نظر آیا۔۔۔۔۔ ہر طرف راز و نیاز کی گرم بازاری،
 خوب رویوں کی طرح داری۔۔۔۔۔ دکانوں میں سرایہ عمدہ و بدیع، دوکاندار
 کی شان ریف۔ کہیں تینوں اپنی سرخروئی جتاتی، کہیں ساقن دل عشاق کے دھوئیں

اڑاتی۔ تنبولن کی دکان پر ہر ایک جاں سپاری دل خون ہو جانے کا بیڑا اٹھاتا
 سامنے تنبولن کے آئینہ لگا، ادھر ادھر آئینے کے سونے چاندی کے مرتبان جن
 میں معبر و معطر کتھا، چونا، پانوں کی سامنے کھلی ہوئی ڈھولیاں، سرمایہ نقد و ہوش
 ڈھولتی تھی، حسن پر اپنے موہ لیتی تھی وہ لب زنگیں پر اس کے مٹی کی دھڑی
 اور اس پر پان کا لکھوٹا ساقن کے حسن کا بھی یہی حال ہے کہ دم اس کا بھی غنیمت
 تھا وہ میزوں پر قرینے سے پیچوان دھرے، پینے والوں کے دماغ خوشبو سے
 تباہ کو کے بسے اور بھرے فرشی حقوں کی تمنا میں لب فرش خریدار کھڑے۔ ساقن کے سرخ
 کا پسیدہ عرق بہا رکھ کر نئے جان کو اس سے بساتے، دار و مدار یہ ان سے ہوتے جاتے
 کہ ”دم بغیر ہم نہ محروم پھر میں، تیرے عشق میں، اے گل، یہاں جل جل کر مر میں“
 کسی طرف بزازہ گل بدن دکان لگائے بیٹھی مہر طلعتوں کا دل اس کے
 حسن کو دیکھ کر کتان کی طرح پارہ پارہ، عاشقوں کو کم خواب آتا، دل اسی کا بار کاٹھا۔
 اسی طرف ایک شیشی فروش یعنی حلوان تلخ کا مٹی خریدار ان کھویا کرتی صرافہ
 وہ حرافہ نوجوان عاشق کوڑیوں کے مول لیتی محک امتحان میں ہر ایک
 بہ نظر سنجیدگی تول لیتی، گانٹھ گرہ کا اس کی زلف رسا کھول لیتی ایک طرف گدھن
 رشک چین، گل پیرہن جو کوئی صندل مول لینے جاتا، اس کو دیکھ کر زردادن و
 درد سر خریدن کا نقشہ نظر آتا ایک جوہری کچی کان جو اہر دکان کو بنائے بیٹھی
 تھی بالا اس کے کان کا ہالہ مہر و ماہ سے بالا، عاشقوں کو بتاتی وہ ٹالا بالا
 شہزادہ آگے بڑھا تو قسم قسم کی دکانیں، نظر آئیں۔ کہیں میوہ فروش، کہیں
 ترمہ فروش اپنی خوبی، حسن کی سرسبزی دکھاتیں، سنکرنیں انگیا میں کوئے چھپاتیں، عاشق تن،
 دولت عشق سے نہال، شجر محبت سے باغ دل ہرے، ثمر الفت سے مالا مال، رنگترے رس بھر،
 عاشق چاشنی ان کی چکھنے کو کھڑے کسی مقام پر بھٹیاریوں کی طرفہ آبداری
 حسن نمکین ان کا دل میں شور و محبت ڈالتا تھا کہیں کلال کی دکان تھی
 کلوارن نشہ و حسن سے مخمور بیٹھی تھی، پیانہ، چشم سے شراب غمزہ و ناز دیتی تھی۔ بارہ کشتوں
 کا اس جا جادو، ہر ایک کی زبان پر لاؤ لاؤ

شہزادہ قریب دارالامارت شاہی سیرکناں پہنچا۔ یہاں طرفہ باجرادیکھا

کہ قہر شاہی سے بہت دور تک ہزار ہا مال غنچہ دہن ڈو کر یاں پھولوں سے بھرے بیٹھی ہیں۔ ہرے ہرے پتوں کی چنگیر میں بنا رہی ہیں، چھڑیوں میں گہنا گوندھ کر لگا رہی ہیں۔ (مالنیں اسے بتاتی ہیں کہ اس شہر کی ملکہ ہوادا رجا دو کو ایک پھول کی تلاش ہے۔ چنانچہ مالنیں دور دور سے پھول لاتی ہیں، اور شہزادی سب خریدے جاتی ہے۔ یہ سن کر شہزادہ بھی اپنا پھول لے کر کھڑا ہو جاتا ہے)

سہانا وقت ہوتے ہی اس بازار میں سفیناں بھی نوجوان، حسینہ و جمیلہ تھیں۔ دست نگاریں ان کے حنا آلود، جوڑے ان کے ترچھے بندھے، بادنگار رنگیاں کندھے پر ڈالے۔ آڑے تسمے گلے میں پڑے، سونے کے کانٹے لگے۔ وہ ان کا اترا کر چلنا، قمقموں میں آنکھ کے واژگوں گلاس کا عالم، لبوں پر مسی کی دھڑکی، اس پر لائی جھی، کالی گھٹائیں بجلی چمک رہی۔ کانوں میں جھلیوں کا ترپنا دل پر بجلی گرا نا، دست رنگیں کا ہر جھلا عاشقوں کو گل کھلوانا۔ پائے نازک میں کڑے پڑے نرم دل عشاق کو کڑا بن دکھاتے، پا مال ہونے کی ہوس بڑھاتے۔ ان رنگیں اداؤں نے تمام بازار میں چھڑ کا دیا، اور سڑک کو ہم شکل آئینہ سکندر بنا دیا، کوچہ کوچہ گلاب کیوڑے سے بسا دیا۔

بعد کچھ دیر کے اہتمام سواری کا ہوتا نظر آیا، آگے آگے صدا بانا زبیں کو منظم پایا۔ پھر ترکشیں، حبشیں، قلمانیان، اردا بیگنیاں، داغستانیان بندھیں۔ کاندھوں پر رکھے گزریں۔ ان کے بعد کئی سوچوب دارنیاں عصا ہائے طللالی و تقویٰ لے، وہ بلب کی طرح چمکتیں، آوازیں طر تو اگی دیتیں، ”ہوٹو“ کا شور بلند پڑھے۔ عروہ دولت شہنشاہ ارجمند، پکارتیں، چاؤشوں کی طرح لٹکارتی نکلتیں۔ ایک ایک ان میں پری رخسار تھی، حسن کا جوش، جوانی کی بہار تھی۔ وہ ان کا اٹھلا کر پاؤں دھرتا، وہ سر پر تھنوں کا چمکنا، مچھلیوں کا ہلنا۔۔۔۔۔ ان کے گزر جانے کے بعد ہزار ہا کینیزان مہر دیدار لباس اور غوانی و زعفرانی زیب جسم کئے، زیور و جواہر آگئیں پہنے، مرکبہائے باد رقا پر سواری پیدا ہوئیں، کلغیاں مرکبوں کی چوٹیوں پر لگیں، زین جواہر دوز، پاکھریں پر تکلف پٹھوں پر پڑیں، دہانے رشک ہلال چڑھے۔ کندہ کئے ہوئے۔۔۔۔۔ وہ نازنین شمشاد قدامت ان چھیر چھپاڑا پس میں کرتی جاتی۔

کوئی اپنے عاشق کو کڑا پن دکھاتی، کوئی آنکھ سے آنکھ لڑاتی، کوئی شرم جاتی، تن کر جو بن کا عالم دکھاتی.... آئینہ رویوں کا برا بر صفت باندھ کر چلنا، نواب ناظر اور خواجہ سرا، غلمان پیکر سرگرم اہتمام، ہٹو بچو کاغل، نہایت دھوم دھام، کہا رویوں کی صورتیں پیاری، پچھلیاں سروں پر لگیں، ہنگے پاؤں میں بھاری۔ ہر ایک اپنے جو بن میں اتراتی، ہنستی کھلکھلاتی تھی....

ایک سراپا ناز، عریضہ ساز ہوا دار پر سوار، گرد اس کے پیروں کی قطا ظاہر ہوئی، شہزادے نے ایسی صورت کبھی نہ دیکھی تھی.... اس نازک بدن نے بازار میں پھر کر جتنے گل فروش بیٹھے تھے، سب کے پھول مول لئے، اور پھرتی ہوئی قریب شہزادہ آئی۔ طرفہ ماجرا دیکھا کہ ایک گل باغ نوجوانی، شہزادہ حسن میں لاثانی.... ایک پھول ہاتھ پر رکھے کھڑا ہے۔ غور سے جو دیکھا وہی پھول پایا کہ جو اپنی زندگی کے باغ کا ہے۔ پھول تو باعث حیات ہے، مگر پھول والا سبب ممات ہے۔ دیکھتے ہی ہوائے عشق نے گھمائے ہوس ریاض دل میں کھلائے.... اپنی کینزوں سے کہا کہ ”جس پھول کی تمنا تھی وہ آج نظر آیا۔ گل مراد بوتا امیدیں باغبان قدرت نے شگفتہ فرمایا، تم جلد یہاں سے جاؤ۔ اس جوان عینا کو جو پھول لئے کھڑا ہے، میرے پاس بلا لاؤ۔“

یہ حکم سن کر محکم جادو نام ایک انیس مع چند کینزان بائیں سلیس روانہ ہوئی اور بصد انداز شہزادے کے پاس آکر گل فشان کی کہ ”اے میاں مسافر، چلو ہماری ملکے تمہیں بلایا ہے....“

شہزادے کا بھی اس آئینہ رو کو دیکھ کر سکتے کا عالم تھا۔ ان کینزوں کے کلام کا اس حیران نے مطلق جواب نہ دیا۔ پھر تو وہ تہمتہ مار کر ہنسیں اور گویا ہوئی کہ ”خدا نخواستہ، کیا حضور کے دشمن پہرے ہیں؟ ارے صاحب، ہم غریبوں کی نظر نظر فرمائیے۔ ملک صاحب نے بلایا ہے، تشریف لے چلے۔“

شہزادے نے اب بھی لبوں سے سخن کو آستانہ کیا۔ ایک کینز نے ان میں سے کہا: ”اے بوا، اس مردوے کو بڑا غور رہے، اپنے ٹھسے میں کسی سے آنکھ نہیں ملاتا ہے۔“

دوسری نے کہا: بہن، نہیں، ایسا تو نہ کہو۔ یہ تو ہنستی پیشانی نظر آتا ہے،
چہرہ اس کا روتوں کو ہنساتا ہے۔“

تیسری بولی کہ ”مجھے اپنے دیدوں کی قسم، اتنا اغماض بھی پھوٹے دیدوں نہیں
بھاتا۔“ چوتھی نے شہزادے کا بازو پکڑ کر ہلایا اور کہا: ”اے میرے اللہ! آپ کو
مارے غور کے بات کرنا بھی دشوار ہے۔ ذرا تو منہ سے بولے،“ سر سے کھیلے۔ کیا
ہم سب کو آپ نے کوڑا سمجھ لیا ہے یا دیوانہ بنایا ہے۔“

شہزادے یہ تقریر سن کر جواب دیا کہ ”ہماری چشم مناک ہے، دل دشت منزل
مدجاک ہے۔ جامہ ہستی اندام شوق پر تنگ، جینے سے ہم کو تنگ، دل پھوڑے کی
طرح ٹپکتا ہے۔ کچھ خون بدن کا خشک ٹاپا ہے کچھ آنکھوں سے ٹپکتا ہے۔ زبان ناطقہ لال، تھیں کیا بتائیں کیا حال

وہ بدخو اور مہیر سی داستان عشق طولانی

عبارت مختصر قاصد بھی گھبرا جائے ہے مجھ سے

یہ جملہ سن کر وہ گل اندام پھر کھل کھلا کر ہنسیں، اور آپس میں کہا ”اے بوا،
میرا مردہ دیکھے، کچھ بھی تیری سمجھ میں اس مردے کا کہنا آیا؟“

اس نے جواب دیا کہ ”بہن، میں تو خاک نہیں بھی نہیں سمجھی۔“ یہ کہہ کر تیسری کی
طرف مخاطب ہو کر پوچھا: ”اے بہینا، کچھ تیری سمجھ میں آیا کہ اس نے کیا
کہا؟“

اس نے جواب دیا کہ ”اپنی جان جوانی کی قسم، جو ذرا بھی میرے خیال میں ان
کی بات آئی ہو۔ اب اس سے دوبارہ میں پھر پوچھتی ہوں۔“ یہ کہہ کر اگے بڑھی، اور
شہزادے سے گویا ہوئی کہ ”حضور کو ملکہ صاحبہ بلاتی ہیں۔ وہاں قدم رنجہ فرمانے کی نسبت
آپ کیا فرماتے ہیں؟“

شہزادے نے جواب اس کے کلام کے یہ اشعار پڑھے کہ:

”ہوئے ہیں پاؤں ہی پہلے نبرد عشق میں زخمی

نہ بھاگا جائے ہے مجھ سے نہ ٹھیرا جائے ہے مجھ سے

سنبھلنے دے مجھے اے ناامیدی کیا قیامت ہے

کہ وہاں خیال یار چھوٹا جائے ہے مجھ سے

اُدھر وہ بدگمانی ہے، ادھر یہ ناتوانی ہے

نہ پوچھا جائے ہے اس سے نہ بولا جائے ہے مجھ سے

ان نازنینوں نے کہا: ”اے بہن، واسطہ سامری کا، جلد یہاں سے چلو، نہیں تو دق کا عارضہ ہو جائے گا۔ دم گھبرا کر لب پر آ گیا۔ میں تو سڑن ہو جاؤں گی۔ اس الجھن کی کب تاب لاؤں گی؟“

انہیں میں سے ایک بولی کہ ”نوج بیوی، ایسا کون مقہور مرد و اس نے نہیں دیکھا اور نہ یہ تین سیپاروں کا سبق آتو نے مجھ کو پڑھایا۔ پناہ! اے نہ صاحب، بھلا ان سے کون مغز بھونکائے گا؟ ہاں ہاں، چلو۔ ملکہ صاحب جانیں اور ان کا کام جانے“ یہ کہہ کر سب وہاں سے پھریں، آن داد دکھاتیں۔ ملکہ پاس جا کر عرض پڑا نہ ہوئیں کہ ”داری! وہ مرد و اتو نہیں معلوم کیا پڑھتا ہے۔ جمشید قسم، کچھ ہم گولڑیوں کو سمجھائی نہیں دیا، اور نہ کچھ اس نے ہماری بات کا جواب ادا کیا۔ کچھ عشق عشق بکے گیا“

ملکہ یہ سن کر سمجھی کہ یہ شخص کسی پر فریفتہ ہے، جمبھی اس طرح حیران کھڑا ہے۔ تو خود چل کر اس مرغین عشق کی عیادت کر۔ یہ سوچ کر ہوا دار کو بڑھا کر قریب تر شہزادہ شوریدہ سر کے آئی اور اتر کر زمین پر کھڑی ہوئی۔ شہزادے نے دیکھا کہ سایہ مردا بھی اس پر بار ہے نازکی سے کھڑا ہونا دشوار ہے۔ شہزادہ ہزار جان سے اس پر فریفتہ ہوا، اور اس نازک نے پانچے سنبھال کر کلائی پڑوائے، کینزوں کے کندھے پر ہاتھ رکھ کر بہت آہستہ سے لبوں کو جنبش دی۔ اور ہوائے کلام نے گلہائے بیان کی خوشبو شام شہزادہ میں پہنچائی، یعنی وہ پری سخن زبان پر لائی کہ:

دکھا کے جنبش لب ہی تمام کمر ہم کو

نہ دے جو بوسہ تو منہ سے کہیں جواب تو دے

”اے گلچیں باغ محبت، اپنا نام بتا، یہاں آنے کا کام بتا“

شہزادے نے کلفشانی اس گل رو کی دیکھ کر فرمایا کہ

جلا ہے جسم جہاں دل بھی جل گیا ہو گا

کمریدتے ہو جواب را کہ جستجو کیا ہے

رہی نہ طاقت گفتار اور اگر ہو بھی

تو کس امید پہ کہنے کہ آرزو کیا ہے

(یہ سن کر ملکہ سمجھ جاتی ہے کہ یہ مجھ پر عاشق ہے، اور شہزادے کو اپنے محل میں لے جاتی ہے۔ شہزادہ اس پر ایسا لٹو ہے کہ پھول اسے دینے کو فوراً راضی ہو جاتا ہے)

ملکہ بھی اس پر فریفتہ ہو چکی تھی، ان باتوں سے اور زیادہ آتش محبت شعلہ ہوئی۔ پھول تو ہاتھ پر سے شہزادے کے اٹھا لیا، اور کہا: ”اس بنگلے میں جو نہر کے کنارے بنا ہے، تشریف لے چلے۔ میں بھی آتی ہوں“

شہزادہ اس کے کہنے سے اُٹھ کر بنگلے کی جانب چلا، کنیریں چند ہمراہ ہوئیں۔ حال اس کی دایہ مجھادونے جو دیکھا پکاری کہ ”ارے، کنواری، تو گور سے درگور ہو تیرا استیاناس جائے، اب تو مسلمان ہو کر اس مردوے کے پہلو میں بیٹھی گی؟“

ملکہ نے کہا: ”دایہ اماں، میں نے محبت جتا کر پھول اپنا اس سے لے لیا“ دایہ نے کہا: ”اچھو کری، تیری تو وہ مثل ہوئی کہ جن جائے انہیں لجاے، کیوں مجھ کو دم دیتی ہے؟ میں ننھی بھولی نہیں۔ ساٹھ برس کی جڑوا۔ تو میرے آگے کی چھو کری، کیا میں تیرے فقرے جانتی نہیں؟“

ملکہ نے یہ کلام سن کر دایہ کو گھٹکا کہ ”جا، دور ہو، مردار! جو میرے جی میں آئے گا کروں گی“

یہ سنتے ہی دایہ سر پیٹنے لگی کہ ”ارے، تیرا استیاناس جائے تو نے مجھ کو مردار کہا! اری میں نے بتیں دھار کا تجھ کو دودھ پلایا۔ گیلے میں آپ سوئی، سوکھے میں تجھ کو سلایا۔ اور تو نے اوجھتسی، مجھے مردار بنایا! تجھے کیا کہہ کے نہ کوسوں؟ رہ تو جا تیری ایسی کی تیسی“

یہ کہہ کر دوہڑا اٹھا کر جانب ملکہ چلی۔ ملکہ نے دونوں ہاتھ پکڑ کر دھکیل دیا۔ پھر تو اور بھی قیامت ہوئی۔ دائی تو پیٹنے لگی، اور کنیریں جو دایہ سے جلتی تھیں، بائیں سناتے لگیں۔

ایک بولی: ”انا جی، قصور معاف، جوان لڑکی کے منہ ہر وقت تم چپڑھی

جاتی ہو۔“

دوسری بولی : ”ہاں، سچ تو ہے، ہر وقت کی نصیحت بھی نہیں اچھی ہوتی۔
ملکہ ہی کا، میں سچ کہوں، جگر ا ہے جو ہوں سے توں نہیں کرتیں۔ بھلا اور کوئی کا ہے
کو یہ بولیاں اٹھاتا؟“

تیسری بولی : ”ملکہ ایسی نیک کوکھ کی لڑکی ہے۔ سامری اس کی ماں کی کوکھ
ٹھنڈی رکھے۔ مگر صاحب، پھر کہاں تک؟ آدمی ہے، بندہ بشر ہے، مچھلی کے
بھی پنا ہوتا ہے، کب تک چپ رہے؟“

چوتھی نے کہا : ”صاحبو، مثل چلی آتی ہے کہ رکھ پت رکھا پت۔ انا جی
نے وہ زور باندھا ہے کہ شہزادی کا نام میں دم کر دیا ہے اور نہیں معلوم یہ دوتر
کا ہے پر ہے، حمشید ان کا دوتر ڈھائیں! یہ محل سے نکلیں تو روز کی دانتا کل کل
جائے۔“

پانچویں گویا ہوئی کہ ”شہزادی کا روز کی تانس میں خون خشک ہو گیا، ادھی
نہیں رہی۔ وہ ایسی بے زبان ہے کہ دودھ پیتے بچے کی بھی زبان ہے، اور اس کے
زبان نہیں۔ پھر لوگو، یہ ہیں کون جو ہر دم حلق کی دربان، جان پر تعین، مالک مختار
بن بیٹھیں؟ دودھ کیا بلایا کہ مول لے لیا!“

چھٹی بڑ بڑانے لگی کہ ”اونی نوج، درگور، چھائیں پھوئیں۔ اس انا کے
برا بر بھی کوئی جھاڑ کا کاٹنا ہو ایہ تو بلا ہے۔ موئی بڑھیا، ہمو، ڈاؤں جس کے
لپٹ پڑتی ہے۔ بیچھا چھڑانا اس کو مشکل ہوتا ہے۔“

دایہ نے یہ باتیں سن کر کہا : ”ارے ستیا ناس، کیوں، موئی باندیو، تم کیوں
میری جان کھانے لگیں؟“

نونڈیوں نے کہا : ”انا جی، ہم کہہ دیتے ہیں، تم ہمارے منہ نہ لگنا۔ یہ
ملکہ صاحب ہی ایسی گیگی ہیں جو تمہاری اٹھاتی ہیں۔ ہم ایسی چر خاؤں کو ٹھیک
بنادیتے ہیں۔“

دایہ ان باتوں سے کانپتی ہوئی اٹھی کہ ”لو، موئی باندیوں کو بھی دن لگے۔
خدا کی شان! رہ تو جاؤ، مارے جوتیوں کے چند یا گنجی کر دوں گی۔“

کنیزیں دایہ کے اٹھتے ہی اس پر جا پڑیں، کسی نے بال نوچے، کسی نے منہ پکڑ کر مل دیا۔ کوئی سر یہ جوتی مارنے لگی۔ کوئی کپڑے پھاڑنے لگی۔ غرض خوب مار پیٹ ہوئی۔ دائی نے بھی مارا، اور بس چلا تو کاٹ کاٹ کھایا۔ آخر روتی پیٹتی دائی تو باغ سے نکل گئی، اور ملکہ ہنستی ہوئی بنگلے میں آئی۔ شہزاد کے پہلو میں بیٹھی، لیکن تکیہ بیچ میں رکھ لیا، اور کہا: ”اے میاں، جاؤ، ہوا کھاؤ۔ پھول مجھ کو چاہئے تھا وہ میں نے لے لیا۔ اب تم کون، میں کون؟“

شہزادے نے کہا: ”میں تم کو غنچہ دل دے چکا ہوں۔ اے پیاری، اب اس پھول کا کیا ذکر ہے؟ اب تو بموجب۔“

غنچہ، ناشگفتہ کو دور سے مت دکھا کہ یوں
 بوسے کو پوچھتا ہوں میں منہ سے مجھے بتا کہ یوں“

ملکہ کھکھلا کر ہنسی، اور شہزادے نے دست آور نہ بڑھا کر گود میں کھینچ کر بٹھالیا۔ پھر تو عجب سماں بندھا۔ ملکہ نے اطاعت اسلام قبول کی۔ دو رجام منے رنگین چلنے لگا۔ گائیں خوش گلو نہ ہرہ جہیں تانے لگانے لگیں

بعد تناول طعام تخلیہ ہوا۔ اب آپس میں چھیڑ چھاڑ شروع ہوئی۔ اختلاط کا باز آگرم ہوا۔ شہزادے نے کبھی اس راحت جان کو دل کی طرح پہلو میں بٹھایا، کبھی کوچی، کبھی گدگدایا، کبھی زانو مسک کر دل شاد کیا، خانہ شرم دیا، برباد کیا، ملکہ کبھی سہمی، کبھی جھجکی، کبھی ڈر جانے کے حیلے سے لپٹ گئی، سینے سے سینہ ملا دیا، کبھی تیوری چڑھا کر عاشق کو رلا دیا، کبھی مسکرا کر منہ سے منہ ملا دیا، مہربان ہو کر عاشق کو ہنس دیا۔

(جلد سوم)

ہتے پہ ٹوک دیا

(۱)

جونا زیناں دربار گاہ پر کھڑی تھیں، ان میں سے ایک کو احتیاج

کی حاجت ہوئی۔ اس نے اپنی ساتھ والیوں سے کہا کہ ”بھینا، مجھ کو جائے ضرور
کی جانے کی حاجت ہے، کوئی چلتا ہے میرے ساتھ؟“
سب نے کہا: ”تجھ کو ہر بار ایسی ہی جگہ پر احتیاج ہوتی ہے۔ بھلا یہ
کون موقع ہے؟ شہنشاہ آنے والے ہیں۔ نہ بی بی، ہم میں سے کوئی نہ جائے گا۔
یہ کیا تو نے عادت سیکھی ہے کہ ایک تو آپ جاتی ہے اور دوسرے اور کو لے
جاتی ہے!“

ایک عورت نے ان میں سے کہا کہ ”یہ رنڈی اپنے پیلے چمڑے پر اتراتی ہے۔
جاتی ہے مجھ سے بڑھ کر کوئی خوبصورت نہیں!“

اس نازنین نے کہ۔۔۔ جس کو احتیاج تھی، ان باتوں کا جواب دیا کہ
”اوئی اتنا میرا پوچھنا کہ ساتھ چلتی ہو غضب ہو گیا۔ ہزاروں باتیں تم نے مجھ
پکڑائیں۔ اگر تم میرے ساتھ نہ جاؤ گی تو مجھ کو کوئی کھانا نہ جائے گا۔“
یہ بکیتی ہوئی وہاں سے چلی، اور لشکر سے نکل کر ایک گوشے میں ہر رفعت احتیاج
بیٹھی۔
(جلد سوم)

(۲)

(ایک عیار صنعت جادو کو قتل کرنے کی فکر میں کینز کی شکل بنا کر آیا ہے)
وہ کینز عہدے ہاتھوں میں لے کھڑی تھیں۔ کسی کے پاس پکھیا تھی،
کوئی چنگیر پھولوں کا لے تھی۔ چنانچہ وہ کینز جس کے پاس گوریوں کا خاصہ لانا تھا،
اس کو ضرورت پیشاب کی ہوئی۔ اور وہ بانداز و ناز پانچے کلانی پر ڈالے برائے
رفع احتیاج چلی۔ جب عیار مذکور کے پاس سے نکلی، اس نے کہا: ”دوئی رنڈی،
تجھ کو سوائے اترانے کے اور کچھ نہ آیا! اب مٹکتی ہوئی نہیں معلوم کدھر جاتی ہے۔ کچھ
بھی تجھ کو نالک کا خیال ہے؟“

اس کینز نے اس کو اپنے ساتھ کی سمجھ کے ہنس کر کہا کہ ”اے بی بی، اتراتی تم ہو
کہ ہر بات میں میں منہ نکالتی ہو۔ کوئی پیشاب کو نہ جائے، پھر کیا تیرے حلق میں
موتے؟“

اس نے کہا: ”جروا، تو بولا کیوں گئی؟ میں نے تیرے نفع کی بات ہی کہی کہ تو

جاتی ہے اور خاصہ ان بھی لئے جاتی ہے۔ اگر ملکہ عالم گھوری مانگیں تو کون دے گا؟
 پس نیکی برباد، گناہ لازم، تو مجھی کو قائل کرنے لگی! اچھا تو جان اور تیرا کام جانے۔
 اس کینز نے یہ تقریر سن کر کہا کہ ”بیوی، ہنسی میں کھسیانی کیوں ہو گئیں؟ یو،
 خاصہ ان لئے رہو۔ اتنا کام میرا کرو کہ حضور کو گھوری کھلا دینا، اور جو پاں کی قسم
 سے اور رسالے کی ضرورت ہو، سامنے چھینچی میں مقابلہ حسن دان وغیرہ موجود ہے،
 جب ملکہ نے گھوری کھا کے عیار کی صورت دیکھی تو کہا: ”گھوری والی کہاں
 گئی؟ اس آنکھیں بچی کر کہ شکر کر کہا: بیوی مدوئے بیٹھے ہیں میں کیا کہوں کہاں گئی؟ جس بات بشر تیار ہیں وہاں
 گئی ہیں۔“

(جلد سوم)

آٹمی ترچھی

ملکہ حیرت کی کھلاسیاں ریحانہ اور نگار مسلمانوں سے لڑائی میں اس کی مدد
 کرنے آتی ہیں،

ریحانہ اور نگار بارگاہ حیرت میں آئیں ملکہ نے ان کو سلام کیا۔ انھوں نے
 دعا دی کہ ”بچی، مانگ کو کھ سے ٹھنڈی رہو۔ بوڑھ سہاگن ہو، وارث جے،
 سہاگ بنا رہے۔ تیری ایڑی دیکھ کے میاں تیرا کسی کا منہ نہ دیکھے۔“

(اس کے بعد وہ) ملکہ سے رخصت ہو اپنی بارگاہ میں آئیں۔ نگار ریحانہ سے
 بہت چھوٹی ہے، اور یہ دونوں حقیقی بہنیں ہیں۔ ریحانہ چھوٹی بہن کو بجائے دختر کے
 سمجھتی ہے اور جب سے شوہر اس کا مر گیا ہے، یہ بہت دل جوئی اس کی کرتی ہے.....
 اس وقت جو بارگاہ میں دونوں آئیں، نگار نے کہا: ”باجی اماں، میرا تو
 دم گھبراتا ہے، میں تو سیر کو جاتی ہوں۔“

ریحانہ نے کہا: ”بیٹا، یہ مقام پر آشوب ہے۔ دشمن سے مقابلہ پڑا ہے
 صدمے، یہ بھی کیا تم نے اپنا گھر بنایا کہ جہاں پایا وہاں ماری ماری پھریں؟ اب
 یہاں تو بیٹھو۔“

اس نے کہا : ” ابھی تو لڑائی موقوف ہے ۔ میں خالی بیٹھ کر کیا کروں ، نا صاحب ، میرا دم اکٹا کر نکل جائے گا ۔ اور دشمن سے مقابلہ ہے تو کیا ، میں اس کے لشکر میں تھوڑے جاؤں گی ۔ جنگل میں پھر چل کر دو گھڑی دل بہلاؤں گی ۔ پھر چلی آؤں گی “

ریکا نہ یہ گفتگو سن کر سمجھی جائے گی یہ ضرور ، کیونکہ اس کی عادت ہے کہ ایک جگہ تلوار نہیں لگاتی ہے یہ سوتی کر اس سے کہا کہ ” بیٹا ہوائی دیدہ تو ہمیشہ سے تم ہو ۔ اچھا ، اس شرط سے جانے دیتی ہوں کہ لب دریا فرش بچھاؤ ، جلسہ جاؤ ، ہر سمت دوڑتی نہ پھرو ۔ میری جان ، میں تمہارے ہی بھلے کو کہتی ہوں ۔ یہاں گورڈ عیار غضب کے ہیں ۔ ان سے مجھ کو خوف ہے “

بہن نے اس کی کہا : ” اچھا ، باجی اماں ، کیا مضائقہ ، کہیں نہ جاؤں گی ، ایک ہی جگہ پر بیٹھ کر دل بہلاؤں گی “

(نگار دریا کے کنارے جاتی ہے ، اور وہاں ناتج گانا ہونے لگتا ہے ۔ ادھر برق عیار اسے قتل کرنے کی فکر کرتا ہے)

برق نے اپنی صورت ایک زن حسینہ کی ایسی بنائی بجرے پر فرش عمدہ بچھا کر نشست ، اس میں لے کر سوار ہوا اور مور پیکھی رداں ہوئی ۔ اس چاندنی رات میں ماہی کا شکار یہ ماہ تاباں حسن کھیلتی رداں تھی ۔ مور پیکھی ہوا کی طرح سن سن چلی جاتی تھی ۔ یہاں تک کہ اسی مقام پر پہنچی کہ جہاں نگار لب ساحل جلسہ جائے بیٹھی تھی از بسکہ یہ ساحرہ حسن دوست بہت ہے ، تاب نہ لاسکی کھڑی ہو گئی اور آگے بڑھ کر پکاری کہ ” بہن ، ذرا ٹھیرو “

اس یم خوبی نے کچھ جواب نہ دیا ۔ اس کا اشتیاق اور زیادہ ہوا ، پھر پکار کہا : ” اللہ رے غرور آپ کا اور ٹھسا ۔ ہم پکارتے ہیں اور آپ جواب نہیں دیتیں ! ارے صاحب ذرا ٹھیرے ، اپنے حسن پر مغرور نہ ہو جائے ، اے بوا ، ہم کوئی رذیل نہیں ہیں ۔ اپنی جگہ کی شہزادی ہیں ۔ قربان آپ کی بے اعتنائی کے ! ہم جانتے ہیں کہ بچرا بھی آپ کا ہے ، مانگے کا نہیں ہے ۔ آپ شہزادی ہیں ۔ لیکن آنا غرور سامری کو پسند نہیں کہ منہ ہی سے نہیں بولتے ۔ یہ خلاف انسانیت ہے ، ذرا ٹھیر جاؤ ، کیا

”حرج ہوگا؟“

اس قلم جال نے اس کے بکنے پر بھی کچھ جواب نہ دیا، جب تو اس کو غصہ آیا۔ اور گھٹنوں بھر پانی میں اتر گئی اور ماتھے پر ہاتھ برسہا برسہا سلام رکھا۔

اس بحر حسن نے جواب سلام دے کر کہا کہ ”بہن مجھ کو معاف کرنا، میں ایک کار ضروری کو جاتی ہوں۔ ورنہ تم سے ضرور ملاقات کرتی۔“

یہ کلام جو اس نے سنے اور زیادہ جسارت تکلم ہوئی۔ بولی کہ ”رنڈی“ اتنی باتیں نہ بناتی تو کیا ہوتا؟ کیا تمہارے دشمن کسی کے نوکر ہیں جو میاں خفا ہوں گے؟ دیر کیا ہوتی ہے؟ ایسی باتیں میں بہت جانتی ہوں۔ تم مجھ کو کیا چٹکیوں میں اڑاؤ گی؟ تم ایسی دس کو راہ دکھاؤں۔ نوصاحب، ہمارا تو اس پیار سے بلانا، اور آپ کا یہ اترنا! جروا، تو ناک چوٹی میں گرفتار کیوں ہے؟ اتنا بھی روکھا آدمی مجھ کو اچھا نہیں معلوم ہوتا۔ ذرا میہاں آجا، چاندنی کا جلسہ دیکھ اور دو ایک جام شیراب کے ہم تم سا تھپٹیں گے، ذرا ہنسیں گے، بولیں گے، اور ہمارا کیا کام ہے تجھ سے؟“

غیار نے یہ گفتگو سن کر تیوری چڑھا کر کہا: ”اے بی، ہوش میں آؤ۔ جو اس پکڑو، عقل کے ناخن لو۔ بھلا مجھ سے تم سے کہاں کی جان پہچان ہے جو اتنا جلد پھسل پڑیں، میرے پیچھے بھوت ہو گئیں، ہلاکی طرح چٹ گئیں! واہ واہ، جو چلے کی خوبی! بزرگی خردی سب اس دریا میں ڈوبی، نگوڑی میں کیا جانوں کہ تم کون ہو۔ تمہیں میرے روکنے سے کیا مطلب؟ میں اپنی راہ جاتی ہوں، تمہیں کیا معلوم کوئی کس کام کو جاتا ہے کس کام کو نہیں۔ تم سے کوئی کیا بتائے تم تو لپٹ پڑیں کہ یہاں آؤ۔ یہاں آؤ۔ اے بی، ذرا تیز سیکھو۔ بوڑھی جروا، بد تمیزی یہ کچھ!“

نگار نے کہا: ”ماشاء اللہ، کیا فرز زبان چلتی ہے! جھاڑ کا کاٹا ہو گئیں۔ ہماری تو یہ محبت اور عاجزی، اور آپ کی یہ بے پردائی! آپ ہوا کے گھوڑے پر سوار ہیں۔ آپ کو خود تمیز نہیں ہے۔ آدمی سے آدمی ملتا ہی ہے۔ میں نے پکارا تو کیا قباحت ہو گئی؟ اے بی آدمی کو آدمیت لازم ہے۔ تم کو اتنی نوازشات

نہ آئی کہ میں پانی میں تمہارے لئے اتر آئی اور تم نہ ٹھہریں۔ ہاں ہاں، سچ ہے، تمہارا کوئی منتظر ہوگا۔ اس کا پاس کرونگی یا میرا؟ سامری کی قسم، میں نے ایسی اول جلول اور جلد باز رنڈی نہیں دیکھی۔ خیر، اچھا ہے۔ اپنے منتظر کی جہاں اتنی دیر ہوئی شاق وہاں لمحہ بھر اور سہی۔ تم کو اپنے چاہنے والے کی قسم، تمہیں اپنے دیدوں کی قسم، ذرا ٹھیرتی جاؤ بھئی آگے جائے تو دیدے ہی پھوٹیں۔“

اس گورہ محیط خوبی نے جواب دیا کہ ”اے واہ، تم تو خوب فیصل لائیں! اے بی، میرا منتظر نگوڑا کون ہوگا؟ یہ تمہیں ایسی آدماتی ہو کہ جنگل میں منگل کر رہی ہو۔ یہ کہو کس کے انتظار میں یہاں آکر بیٹھی ہو؟ مجھ کو بھی وہی راہ سکھایا چاہتی ہو؟ یہ میری جان بخیریت ہے۔ ہندی ایسے بھرے میں نہیں آنے کی، یہاں جمشید کی قسم، میرا کلیجہ دھک دھک کر رہا ہے۔ کبھی اتنی دور ایسی کاہے کو آتی۔ آج شامت جو آئی، ادھر نکل آئی۔ میں کم بخت کیا جانوں اندھیرے اجالے نکلنا، میرا دیدہ ایسا موٹا کاہے کو ہے کہ غیر جگہ اتر پڑوں۔ اس وقت دل کا حال سامری جانتے ہیں۔ بوٹی بوٹی میری کانپ رہی ہے۔ جب گھر پہنچوں تو زندگی دوبارہ ہو۔“

اس نے کہا: ”اے بی، یہ باتیں نہ بناؤ۔ یہاں کوئی غیر نہیں ہے۔ ہم بھی لازم شہنشاہ کے، تم بھی ان کی رعیت، کسی آدمی کی ایسی طاقت نہیں جو ہم سے اٹکھ لائے۔ تم خوف نہ کھاؤ، اتر آؤ۔ ہماری جان کی قسم، زیادہ نہ ٹھیرنا۔ لمحے بھر میں چلی جانا، میں کوئی پابی نہیں ہوں، کوہ ریمانہ و نگارستان کی شہزادی ہوں۔“

اس نے جواب دیا کہ ”تم سچ کہتی ہو، لیکن بڑے بھیا کی طبیعت بہت خراب ہے۔ وہ اگر سن لیں گے تو مار ڈالیں گے۔“

نگار نے کہا: ”اؤ بھئی، چلی بھی آؤ۔“

عیار کو تو اتنا منظور تھا ہی، بعد تکرار بسیار مورنچھی سے اترا۔ اس نے ہاتھ پکڑ کر مسند پرے جا کر بٹھایا۔ ساتی نے جام دیا۔ اس نازنین نے شرماکر جام ہاتھ سے رکھ دیا، ادرا نیچی نگاہ کر کے بیٹھی۔

نگار اس کا حسن و جمال دیکھ کر فریفتہ ہو رہی تھی۔ اس کی گردن میں ہاتھ ڈالکر گویا ہوئی کہ ”اے بہن! تمہیں شرم بہت آتی ہے! تم میدان میں نہ بیٹھو، میسری

باجی اماں پاس (یعنی ریکانہ کے پاس) چلو۔“

اس عیار شوخ طائر نے جھجک کر کہا: ”اے بی، کیوں مجھ کو دیوانہ بناتی ہو۔
نا صاحب، وہاں مردانہ ہوگا۔ کیا تم میری آبرو کے پیچھے پڑی ہو؟ سامری کی قسم،
اباجان تو خیر بڑے بھیا اگر یہاں کا ٹھیر ناسن پائیں تو میرے دھرے اڑادیں۔ نہیں
معلوم میرا کیا حال کریں۔“

نگار نے یہ تقریر سنی، اور چپ ہو رہی۔ لیکن اس کو تاب کہاں۔ پھر بولی کہ
”اے بہن، تم بہت آدمیوں میں شرماتی ہو تو چلو، وہ جو سامنے سبزہ زار ہے، ہم تم
چل کر بیٹھیں۔“

یہ عیار اس کلام پر چپ رہا، اور وہ اس کا ہاتھ پکڑ کر اٹھی مگر مستفسر ہوئی کہ تم
کو کچھ گانا بھی آتا ہے؟“

اس نے کہا: ”گانا رونا سب کو آتا ہے بس۔“
یہ سن کر خواصوں سے کہا کہ ”ستار اور بایاں لے کر چند آدمی میرے ساتھ
آؤ۔“

کنیزیں یہ حکم عمل میں لائیں۔ اور یہ کچھ دور چلے کے مقام سے اگر لب ساحل
بیٹھی، اور کشتی شرب طلب کی اور اس نازنین سے کہا کہ ”میں بایاں بجاتی ہوں۔ تم
ستار چھیڑو۔ گانے میں تم کو شرم آئے گی۔ یہ تو ہاتھ کا کام ہے۔“
اس نے اس کے اصرار سے ستار کی طربیں درست کر کے اس طرح بجایا کہ درو
دشت کو مست بنایا۔.....

نگار نحو ہو کر تعریف کرنے لگی کہ ”اور!“
(برق نے اپنے پاس سے شراب نکال کر سب کو پلائی۔ جب سب سیہوش
ہو گئے تو نگار کو قتل کر دیا)

ادھر ریکانہ کو بھی خیال آیا کہ بہن میری دیر سے گئی ہے۔ میں بھی جا کر دیکھوں۔
پس اڑ کر چلی..... یہ زمین پر جو اتری، بہن کا اپنی سر جدا پایا۔ پس اپنا گریبان
پھاڑا، اور نرہ آہ مار کر بچھاڑ کھائی۔ پھر لاشہ ہمیشہ سے لپٹ کر بن کرنے لگی کہ
”اے میری ناشاد و نامراد بہن، ہاے! میں کہتی تھی کہ تو میر کو آگ لگا۔ میرا کہنا

نہ مانا۔ اے بیٹا مجھے اکیلا کر گئیں۔ اے بہینا، اپنی چندری پر بیگفت تم نے کی۔ میری کمر توڑ گئیں۔ ابھی تم نے دنیا کا کیا دیکھا تھا ہائے۔ مجھ دکھیا کو موت نہ آئی اے بیٹا، اپنی نہ کچھ کہی نہ میری سنی، مجھ سے ایسی بیزار ہوئیں کہ اب منہ سے نہیں بولتیں۔ انسوس اب کسی بات سے تمہیں مطلب نہیں۔ اے بیٹا، سیر کرنے کو جاؤ۔ اے فرزند، اب پھر مجھ سے ہند کر کے بھٹلاؤ، میری گود میں نچل جاؤ، پھر چپکے چپکے مجھ کو کوسو، پھر دو ٹھک کر مجھ سے الگ جا کر بیٹھو۔ ہائے اب تم کچھ نہ کر دو گی، تمہارا یہ حال ہے۔

(جلد سوم)

ساجھے کی ہانڈی

(نور پیر بن جادو شاہ افراسیاب کے نام خط لے جا رہی ہے۔ برق اور خرام دو عیار ان کی فکر میں ہیں)

صحرا میں ٹھیکر صورت اپنی ساحرہ کی ایسی دونوں نے بنائی۔ مگر خوبصورت جادوگر نیاں بنے۔ مانگ میں سیندور بھرا، بندی ماتھے پر لگائی، سرخ چندریاں اوڑھیں، لہنگے قیمت کے پہنے، سر سے پاؤں تک چاندی کا زیور پہنا، پات بالیاں کانوں میں، گلے میں جگنو، توراطی، ہاتھوں میں کڑے، بازو پر جوشن، پاؤں میں کڑے جھانچ وغیرہ پہن کر ایک سانوے، رنگ کی عورت بنا اور ایک گورے رنگ کی۔ ایک کا حسن زیادہ اور ایک کا کم، مگر دونوں کا حسن نمک پاش.....

اس صورت نہ بیا پر آداسہ ہو کر باہم کچھ مصلحت کر کے ٹھیرے تھے کہ ساحرہ اڑتی ہوئی سامنے سے پیدا ہوئی۔ اس کو آتے دیکھ کر دونوں نے ایک دوسرے کو گالیاں دینی شروع کیں۔ وہ جو کم سن تھی، اس کو سن دار نے دڑ کر پکڑا، اور اس نے بھی اس کے بال پکڑے۔ دونوں "مال زادی" بیسوا، چھناں کہہ کر غل کر تیں۔

ایک کہتی ارئی تجھ بہ! تو جہاں میں تیرا کورے استرے سے سر مونڈوں گی۔
تو نے اچھے گھر بیاہ دیا! موئی تھٹکاری،

وہ دوسری کہتی، ”موئی بازارن، تو جب دھکڑے کرتی ہے، تو نہیں کہتی۔
اور میری پاپوش تیرے ختم سے بات کرتی ہے۔ میرے لاکھوں خریدار ہیں۔
ایسا ہی مجھ کو کرنا ہو تو ایک اصرح کروں، ایک شام کروں۔ اور میری کیا شامت
ہے جو تیرے خاوند پر گردں گی! یہ تو ہی ایسی ہے کہ میرے دیوار کے نیچے پھیل
گئی، کچھ تیرے میاں میں نعل لگے ہیں جو میں اپنی ابرو دوں گی۔“

اس نے کہا: ”ارئی چھتسی۔ کرتی ہے! میں نے تجھ کو اور اس کو ابھی
ایک جگہ پکڑا ہے۔ یہ تو کہو وہ بچا بھاگ گئے، نہیں تو اس وقت دکھا دیتی،
موے کو داماد تیرا بنا دیتی۔“

اس نے پھر جواب دیا کہ ”ارئی دیدا بیٹی، تو کیا مجھ کو ایک جگہ پکڑے گی!
نہیں ابھی اس سے کچھ واسطہ تھا تو اب سہی، ے دیکھوں تو میرا کیا
کرتی ہے۔“

یہ کہہ کر جھونٹے باہم پکڑ کر گھونسوں اور طمانچوں سے رٹنا شروع کیا، اور
ایسا نعل بچایا کہ نور پیر بن قریب پہنچ چکی تھی۔ ٹھہر کر ان کی رٹائی دیکھنے لگی۔ انھوں نے
اس کو دیکھ کر لپکا کر کہا: ”حضور، ہمارا انصاف کر دیجئے۔“ وہ ان کی رٹائی دیکھ
کر ہنس رہی تھی، زمین پر اتر آئی، اور کہنے لگی: ”ارے! تم دونوں کیوں رٹتی
ہو؟ آپس میں کیوں بھڑکتی ہو؟“

ایک نے کہا، ”سنئے، حضور، میں ان کے میاں کو بلانے نہیں جاتی۔ ان
کے گھر میں قدم نہیں رکھتی۔ پھر یہ مجھ کو دکھ کیوں دیتی ہیں؟ وہی مثل ہے کہ اپنے
دام کھوٹے تو پر کھیا کو کیا دوش۔“

دوسری نے کہا: ”یہ اس نے سچ کہا۔ لیکن میں آپ سے کہتی ہوں کہ
جب مجھ سے اس سے بہنپایا ہوا، اور اس کو میں نے اپنے گھر بلایا، جب تو
میرے آدمی نے اسے دیکھا۔ اس کو یہ لازم تھا کہ میرا ہی گھر اجاڑے؟ یہ
کتوں کے پاس جاتی۔ مگر اس سے بات نہ کرتی۔“

اس نے کہا۔ "کتوں پاس تو آپ جاتی! تیرے ہوتے سوتے جاتے، لو، موئی بات کرتی ہے کہ گالی دیتی ہے۔"

اب پھر لڑائی شروع ہوئی۔ نور نے کہا، "سنو، بات سیدھی طرح کر۔ لڑو نہیں اور مجھ کو تم دونوں کی کیفیت معلوم ہو گئی۔ کچھ کہنے کی ضرورت نہیں۔" یہ کہہ کر اس گوری عورت سے کہا کہ "تم اپنے میاں کو ان سے لگاتی ہو، کہ آشنائی ہے، سنو، میری بنو، اس تھپڑی سے فائدہ کیا؟ پھر، میری جان، جو میاں تمہارے گھر سمجھیں گے تو جو تم ہو گی وہ کوئی نہ ہو گا۔ یہ بھی چار دن کا ہے۔ چپ رہو۔ دیکھو تو ادنٹ کس اکل بیٹھتا ہے۔"

اس نے کہا، "نا صاحب، میں کبھی سو تیا آم نہیں لیتی، ساجھے کام نہیں کرتی۔ میرے پردس میں دو جو روکا خاندان اگر آکر رہے تو میں وہ گھر چھوڑ دوں۔ بھلا مجھ کو اتنی تاب کہاں کہ یہ ناجو میرے ہوتے اس سے اسیں بلسیں، میں آگ لگا دوں گی ان کے منہ کو!"

اس دوسری نے کہا، "آگ لگے تیرے منہ کو، جھلسا پڑے تیرے گھر میں! سوئی کے تن میں کیڑے پڑیں۔ جمشید کرے کوڑھ ٹپکے، جیسا مجھ کو اس نے بدنام کیا ہے، سب خلق میں رسوا کیا ہے، جھنڈے پر چڑھایا ہے۔ سب برادری بھر میں میری ناک کٹ گئی۔ وہی جو کہہ رہے ہیں، تھالی پھوٹی یا نہ پھوٹی، جھنکار تو ہوئی۔ سب خلق کہتی ہو گی کہ اب مداری چودھری کی بہو ایسی ہو گئی، ایک یار صبح بلاتی ہے ایک شام کو!"

اس نے جواب دیا کہ "اھا، بڑی تو نیک بخت ہے! تیرا انچل کسی نے نہیں دیکھا! یہ سلاری کے بیٹے سے خصم کے جیتے جی میں پکڑی گئی تھی! بدھو میرے ہی لئے تو دو دنے مٹھائیوں کے لانا تھا! ایک دن میرے ہی خاندان نے تو آسموں کی بغیا میں جنیا سے مجھ کو پکڑا تھا! آج میں برادری میں بدنام ہو گئی! وہ مثل کہتے ہیں کہ کوری پیٹھ پھنے لگے۔"

اس نے کہا، "اری بیٹھ! تو کیا میرے ثابت کرے گی، میں پچاس دھکڑے تو خود تیرے ثابت کر دوں گی۔ یہ ہشتی کے ٹونڈے سے کون

پھنسا تھا؟ اور وہ چکروے والا میرے یہاں آتا تھا؟“
اس نے جواب دیا کہ ”میں تو ہوں ہی خراب۔ لیکن تو میرے آدمی سے بات نہ
کیا کر۔“

اس نے کہا: ”اب تو میں بدنام ہوئی، وہ میاں جاتے کہاں ہیں، میرا من منائیں گے۔“
یہ کہہ کر ملکہ نور کا دامن پکڑا کہ ”میرا فیصلہ اس مرد سے کر دیجئے۔“
ادھر اس دوسری نے کہا: ”اچھا یا تو یہی رہیں یا میں رہوں۔ مجھ کو اس
موتے سے فارغ خطی دلوا دیجئے۔“

نور نے کہا: ”بی بی، یہ کئی دن کا جھگڑا ہے، مجھ سے نہ فیصلہ ہو سکے گا۔
میں اپنے مالک کے کام کو جاتی ہوں۔ اور کام بھی وہ کام ہے کہ زرا دیر ہو جائیگی
تو نہیں معلوم کیا آفت آئے گی۔ موتے عیار ایک ہی آفت کے ہیں وہ میری
مالکہ کو کچھ ستائیں اور ضرور ہی ستائیں گے کہ ان کم بختوں کے دل سے لگی ہوگی۔
سارا لشکر ان کا قید ہے۔“

یہ جو ان مصنوعی عورتوں نے سنا، کہا: ”آپ کو جلدی ایسی ہے کہ گھر
بھی اپنے نہیں لے جاسکتیں؟“

ایک عورت نے کہا: ”بھاڑ میں جاؤ، بڑائی، چولہے میں جاؤ قصہ۔
یہ تو آپ بتائیے کہ حضور آتی کہاں سے ہیں؟ آپ نے لشکر کا نام لیا، جب
مجھ کو خیال آیا۔ لشکر ملکہ حیرت میں فیروز جادو میرے باپ نوکر ہیں۔ جن کے بھروسے
پر میں میاں سے فارغ خطی مانگتی ہوں۔ آپ کو کچھ میرے باپ کا بھی حال معلوم
ہے؟“

(اس بہانے عیار سارے راز معلوم کر لیتے ہیں، اور نور جادو کو پکڑ بھی
لیتے ہیں)

(جلد سوم)

وہدینگا مشتی

(بادشاہ افراسیاب کا ایلچی طمطراق جادو لشکر میں آکے ٹھہرا ہے۔)

برق عیار اسے قتل کرنے کی فکر میں ہے،

مرثام عیار مذکور نے ایک مقام تنہا میں ٹھہر کر صورت اپنی مثل ایک عورت کبھی کے بنائی..... سینہ انول، چھاتیاں اس کی گول سڈول، باغ خوبی کے دو رنگترے رس بھرے، بازو کبوتر تھا کس بھرے..... اس صورت زیبا سے درست ہو کر جانب لشکر الٹی چلا۔

قریب لشکر جب پہنچا، دیکھا کہ کیدان رسالہ اور افسران لشکر خیموں کے دروازوں پر کرسیاں مونڈھے بچھائے بیٹھے ہیں۔ کسی طرف گھوڑوں کی لین تھی، کہیں سپاہ مشغول آرام دہین تھی۔ بازار لشکر میں کھلا تھا، کٹورا کھنکنا تھا۔ سپاہیوں کے بستر لگے تھے، کڑھاء چڑھے تھے۔ ہر سمت گہا گہم، مردان لشکر خوش فہم۔ ان لشکریوں نے جو دیکھا کہ ایک معشوق گل بدن و گل پوش، خندان لب شیریں مگر خاموش، بصدآن و ادا اٹھلائی اس طرف آتی ہے..... یہ دیکھتے ہی ہر ایک لشکری مفتون و فریفتہ ہوا۔ مفلس کا تو کمر بند ڈھیلہ ہوا، وہ گردن جھکا کر رہ گیا، مال داروں نے سر بلند کیا۔ نوجوان حسن، جوانی اور دولت شباب سے مغرور، تن کر اپنی انگ دکھانے لگے۔ زوردار تمکنت کا ڈھنگ دکھانے لگے۔ کوئی اس کی زلف پر خم کی تعریف کرتا، اور کوئی رخسار انور کا دم بھرتا۔ کوئی شعر عاشقانہ پڑھتا.....

یہ اشعار اس عیار دلدار نے سنے اور زیادہ کمر کو بل دیا کوہیوں کا عالم دکھایا کبھی مسکرائی، کہیں تیوری چڑھائی، دوپٹے کو کا ندھے پر سے ڈھلکا یا۔ سینہ کھل گیا انگیا میں پستانیں برچھی کی انی بن کر جوانوں کے سینے میں پار ہوئیں۔ ایک خدمت گار سے ایک کیدان نے اشارہ کیا کہ ”لا اس نازنین کو میری خدمت کے لئے۔“

خدمت گار اٹھ کر ساتھ ہوا، اور ایک مقام تنہا پا کر اس غنچہ دہن کو روکا اور کہا: ”آپ طوائف ہیں تو، بیوی، اپنا معمول بتائیے۔ آپ کے سبب سے دو پیسے ہیں بھی مل جائیں۔“

اس فتنہ گرنے ہنس کر کہا کہ ”کس طرف سے تو پوچھنے آیا ہے؟“

اس نے کہا: ”بیوی، ہمارے کیدان صاحب پان سو روپے کے ملازم

ہیں۔ ان سے تم سے رسم ہو جائے گی۔ تو آج پر کیا ہے، بہت کچھ فائدہ ہمیشہ ہوا کرے گا۔“

اس پرنے نے کہا: ”میں پانچ اشرفی شب بھر کی لیتی ہوں۔“
خدمت گار یہ سن کر کیدان پاس گیا، اور اشرفیاں اس سنگم کے پاس لایا۔
اشرفیاں دے کر اپنے حق کا طالب ہوا۔

رنڈی نے کہا: ”تو مجھ کو میاں کے پاس لے چل، بہت کچھ دلا دوں گی۔“
خدمت گار اس کو ہمراہ لے کر پشت خیمہ کیدان مذکور کی طرف آیا، سراپنج اٹھا کر اندر خیمے کے اس کو پہنچایا، اور آپ اکر میاں کو اشارہ کیا کہ ”جائیے، میں لے آیا، اندر خیمے کے وہ موجود ہے۔“

کیدان برخاست کر کے اٹھ کر اندر خیمے کے آئے۔ یہاں فرش مکلف بچھا تھا، پلنگ ایک طرف آراستہ تھا، نیچے پلنگ کے مسند چھپی تھی، چنگیر پھوہوں کی دھری، نشتی شراب ناب کی آراستہ تھی۔ کیدان نے آتے ہی اس کو خوش محبت میں کھینچا۔ یہ تڑپ کر علیحدہ ہوئی اور کہا ”صاحب، نچلے بیٹھو۔ مجھ کو یہ دھماچو کڑی میں سچ کہوں، پھوٹے دیدوں نہیں بھاتی۔ کیا ٹکڑا اس نوچا کھوچی ہی میں اخلاص رہ گیا ہے؟“

کیدان نے کہا: ”اے آرام جاں،
ہے شوق، گھرے ہوئے ہیں بادل ہے دل کا ابھی یہ جوش ادل“
اس عیار کو تو یہ منظور ہے کہ کسی طرح میں طاق ایچی کے پاس پہنچوں اور اس کو قتل کر دوں۔ جب کیدان کو جوش مستی میں پایا، ہاتھ پائی کرنے لگا، کبھی گود میں اُبیٹھا، کبھی مثل سیما پہلو سے بے تاب ہو کر نکلا، جیسے عاشق کا دل پر اضطراب بے قرار ہو، یوں پہلوئے یار میں تھا۔ کبھی سسکی بھرتا، کبھی غمزدہ چشم و ابرو سے سہل کرتا، کبھی ماتھا کوٹتا اور کہتا:

”آیا ہے کہاں سے مرد بے تنگ
میں سخت ہوں اس کے ہاتھ سے تنگ“

اسی ہاتھ پائی، دھینگا مشتی میں اس نے ایک جام شراب کا پیا اور چاہا کہ

اب اس شوخ دجیل کو اپنے ڈھنگ پر لاؤں۔ اس عیار نے اس کے تیور پہچان کر اور اس کی آغوش سے نکل کر درخیمہ پر اپنے تئیں پہنچایا، اور کہا: دھائی ہے طاق جادو کی، اس موئے کیدان نے میری آبرو بھی لی اور میرا سا راگہنا اتار لیا۔ ہائے، میرے چھوٹے بڑے کڑے پن سے اتارے، چوہے دتیاں بھی موس لیں، بالیاں ٹالابالا بتا تھیں نہس کیں۔ کیا اس کم بخت کے یہاں روپے کا توڑا تھا، جو میرا توڑا لیا؟ سر کا چھپکا لے کر محتاج کر دیا، ارے، دوڑو، میری فریاد کو پہنچو۔“

اب تو لشکر کے لوگ دوڑے۔ کیدان صاحب حیران، سب مستی غائب کر مفت میں بدنام بھی ہوئے کہ بڑے یہ بد معاش عیاش ہیں، اور چور بھی بنے لعنت بہ کار شیطان، جو آتا ہے، وہ دیکھتا ہے کہ اس عورت کے بال کھلے ہیں، بوسوں کے نشان رخسار پر ہیں۔ پانچے چڑھے ہیں۔ رائیں پیٹ کر اس نے لال کی ہیں، کیدان چپ سکتے کے عالم میں کھڑے ہیں، لنگی باندھ رہے ہیں۔ یہ حال دیکھ کر بازاری آدمیوں کی زبان کون روک سکتا ہے؟ کوئی کہتا ہے کہ ”بھئی، غریبوں کا کیا ذکر، امیروں کا یہ حال ہے۔“

کوئی کہتا: ”جی امیروں کی تو بن پڑی ہے۔ وہ جانتے ہیں ہمیں کوئی کچھ نہ کہے گا، اگر کہے گا بھی تو کوئی یقین نہ کرے گا۔“

کوئی بولا: ”ارے بھائی، نام بڑا درشن تھوڑے۔ مشہور تو کیدان صاحب اور حرکتیں یہ نام مقول!“

کوئی پکارا: کیوں، تم اس فراق کے پالے کیوں کر پڑیں؟، تمہارا گہنا قیمتی ہوگا؟ ”زندگی بولی کہ“ اے میاں، فقط ہیرے کے کڑے ہزاروں کے تھے۔“

ایک بازاری نے سن کر یہ جواب دیا کہ ”بھائی، تف ہے ایسی عیاشی پر!“ دوسرے نے کہا: ”یہ کیدان آخر کیوں کر بنے؟ یوں ہی مال مار مار کر آخر موٹے ہو گئے!“

کیدان کے ملازموں کو یہ آوازے جو برے معلوم دیئے، سب کو مارنے دوڑے، کہ بد معاشو، تم کو کس نے انصاف چکانے بلایا ہے؟ وہ سب

پہلے تو متفرق ہو گئے مگر یہ کہتے ہوئے، ”یہی تو ترکیب رکھی ہے کہ جو کوئی بوے گا تو اس کو ڈانٹ لیں گے۔“ بوجھ صاحب، پر ایسا مال چھین لیں گے کہ بولو نہیں!“
یہ کہتے ہوئے اُگے بڑھے اور ہجوم کیا، پھر خدمت گاروں نے کیدان کے لاکار: ”چلو میاں، کیا بیٹھ لگا رکھی ہے!“

اس رنڈی نے دو ایک کا دامن پکڑا: ”ارے میاں تمہارے صدقے گئی میرا

اسباب دلا دو“

اب تو ان کو زیادہ بولنے کا موقع ہاتھ آیا، رنڈی کے وارث بن گئے،
بوے: ”ہم تو دم بھر میں انسان کی آبرو لگا ڈالتے ہیں۔ اس میں اپنا سگا باپ
کیوں نہ ہو۔ یہ تو کیدان ہی ہیں۔ کیا دل ننگی ہے، رنڈی کا مال ہضم کر لینا؟
آئیے، اسی میں خیر ہے کہ چپکے سے دلواد دیجئے۔ نہیں ساری کیدانی معلوم کر
دونگا۔“

کیدان کو غصہ ان باتوں سے آیا اور کہا: ”جا، ورنہ مار ڈالوں گا۔“
ملازم تلواریں لے کر بڑھے۔ بانکے لوگ، رنڈی کے حمایتی یہ کہتے
ہوئے پیچھے ہٹے کہ ”ارے، اُدیکھ، ہم بھی ان کا زبردستی پتا دکھائے دیتے ہیں۔
دیکھو ساری بیگڑی نکلی جاتی ہے۔“

یہ کہہ کر رنڈی کا ہاتھ پکڑے سیدھے بارگاہ طاق کی طرف چلے۔ اب پھر
ان پر لوگوں نے آوازے کنا شروع کر دیئے۔

کسی نے کہا کہ ”لٹنی کے وارث ہیں!“

کوئی بولا: ”بھائی، خوب کیدان پاس بھیجی۔“

کسی نے کہا: ”ارے میاں، یہ پیشہ کب سے تم نے سیکھا؟ اور اگر پیشہ بھی
اختیار کا تو ایسے کنگلوں، مال مردم حوروں سے بچتے رہے ہوتے۔“

ان باتوں کا یہ جواب دیتے کہ ”یہ ہم پیشہ نہ کرتے تو مارے فاقوں کے

تم مر نہ جاتے؟ پھر تمہاری بہنیں روٹی کیونکر کھاتیں؟“

غرض کہ خوب پھکڑ ہوتا، غول کے غول ساتھ، شور تہقہوں کا بلند، قسریب

بارگاہا۔ لپٹی پہنچے۔ اس نے جو یہ ہنگامہ اور غوغا اندر بارگاہ کے سنا، گھبرا گیا،

ان سب نے سلام کر کے حال عرض کیا۔ اس نے جلد ماجرا سن کر رنڈی سے کہا:

”رات کو میری بارگاہ میں چل کر رہ، صبح کو کیدان سے گہنا بھی دلا دوں گا، اور میں بھی بہت کچھ سرفراز کروں گا۔“

رنڈی راضی ہوئی، اور اندر بارگاہ کے گئی۔ ہانکے لوگ منہ دیکھ کر رہ گئے۔ یاروں نے پھر کہا: ”ارے میاں، اپنا حق تو مانگ لو۔“ ایک بولا: ”بھئی، پہنچائی خوب!“

دوسرے نے کہا: ”اجی رات نہ ریت سے گزرے تو صبح خیر صلاح پوچھنے آئیں گے۔ اسی وقت انعام بھی پائیں گے۔“

غرض کہ یہ مجمع مہنتا بولتا تو ایک طرف رواں ہوا، اور طاق پھر بارگاہ میں آیا۔ رنڈی ایک کونے میں گوشہ رفرش پر بیٹھی تھی۔ اس نے اس کو صورت دار اور صاحب وضع دیکھ کر کمال پسند کیا۔ اور خادم خدمت کار وغیرہ کو اشارے سے کہا، تم باہر ہو جاؤ۔

وہ سب چلے گئے۔ تنہائی جب ہوئی، یہ اس غارت گرجاں کے پاس آیا۔ اس نے بھی انگڑائی لے کر اپنی گات دکھائی، چھاتیوں نے سرکشی بتائی۔ یہ دوڑ کر لپٹ گیا، اس نے بھی سینے سے سینہ ملا دیا۔ گود میں اس کو اٹھا کر مسند پر لایا۔ اس نے جلدی سے چھوٹے کپڑے ڈھانکے اور جوڑا بال کا سمیٹ کر باندھا۔ منہ بنا کر ایک ہاتھ سے دوسرے ہاتھ کو دابا، اور کہا: ”نگوڑے کے ہاتھ ٹوٹیں، جیسا میرا گہنا موئے نے اتار لیا، یا سامری، ستیا ناس کم بخت کا ہو۔ جمشید، ابھی طرح سے میرا مال نہ کھا سکے۔ سنا، میاں؟ میں نے بھی موئے کی خوب بوٹیاں نوچیں۔ ایسا کاٹا ہے کہ مونڈی کا پنڈا ہی جانتا ہوگا۔“

اپنی نے یہ کو سنا اور منہ دیکھ کر نقد ہوش کھویا، اور گلے سے لگا لیا، کہا: ”میں گہنا تجھ کو دیتا ہوں۔“

(طاق تو صندوق سے زیور نکالنے لگا، عیار نے شراب میں بے ہوشی ملا دی۔ اتفاق سے طاق نے دیکھ لیا۔ عیار کبھی بھانپ گیا، اور فوراً سراپنچ اٹھا کے بھاگ گیا۔)

(جلد سوم)

نامردوں کی دور بٹا

(۱)

(ملکہ مہرخ نے اپنے لشکر کو جادوگروں پر حملے کرنے کے لئے تیار رہنے کا حکم دیا ہے)

سب نے عرض کی: ”اے شہنشاہ گردوں پناہ! وہ ڈریں جو پیدا کرنے والے سے منحرف ہیں۔ دونوں طرح ہماری آبرو ہے، غازی دنیا و عقبیٰ میں دونوں جگہ سرخ رو ہے“

اپس میں عہد و پیمان داشت ہو، ایک کے ہاتھ میں ایک نے ہاتھ دیا۔ نامرد بزدلوں کو بھاگنے کی فکر ہوئی۔ چپکے چپکے مال و اسباب سنبھالنے لگے۔ افسروں سے چلے حوالے کی باتیں۔ بھاگنے کی گھاتیں۔

کسی نے کہا: ”کیدان صاحب، گھر سے خط آیا ہے، بیٹی کے عقد کا زمانہ قریب ہے، یہ معاملہ عجیب ہے۔ نہ جائیں گے تو برادری والے طعن کریں گے کہ نکھٹو باپ نہیں آیا۔ بیٹی کو رخصت نہ کر گیا۔ میں، حضور، رات ہی کو جاؤں گا، صبح کو گجر دم چلا آؤں گا، آپ کو سوتے میں جگاؤں گا۔“

بعض نے کہا: ”سالدار صاحب، گھوڑے کے پیٹ میں کرکری ہوگئی ہے۔ دوا پوچھنے سلوتری کے مکان پر جاؤں گا۔ گھوڑے کو کبھی بے جانا ضرور ہے۔ میاں سلوتری کا مکان بہت دور ہے۔“

بعض نے چپکے چپکے ہتھیار سنبھالے، کر باندھی، گھڑی کپڑوں کی اٹھائی، سلام علیک کر کے چلے۔ افسر نے کہا: ”میاں سیاہی صاحب، کہاں؟“

دور جا کر جواب دیا۔ ”حضور، یہ اسباب گھر پر رکھ کر چلا آؤں گا۔ آخر وقت کا اگر پہرہ دوں گا۔“

بعضے دس بیس ایک مقام پر جمع ہوئے، حقہ بیچ میں رکھ لیا، دو گھنٹی ہونے لگی۔

ایک نے کہا۔ ”بھائی، تم نے سنا؟ خواجہ عمر قتل ہو گئے۔“

ایک نے کہا: ”بھائی، آخر سرکشی کا یہی انجام ہے۔“

ایک نے کہا۔ ”میاں تم کو کیا کام ہے؟ ہم تم تو، بھائی، بڑھتی کے ساتھی ہیں۔ نام کٹاؤ، آج ہی نکل چلو۔ چاندنی رات ہے۔ صبح ہوتے ہوتے اپنے گاؤں میں پہنچ جائیں گے۔ ہم تم، بھائی، کسان ہیں، کھیتی کر کھائیں گے۔ ہم تم، بھائی، جلوسی لوگ ہیں۔ سینکڑوں جگہ نوکری کی۔ جب رطائی کا موقع آیا، آبرو سے اپنے گھر چلے آئے۔ اسی دن کے لئے پانچ کے نوکر ہیں۔ ادھر ادھر سے لوٹ مار کے کھاتے ہیں، تنخواہ اپنی بجاتے ہیں۔ گھر چل کر چار پانچ بیگھے زمین کا پٹہ کریں گے۔ محنتی ہیں۔ ایک گونی بیل کی خرید لیں گے، وہ الگ کر اے پر چلے گی۔ جنس کی رتم بچے گی۔ سوائے پر اسامیوں کو دیں گے۔ فصل پرین کا سوا من لے لیں گے۔“

یہ آپس میں باتیں کیں۔ دود دکر کے نکل گئے۔

سوداگر جہاں دکانیں بند کر رہے ہیں۔ مال دکانوں سے نکال دیا۔ غلاموں کے ہاتھ طرف شہر ناپرساں کے (جادو گردوں کا شہر) روانہ کیا۔ کان میں لگائے کے کہہ دیا: ”در شہر ناپرساں پر چل کے دکانیں لگاؤ۔ مسلمانوں کا اب ستارہ گردش میں ہے۔ یہاں مال رکھنا بہتر نہیں ہے۔ جاتے ہی دوکان کا ٹکٹ لے لینا۔ ایک مہینہ کا مل یہ میل رہے گا، مال خوب بکے گا۔“

جو مردان عالم کہ جاں نثار ہیں، نیک حلال، صاحب جاہ و جلال، مالک کے خیر خواہ، سپاہی زادے، بانٹے ترچھے، رٹے بھڑے، ان کے الگ مجمع ہیں۔ اسباب جنگ کی تیاری میں مصروف ہیں۔

ایک کہتا ہے: ”بھائی..... جب مردان عالم کی تلوار کھینچی، ملازمان افراسیاب بوندے ہیں۔ ہمارے منہ پر کیا چڑھیں گے۔ دم بدم جوانوں کے قدم آگے ہی بڑھیں گے۔ ایک قدم آگے رکھا، آبرو پائی۔ ایک قدم پیچھے

ہٹا، ذلت اٹھائی، بزرگوں کے نام نہ مٹانا، سینوں پر تنواریں کھانا۔ ٹوٹ کے پڑنا۔ دشمنوں کو روکنا، مجمع کو روکنا۔۔۔۔۔ اگر آگ کا دریا ہوگا، کو دپڑیں گے پس آگ بسا دیں گے بھائیو، اپنے اپنے خیمے میں چل کر بیٹھو، سلاح جنگی درست کرو۔

دائیں ہاتھ سے کھانا حرام ہے، سپاہی کا نیک انجام ہے۔

(جلد پنجم حصہ اول)

(۲)

(رطائی سے ایک دن پہلے) جن کو جان کے خوف میں وہ بھاگنے کی تدبیر کر رہے ہیں۔ دم نامردی کا بھر رہے ہیں۔ حیلے حوائے کی تلاش ہے۔ کیا کہہ کر افسر سے فرصت لیں اپنے گھروں کو پہنچیں۔

اگر اسی طرح جان دیتے، چالیس برس کا سن کیوں کر پہنچتا؟ سینکڑوں رطائیوں سے بھاگے، باعث اپنے گھر چلے آئے، یہ بڑی بات ہے۔ لوگ بھگڑا کہیں گے، زخم داری کی زحمت سے تو بچیں گے۔ منہ پر ہمارے کوئی کہہ نہیں سکتا، مرد سپاہی مشہور ہیں، ادھر کی تو ہم ایسے آتے ہیں، بڑے بڑے گھبرا جاتے ہیں۔ آخر بڑا تے ہوئے اٹھے، رسالدار کے پاس آئے، کہا: ”میاں افسر صاحب، ہماری جو رو علیل ہے۔ ہم کو فرصت دیجئے۔ ابھی گھر جائیں گے، تڑکے چلے آئیں گے۔“

افسر نے کہا: ”آج کی شب فرصت نہیں مل سکتی۔ صبح کو میدان کارزار میں لڑو، نام بزرگوں کا روشن کرو۔“

انھوں نے جواب دیا: ”حضور، میں اب آپ کے کہنے سے زیادہ ضد ہوئی۔ ہرگز نوکری نہ کریں گے۔ ابھی چلے جائیں گے۔“

یہ کہتے ہوئے بارگاہ سے نکل آئے۔ گھوڑا تیار کیا۔ پرتل کے ٹٹو پر اسباب، لادا، ٹنخ کھڑے کرتے ہوئے چلے۔ راہ میں کوئی دوست لا، پوچھا، ”بھائی جان کہاں چلے؟“

جواب دیا: ”بھتی مرزا، تم نے سنا؟ آج بڑی خیر ہو گئی۔ رسالدار صاحب بہت گھبرا گئے ہیں، نوٹ مار میں مال پا گئے ہیں۔ ہم سے کہتے ہیں،

رٹری لاؤ۔ بھلا ہم ایسی باتیں کب سننے والے ہیں۔ ابھی استغفادیا۔ لیکن کل کی رٹائی ضرور رٹیں گے، اسباب گھر پہنچا کر چلے آئیں گے۔“
 یہ کہتے ہوئے گھوڑے کو بڑھا کر نکل گئے۔ صدا تو ایسے جیسے
 حواری کر کے نکلے، بعض بیٹھے رونے لگے، غش کھا کے گرے۔ ساتھ والے
 دوڑے، کہتے ہوئے ”بھلائی شیخ صاحب، کیا ہوا؟“ بڑی مشکل سے آنکھ
 کھولی، کانپ رہے ہیں، کانپ رہے ہیں۔ بڑی مشکل میں جواب دیا: ”بھائی
 ڈولی منگو کر ہم کو سوار کرا کے گھر پہنچا دو۔ درد گردہ اٹھا ہے۔ اسی عارضے
 میں دادا پر دادا مرے۔“

لوگوں نے گھبرا کر ڈولی میں سوار کیا۔ اشارے سے کہا: ”گھڑی تچی
 بھی رکھ دو۔ صبح کو زندہ رہے تو رٹائی کے وقت ضرور آئیں گے۔“
 ڈولی میں پردہ بندھوا لیا، لشکر سے نکل گئے۔ جب جنگل میں پہنچے،
 تنوار کھینچ کر نکل آئے۔ کہا روں سے کہا: ”ابے حرام زادو، تم نے ہمیں
 مردہ سمجھا؟ کہاں لاد کے لائے ہو؟ جو ان لوگ کہیں ڈولی میں سوار ہوتے
 ہیں؟ جاؤ، سامنے سے تل جاؤ، نہیں قراہیں ماروں گا، دھواں تک پیٹ
 میں اتر جائے گا۔“

کہا رہا بیچارے رزاں ترساں بھاگے، مگر کوستے ہوئے ”یالات اعلیٰ
 یا منات معلیٰ، اس ظالم کو سزا ملے۔ وہاں سے سوار ہو کر آیا، دو کوس پر لا کے
 چھوڑا۔ ٹکا کہاری کا نہ دیا۔ اس کو بھی سزا ملے۔“

رات کا وقت، بیچارے کہاں ایک درخت کے نیچے بیٹھ گئے،
 اس خیال سے کہ رات کو بھٹک کر نہیں معلوم کہاں نکل جائیں گے۔ سگڑوہ
 ظالم شیخ براتا جڑاتا جاتا تھا، قریب ایک گاؤں کے پہنچا۔ دس پانچ پاسی
 کنارے گاؤں کے اکے دے کی خیر مانے کو آ پہنچے تھے۔ انھوں نے
 آدمی کی آواز سنی، پکارے، ”کون آتا ہے؟“

اب شیخ جی گھبرائے۔ جواب دیا، ”ہم میں فتح دھڑیم خاں!“
 پاسیوں نے کہتے چڑھائے، بکے جوڑے۔ کہا: ”میاں، ہتھیار کپڑے

رکھ دو۔“ جب تو شیخ جی ہاتھ جوڑنے لگے، کہا: ”بھائی، لو، رکھ لیو۔ تم سے ہم کو کیا عذر ہے؟“ پاسیوں نے غرتی بندھوا دی۔ اب شیخ جی سوچے، سوائے شکر کے اب کہاں جائیں، چلو پلٹ چلیں، روتے پٹتے ملتے۔ کہا روں نے کہا: وہی مسخرانگا پچا چلا آتا ہے۔ پکار کر پوچھا: ”میاں شیخ جی کیا ہوا؟“

کہا: ”بھائی مہرا، میں غصہ آیا کہ جا کر حریف کو ماریں۔ اب اس وقت ہم اپنے جاے سے باہر ہیں۔ چلو، تم بھی چلو۔ ہماری جرات دیکھو۔“ نامرد تو یوں جان بچاتے پھرتے ہیں۔ مگر وہ جو صاحبان جرات و لیاقت ہیں، آمادہ مرگ و مہیا سے قضا ہیں۔ باپ بیٹے کو سمجھا رہا ہے: ”اے نور نظر، نمک سرکاری کھایا ہے۔ قدم پیچھے نہ ہٹانا۔ ڈٹ کر تلواریں منہ پر کھانا۔“

(جلد پنجم حصہ اول)

کبوتری

(برق عیار نے) ایک نشئی نوجوان کی ایسی صورت بنائی۔ لہنگا نہایت پر زور پہنا قیمتی، جس میں گوٹ کی جگہ پٹھا لگا تھا، اور اس کے بوجھ سے کمر فرط نازکی سے چمکا کھاتی، چھڑیاں چٹکی کی ٹھکی ہوئی... مڑتی ناف تک کی استینوں دار، گلے میں دوپٹا ایسا رنگا ہوا کہ جس میں تصویریں سو اور خچر اونٹ کی بنی تھیں، سبز گوٹ لگی تھی، پکا ٹکا تھا، اڑا کر کے گات چھپاے ایک آنچل کا ندھ پر دوسرا ٹکلتا ہوا سر پر، مانگ نکلی، اس میں سیندر بھرا ماتھے پر بندی لگی، کانوں میں اور راج لٹے ہوئے، چاندی کے تھکے لو میں پڑے ہوئے۔ ہاتھوں میں کڑے چاندی کے پڑے پاؤں میں گھنگرو

بندھے۔ بوٹا سا قدرِ قمار میں ظاہر قیامت ہالوں کا جوڑا بندھا.....

اس شکل و شمائل سے آراستہ ہو کر ناک میں بلاتی ڈال کر بصدِ ناز و ادا لشکرِ حیرت میں آیا، قریب بارگاہِ حیرت جو خاص بازار تھا، اس میں ہر دکان میں کھڑے ہو کر گاتا اور کھڑا ناچتا۔ دودو آنے اور چار چار آنے ہر دکان سے لیتا پھرتا۔ بعض دکاندار شوقین گوٹے کی ٹوپی اس کو پہناتے اور کھڑا ناچتے۔ یہ کسر پر ہاتھ رکھ کر لہنگا چٹھی میں پکڑ کر توڑا لیتا، اور چکر باندھ کر ناچتا، اور گاتا

”کوئے رسیا نے مارے ہیں بان مارے ہیں بان، مورا نکسے پران“

(جلد سوم)

پیٹ سے پیر نکالے

(ملکہ سنکال کی بھانجی شبنم مسلمانوں سے مل گئی ہے۔ وہ ایک ساحر بھیج کے اسے پکڑوا لیتی ہے۔ شبنم نفس میں بند اس کے سامنے آتی ہے، سنکال قیدیں دیکھ کر سر پیٹنے لگی: ”ہے ہے، بچی، اسی دن کے لئے پالا تھا کہ تجھ کو اس حال سے دیکھوں؟ موئے عمر دے کیا سحر کیا؟ ہماری محبت کو فراموش کر دیا۔ میں نے اپنی ساری جوانی تم پر گنوائی۔ پہلو میں تم کو لے کر سوتی تھی رات ساری جاگ کر بسر ہوتی تھی۔ اب نام خدا جوان ہوئیں، ہماری جان باری کو فراموش کیا.....“)

شبنم نے... جواب دیا: ”خالد اماں، آپ ناحق جان دیئے دیتی ہیں۔ نہ مجھ پر کسی نے سحر کیا، نہ جادو کیا۔ میں نگوڑے عشقِ عاشقی کا نام نہیں جانتی۔ مذہب مسلمانوں کا پسند آیا۔ افراسیاب کے نام سے نفرت ہوئی۔ بی حیرت نے سردر بار بلا وجہ ذلیل کیا... چاہو قتل کرو، چاہو بخشو۔ میں مسلمانوں کا ساتھ نہ

چھوڑوں گی۔“

یہ سن کر سنکال بہت جھنجلائی۔ سینکڑوں کنیزیں گردِ جح ہو گئیں۔ چاؤں چاؤں کر رہی ہیں۔ کوئی کہتی ہے: ”بی بی، خالہ اماں کو یوں جواب دیتی ہو! دوسری دن میں دیدہ بھٹ گیا!“

ایک کہتی ہے: یہ تو عاشقِ مزاج نہ تھی، اب تو آثارِ حضرتِ عشق کے چہرے پر پائے جاتے ہیں۔۔۔“

ایک نے کہا: ”حرامِ زادی، چپ رہ۔ اپنی خالہ کی لاڈلی ہیں۔ لاڈلی بیٹیاں دیواریں پھاندتی ہیں۔ ہم جو کبھی سمجھاتے ہیں تو بی سنکال خفا ہوتی ہے کہ میری بچی بدِ طعن و تشنیع نہ کرو، میری بچی گھٹ گھٹ کے دہلی ہو جائے گی۔“

(اتنے میں شبِ نیم کی منہ بولی بہن آہو چشم آتی ہے)

سنکال گلے سے لگا کر رونے لگی۔ کہا: ”بیٹا آہو چشم، تمہاری بہن وحشی ہو گئی، چوکر ہی بھولی۔ ہم کو آنکھیں دکھاتی ہے۔ ساتھ والیوں سے شرارتی ہے۔“

آہو چشم نے کہا: ”خالہ اماں، میں تو اسی واسطے دوڑی آئی، ہے ہے، میری بوا کیا ہوا؟ ارے میری بھولی بہن کو کس نے بھڑکا کیا؟ ستیا ناس گئی، مسلمانوں میں کس واسطے گئی؟ وہ تو سب بھوت پریت ہیں، آنکھوں میں نگوڑوں کے مونہی ہے۔۔۔ مگر خالہ اماں، خفا نہ ہو تو میں کچھ عرض کروں۔ چھوٹی ہوں، بڑی بات کہوں گی۔ انصاف کے مقام پر خاموش نہ رہوں گی۔ خطا معاف، آپ کی چاؤں چاؤں، آٹھ پہر کی کاؤں کاؤں نے یہ آفت برپا کی۔ آپ کی صحبت سے بے زار ہو کر باغ میں رہیں۔ نوجوان مستانیاں نوکر رکھی گئیں۔ جب کبھی میں نے جا کر دیکھا، جھٹھٹا سا سر کھلا ہوا ہے۔ درنوں وقت ملنے کو ہیں۔ مونی دوڑی دوڑی پھر رہی ہیں۔ وہ نگوڑیاں پچھل پائیاں ساتھ ہیں۔ آنکھ نچولا، جادو چھپولا ہو رہا ہے۔ میں ہمیشہ کھٹکتی تھی کہ دیکھئے اس کا انجام کیا ہوتا ہے۔“

(اس دوران میں صرصر عیارہ بھی اُجھاتی ہے۔ سنکال اس سے بھی مشورہ

لیتی ہے)

صرصر بول اٹھی: ”بی سنکال، کیوں گھبراتی ہو؟ ... بوڑھا چوڑا ہلاتی ہو،
 ناحق کی باتیں بناتی ہو۔ صاحبزادی نے کسی کا گھر لوٹ لیا؟ کسی کی دیوار پھاندی،
 کسی سے نین ٹکا کر لیا، بی حیرت نے کلمات سخت کہے، صاحب شوکت،
 صاحب لیاقت، بگڑ گئیں... کوئی صاحبان لیاقت کو جو تیاں مار کر نہیں سمجھاتا ہے۔
 بی سنکال، خفا نہ ہونا، پانی کا ہنگامہ پر آتا ہے۔“

(جلد پنجم حصہ اول)

یہ بھی اک اپنی ہوا باندھتے ہیں

کو تو لای چھوڑے کے سپاہی.... نیلی بتی سر پر، دھو تر کا انگرکھا، گاڑھے
 کا گھٹنا، چادر اگاڑھے کا کمر سے بندھا ہوا، سپر کہنہ پشت پر، تنوار پرانے چمڑے
 کی نیام کی، کو تھی گر گئی ہے، پھیلا نکلا ہوا۔

(جلد پنجم حصہ اول)

یہ بھی ہوتی چلی ہے آوارہ

(ضرغام اور چالاک دو عیار کلوار اور کلوارنی کے بھیس میں عیاری کرنے
 نکلتے ہیں)

ضرغام نے ایک انگوچھا سر پر باندھا، مرزئی گلے میں پہنی، دھوئی باندھی

بوتل شراب کی کمر سے لگائی۔ اور چالاک نے پٹیاں سر پہ نکالیں، مانگ میں سیندر
بھرا، بندی ماتھے پر لگائی، مسمی ہونٹوں پر جوائی۔ گلوری پان کی منہ میں لے کر سرخ
چندری اور صی لہنگا گنگام کا پہنا، سوئی لہنگے پر لگائی۔۔۔ اس صورت سے تیار ہو کر
اُگے اُگے کلال اور پیچھے پیچھے کلوارنی، الوٹ، کچھوے پاؤں میں پہنے، جھم جھم
کرتی چلی۔

راہ میں فرغام نے چالاک سے کہا: ”میں چل کر دو ہائی دوں گا کہ یہ میری زوجہ
ہے اور مجھ سے راضی نہیں ہوتی۔ اور تو کہنا میں ہرگز اس کی زوجہ نہیں، اور رٹنا، مجھ
کو باتیں سنانا۔“

اسی طرح سے سمجھا کر دونوں لشکر حیرت میں آئے اور رٹنے لگے، فرغام نے
کہا: ”رہ تو جا، مال زادی! میں تجھے شہنشاہ کے سامنے لے جا کر ذلیل کروں گا۔
یہ تو یاروں کے پیچھے دیوانی ہے، مجھے خطرے میں نہیں لاتی۔ آج تیری سب حقیقت
کھل جائے گی۔“

کلوارنی نے کہا: ”دور بھڑوے، تو کیا میری حقیقت کھولے گا؟ پہلے اپنی
بہنیاں کی تو خبر لے کر جو لونڈوں پر جان دیتی ہے، اور لونڈے اسے گھیرے گھیرے
پھرتے ہیں۔ ابھی پرسوں کا ذکر ہے کہ سلار و مدار و کبڑے کا لڑکا تیرے سامنے اس کو
در پئی دے گیا، اور وہ اس سے ہنسائی، موتے جھڈو، تو بیٹھا دیکھا کیا، اتنا بھی نہ
کہا، یہ تو کیا کرتی ہے اور اُگے کیا کہوں، جس کا باپ اس کا باپ، لیکن کورے
سننے سے اور پار سائی بگھارنے سے جان جل گئی۔ اس سبب سے آٹا منہ سے
بھی نکالا، نہیں مجھے کیا مطلب کہ میں کہوں مولا سار سے تین پیٹ دکھوائے
اور گروائے۔“

کلوار نے کہا کہ ”تو ایسی کہاں کی ڈال کی ٹوٹی ہے؟ یہ کہو کہ میں طرح
دے جاتا ہوں، نہیں تو ایک بار تیرا صبح کو پکڑوں، ایک شام کو ابھی پندرہ روز
ادھر کا ذکر ہے کہ جن کبڑے کا لونڈا جو آیا تو اسے کوٹھری میں لے گئی۔
وہ تو کہو میں اپڑا، دونوں کو ٹھہری سے گھبرا کر نکلے۔ خیر، اس سے کیا
مطلب ہے تو میری جزد ہے کہ نہیں؟ تجھے میری ماں بہن کے خراب

ہونے سے کیا مطلب؟ میں تجھ کو زبردستی اپنے قبضے میں لاؤنگا۔
 کلوارنی نے کہا: "تیری کیا طاقت جو زیادتی کر سکے، میں حلال خور
 کے پاس جاؤنگی، تیرے پاس نہ رہوں گی۔ بھڑوسے، اپنے دل میں سمجھا
 کیا ہے؟"

کلوار نے دوڑ کے جھوٹے پکڑے۔ کلوارنی نے کہا: "دھاتی ہے
 شہنشاہ کی!"

غل جو بچا، افراسیاب نے بارگاہ میں سنا، اور حکم دیا کہ "یہ کون راتا
 ہے؟ بلاؤ۔" کچھ لازم آئے اور دونوں کو سامنے لے گئے۔ دونوں نے
 سلام کیا۔ بادشاہ نے پوچھا: کہ کیوں راتے ہو؟ یہ کیا ماجرا ہے؟
 کلوار نے کہا: "یہ میری جو رو ہے، اور مجھ سے راضی نہیں ہوتی۔"
 بادشاہ نے کلوارنی سے پوچھا کہ "کیوں نہیں راضی ہوتی؟"

اس نے کہا کہ "اے بادشاہ، اگر آپ غلام کے حوالے کر دیں، مجھے منظور
 ہے، اور اس کا ساتھ نہیں منظور ہے۔ یہ مؤانہ روٹی دیتا ہے نہ کپڑا دیتا ہے۔
 اور مار مار کے میری ہڈیاں چور کر دیں۔ جو کتا ہے رند یوں میں اڑاتا ہے۔"
 کلوار نے کہا: "یہ بالکل جھوٹ کہتی ہے۔ یہ خودیار باز ہے۔"

افراسیاب نے دونوں کا حال سن کر حکم دیا کہ "اچھا، تم دو ایک مہینے
 ہماری سرکار میں رہو۔ جس کی برائی ثابت ہوگی، اس کو سزا دی جائے گی۔"
 کلوار نے کہا: "میں اپنی دکان رکھا چاہتا ہوں۔ میں یہاں حاضر نہیں
 رہ سکتا، مگر ہاں، اس عورت کم بخت کو حضور رکھیں۔ شاید آپ کے یہاں رہ کر
 درست ہو جائے۔"

بادشاہ نے حیرت سے کہا: "تم اس عورت کو اپنے پاس رکھو۔"
 حیرت نے اس عورت سے اشارہ کیا کہ تو میرے پیچھے اکھڑی ہو۔ وہ
 پشت پر جا کر کھڑی ہو گئی۔ اور کلوار دعا دے باہر بارگاہ کے نکل آیا۔
 (اب چالاک کو اپنی عیاری کا موقع مل جاتا ہے)

مزیداریاں

چالاک (عیار).... اس بات پر آمادہ ہوا کہ کسی طرح اس بار کا کل (ساخ) کو قتل کر کے بیضہ عقاب (جو جادو میں کام آتا تھا) لے لوں.... اس عیار نے صورت اپنی ایک زن حسینہ کی ایسی بنائی... ایک تھالی برنجی ہاتھ میں لے کر اس تھالی میں کچھ پھول رکھ کر چھم چھم کرتی جانب خیمہ مار کا کل روانہ ہوئی۔ اور جب اس کے سامنے سے یہ ماہ پیکر نکلی، سلام تو اس کو کر لیا، باقی آگے قدم اٹھایا۔

اس نے کہا: ”اے بی، تم کہاں جاتی ہو اور کہاں سے آئی ہو؟ تم تو میں سچ کہوں، ہوا کے گھوڑے پہ سوار ہو۔ یہ میں جانتی ہوں کہ کپڑے اور گہنا پہنے ہو۔ پھر میں کچھ چھین تو لوں گی نہیں؟ اے ساری، اتنی ٹوکھائی بھی اچھی نہیں۔ ذرا ادھر آؤ، لحظہ بھر ٹھہر کر چلی جانا۔“

وہ نازک بدن یہ سن کر پھری، اور اس کے پاس آکر تھالی کو تو رکھ دیا، اور اس کی بلاتیں لیں، گرد پھر نے لگی۔ مار کا کل خواص بھی اتنی خوشامد کرنے سے پھول گئی، اور سمجھی کہ اب تیسرا ستارہ بھی ترقی پر آیا۔ غرض کہ اس زن خوب روکا ہاتھ پکڑ کر پاس بٹھایا۔ کہا: ”بس بس، زیادہ باتیں نہ بناؤ۔ مجھے نگوڑی کے گرد پھر کر کیوں مجھ کو گنہگار کرتی ہو؟ لو آؤ، بیٹھ کر کچھ اپنا حال بیان کرو۔“ یہ نازنین بھی ہٹ کر بیٹھ گئی اور کہا: ”اے مکہ!“

مار کا کل نے کہا: ”بی، میں مکہ ملکہ نہیں ہوں۔ میری شہزادی رے ہزار برس بدہ آبلتہ ملکہ ہیں، میں تو ان کی نوٹھی ہوں۔“ اس نازنین نے کہا: ”ہماری تو آپ شہزادی ہیں۔ ہم کسی کو کیاجائیں۔“

اچھا، اے بیوی، اب نگوڑی کا حال سنو، کہ میرا خاندان یہاں قریب ایک گاؤں ہے۔ وہاں رہتا ہے، مگر بی بی، ایسا ظلمی نگوڑا ہے اور بدگمان کہ میں کیا کہوں۔ ایک تو اس مرلے میں یہ عادت ہے کہ کسی وقت چھوڑتا نہیں۔ پس ہر وقت اس کو یہی شغل ہے کہ بغل میں اس کی پٹری رہوں۔ میں سچ کہوں، مجھ کو ایسا مردِ داہم چھڑ برا معلوم ہوتا ہے اور ذرا کسی سے ہنس کر بات کر دو تو چھال لگتا ہے۔ کہیں آنے جانے نہیں دیتا۔ آج بڑی مشکلوں سے پوچھا کرنے کے بہانے سے چندن تالاب پر جاتی تھی۔ میرے جی میں آیا کہ ذرا جنگل کی بھی سیر کرتی چلوں۔ میرا اس مردِ دے سے ناک بلی دم ہے مگر کیا کروں، گڑ بھرا ہنسنا ہے کہ نہ اگلے بتا ہے نہ نکلے۔ اب یہ مانگ کھولتی ہوں تو لاج ہے۔ وہ مانگ کھولتی ہوں تو لاج ہے۔ میں باپ کے کئے کو بھرتی ہوں، میں سچ کہوں، جیسا میں بیاہ کے آئی تھی اس کی اب ادھی نہیں رہی۔ روز کے جلاپے سے لہو پیٹے کا سوکھ گیا۔

مار کا کل نے کہا: "بی بی، شکر کر دو کہ تمہارا تو بڑا سہاگ ہے۔ ایسا کسی کو نصیب کہاں ہوتا ہے۔ سامری کل جہان کی سہاگنوں اور بیٹیوں کو نصیب کرے۔"

اس نے کہا: "بھاڑ میں جائے ایسا سہاگ، آگ لگے ایسے سہاگ کو۔ آپ بھی خوب ہیں! میں درگذری ایسے سہاگ سے، میں تو مر جاؤں گی! اے بیوی، اب میں چاہتی ہوں کہ کسی طرح مکہ حیرت پاس پہنچوں اور افراسیاب کی لازمت کر کے نوکری کروں۔ وہ سوا پڑا جھک مارا کرے۔ جب اپنی نعل سہی جان کھل کھل کے تمام ہو گئی تو سہاگ کو لے کے چائیں گے۔ بس اس کے یہاں تو روٹی کھاؤ، کپڑا پہن لو۔ اور میرا جی چاہتا ہے کہ باغ کی سیر ہو، گانا روز سنوں، شراب پیوں، چین کروں، دنیا کا سیر تماشا دیکھوں۔ میں نگوڑا ماری کیا جانوں یہ! آگائے بھینس کی طرح کھلی بھوسہ کھائی اور کھوٹے میں بندھی رہی۔ یا تو یہ ہے یا خصم کی بغل ہے، دوسری کوئی بات ہی نہیں۔"

مار کا کل ایک تہنہ مار کر ہنسی اور کہا: "یہ کہو، بی بی، تمہارا دل میں بھرا ہے۔ نام سامری سے جیوڑا آپ کا مزیدار ہے۔ پھر بھلا یہ

بہو بیٹیوں کا طرز کہاں! اور کوئی مرد آدمی کا ہے کو جائز کرے گا؟“

اس عورت نے کہا: ”سامری قسم، میرے دل میں کوئی برائی نہیں میں بھی اس کم بخت کو چاہتی ہوں، یہ نہیں چھوڑ کر کسی اور کو کروں، یا کوئی یار کروں، لیکن میں کیا کروں، میں تو کبھی پہننے سے آج تک اکیلی رہی نہیں۔ باپ ماں کے یہاں بھی کم سے کم ہوں گے تو پچاس ساٹھ آدمی فقط گنتی کے تھے کہ ایک ہی گھر میں رہتے تھے ہم سب مل کر باغیوں کی سیر کرتے تھے۔ دن رات آپس میں ہنستے بولتے، کاتے بجاتے ہتے تھے۔ مار کا کل نے کہا: ”اسی سے بیٹیوں کو دبا دبو کے رکھتے ہیں کہ ان کا دیدہ ہوائی نہ ہو جائے۔“

ان باتوں میں اور ساتھ والیوں نے کہا: ”بی بی، پھر تمہیں کیا ہے؟ ان کو ہو سکے تو اپنی بی بی کے پاس بھیج دو، وہ ملکہ حیرت کے پاس نوکر رکھا دیں گی۔“

ایک بولی: ”میری جان! اب چاہئے کہ یہ دب کر رہیں اور خصم کا گھر کریں تو یہ ہونا نہیں۔ ان کا دل اور طرف ہے۔ آپ نہ بھیجئے گا تو یہ آپ ہی نکل جائیں گی۔“

مار کا کل نے کہا: ”اور خصم تیرا جو مجھ سے دعویٰ کرے تو، اونیک بخت کیا میں جواب دوں گی؟“

اس نے کہا: ”آپ کہہ دیجئے گا کہ جو رو تیری کوئی بھگا نہیں لے گیا، موجود ہے، جو تجھ سے راضی ہو لے جا، ورنہ اس کے باپ سے ہم سے ملاقات تھی، ہمارے رطبیوں کی برابر ہے ناراض کر کے کیونکر بھیجیں؟ اے بی، وہ موا کیا داعیہ کرے گا بالکل مجھدو ہے!“

ان باتوں میں اب وہ زمانہ آیا کہ چاندنی نے کھیت کیا اور ٹھنڈی ٹھنڈی ہوا چلنے لگی۔ اس گرنے لگی جنگل میں پھول کٹورا سے کھلے نظر آنے لگے۔ چشمے لہرانے لگے، عجب لطف پر سیر گلزار کا زمانہ تھا۔ کشتی شراب کی کھینچ کر مار کا کل نے کہا: ”نو شراب پیو، آج رات کو یہاں تم رہو۔ دیکھو کہ تمہارا میاں ڈھونڈتا ہوا یہاں آتا ہے یا نہیں، اور آتا ہے تو کیا راگ

کاٹا ہے۔“

چالاک نے سلام کر کے جام اس کے ہاتھ سے لیا، اور اس نے کہا کہ
”میں ابھی رطنے خدا پرستوں سے جاتی ہوں، تم میرے ساتھ اسی طرف چلو۔
جب میں ادھر سے پھروں گی تو تم کو حیرت کے پاس لے چلوں گی۔“

اس نازنین نے کہا: ”بہتر ہے، جس طرح آپ کی مرضی۔ بلا سے، روز
کی آفت سے تو کچھ دنوں بچی رہوں گی۔ یہی نہ کوئی کہے گا کہ چودھری کی
بہو نکل گئی۔ خیر، کہہ لے گا۔ میرا حال تو یہ سامری ہی خوب جانتے ہیں۔ اور،
اے بیوی، جب میرا میاں مجھ سے ملا کرے گا تو پھر کوئی مجھ کو کچھ نہ کہے
گا۔“

غرض وہ جام آنکھ بچا کر اس نے گرمیاں میں اندیلا، اور ان عورتوں نے
کہا: ”حضور، ان کو گانے بجانے سے بھی شوق ہے، بھلا آج تو اپنی گائیں
بلوکر ان کو گانا سنوا دیجئے، سچ ہے یہ بیچاری ترسی بلکی عیش و راحت
کی ہے۔“

ایک نے کہا: ”ہے ہے! نگوڑی کی صورت تو پیاری پیاری ہے۔“
دوسری نے کہا: ”اسی لئے تو مرد وادن رات لئے پڑا رہتا ہے۔“
مار کا کل کی طبیعت بھی اس کو پیار کرنے لگی تھی، اس لئے اس نے
بھی گوارا کیا کہ اس کامیاں اُسے گا تو کیا کرے گا، اب تو افراسیاب کی پیاری
ہے، وہ سب طرح اس کے خاوند کو راضی کر دے گا۔ غرض اس نے اپنے یہاں
کی گائوں کو بلایا۔ وہ آکر بیٹھیں اور ساز ملا کر سامنے مار کا کل کے گانے لگیں۔
چالاک چپکا بیٹھا رہا، اور بعض بعض مقام پر اس نے کہا: ”اونہ! ناک بھول
تیوڑی چڑھائی، منہ پھیر لیا۔ ایک آدھ سے بائیں کرنے لگا۔“

مار کا کل نے کہا: ”افاہ، آپ کیسا گانا جانتی ہو کہ ان گائوں کو کہ جو اس فن
کی کسی ہیں ان کو بے سراور بے تالابتائی ہو؟“

اس نے کہا دیکھ، طنبورے ایسے ملائے ہیں کہ پردے تک ان کے ٹھیک
نہیں۔ رکھب کی جگہ گندھارا اور گندھارا کی جگہ پنجم! بھلا یہ بھی کوئی طریقہ گانے کا

ہے اور بجانے کا۔“

مارکا کل نے گائونوں سے کہا: کیوں، یہ کیا کہتی ہیں؟
انھوں نے کہا کہ ”بی بی، ہاں سچ کہتی ہیں۔ مگر ان کے ہم بھی مشتاق ہیں۔
ذرا کچھ بجا کر گائیں۔ بڑی سمجھ بوجھ ان کی معلوم دیتی ہے۔“
مارکا کل نے کہا: ”اے بی، پھر تمھیں کچھ شغل کرو۔“

اس نے کہا: ”مضور، یوں تو کون بشر ہے کہ جس کو گانا رونایا دہنیں۔ بھلا
میں کیوں کر کہوں کہ میں خوب گاتی ہوں۔“

مارکا کل نے کہا کہ: ”ان باتوں سے بالکل ثابت ہو گیا کہ تم خوب گاتی ہو
اور تم کو بڑا دخل ہے۔ اور تم پہلے ہی کہہ چکیں کہ میں عیش دوست ہوں۔ جب ایسی نہیں
ہو تو کیوں تنہائی سے گھبراتی ہو؟ ہاں صایب، معلوم دیا کہ یہ لڑکی عالی خاندان سے
ہے اب ہمارے سر کی قسم، ہماری جان کی قسم، جو انکار کر دے کچھ تو گاؤ اس وقت۔

چالاک نے ظن بورا لے کر اس کو وقت دیکھ کر ملایا اور بجانا شروع کیا۔
ہوا بندھ گئی۔ مارکا کل اور دسوں خواصوں اور گائونوں کا تو یہ حال ہوا کہ:
روتے روتے غش آگیا۔ اپنا اپنا زمانہ عاشقی جو یاد آیا، آنکھوں سے دریا آنسوؤں کا
بہا یا۔ چالاک نے پانی چھڑک کر سب کو ہوشیار کیا۔ مارکا کل نے پاس بلا کر پیشانی پر اسکی
بوسہ دیا اور ہاتھوں کو چوم لیا۔

گائونوں نے کہا: ”بی بی، بھلا ایسا گانا سات جنم میں بھی نصیب نہ ہو گا۔ یہ راجہ
اندر کے اکھاڑے کی پری ہیں۔“

مارکا کل نے کہا: ”واقعی لائق صحبت سلاطین روزگار یہ حسین ہے، جیسی اس کا
جی خاوند سے گھبراتے۔ بھلا ایسی طبیعت دار عورت کا غریب کے گھر میں گزر کہاں؟ وہ
بیچارہ مجھ کو اگر ملے گا تو سمجھا دوں گی کہ اگر اس گل بدن کا دھل ایک بار بھی جھینے میں میسر
ہو جائے تو اس کو غنیمت سمجھ۔ ارے یہ عورت نہیں لچھی ہے۔ کہیں ایسی ایسی عورتیں کسی
کے ہاتھ آتی ہیں؟ میں سچ کہوں، اس کو روٹی کی کیا پرواہ ہے؟ اتنی ہی دیر میں ہم سب کو
ایسا اس نے راضی اور اپنے اوپر مائل کیا ہے کہ اب جی چاہتا ہے کہ یہ جان ملک مانگے
تو دے دیجئے۔“

(اس کے بعد چالاک بہانے سے سب کو یہوشی کی دوا پلاتا ہے اور قتل کر ڈالتا ہے)

(جلد چہارم)

الشرع جہمکڑا

شکل بھونڈی سی وہ گھامڑ سا سر اسر نقشا
تارہ دم دار ہے یا چنڈ کے سر کا سودا
تنگ پیشانی ہے اور بھیڑ کا سا ہے دیدہ
ناک چھٹی ہے کہو کا نگر طے میں جانو ا
کو تہ گردن ہے گلابونگا ہے اور بد آواز
رکھتی ہے گندہ بغل طبع کو اکشر ناساز
ہے دہانہ جو دریدہ تو زباں سخت دراز
سب بناوٹ ہے نہ انداز نہ کچھ عشوہ و ناز
ناتراشیدہ ہے کندھا تو وہ دو ہاتھ ہیں چوب
پنچ انگشت نما، مثل پریشاں جاروب
بال چھاتی پہ ہیں اور سینہ ہے چٹیا چٹا
گول محرم نہیں اور بند ہے ڈھیلا ڈھیلا
فاختہ الو کی دم کہیے، نہیں ہے چپڑیا
کرتی پیڑو پہ لٹکتی ہوئی ڈھلم ڈھالا!
پیٹھ ہے پیٹ کے مانند سپاٹ اور کرخت
ناز ابھری ہوئی گھونگھی سے زیادہ ہے سخت

کو لٹے ٹیڑھے، سپاٹ اور بہت ناہموار
 اور پتی کا سرینوں کے کروں کا کیا اظہار
 ذکر کرنے سے ہے اس چیز کے اب نفرت و عدا
 بن میں اژدر کے ہو جس شکل سے بانہی کا غار
 مثل مریخ کے بہا کرتا ہے گندہ پانی
 تھوکتے بھی نہیں مردار پہ اب تو زانی
 ران پر گوشت نہیں اور نہ اس پر مچھلی
 ساق پر بال ہیں اور سخت ہے جیسے لکڑی
 پنجہ جئی کی طرح کچ ہے، کڑی ہے ایڑی
 انگلیاں پیر کی بد قطع ہیں ٹیڑھی ٹیڑھی !
 پامیں چکر ہے تو مانند فلک کچ رفتار
 نام پر ماریے ہرجائی کے پزار ہزار
 خاک صورت پہ ادا کا بھی نہیں نام کو نام
 ہے سراسر وہ مخنت کی طرح بد اندام
 رنڈی پن سے ہے نہ خود کام کو کچ لوچ سی کام
 نام ہرجائی کا آوارہ ہے اب طشت از بام
 ایک پر بند نہیں، لاکھ سے انکار نہیں !
 تجھ سی بدکار جہاں میں کوئی مردار نہیں

(جلد چہارم)

آتے ہی جڑی پہلی ملاقات میں چھڑی

(ملکہ حیرت اپنی عیارہ مصر کو حکم دیتی ہے کہ مسلمانوں کے لشکر سے معمار کو پکڑ لا جو ان کے ساتھ مل گیا ہے۔)

مصر..... جو بدار کی صورت بن کر اس طرف پہونچی کہ جہاں مہرخ کی بحرئی رنڈیاں اتری ہوئی تھیں۔ یہاں آکر جو دیکھا تو خیمہ اور بالیں استادہ ہیں، فریش دریوں، چاندنیوں کے کچھے ہیں جو ان جو ان بیٹھی ہیں، کوئی مقابلہ کھولے آرائش و زیبائش میں اپنے مصروف ہے، کوئی تعلیم لیتی ہے۔ عاشق تن جمع ہیں، کوئی کسی یار سے متنس رہی ہے۔ اسی طرح یہ دیکھتی ہوئی ایک رنڈی سندرنام کے ڈیرے پہونچی کہ اونچی رنڈی تھی، اس کا ہاتھی جو انعام میں ملا تھا، ایک طرف بندھا تھا خیمہ مثل بارگاہ کے بہت بلند اور وسیع تھا۔ نوکر خدمتگار وغیرہ سرگام کار تھے۔ دو چار خوشامدی سرقت مرد آدمی وضع وہاں بیٹھے رہتے تھے۔ رنڈیاں یعنی نوچیاں ہر طرف بصدر آرائش و زیبائش پھرتی چلتی تھیں۔ دو ایک چاہنے والے بھی ادھر ادھر لگے ہوئے تھے، بعض سے اشارے ہوتے تھے، بعض سے جلت بازی ہوتی تھی۔

مصر جو بدار تو بنی ہوئی تھی، ایک ناز میں نہایت خوبصورت گل فام کو اس نے تجویز کر کے قریب جا کر ہاتھ اس کا پکڑ لیا اور کہا۔ ”اے بی ذرا ادھر آؤ، سنو تو“ اس نے کہا: ”بھئی، ہائے اللہ، ہم سے نہ بولو“

اس نے کہا: ”واہ واہ، تم خوب ہو! ارے صاحب میں تم سے ایک بات پوچھوں گا۔“ اس نے کہا کہ: ”جو کچھ پوچھو امی جان سے پوچھو۔ میں کیا جانو؟“

اس نے کہا: ”تم سے پوچھ لیں گے تو کیا قباحت ہوگی؟ ذرا ادھر آؤ۔“

وہ ناز میں اس کے کہنے سے پشت خیمہ کی طرف چلی آئی۔ اس نے کہا: میں تم سے

یہ پوچھتا ہوں کہ تمہارا سر ڈھانکا گیا ہے یا نہیں؟

وہ شرما کر نیچی گردن کر کے چپ ہو رہی، اس نے کہا کہ: ”شرمانے کی بات نہیں ہے۔“

یہاں ایک سردار والا تبار معمار قدرت ہے، اس سے کئی لاکھ روپے کی یافت ہے۔
 اس نے یہ سن کر چاہا کہ اپنا ہاتھ چھڑا کر کھلا کر ہنتی ہوئی بھاگ جائے ہر صر
 نے ہنسی سے اس کے منہ پر ہاتھ پھیرا کہ وہ یہ ہوش ہو گئی اس نے اس کو اٹھا کر اور علیحدہ
 مقام تنہائی میں لجا کر کپڑے اس کے اتارے اور رنگ و روغن عیاری لگا کر اس کی
 ایسی صورت بنی..... اس صورت سے آراستہ ہو کر اس رنڈی کو ایک گڑھے
 میں ڈال کر بتوں وغیرہ سے چھپا کر آپ اٹھلاتی ہوئی اس جیمے میں کہ جہاں سے وہ رنڈی
 آئی تھی، آئی۔

نانکے نے اس کو دیکھ کر پوچھا: ”اری سندر، کہاں گئی تھی؟“

اس نے کہا: ”حضور، ادھر ہی ادھر تھی۔“

وہ خاموش ہو رہی۔ اس عرصے میں چوہدار سلطانی آیا کہ چلو، حضور میں مجری کرنے
 کو بلایا ہے۔ نانکے نے گڑھے سونے کے ہاتھ میں پہنے، انگلیاں ٹھیک زیب تن کر کے ملل کا چٹا
 ہوا دپٹہ اوڑھ کر پہلے میں سوار ہوئی۔ رنڈی کو بھی پاس بٹھایا ایک طرف اگالہ ان
 لگایا، پانچ آگے ڈھیر کر لئے، کہا رڈولی اٹھا کر چلے، پیچھے پیچھے یہ بھی رواں ہوئے۔
 غرض یہ جا کر جلو خانے میں اتری۔ ایک طرف کو صحیحی بارگاہ ملی۔ فرش بچھ گیا۔
 اسباب دہاں رکھا گیا۔ ساز و ہاں چھڑنے لگے۔ نوجوی آراستہ کنگھی چوٹی سے ہو کر ناپنے
 چلی۔ نانکے آکر ایک طرف بیٹھی، ملکہ اور اہل دربار کو تسلیم کی..... صرصر ناپنے لگی اور
 اس طرح گائی کہ ہر ایک محو ہو گیا۔

معمار اٹھ کر جانب جلو خانہ روانہ ہوا۔ صرصر ناپ رہی تھی۔ اس نے نانکے سے
 کہا کہ یہ سردار مجھ کو اشارے سے بلا گیا ہے، شاید کچھ مجھ پر مفتوں ہوا۔ میں جاتی ہوں
 اور اس سے باہر بارگاہ کے جا کر باتیں کرتی ہوں۔
 نانکے نے لالچ میں آکر اجازت دی۔ صرصر باہر بارگاہ کے گئی اور معمار کو جاتے
 دیکھ کر پکارا کہ ”اے نوجوان ذرا اٹھھرنا۔“

اس آفت جان نے قریب آکر دونوں ہاتھ کمر میں ڈال دیئے اور کہا: ”نہ
 ”یاسامری، ایسا بھی بے مروت میں نے تم سا کوئی مردوا نہیں دیکھا۔ اس طواف نے
 کے پیشے میں ہزاروں مردوں میں نے دیکھ ڈالے لیکن تمھاری سی صورت آج تک میں

نے دیکھی نہیں۔ میں سچ کہوں، جب سے میں نے تمہیں دیکھا ہے میرا تو یہ حال ہوا ہے کہ نہ
پیار کرتی ہوں مگر تم کو مری چاہ نہیں!

آپ اتراتے ہیں یا خیر سے آگاہ نہیں!
کھا کے سو گند کہا میں نے کہ واللہ نہیں

تم سے کیا رسم ہو خوبوں سے مری راہ نہیں
ہو گیا جان کا لیوا مجھے کر کے مفتوں

ایٹری چوٹی پہ موئے عشق کو قربان کروں
دل ہوا تم پہ فدا تم نہیں واقف پیارے

ہو کے خوں رہ گئے آخر دل و جاں بچا رہے
دن جو حسرت میں گیا شام الم کے مارے

رات بھر صبح ہوئی ہجر میں گن کر تارے
خاک میں آپ کی الفت نے ملایا جو بن

آتش عشق نے پھونکا دل و جاں کا خرمین

پس اب میں تم کو کہاں جانے دوں گی۔ سامری کی قسم ہے، جان دوں گی
اگر میری جان نظر التفات نہ کر دے۔“

معمار نے جو ایسی خوبصورت، کم سن معشوقہ کو ایسا عاشق خصال پایا، دل سے
کہا کہ یہ بھی دولت لازم الہ ہے جو سامری نے مجھے عنایت کی ہے، ارے نادان ۵

چلنے والی کس کو ملتی ہے

اس کو ہاتھ سے نہ دینا چاہئے پس یہ سوچ کر اس نے کہا: ”ارے جانی، وائے مایہ عمر
وزندگانی، میں کیا جانوں کہ کون مجھ سے محبت کرتا ہے اور میری الفت میں آہ و نالہ
کرتا ہے، یہ معلوم ہوا کہ تم کو مجھ سے الفت ہے۔ اچھا تم ٹھہرو میں بعد چند روز کے
پھر یہاں آؤں گا اس وقت تم کو اپنے پاس بلاؤں گا۔“

اس صنم زیبا صورت نے ایک ڈھیلا ہاتھ اس کے اوپر مارا کہ ”چل مردوے
جو اس میں آ۔ میرا تو حال یہ ہے کہ ایک گھڑی فرقت میں کٹنا محال ہے، اور یہ جب
آئیں گے تب مجھ کو بلا لیں گے، جب تک تم مجھ کو جیتا پاؤ گے؟ ہاں قبر پر روتے ہوئے

اؤ گے۔

یہ کہہ کر چپکے سے کہا کہ ”سامری کی قسم، ناکہ روز پیغام سر ڈھکنے کا ہر ایک امیر سے دیتی ہے۔ میں اس نام سے بھاگتی ہوں اور کہتی ہوں کہ جس پر دل آیا ہے، سامری کرے وہ امانت آئے۔ اے میاں، تیرے صدقے، اب مجھ کو تم اپنی فرقت میں نہ ترٹاؤ۔ جہاں جاتے ہو وہاں لیتا تھا لیتے چلو۔ مجھ کو گھر میں چھوڑ کر یہاں چلے آؤ۔“

ناکہ اگر داد و فریاد کرے کچھ اس کو دے کر راضی کر دینا۔
معمار نے دل میں اپنے سوچا کہ یہ مال تو خوب ملا کہ یہ ناکتھا ابھی ہے، پھر کسی کی جو روٹی نہیں، اچھا تو ہے، اس کا محل کرے۔ بس یہ سوچ کر اس کا ہاتھ پکڑ کر اشارہ جو کیا ایک تخت اس کے چوڑوں کے نیچے آگیا، معمار بھی اس تخت پر سوار ہو گیا اور اس کو لے کر چلا۔

ایک مقام پر..... دامن کوہستان تھا اور دور تک بسزہ لہلہا رہا تھا، اس صحر کو دیکھ کر صبر نے معمار کی گردن میں باہیں ڈال دیں۔ معاذ اللہ وہ گدرا یا بدن وہ تن گرما گرم کی گرمی پہنچنا! قوت حیوانی ہیجان میں آئی، جلد اس نے بھی رخسار پر رخسار رکھ دیا۔ یادہ فرط رعب حسن سے چپ بیٹھا تھا، یا اس نے ہنگامہ متی اٹھایا، غلیان شہوت ہوا اس ماہ پارہ نے بصدا اخلاص آنکھوں کو گردش دے کے مسکرا کر کہا کہ اے معمار ایسا بسزہ اور ایسا صحر ابھی کم دیکھنے میں آیا ہے..... اگر تمہارا جی چاہے تو اس پہاڑ کے دامن میں کسی چشمے کے کنارے اتر کر گھڑی دو گھڑی ٹھہرو، ہنسو، بولو، عیش کرو، پھر آگے چلو۔“ معمار فرط مستی سے بے چین ہو گیا تھا ہی، اس بات کو غنیمت کیا، فوراً عظیم سمجھا اور یہ بھی خیال کیا کہ بیشک یہ کمان ابرو تجھ پر ہزار جان سے قربان ہے۔ از بسکہ لذت وصل سے ابھی آگاہ نہیں ہے اسی وجہ سے سادہ مزاج ہے جو آپ ہی خواہش کرتی ہے اگر بھولی بھالی نہ ہوتی، کچھ تھمتی عورت کھیلی کھائی ہوتی تو ناز و غرہ جتاتی، اب دلبری کی راہیں، مار دھکنے کی چوٹیں اس کو سکھائیں گے اور طرح دار محبوبہ بنائیں گے جب اپنے گھر میں اس کو پہنچائیں گے، خوب مزے اڑائیں گے۔ بس ایسا کچھ سوچ کر..... تخت اس ایک چشمے کے کنارے اتارا، چادر کمرے کھول کر بچھائی اور بیٹھا۔
وہ نازنین پانی میں پاؤں ڈال کر خوش فعلی کرنے لگی اور کھٹنوں تک پانچے چڑھائے

معلوم ہوا کہ شمع فانوس پیرہن سے باہر نکل آئی وہ پاؤں اس کے نگاریں اور گوری گوری
 نیڈی۔ معمار کی جان نکلنے لگی۔ چاہا پیٹ جاؤں۔ اس نے کہا ہٹھو، تم مجھ کو یہاں
 ستاؤ گے۔ میں ذرا تم سے الگ جا کر پانی سے کھیل لوں۔ منہ ہاتھ دھو کر ابھی آتی ہوں۔
 اس نے کہا: ”میں تجھ کو اس جنگل میں اکیلانہ جانے دوں گا۔ شیر بھڑکے کا
 ڈر ہے۔“ اس نے جواب دیا کہ: ”میں دور نہ جاؤں گی۔ گرد و گزرتم سے ہٹ کر منہ
 دھوؤں گی۔“ یہ کہہ کر کچھ دور اس کے پاس سے ہٹ کر کنارے چٹے کے بیٹھی.....
 صرصر نے ہاتھ منہ دھو کر ایک بیضہ بیہوشی اپنے پاس سے نکالا، کہ وہ بیضہ کئی طرح کے
 رنگ سے رنگا ہوا نقش دار تھا۔ سنہ، سرخ، زرد لکیریں اور پھول اس پر بنے ہوئے تھے
 پس وہ بیضہ لیکر اٹھلاتی ہوئی گات کا عالم ابھرے پن کا دکھاتی ہوئی معمار کے پاس آئی
 اور کہا: اے جی، اے جی، میں منہ دھو رہی تھی، یہ اندا وہاں پڑا تھا، نہیں معلوم کس
 جانور کا ہے کہ ایسا اندا میں نے کبھی اپنی آنکھوں سے نہیں دیکھا، معلوم ہوتا ہے کہ رنگین پھلی
 جو دریا میں نہیں ہوتی ہے وہی کنارے پر آ کے یہ اندا آئے گی۔ ارے نہیں نہیں میں
 سمجھ گئی یہ دلایتی کچھوے کا اندا ہے۔ اور صاحب اس میں سے خوشبو بھی آتی ہے۔ سامری
 کی قسم، مجھے دل سے بھاتی ہے۔“

یہ کہتی جاتی تھی اور اس طرح کمر کولوں کو بل دیتی تھی کہ نامر دما در زاد کو بھی مستی
 آتی تھی۔ معمار نے اس کو کھینچا، اور کہا: ”میرے ساتھ سو رہو۔“
 اس نے کہا: ”سامری کی قسم، دیکھو میری کلائی ٹوٹ جائے گی۔ اورنگوڑا
 یہ وقت سونے کا کون ہے! رات کو سوتے ہیں یا اس وقت؟ ہوا بھی ٹھنڈی چلتی ہے،
 نیند تو خوب آئے گی! مگر میں سچ کہوں، جان بھی جائے گی۔“

معمار نے کہا: ”واہ، واہ سونا میں نہیں کہتا ہوں۔ ذرا میرے پاس بیٹھیے تو سہی۔“
 اس نے کہا: ”اے لو، اب میں سمجھی! تم مجھ کو جو رو بناؤ گے۔ جمشید جانے،
 میں ان باتوں پر راضی نہیں۔ میں، اے صاحب، تمہاری صورت دیکھنے کی مشتاق ہوں،
 میں صاحب تمہارے ہتھے پر نہ چڑھوں گی۔“

معمار نے ایک نہ مانی، اور اس کو جب آغوش محبت میں کھینچا، اس نے کہا: اچھا
 اچھا، میں تمہاری کینز ہوں، میں جانتی ہوں کہ مردوے اپنے مزے کے واسطے رحم نہیں کرتے

ہیں۔ دیکھو سامری کی قسم، میرا پنڈا بھی پھیکا ہے۔ کئی دن سے بخار رہتا ہے۔ اس وقت تمھاری زبردستی سے دل دھڑکنے لگا۔ مگر تم کو اپنے مزے کی سوجھی ہے۔ خیر اس انڈے کو سونگھو اور بتاؤ تو یہ کس کا انڈا ہے؟“

..... اس نے سونگھا۔ سونگھتے ہی بے ہوش ہو گیا۔

(اور صرا سے اٹھالے گئی)۔

(جملہ چہارم)

بولی ٹھولی

(ضرغام عیار ملکہ حیرت کی بارگاہ میں داخل ہونا چاہتا ہے، اور اس کی دذیر زادی یا قوت کی بارگاہ کے قریب اس فکر میں کھڑی ہے)۔

ناگاہ زرنانی ڈیوڑھی کا پردہ اٹھا کر ایک خواص نے بھانٹا اور کہا: ”اُسرے میاں، کوئی ارسام بن مرسم کا بھیجا ہوا آدمی آیا ہے؟“

ضرغام پہلے تو چپ رہا کہ دیکھوں کوئی اس کو جواب دیتا ہے یا نہیں۔ جب کسی نے جواب نہیں دیا، اس وقت دوبارہ اس کے پیار نے پراس نے کہا: ”حضور، میں دیر سے یہاں کھڑا ہوں۔ کوئی میری خبر ہی آپ تک نہیں کرتا ہے۔“

اس نے کہا: ”تم ارسام بن مرسم کے یہاں ہو تو شک خانے کے داروغہ ہیں، انکو پہچانتے ہو اور ان کے بیٹے کو جانتے ہو؟“

اس نے کہا: ”کیا خوب! میں ان کا لڑکپن کا ملازم ہوں، اور میں ہی نہیں پہچانتا؟ حضور، میں وہ تو دن رات ایک جا رہتا ہوں۔ بلکہ میں تو ایسا ہوں کہ وہ مجھ پر بڑی عنایت فرماتے ہیں اور مجھ سے سب ملازم جلتے ہیں، خار کھاتے ہیں اور میں وہ تو ایک جان دو قالب ہیں۔“

اس عورت نے یہ باتیں سن کر کہا: ”اچھا آؤ، پردے کے پاس آؤ۔“

یہ عیار آگے بڑھتا تھا کہ دربانوں نے کہا: ”بی سیوتی۔ کیا تمھاری بری عادت ہے کہ ہر ایک کو پردے کے پاس بلاتی ہو۔ ان کو پردے کے پاس نہ بلاؤ۔ سرکار کا غصہ جانتی ہو، اور پھر وہی بات کرتی ہو۔ ان کا حکم ہے کہ کوئی زنانی ڈیوڑھی کے پاس نہ آئے نہ کوئی عورت مرد سے وہاں بات کرے۔ بات کرنا ہے تو ہم سٹے جاتے ہیں۔ آپ باہر آ کے بات کر لیں۔ آپ کا کچھ نہ بجائے گا، ہم پر خفگی آئے گی۔ جبرمانہ ہو گایا نو کری جائے گی۔“

اتنا کہنا تھا کہ وہ عورت خواص اپنے جانے سے باہر ہو گئی اور کہا: ”لوصاحب میں کسی بھڑوے پھنسال سے دینے کی نہیں! کیا مجھ کو ان موٹے دونوں نے پھنسال مقرر کیا ہے جو بات کرنے کی ممانعت کرتے ہیں؟ اپنا عہدہ مجھ پر تو بھانپا ہے جس میں یہ معلوم ہو کہ ہم بھی ہیں پانچوں سواروں میں۔ اے موٹو، اپنے حواس درست کر دو، منہ بنواؤ۔ مجھے کسی بھڑوے پھنسال کا ڈر ہے جو یہاں بات نہ کروں؟ میں کسی کی ماما یا منٹا منی، ایرے غیرے پیچ کلیا کی نوکر نہیں ہوں اور نہ کسی کی لونڈی ہوں۔ میں ایسے کی نمک پروردہ ہوں جو حیرت کی روح دجان ہے تم سب جب چاہو آزما دیکھو۔ اپنے اپنے جی کارمان نکال لو، جو تمھارے جی میں ہو، نیک و بد، انھیں بری جو چاہو میرے لئے ملکہ سے کہہ لائیو، یا خود کہو، دیکھو تو کہ اس کا کیا جواب ملتا ہے، اور میرے لئے سزا، جبرمانہ، گھر کی جھڑکی ہوتی ہے یا تم سب پر خفگی آتی ہے۔ کہو تو ابھی تم سب کو نکلوا دو۔ میں نے نہراں بار کہا ہے کہ ذرا میرے منہ نہ لگنا۔ کیا تم نے مجھے کوئی دبرو گھسٹو مقرر کیا ہے یا دل لگی باز بنایا ہے کہ میرا صاحب اسی بہانے سے لاؤ، اس کو بکواؤ۔ اے میں بھی اپنے نام کی ہوں، رہ جاؤ، بھڑو، تمھاری ایسی کی تیسی! آج جو تمھاری گت نہ بنوائی تو نام اپنا بی سیوتی نہ پایا۔“

یہ کلمات سن کر آپس میں سب چپکے چپکے دربان کہنے لگے کہ ”ارے میاں تم نے ناحق اس جھاڑ کے کانٹے کو اپنے پیچھے لگایا۔ اس سے ڈرنا ہی چاہئے۔ اگر یہ کچھ مالک سے لگا دے اور وہ بڑی ملکہ سے کہیں تو بیشک بے عزت ہو کر ہم سب نکال دیے جائیں۔“

غرض یہ باتیں آپس میں کر کے گویا ہوئے کہ ”بی سیوتی صاحب ہم تو جیسے ملکہ

کے تابع فرمان ویسے آپ کے۔ آپ جس کو چاہیں اندر محل کے بلا لے جائیں۔ ہم نے تو ایک قاعدے کی بات بھی تھی، آپ ہی کے لئے اس میں بہتری تھی، آپ خفانہ ہوں جو مزاج میں لکھے کیجئے۔“ یہ کہہ کر عیار سے کہا: میاں جاؤ، پردے کے پاس، جو بی صاحبہ فرمائیں وہ سن آؤ۔“

ضرغام فوراً سب ڈیوڑھیاں طے کر کے قریب پردے کے پہنچا۔ اس رنڈی نے پردے کے اندر اپنے پاس بلا لیا۔ اس نے وہاں جا کر دیکھا تو گھونگھٹ زنائی ڈیوڑھی کے پیچھے کے پاس عقب میں بنا ہے، اس طرف محلات کی عورتیں بول رہی ہیں، گھما گھمی کی صدا آتی ہے، اور پاس وہ نازنین غنبری موکھڑی ہے۔ یقین تھا کہ بے ہوش ہو جائے وہ اس کی سادی بھادی وضع..... کانوں میں ایک ایک بال پڑا..... ناک میں کیل..... سینہ ابھرا ہوا..... بکمر نازک کو لٹھے قطع دار، پیڑوا بھرا ہوا، رانیں بھری بھری، گویا سانچے کی ڈھلی، پانچواں گلبدن کا لچھے دار پہنے، پانچے اس کے کلائی پر پڑے، تہنیں شبنم کا چنا ہوا دو پیٹہ ہلکا پیازی رنگا ہوا اور ڈٹھے، موقع و مناسبت سے ہلکا ہلکا زیور پہنے، نر اکت و ہر بار تیوریوں پر بال ڈالتی.....

وہ پہلی، وہ جگت اور وہ بولی ٹھولی

جنت انگلیا کی کٹوری تھی تو ادنیٰ چولی

اس برق و شل نے جب دیکھا کہ ضرغام پاس اس کے آیا تو ہنس کر کہا کہ:-
”اوسام بن مرسم جادو نیچے میں اپنے جو رہتا ہے تو کیا کیا کرتا ہے؟ میں جانتی ہوں کہ دن رات رنڈی بازی کرتا ہوگا۔ ہر روزی رنڈی موا بلواتا ہوگا۔“

ضرغام نے سوچا کہ یہ رنڈی معلوم ہوتی ہے اور نطفہ حرام اور سام و آشنائی رکھتی ہے، اسی کے خیال میں دن رات رہتی ہے۔ اور اسی کا آدمی تھک کو بلایا ہے۔ تو بھی اب ایسی باتیں کر کہ اس کو یقین اس کی ملازمت کا آجائے۔ یہ سوچ کر اس نے بناوٹ کر کے کہا کہ:- ”اے بی، جو تمھارا جی چاہے وہ تہمت اس بیچارے پر رکھو، وہ تو بس گھر میں ہی لیکر کا فقیر بنا پڑا رہتا ہے، نہ گھر سے کہیں آئے نہ جائے، نہ کسی کو بلائے۔ ہم نے آج تک کسی سے ہنس کے بھی بات کرتے نہیں دیکھا۔“

اس قتالہ عالم نے کہا: ”تم اس کی دوستی کی ایسی کہو گی کہ وہ حرامی ایک ہی متفقہ ہے۔ یہاں میرے پاس جب دسویں پانچویں آتا ہے تو ہر ایک خواص کو ملکہ کی دیکھ دیکھ کے سسکیاں بھرتا ہے، میری آنکھوں کے سامنے ہائے جانی کہتا ہے، اور لگا وٹیں کرتا ہے۔ تم نے کہا اور میں نے مانا کہ وہ وہ دھودھالے مصلے پر چڑھا ہے بھلا تم تو کہتے ہو کہ میں ان کا مدت کا دوست ہوں۔ یہی جانتے ہو! سچ کہو کہ وہ ہمارے یہاں کی کیا باتیں کرتا ہے؟ کبھی میرا ذکر کرتا ہے؟ مجھ کو یاد کرتا ہے؟ یا یہاں کی خواصوں کا نام لیتا ہے؟“

ضرغام نے کہا صاحب، میں کس کا نام لوں؟ اب تم میرا کہنا تو مانتی نہیں ہو اور میری طاقت نہیں ہو مفصل حال کہوں۔“

یہ سن کر اس نے کہا: ”تمہیں میرے سر کے قسم، تمہیں اپنے ایمان کی قسم تم جسے پیار کرتے ہو، جسے چاہتے ہو، اسی کے سر کی قسم، میرا حلوہ کھائے، میرا مردہ دیکھے، جو سچ نہ کہے، وہ یہاں کس کو پیار کرتا ہے؟ چھپاؤ نہیں۔ تمہیں ڈر کس کا ہے؟ میں تو تمہارا پاس کھڑی ہوں۔ وہ تمہارا کرے گا کیا؟ کوئی خدا ہے جو روٹی تمہیں نہ ملے گی؟ براہمان خود، جب تنک میں زندہ ہوں، تمہیں کوئی تکلیف نہ ہوگی۔“

ضرغام نے کہا آپ کی عنایت سے اور سامری کے فضل سے مجھے کچھ اس گلخیال نہیں، لیکن کیا کہوں ایک تو جان جاتی ہے اور آپ یہ باتیں بناتی ہیں۔“

اس نے کہا: ”اچھا جی میں اب سمجھ گئی۔ سامری کی قسم، جھوٹ، جمشید کی قسم، رتی بھر سچ نہیں! ایسی ہی کوئی مال زادی ہوگی جو اس کی دوستی کا اعتبار کرے گی۔ اگر وہ میرے گھر پر چلتا اور رندی بازی کو آگ لگاتا تو ایسا چین کراتی وہ بھی تو یاد ہی کرتا، لالوں کا لالہ رہتا اس کو کس بات کی کمی رہتی۔ وہ تو اس کو عارضہ کم بخت پھنسلے کا ہے، جیسے بدکار کو لپکا ہوتا ہے۔ اچھا بتاؤ، تم کو کیوں بھیجا ہے؟“

اس نے کہا: ”آج میری منتیں کیں کہ تم ذرا جا کر ادھر ادھر دیکھ بھال کے کوئی آدمی محل کا ملے تو ان کی خیریت مجھے لا دو۔“

اس آفت جاں نے یہ سن کر ایک تہقیر مارا اور کہا: ”خوب! اب بھی ناحق مجھ کو ٹی کی یاد آئی۔ ارے کم بخت کہو کہ میرے کہے پر کیوں نہیں چلتا۔ گھر میں وہ بیٹھے تو

اس کی لونڈی بنی رہوں، ہر وقت پاس رہوں، کوئی دم جدا نہ ہوں۔ اچھا، تم اب جا کر یہ کہو کہ اس بارگاہ کے کچھواٹے ایک آنموں کا باغ ہے، اس باغ سے نکل کر ایک جھیل ہے اس کے کنارے کینال کا درخت ہے، وہاں آجائے، اور مجھ سے دو دو باتیں کر جائے اگر میرا کہنا ماننے کا اقرار کرے تو خیر، نہیں تو میں کہاں اور وہ کہاں؟“
 ضرغام نے کہا: ”نہیں، تم ایسی باتیں نہ کرو، وہ تمہارے در جدائی میں مرتے ہیں۔“

وہ گل رویہ سن کر باغ باغ ہو گئی، اور کہا: اچھا، تم جاؤ، اور اس بے وفا کو جہاں کامیں نے پتہ دیا ہے لے آؤ۔“

ضرغام نے کہا پھر تم کتنی دیر میں آؤ گی؟“
 اس نازنین نے کہا: ”مجھے کیا دیر ہے؟ تم گئے اور میں وہاں تمہارے جانے سے پہلے آ جاؤنگی۔“

(غرض عیار اسے گرفتار کر لیتا ہے، اور اس کے کپڑے پہن کر یا قوت کی بارگاہ میں آتا ہے۔)

دیکھا کہ ہر سمت صحیحیوں میں ہر ایک علی کی عورتیں بیٹھی ہیں۔ کوئی اپنا سنگار کرتی ہے، کوئی مٹی لگاتی ہے، کوئی طوطے کو حمید جی پڑھاتی ہے، کوئی کھانا پکانے کی فکریں ہے کسی کا ہان آیا ہے، اس کی خاطر میں مصروف ہے۔ بلیگڑیاں بچھی، چوکے تختے کے لگے ہیں مائیں ہر ایک کے باورچی کو نے کو گرم کر رہی ہیں۔

(اس کے بعد وہ یہاں کچھ اور عیاریاں کرتا ہے۔)

(جلد چہارم)

اشرف المخلوقات

نظر اٹھا کر دیکھا تو عمر و پر نگاہ پڑی۔ ایک عجیب الخلقت انسان کو دیکھا کہ

جس کا سر ناریل ایسا ہے، کلچہ سے گال ہیں، خوبانی سی ناک، ہکاسی ریش ہے، موتی مرزید کے ایسے دانت، رسی سے ہاتھ پاؤں، طباق سا پیٹ، زیرہ سی آنکھیں، چھ گز کا دھڑ، نیچے کا، تین گز کا اوپر کا۔

(جلد چہارم)

چھوٹھکا

بیروں کو بھیٹیں ملیں اور جھٹکے کئے گئے، ڈھولے جھونے لگے، بنگالی ڈمر بجانے لگے، مسان کی مٹی لے کر جوت کا دیا قائم کیا، زر وٹیں اڑانے لگے۔ کہیں منستروں کی جاب تھی، لونچا چماری اور دھنتر اور جوگی جیبال کی دہائی دیتے تھے۔ کوئی منتر پڑھتا تھا کہ ”کالی کالی، جہا کالی کلکتے والی، پاتال کا پانی پتی، دشمن کی جان لیتی، آگ لگائے، سرگ کو جام، جو بیری ہو مارا جائے۔ پڑھو دیوالی میں ایسرا بچا۔ جو ہارا کام نہ کرے تو وہ دھوبی کے کند میں پڑے!“

(جلد چہارم)

سادہ پرکار

(الفتح عیار عورت بن کر سوار سحر کو قتل کرنے نکلتا ہے، جو ایک تالاب میں رہتا ہے۔)

اس مہ پارانے اپنے تھالی ہاتھ پر برنجی رکھی، جو مکھ اس میں جلتی ہوئی اور زیرہ طلا کا سے جسم کو آرائش دی اور کنارے اس چٹھے کے آئی دو تین پتھر بڑے بڑے اٹھا کر اس چٹھے میں گھما گھا ڈالے کہ تمام پانی اس کا تے اوپر ہو گیا، اور چٹھے میں بڑا طلاطم ہوا۔ سوار سحر

گھبرا کر باہر نکل آیا۔ اس نے اس لالہ نام، قلزم حسن کو کنارے اس چشمے کے کھڑا پایا۔
 پکارا: ”اے گوہریم خوبی و آشنائی بھر محبوبی، یہ پتھر تو نے ہی اس چشمے میں پھینکے تھے؟“
 اس نے کہا: ”تم سے کیا مطلب، تم جاؤ، ہم نے جس کے لئے پھینکے ہیں وہ آپ ہی
 وہ سوا فریب اس کے آیا اور اس کی صورت دیکھ کر بے قرار ہوا اور پھر اس صفائی اور
 ڈھٹائی پر مر ہی گیا۔ اس نے کہا: ”اے پیاری! یہ بری حرکت تم نے کی کہ اس میں ہم ٹپٹے ہوئے
 تھے اور تم نے پتھر مارے۔“

اس خواص محیط خوبی نے سن کر کہا: کہ میں کیا جانوں کہ نگوڑے دریاؤں میں بھی آدمی
 رہتے ہیں، اچھا اب نہ پھینکوں گی۔ اے میاں تمھارے چوٹ تو نہیں لگی؟ اگر لگ گئی ہو تو تم مجھ کو مارو؟
 یہ کہہ کر پکاری کہ ”یا خدا ندب! تو اس موٹے سے بدلے کے جس نے مجھ کو یوں خراب و خستہ کیا؟“
 اس سوار نے کہا: ”اے مایہ حسن خدا داد گو ہر دریائے ضیا و صفا، یہ تو بتا کہ کس نے تجھ کو
 خراب کیا، اور کیوں تو اس جنگل میں آئی، اور چشمے میں سنگ زن ہوئی؟“
 اس نے ایک آہ کی اور کہا کہ

تلخ جینا ہو میں، اور مرے وہ لوٹیں
 روتے دیکھیں میں جب دل کے پھپھو پھٹیں

اس سوار نے کہا: ”میں تیرے آں پر نثار اور ادا پر صدقے! بتا کہ کس نے
 تجھے ستایا ہے، یہ اپنا حال تو نے کیا بنایا ہے؟“

اس نازک بدن نے کہا: اے میاں اب تم سے کیا پردہ رہا، اور چھپاؤں
 نگوڑا کہاں تک، اب تو آوارہ دشت ادبار میں ہو چکی، ذات برادری سے گئی، ماں
 باپ چھوٹے، کہیں کی نہ رہی۔ میں قلعہ عقیق کوہ کی رہنے والی ہوں اور نیچ قوم نہیں، اتم
 ذات کی ہوں۔ اب اپنی ذات کیا بتاؤں، خیر اس کو ہمیں رہنے دو، میرے گھر میں ایک
 چھوکرانو کر تھا، کاروبار گھر کی ٹہل کر تا تھا، وہ مجھ کو دیکھ کر فریفتہ ہوا اور میں بھی اسکے
 دم میں آگئی، اس نے مجھ کو یہ سکھایا کہ بوجا کرنے کے بہانے سے سرشام تالاہوں پر جایا کرو
 میں دور در سے اکیلی آئی اور پھر گئی۔ آج اسی سے وعدہ ہے کہ تالاب پر اتر کر طرف جانا،
 اور ڈھیلے اس چشمے میں پھینکنا، میں پہلے سے اس میں اتر کر بیٹھ رہیوں گا۔ جب ڈھیلے تم
 پھینکو گی میں نکل آؤں گا، سو اسی کے لئے میں نے یہ ڈھیلے پھینکے تھے، اس کا تو کہیں پتہ نہ لگا

تم البتہ نکل آئے۔ یہ تو بتاؤ کہ تم سے بھی کیا کسی سے وعدہ اسی طرح کا تھا؟“
 اس سوار نے یہ سن کر قہقہہ مارا، اور کہا: ”یہ بھی کچھ قاعدہ کلیہ ہے کہ جو آشنائی
 کرے وہ تالاب میں آکر بیٹھے؟“ یہ کہہ کر اس کو ہر گرام یا نہ بھرنے کو گلے سے اس نے
 لگا لیا، اور کہا: ”اے سرایا ناز، یہ آئین بھی قدرت کے کھیل ہیں۔ خداوند نے تیری
 آبرو بچائی۔ بیچ قوم کے ساتھ سے عزت برباد جاتی۔ وہ لونڈا نہتو، تو نہیں معلوم کس
 سردار کی بیٹی ہے، نہیں معلوم سوداگر زادہ ہے، تجھ سے بھلا اس کو کیا نسبت، خوب
 ہو کہ تو اس تالاب میں چلی آئی۔ وہ لونڈا مارے ڈر کے جنگل میں آیا نہیں تجھ کو روز اس
 نے بھیجا۔ شاباش تیرے دل کو کہ تو اس کی محبت میں چلی آئی۔ اسی طرح سمجھ لے کہ ہر
 بات میں وہ نکل جائے گا اور تجھ سے دغا کرے گا۔ اے نازیں، تیرے لئے سردار زادہ
 کوئی ہو تو زیبا ہے۔ خبردار کبھی ایسا نہ کرنا کہ بیچ سے پریت کر کے اپنی عزت دینا۔
 اب اگر تو محبت کرنا چاہے تو میں سردار طلسم ہوش ربا کا ہوں، تجھ کو مال دنیا سے
 مالا مال کر دوں گا۔“

اس ناز نے کہا: کہ ”محبت تو، سچ پوچھو، یوں نہیں ہوتی کہ یکایک میں
 تم سے کرنے لگوں، تم بھی میری کچھ نون منت کرو، پاؤں سر پر دھرو، اور میرے گھر
 آیا جایا کرو، اور خاطر داری کرو، یوں ہی بڑھتے بڑھتے محبت بھی ہو جائے گی۔“
 یہ سن کر وہ سوار اس کے پاؤں پر گرا اور کہا: ”اے جان جہاں، اچھا تو اب
 اپنے اس لونڈے کا خیال چھوڑ کر میرے گھر میں تو چل۔“
 اس نے کہا: ”میرے گھر میں سب راہ میری دیکھیں گے۔ دیر ہوگی تو چرچ
 جائیں گے۔ ادھر کو وہ لونڈا راہ دیکھ کر کسی تالاب پر سے گھر جائیگا تو اور بھی آفت ڈھکے
 مجھ سے خفا ہو جائے گا، میں اس پر مرنی ہوں۔ اگر وہ خفا ہو گا تو میں جان دیدونگی۔“
 اس سوار نے کہا کہ ایک لمحے بھر کے لئے کوئی خفا نہ ہو گا۔ اور ہم خداوند تھا کہ
 کہہ کر تیرے ماں باپ کو راضی کر دیں گے۔ تیری عصمت کی خداوند سے گواہی دلوں گے۔“
 اس نے کہا: ”کچھ ہی کیوں نہ ہو، میں تو تیرے ساتھ نہ جاؤں گی، تو مجھ کو دبا
 لے جا کر بے عزت کرے گا، اور میں جانتی ہوں کہ جو میری گت بنائے گا۔ مردے ہو اس
 میں آ، مجھ اکیلی عورت کو پا کر تو نے پاؤں پھیلانے ہیں، ایسی کیسی نہیں ہوں، مجھ سے

سب میری دانی بتلا چکی ہے کہ اس طرح مردوے عورتوں کو اپنے پاس بلاتے ہیں، اور اپنی جو رو بناتے ہیں۔ سن، اسے شخص، میں کسی کی جو رو نہ بنوں گی۔ جو چوری کی مٹھی میں مزا ہے وہ کسی میں نہیں ہے، میں محبت نہ کروں گی۔“

وہ سوار بھولی بھولی باتیں سن کر اس کو گود میں اٹھا کر تالاب میں کود پڑا، ہر چند وہ تڑپی اور بیتاب ہوئی، مگر اس نے نہ مانا۔ جب اس کی آنکھ کھلی..... دیکھا کہ یہاں پانی نہیں ہے، ایک مکان بنا ہے..... وہ ساحر، آخر مسند پر بیٹھا۔ اس کو پہلو میں اپنے بسان دل کے بٹھایا اور پکارا کہ: ”اے جان جہاں، یہاں ٹھہر کر ایک جام شراب پی لے۔ پھر تجھ کو میں تیرے گھر پہنچا دوں گا۔ مگر تیرے فراق میں یقین ہے کہ زندہ نہ رہوں گا.....“

اس گل بدن نے انگوٹھا دکھایا کہ تیرے منہ کو جھلسا۔ میں تیرے کہنے پر عمل کروں یہ کبھی نہ ہو گا۔“

اب وہاں اس ماہ پیکر نے ہنگامہ گرم بازاری ناز و غمرہ کا گرم کیا..... وہ ساحر اس سے لپٹتا جاتا تھا۔ آخر اس نے کہا: ”مرے آگ لگ جائے تیری سستی پر۔ اگر میں اس دریا پر نہ آتی تو تو کس سے یہ چیمیکوئیاں کرتا ہلے اب مجھ کو گھر جانے دے، میرا مارے بھوکے کے برا حال ہے۔“

اس نے کہا: ”کھانا یہیں موجود ہے، کھا لو تو، ہمارے سر کی قسم، پھر ہم جانیں دیں گے۔“

(عیار کھانے میں ملا کے اسے سیہوشی کی دوا دیتا ہے، اور قتل کر ڈالتا ہے۔)

(جلد چہارم)

گنور دل

دیکھا ہزار ساحر و غیر ساحر کوئی مرکب پر، کوئی پیادہ، کسی جانب سے تاجر

چھکڑوں پر اسباب لدا ہوا، گماشتے ہمراہ چلے جاتے ہیں۔ کسی جانب سے اہالیانِ قتر آگے آگے، زمیندار صاحبِ ٹٹوے پر سوار، سپر تلوار باندھے، ڈھال پٹکا درست سفر پر چست، پشت پر ہزار ہا گنور دل گاڑھے کی دوسری کمر میں باندھے ہوئے، مرزئی اتار کے کمر میں لپیٹ لی ہے، گلے میں مالا، ایک دانہ دراج کا، ایک سونے کا اسی واسطے مرزئی اتار ڈالی کہ دیکھنے والے مالا کیوں کر دیکھیں۔ کاندھوں پر لٹھ، بقول شخصے گنوار کے لٹھ، سخت منہ پھٹ، تنے ہوئے چلے جاتے ہیں۔ ایک جانب ہزار ہا پاسی، ننگے پیر، جوتا پہننے سے پیر تیر کھٹا ہاتھ میں، ایک جانب کانوار تھی، ہزار در ہزار کانوار تھی ندھوں پر، ”ہم ہم“ کی آوازیں بلند، ایک سے ایک پوچھتا ہوا، بھائی اندھے، ”ہزار ہا برہمن ماتھوں پر تلک لگائے ہوئے، پتھری دھوتیاں، بغل میں دبا پوتھیاں، ”ساعت بچاؤں!“ کہتے ہوں، چمڑ دھے، جوتے تیل میں ڈوبے ہوئے، اس پر گرد جبی ہوئی، غول کے غول، غٹ کے غٹ، ڈمرو بجتے ہوئے، کسی جانب ہزار ہا چاریاں، گنگام کے لہنگے، گاڑھے کی چدریاں، گاڑھے کی کرتیاں نیلی رنگی ہوئی تول کی گوٹ پھنسی کرتی، سینے پر چھاتیوں کی پوٹ، ایک کا ہاتھ ایک تھانے ہوئے، متانیاں گاتی ہوئی چلی جاتی ہیں، زمینداروں کی عورتیں گنوار نیاں، لہنگے۔ گل بدن کے، جھوٹا گوتا، چوڑا چوڑا، مینوں کی دلائیاں، انوٹ بھجھوے یاؤں میں، جا بجا درختوں کی چھاؤں میں، کنوئیں پر برہمن، لوہے کا ڈول، برنجی لٹیا گول گول، بیٹھا ہوا آواز دے رہا ہے: ”بھائی مسافر، جل پوٹھنڈا!“ لوہے کے کڑے سوڈول بچ رہا ہے، بھجن گارہے ہیں، مسافروں کو بھارہے ہیں۔ کسی جانب دیہات کے جوان شوقین، گلنار پگڑیاں، رنگین لباس، خوش مزاج، وضع دار، طرح دار، بیڑے میں گلے میں دبے ہوئے، چالیں پچاس جوان ساتھ ہنستے ہوئے، ایک کے گلے میں ڈھول، غزل کی تانیں اڑتی ہوئی، خوشی خوشی گاتے ہوئے چلے جاتے ہیں۔

..... اصل کیفیت یہ ہے کہ یہ سب گنواروں کا میلا جاتا ہے۔

(جلد پنجم، حصہ اول)

کرم دھم

(عمر و عیار راستے میں مسافروں کو لوٹتے کھسوٹتے چلے جا رہے ہیں۔)
ایک گاؤں کی طرف سے تاشابنجے کی آواز آئی، جا کر دیکھا، ایک زمیندار
کی برات اتری ہے۔ آموں کے باغ میں ایک بڑی سی دری بھی ہے۔ ایک طرف
لکڑی لگا رہے ہیں، نائی چلیں بھر کے دیتے جاتے ہیں، شراب چل رہی ہے، ایک دیہات
بن سری تانیں اڑا رہی ہے، ٹھا کر لوگ ڈٹے بیٹھے ہیں، سپر تلوار سامنے، انگوٹھے
سر پر باندھے ہوئے، دھری مرزئی، نیچے نینوں اور پر نہیں سکھ، مارکین کی دھوتیاں
ماتھ میں چاڑھی کی موٹی موٹی انگوٹھیاں، کمر میں کر دھنیاں، دولہا بیچ میں، ایک جادری
میں پیال بھر کے بجائے مسند لگا دیا ہے، دولہا کے گلے میں زرد جامہ، پچرنگا یا جامہ۔
دولہا میٹاب کو اٹھا تو دھول تاشابنجے لگتا ہے، دیہاتن چنے والی بھی نشے میں شراب
کے آڑی تر پھی تانیں لگا رہی ہے۔ بھیرویں کا وقت ہے، مگر بھاگ رہی ہیں۔

یہ سامان جو خواجہ نے دیکھا، منہ میں یا نی بھرا آیا، دل نے کہا دوسرا کالوٹھکانا
ہے، اسی دم یہ سوچ کر رنگ روغن عیاری کا نکالا۔ نوجوان گویے کی شکل بن کر تیار ہوئے
گوری صورت، بھاری ٹوپی، سر پہ، ایک کان میں بجلی، ایک میں انگوٹھی ہمشروع کا گھٹنا
بھاری جوتا، چھوٹی سی ستاری ماتھ میں، گنگناتے ہوئے، بوٹی بوٹی پھرتی ہوئی جھل
میں آکر ماتھ اٹھا کر دعا دی۔ ”ٹھا کر جی کے جے رہے! اعلیٰ اعلیٰ مراتب رہیں کشت امید
سر سبز ہو، کنبے کی بر پھتی رہے! شہر میں غلے کی ارزانی ہو، جنس عشرت کی فراوانی ہو!“
دولہا کے باپ نے پوچھا: ”میاں گویے، کیا نام ہے؟“

کہا: ”حضور ہمارے نانا پیر خاں صاحب آپ کے یہاں کے قدیم آئیو الے
غلام کو استاد بھرنگی کہتے ہیں۔ ہمیشہ دھاتوں کی فصل میں آتے ہیں۔ شادی کی خبر پائی ہے
کہا، بیٹا زمیندار صاحب کے یہاں جادو، تمھارے ہزرگوں کی برت ہے۔ ناناجی کا کوٹھا
اتر گیا، باب جوانی میں مرا۔ اب آپ لوگوں کی آس ہے۔“

ٹھا کر صاحب نے کہا: ”بھیا ایک کجل گاؤ۔ دو تین تانیں اڑاؤ۔ چار پیریا جو

اور سوا سیر سٹھائی ملے گی۔ جب گلہ کٹے کھریان پر بھی آوا کر دو۔ سیر کھانڈ لے جاوا کر دو۔“
 گوئے نے جھک کر سلام کیا۔ ستاری ملائی۔ رنڈی دیہاتن پاس آن بیٹھی، قدم
 چھو کر کہا: ”ہاں استاد آج تو کوئی پیہ خیال سناؤ۔“
 میاں بھرنگی نے جواب دیا: ”بیٹا، نئی غزل سنو۔“
 اس غزل پر جب زمیندار جھومنے لگے، دونیاں، چوئیاں ٹینٹ سے
 نکال کر پھینکیں۔ میاں بھرنگی نے چادر ا پھیلا دیا۔ ۱

(جلد پنجم - حصہ اول)

بے طرح اور طرح دار

(شہزادہ ایرج اور ملکہ سیمین عذار صنوبر قد کی آنکھ لڑ جاتی ہے۔ دونوں اپنی
 اپنی جگہ بے قرار ہیں۔ ملکہ کا باپ اسے پریشان حال دیکھ کر اس کی طبیعت بہلانے کے لئے
 شعلہ رخسار اور لالہ عذار، دو گائٹوں کو بلواتا ہے۔)
 یکایک جشن نے آکر خبر دی کہ ”لوٹڈی شعلہ رخسار اور لالہ عذار سے خبر کر آئی
 سامنے بھلی منگوائی تھی، لباس وغیرہ تبدیل کر رہی تھیں۔ حاضر ہوا چاہتی ہیں۔“
 غنچہ دہن (وزیر زادی) نے چپکے سے کہا کہ ”حرام زادی، اپنے ساتھ نہ لائی؟“
 اس نے عرض کی: ”حضور، پہر بھر میں وہ لباس پہنتی ہیں، زیور پہننے کو تو عرض کیا
 اس کے ٹھسے سے آپ آگاہ نہیں ہیں۔ قوم کی ڈومیاں سزا روت روئے پیدا کرتی
 ہیں۔ بڑے بڑے سردار زادے بلاتے ہیں۔ ان کو فرصت کہاں ملتی ہے؟ یہاں کے
 نام پر بڑ بڑاتی ہیں۔ حضور کے یہاں لئے تنخواہ مقرر ہے۔ بیٹھے کھڑے چڑھتی ہے،
 مستی ان کی دن بدن بڑھتی ہے۔ بی شعلہ رخسار کا تو آجکل باڈا حسن گرم ہے، نہ حیا
 ہے نہ شرم ہے۔ مردانی صحبتوں میں جاتی ہیں۔ رات رات بھروہاں سے نہیں آتی ہیں

میں نے ابھی جا کر جگایا۔ ماں بیٹی پڑی ہوئی سو رہی تھیں۔ انھیں تو میں نے دیکھا، ملی دلی کرتی جا بجائے مسکی ہوئی۔ اب اٹھی ہیں، سامان کر رہی ہیں۔“

(ایرج کا عیار شاپور شہزادے کی مشقوقہ کے کھوج میں گھر سے نکلا ہے اور تھک ہار کے جنگل میں ایک پیڑ کے پیچھے بیٹھا ہے)

اسی فکر میں مصروف دعا تھا کہ یکایک تیر دعا حدف مراد پر پہونچا۔ ایک جانب سے گرد اڑی۔ دیکھا، ایک بھلی جوڑی نر گاؤ کی نہایت معقول، سینٹوں پر سیلوں کے خول چاندی کے چڑھے ہوئے، جھولیں زر بفت کی پشت پر، گھوڑوں سے راہ روی میں تیز تر اڑے ہوئے چلے آتے ہیں، اور اس پہلی میں ایک نازنین، پری شمال، خوش رو، انکی پشت پر دوسری کہ سن اس کا قریب چالیس برس کے ہوگا، مگر گوری رنگت، دونوں لباس عمدہ پہنے ہوئے، زیور معقول جسم پر آراستہ، طبلہ سازنگی ایک سمت رکھے ہوئے جس کا سن زیادہ ہے وہ کہتی ہوئی آتی ہے کہ: ”ارے بیٹی شعلہ رخسار، یہ تیرے ناز اور تساہل ایک دن ذلیل کرائیں گے، غضب ہوا دن چڑھ گیا۔ ملکہ خفا ہوتی ہوں گی۔ کئی دن کے بعد تو آج یاد فرمایا۔ تو نے بناؤ سنگار میں اتنا عرصہ لگایا۔ دیکھئے آج کیا ہوتا؟“ وہ جوان عورت ساتھ والیوں سے کہتی ہے: ”امی جان کو سودا ہوا۔ آٹھ

پہریوں ہی بڑبڑایا کرتی ہیں، کیا میں کچھ ملکہ یا سمیں عذار صنوبر قد کی لونڈی ہوں؟ خفا ہوں گی تو کیا ہوگا؟ نوکری نہ کر رکھیں، مجھے پرواہ نہیں ہے۔ میرے بہت قدر دان ہیں جب جاؤں دو دن آنے نہ پاؤں، فقط امی جان کے ڈر کی وجہ سے جاتی ہوں، ورنہ میری پالوش بھی نہ جاتی۔ اگر کچھ ملکہ یا سمیں عذار صنوبر قد مجھ سے کہیں گی تو جواب دوں گی کہ بی بی اپنی زبان سنسناوا، کلمہ سخت سست مجھ کو نہ کہو۔ میں ایسی نوکری سے باز آئی۔“

یہ جو باتیں، جس کا سن زیادہ ہے، اس کے کان میں پڑیں اپنا منہ پیٹنے لگی کہ:-
”اری شعلہ رخسار، دیکھوں تیری آتش خونی کیا رنگ نکالتی ہے۔ یہ پرانی سرکار ہے۔

اسی درد دولت سے ہمارا غرور وقار ہے۔ اری ان مردوں کی چاہتیں دو دن کی ہیں۔ جب جو بن ڈھلے گا، باغ حسن میں خزاں آئے گی، یہ مستی دماغ سے اتر جائے گی، کوئی دمڑی کو نہ پوچھے گا۔ یہ جو نڈا کیا ہم نے دھوپ میں سفید کیا ہے؟ ٹرے ٹرے چائینے والوں کو دیکھ لیا ہے، کبھی ہم بھی جوان تھے، حسن کی بہار تھی، گل رخسار کے سینکڑوں نیل

شمع جمال کے ہزاروں پردانے تھے، کوئی اپنا گلا کاٹتا تھا، کوئی سنکھیا کھاتا تھا، کوئی اپنی چاہت دکھاتا تھا، کوئی صاحب کہتے تھے بی لالہ عذار، تمھاری محبت میں ہمارا دل انداز ہے، ہمیں اسی طرح ہمیشہ چاہیں گے، عمر بھر نبھائیں گے۔ اور مستانی بتلا تو اب ان میں سے کوئی بھی آتلے؟ بلکہ دوسرے دیکھ کر منہ پھیر لیتے ہیں، بات کر دو تو جواب نہیں دیتے ہیں یہ مردوں کے عاشق ہیں؟ اپنی غرض کے بندے ہیں، جب اپنی غرض نکل گئی، نشہ اتر گیا، ہوشیار ہوئے، بس چل دیئے۔ اری، جہاں تک ہو سکے ان لوگوں کو اشتیاق میں رکھے ہاتھ نہ لگانے دے۔ تو کچھ لپٹ ہے، ازار بند کی ڈھیلی ہے، ہمیشہ ذلیل رہے گی۔ دیکھو بنو، ہماری نصیحت گوش ہوش سے سنو۔ اس وقت میں جہاں سے ہو سکے جا رہے ہیں پیدا کرو، یہ جوانی چلتی پھرتی چھاؤں ہے۔ جو اس وقت پیدا کر لوگی، بڑھاپے میں کام آئے گا، پیسا اپنی گائیکھ کا، یا اپنے ساتھ کا، مثل مشہور ہے، ابھی ہماری باتیں بری معلوم ہوتی ہوں گی، مرجھان لگتی ہوں گی، میں دیوانوں کی طرح بک رہی ہوں، نگوڑی ٹکمر ٹکمر منہ دکھتی ہے۔ بات کا جواب نہیں دیتی۔ اتنا منہ سے نہیں نکلتا کہ امی جان، اب ایسا ہی کروں گی مردوں کو لوٹوں گی۔ ہماری پاپوش سے! ہماری تو وہی مثل ہے، بقول شخصے، گزر گئی گذران، کیا جھوٹری کیا میدان! میرا پرانا چاہنے والا، تیرا باب بیچارہ اسی طرح خد میں حاضر ہے، پانی بھرتا ہے اپنا گھر چھوڑ کے، بال بچوں سے منہ موڑ کے میرے یہاں پڑا رہتا ہے۔ کیسے کیسے ظلم سہتا ہے، اس کی جو رد و جور کی صورت ہے، میری خاطر سے اسے آنکھ بھر کے نہیں دیکھتا ہے۔“

..... وہ بھلی اسی نخل کے سائے میں آکر ٹھہری۔ شعلہ رخسار نے کہا:-

”امی جان، ذرا پیشاب کر لوں گا“

لالہ عذار نے کہا: ”اری مستانی، مثل ٹھیک ہے کہ شکار کے وقت کیا بیگاری دیکھو، صاحبو، ابھی ہم نے پہر بھر سر پھرایا ہے۔ اس کا یہ ظہور ہے۔ گھر سے یا تو نکلتا نہ شہر تھا۔ اب چلی ہیں تو رات میں ہنگنا موٹنا یاد آیا ہے۔“

شعلہ رخسار نے کہا: ”امی جان، میرا پیشاب نکلا جاتا ہے، تم تو ہر بات میں جھگڑتی ہو، ہوا سے لڑتی ہو، تمھاری کائیں کائیں نے میرا سر پھرا دیا ان کے مارے کہنی موٹنی بند ہوئی ہے۔“

یہ کہہ کر لٹیا ہاتھ میں لے کر پانچے سنبھال کر پہلی سے کود پڑی۔ ایک ضربہ نخل کی جانب چلی۔ لالہ عذار نے کہا: ”وہ ہے، میں اپنا سر پیٹ لوں گی۔ اس چھو کری کی واسطے جان دوں گی، یہ جنگل کا سناٹا! ابھی کچھ ہو جائے تو میں کیا کروں! بات نہیں مانتی بڑی ضدن ہے۔“

لالہ عذار بکا کی، لیکن شعلہ رخسار جنگل میں گھس گئی۔

(شاپورا سے بے ہوش کمر کے الگ ڈال دیتا ہے، اور خود اس کی شکل کا

بن جاتا ہے۔)

ذرا عرصہ جو ہوا، لالہ عذار پہلی سے پٹیتی ہوئی کود پڑی اور یہ کہتی ہوئی چلی آ رہی ہے ”مرگئی، مھے مھے، کچھ سایہ سکھ نہ ہو جائے، بھوت پریت نہ لپٹ جائے۔“ شاپور نے..... فوراً آواز دی: ”امی جان تم بھی یہاں آؤ۔ ایک تماشہ دیکھو۔ سانپ اور نیولا لڑ رہا ہے۔ اے لو، سانپ نے نیولے کو کاٹا۔ نیولا لڑکھڑاتا ہوا بھاگا، ایک پتی کھا کر پلٹا، سانپ کو مار ڈالا۔“

لالہ عذار پٹیتی ہوئی قریب پہونچی، ایک دو ہڑ مارا۔ کہا: ”آگ لگے سانپ اور نیولے کو۔ چل پہلی پر سوار ہو کی کہ نہیں؟“

شاپور نے ایک قہقہہ مارا اور کہا: ”تم اس جنگل میں آج گاؤ۔ ہم جنات کے بادشاہ ہیں۔ بہت رد یہ دیں گے۔ جانی، تم سے آشنائی کریں گے۔“ یہ کہہ کر آپ بھی چٹکیاں بجا کر گن گنا یا۔ پھر چپ ہو گیا۔

لالہ عذار بیٹنے لگی: ”ارے ساتھ والیو، ددڑد۔ میری بچی کو کیا ہو گیا؟“ وہ سب بدحواس ہو کر ددڑیں۔ آکے دیکھا شعلہ رخسار چپ کھڑی ہے، مال بیٹتی ہے، وہ کچھ جواب نہیں دیتی ہے۔ ساتھ والیوں نے کہا: ”بی بی عذار، تم کو تو سودا ہے، خاصی بھلی بچی ہیں۔ ناحق گھبراتی ہو، فال بد منہ سے نکالتی ہو، کیسا نگوڑا بھوت پریت!“

لالہ عذار نے کہا: ”تم نے نہیں سنا؟ ابھی کہتی تھی کہ میں جنات کا بادشاہ ہوں، اس جنگل میں گاؤ، رد یہ بہت سادیں گے۔“ یہ سن کے وہ بھی سب گھبرائیں۔ قریب آکے پوچھنے لگیں، ”کیوں بی بی،

کیسا مزاج ہے بہادشاہ جنات کا کہاں ہے، ہم گاتے ہیں، لاؤ روپیہ دو۔“
 لاکھ لاکھ سبب پوچھتی ہیں، مگر وہ مثل تصویر خاموش ہے۔ نہ منہ سے بولتی
 ہے، نہ سر سے کھیلتی ہے۔ کوئی بلائیں لیتی ہے، کوئی صدقہ ہو کر جان دیتی ہے، اور
 کہتی ہے ”ارے بی بی، ابھی کیا تھا، کیا ہو گیا ہے؟ ہنرگوں کا قول سچ ہے گھڑی
 میں گھڑیاں، ایک دم میں بھوچال! ہے ہے، اب کس کے ساتھ گائیں گے؟ مشتاق
 ترپ ترپ کے مرجائیں گے۔“

..... اگر سبھوں نے گود میں اٹھالیا، پہلی پرلاکے بٹھایا۔ یہ صلاح ہوئی
 کہ ملکہ کے پاس لے چلو، وہ پڑھی لکھی ہیں، فال تو یہ بھی یقین ہے کہ جانتی ہوں گی۔ یہ سوچ کر
 گاڑی بان سے کہا: ”ارے بھڑوے، پہلی جلد بڑھا، دیر نہ کر، تاہم درباغ جلدی
 پہنچا۔ میری چودہ برس کی کمائی برباد ہوئی ہے..... ہائے میں تو تصدق بھی اتنا
 چکی۔ ان کی سلامتی کی رازنہ راز کر رہی تھی۔ آج کس ساعت نخس میں گھر سے نکلی، یہ
 آفت سامنے آئی۔ اے خداوند تقار! میری بچی کو صحت دے۔ تیرا رت جگا کر دینی
 سلامتی گاؤں کی، شہر کی سب ڈومینیاں بلاؤں گی۔“

(ان کی پہلی شکر میں پہنچی تو) کیندان، رسالدار کھنکارے، آوازے کئے
 لگے۔ کوئی پکارا، میاں جانے والے، ذرا جوانوں کی سمت بھی آنکھ اٹھاؤ۔ ایک
 پکارا: ”ہائے کیا آنکھڑیاں ہیں!“ ایک بولا قیامت کی پتھون ہے۔“
 یہ بایں جوالہ غدار نے سین، گالیاں دینے لگی: ”ارے بھڑو، میری
 بچی کو تم لوگوں کی نظر کھا گئی۔ جن کا سایہ ہو گیا۔“

بہت جوان یہ سن کے قریب پہلی کے آگئے۔ اور پوچھنے لگے کہ: ”کیوں
 بی لالہ غدار، خیر تو ہے؟ ہم تو تمھاری صاحبزادی کے دعاگو ہیں۔ مفصل کہو، کسی
 نے آنکھ دکھائی ہو تو آنکھ نکال لیں۔“

لالہ غدار نے رد کر کہا: ”کس کو بتاؤں؟ آفت آسانی آئی ہے، پون پانی
 کا سامنا ہے!“

سب جوان تسکین دینے لگے: بی لالہ غدار، نہ گھراؤ۔ خداوند تقار موجود
 ہیں۔ ان سے جل کے کہیں گے۔ وہ بھوت پریت، دیو جن کو ایک اشارے میں قید کر لیں گے۔“

لالہ غدار نے کسی کی بات کا جواب نہیں دیا، اور باغ پر اتر سی۔ محل دار بی بی لذت کرسی پر بیٹھی تھی۔ لالہ غدار سے بھنا یا بھگنے، دودھ چاول ساتھ کھائے ہیں۔ دیکھتے ہی پیاز، ”اونچیا کہاں تھی؟ جب دس پیغام جائیں تب تو گھر سے نکلتی ہے ابڑی مغرور ہو گئی ہے۔ بھلا اب ہم سے کاہے کو آنکھ ملائے گی! یہاں کیوں آئے گی! دھکڑوں سے فرصت کہاں!“

لالہ غدار دوڑ کر لیٹ گئی، اور ردو کر کہنے لگی کہ ”بواذت، میں لٹ گئی! اپنی بھانجی کا حال دیکھو کہ کیا ہو گیا ہے۔ گھر سے اچھی خاصی چلی تھی۔ راہ میں فقط، پیشاب کو اترتی تھی۔ نہیں معلوم، وہاں کون سی بلانا زل ہوئی۔ میری کچی چپ ہو گئی ہے۔“ بی لذت محل دار نے تو لالہ غدار کو چھوڑا۔ جھپٹ کر قریب شعلہ رخسار کے آئی پوچھا ”کیوں چھو کر کی، کیسی ہے؟ بات کیوں نہیں کرتی ہے؟“

شعلہ رخسار نے کہا کہ ”اب ہم جائیں گے۔ ہماری شادی ہے۔“ اب تو بی لذت یہ سن کر درد بھائیں، بہت سی کینز یہ غل شور سن کر باہر آگئیں، پوچھنے لگیں کہ ”کیا ہوا، کیا ہوا؟“ لذت نے کہا: ”ارے شعلہ رخسار پر جن چڑھ بیٹھا ہے عجب عجب باتیں کرتی ہے۔“

کینزیں بھدر بھدر دوڑیں، باغ میں سامنے ملکہ کے آئیں..... کہا حضور شعلہ رخسار کو کچھ ہو گیا۔ دروازے پر کھنکی کھڑی ہے.....“ ملکہ سمیں غدار صنوبر قد نے کہا: ”جاؤ ہمارے سامنے لاؤ۔ بھوت پریت جن دیو کیسا، کسی رنج و ملال میں ہوگی۔ ہم پوچھ لیں گے۔“

کینزیں چلیں، یہاں دروازے پر غورتوں کا ہجوم ہو گیا ہے۔ جاؤں جاؤں کر رہی ہیں۔ جیسے بردقت بسیرے کے چڑیاں بولتی ہیں۔ ان کینزوں نے انکر سب کو ٹھایا پکار کے کہا: ”بی بی لالہ غدار، چلو، تمہاری بیٹی کو ملکہ سمیں غدار صنوبر قد بلاتی ہیں۔“ لالہ غدار نے ہاتھ کھڑا کر ”بی بی، چلو ملکہ یاد فرماتی ہیں۔“

شعلہ رخسار جل نکلیں۔ گرد خواصوں کا ہجوم، جدھر شعلہ رخسار نگاہ اٹھا دیتی ہے، سینکڑوں عورتیں جد بھدر بھالتی ہیں۔ کوئی جن میں گری، کوئی یہ کہتی ہوئی بھاگی:-

”اے بوا دیکھو مجھ کو کس نگاہ سے گھورا ہے! شیر کے تیور میں! بے شک جن کا سایہ ہوا۔
اب مجھ کو یقین آ گیا۔ ہماری پروں کے بھی ایک جن آتا تھا۔ غضب کی باتیں بتاتا تھا ہری
لونگی، ہری الائچیاں جو مانگو دیتا تھا۔ آخر چند دن میں مر گئی۔ کسی ملاسانے سے کچھ نہ ہوا۔
وہی آنکھ اس کی ہے۔ چہرہ سرخ ہے بس، بوا، چند دن میں شعلہ رخسار کو یہ جن لجا گیا۔“
ایک نے کہا ”چپ رہ، خیل، دیوانی ہے ہاری ہم سے پوچھ کہ جنگل جنگل پھرتے

ہیں۔ نہ کسی دیو کو نہ جن کو، نہ بھوت پریت کو دیکھا۔ یہ سب ڈھکوسلے ہیں۔
شعلہ رخسار فیل ہائی ہے۔ یہ بھی ایک بات ماں کے ڈرانے کے واسطے بنائی ہے کہ
ہائے دائے ہو، صدقے چلے اتریں۔ میں خود ایسے فریب کر چکی ہوں۔ میرا میاں بڑا بد لچ
تھا، کہیں نکلنے نہ دیتا تھا اور زمانہ میرا جوانی کا تھا، جو پڑا منرے دار، جی جاتا تھا
چار گلیوں میں پھرے، چار مردوں کو دیکھیں، اپنے تئیں دکھائیں۔ جوانی کے منرے اڑاں
وہ گھوڑا آٹھ پیر دروازے میں قفل لگا کے جاتا تھا۔ بوا کا بھی گزرنہ تھا۔ بس میں نے ایک
دن سرکھول کے کھیلنا شروع کیا۔ دیوار و در میں ٹکریں ماریں، دیوار انیاں، جٹھانیاں،
ساس یہ کہہ کے سینے لگیں کہ ہے ہے، میری بہو پر کوئی پڑھ بیٹھا۔ محلے والو، دوڑو،
میری داد کو پہنچو، ارے کسی ملاسانے کو بلاؤ۔ تمام گھر عورتوں سے بھر گیا۔ میں دو تین
ٹکریں مار کے چلے ہو کے بیٹھ رہی۔ سب نے پوچھنا شروع کیا، میاں، کون صاحب؟
میں نے کہہ دیا، شیخ سدو ہوں، یہ تو میری معشوقہ ہے، لیکن اس کے میاں کو مار ڈالو،
کیونکہ ہمارے قالب پر جو رولم کرنا ہے۔ اس عرصے میں ہمارے میاں مورکھ بھی آگئے۔
انھوں نے جو ہنگامہ دیکھا، گھبرا گئے۔ ماں ان کی دوڑ کر ان سے لپٹ گئی اور کہنے لگی کہ
بیٹا جو دپر ہاتھ نہ اٹھانا، وہ حضرت شیخ سدو کا قالب ہے، ہمارے بزرگوں کا یہ اس
کر چکے ہیں۔ بس پھر تو ساس صاحب نے بکرا دیا، کڑھائی کی، اس دن سے میاں میرے
کوڑیا غلام ہو گئے، جہاں ذرا اڑائے، میں نے کہا، شیخ جی سے کہہ دوں گی۔ بس
دو ہاتھ جوڑنے لگتے تھے۔ بس بوا اس دن سے گھر میں دھاک بندھ گئی۔ ویسا ہی اس
شعلہ رخسار نے بھی فقرہ بتایا ہو گا۔ ماں پر دباؤ ڈالنا منظور ہے۔“

کینڑوں میں تو یہ باتیں ہوتی تھیں۔ مگر شاپور شیر دل آکر سامنے ملکہ میں
عذار صنوبر قد کے پہنچا۔ چپکا گھڑا ہا، سلام بھی نہ کیا۔ ملکہ نے جب دیکھا کہ

شعلہ رخسار سامنے کھڑی ہے، قبضے یہ ہاتھ ڈال کے آواز دی کہ ”کیوں، شعلہ رخسار، یہ کیا معرکہ ہے؟ بڑھیا ماں کو کیوں رلاتی ہے؟ بڑھیلے میں ماں کو ستاتی ہے؟ اور آج ہمارا ادب اور قاعدہ بھی بھولی، سلام تک نہیں کرتی؟ ہم کیا تیرے سلام کے محتاج ہیں؟ عنایت تھا سے خود صاحب تخت و تاج میں۔ خیر اسی میں ہے کہ بیٹھ جا، ورنہ ایک نیچے مار دوں گی کہ سر کو کھاتا پھرے گا۔ تو نے مجھے بھی اور کوئی بنایا ہے؟ میں دم میں بھر میں بھڑوے دیوانے کو مویشیا رہنا دیتی ہوں۔“

شاپور... جلدی سے بیٹھ گیا... ملکہ نے پھر کہا: ”کیوں، شعلہ رخسار ہماری بات کا کچھ جواب نہ دیا کیا ہمیں بھی دیوانہ بنایا ہے؟ باتیں کرو، اپنے دل کا حال بیان کرو۔“

جب شعلہ رخسار اس تاکید پر بھی نہ بولی، تب لالہ عذار نے کہا کہ:-
 ”واری، آپ الگ رہیں۔ یہ مردانی باتیں کرتی ہے۔ جنگل میں پیشاب کو گئی تھی وہیں سے یہ خرابی ہوئی ہے۔“

ملکہ نے کہا: ”دیکھو ہم تباہ دیتے ہیں۔ چونکہ عشق میں خود مبتلا تھی، دل میں اپنے ہستی تھی کہ... مثل شیرے شاید یہ کبھی کسی پر عاشق ہوئی ہے۔“ یہ سوچ کر کہا: ”لالہ عذار، تم گھر جاؤ۔ شعلہ رخسار کو ہمیں چھوڑ دو۔ ہم ان کا علاج کر دیں گے۔ ملا، سیانا، طبیب، حکیم جو مناسب ہوگا بلائیں گے یا نہ بلائیں گے۔ اس کو صحیح سالم تمھارے حوالے کر دیں گے۔ دو ایک دن یہاں رہے گی۔ ابھی ہو جائیگی۔“

لالہ عذار نے کہا: ”واری، ایسا نہ ہو کہ کچھ حضور کو خلل ہو جائے تو آپ کے والد نامدار میری ناک چوٹی کاٹیں گے۔ سب صاحب کہیں گے، آسیب زدہ کو ملکہ کے پاس کیوں چھوڑا۔ ابھی آپ کا بھی نام خدا، کنورا سنا ہے۔ ابھی دنیا کا کیا دیکھلے۔ ہاں اتنا ہے کہ آپ پڑھی لکھی ہیں، آپ کی چار آنکھیں ہیں۔“

ملکہ نے جواب دیا کہ تجھے ان باتوں سے کیا مطلب ہے؟ ہم اسے سمجھ گئے ہیں۔ دوائے صحت کھلا دیں گے، جلد ابھی ہو جائے گی۔ تشخیص عارضے کی ہو گئی۔ اب اچھا ہونا اس کا کیا مشکل ہے۔ کل تجھ سے پٹر پٹریا میں نہ کرے تو ہم کو ملکہ سے عذار صنوبر قد نہ کہنا۔“

لالہ عذار کو ملکہ نے رخصت کیا۔ کنیزوں سے کہا: ”جداؤ اپنے اپنے کاموں

میں مشغول ہو۔ ہم کو کھیر کے نہ بیٹھو۔ میرا دل گھبراتا ہے۔ شعلہ رخسار کو کائیں کائیں کر کے دیوانہ بنا دیا۔ کس کس سے وہ بولے؟ کس کی باتوں کا جواب دے؟ ہم اپنی شعلہ رخسار سے کوٹھے پر جا کے باتیں کریں گے۔“

یہ کہہ کر شعلہ رخسار کا ہاتھ نکھڑ لیا، کوٹھے پر لے کر چلی۔ وہاں دو کرسیاں بچھی تھیں۔ ایک پر ملکہ بیٹھی، ایک پر شعلہ رخسار ٹوٹھایا، اور مسکرا کر فرمایا کہ: ”اے شعلہ رخسار، سچ بتاؤ، یہ کیا معرکہ ہے، ہم تار کئے ہیں؟“
..... شاہ پور نے.... ہاتھ باندھ کے عرض کیا کہ: ”ملکہ کچھ بھی نہیں“

ملکہ نے کہا، ”کیوں پھیپاتی ہے؟ سچ کہہ، کس پر عاشق ہوئی؟ ہم خوب پہچانتے ہیں حضرت عشق کے آثار تیرے چہرے سے ہو دیا ہیں۔ اچھا، خوف کیا ہے؟ بتا دے، میں اس کے دھل کی تدبیر نکالوں گی۔ تیری ماں سے نہ کہوں گی۔ تیرے عشق تک پہنچا دوں گی۔ اری کجبت، جلد زبان کھول۔ کچھ منہ سے بول۔ ہائے ارے کیا کہوں؟ میں بھی اسی آفت ناگہانی میں مبتلا ہوں۔ آٹھ پہر مجھ پر بھی ترپٹے ترپٹے گزرتے ہیں۔ نہ کھانے کی خواہش ہے، نہ پانی کی ہوس ہے۔ جی چاہتا ہے بچھیں مار کے روؤں، کی صحرائے ویراں میں نکل جاؤں، بہاڑوں سے سرنگراؤں..... والد نامدار آئے، وہ کچھ بگاڑے۔ میں نہیں سمجھی کہ کیا کہا ہے، کبھی نور الدین ہر کا ذکر کیا کبھی شاہزادہ ایرج نوجوان..... کی شجاعت کا حال بیان کیا۔ کچھ مجھ کو بھی معلوم ہے، ایرج نوجوان کون صاحب ہیں۔ اتنا تو سننا کہ صاحب جاہ و لشکر ہیں، بڑے بہادر ہیں۔ ہر چند کہ میں بخوبی واقف نہیں ہوں، مگر اتنا تو ہوا کہ والد نے نام نامی اس شہر یاد کا بولیا، دل ترپٹنے سے ٹھیرا۔ اس وقت سے جی چاہتا ہے کہ کوئی اس شخص کا ذکر کئے جائے، اسی کی شوکت و جرات کا حال سنائے۔“

یہ سن کر شاہ پور شیر دل کے دل کو تسکین ہوئی۔ دل میں کہنے لگا کہ کیا عجب ہے کہ یہ وہی گل ہو کہ جس کا میرا آقا بلبل ہوا ہے۔ کہا: ”واری، کیا کہوں، عجب مصیبت میں ہوں۔ ہر چند کہ میں گھر گھر جاتی ہوں، سینکڑوں مرتے ہیں۔ کبھی خیال بھی نہ کیا مگر آج دوسرا دن ہے کہ صحرائے میری ڈولی آتی تھی، ایک جوان مرکب سہمی پر سوار... بھولی بھالی صورت، صاحب شوکت و جلالت، کمان کیانی ہاتھ میں، دلربائی بات

بات میں، ایک ہرن کے تعاقب میں تھا۔ وہ ہرن بھاگا ہوا میری ڈولی کے سامنے سے گزرا۔ اس قدر انداز کا دل سے تیر مارا، آہو نہی ہوا۔ وہ تیر دل دوز میرے بھی کلیجے کو توڑ کے پار نکل گیا۔ وہ گھوڑے سے کودا۔ آہو کو ذبح کرنے لگا، وہ پھیری گویا میرے کلیجے پر پھرتی تھی۔ جب اس نے اسے ذبح کر کے سر اٹھایا، مجھ سے چار آنکھیں ہو گئیں۔ میں ذبح ہو چکی تھی، وہ بھی بے ہوش ہوا۔ ”ہائے جان جہاں“ کہہ کر زمین پر گر اے، بے ہوش ہو گیا۔ مثل مرغ نیم نعل پھرنے لگا۔ کبھی آنکھیں کھولتا تھا، کبھی بند کرتا تھا، لیکن میرے رعب حسن سے بول نہ سکتا تھا۔ اس حال پر، اس کے داری جاؤں، مجھ کو بھی سکتے تھا۔ اس وقت، داری مجھ کو رحم آگیا۔ قصد کیا، ڈولی سے اتروں، سر اس کا اٹھا کر زانو پر رکھوں، لذت ہنکار ہی محبوب اٹھاؤں، اتر کر ڈولی سے اس سے لپٹ جاؤں مہر اسے کہہ رہی تھی کہ ذرا اٹھہر جانا کہ ناگاہ پہلی اماں جان کی سامنے سے نمایاں ہوئی۔ آپ تو جانتی ہیں ہر وقت کائیں کائیں کرتی ہیں، نہ نیک سے مطلب، نہ بد سے غرض۔ دہیں سے پھیننے لگتیں، ارے مہرا، ڈولی کیوں روکی ہے؟ جلد بڑھا، میرے کھانا کھانے کا وقت جاتا ہے، جلد گھر پہنچا۔ ان کی بھیانک آواز سن کر کہاں روکے بس، داری، ڈولی لے کر ہوا ہو گئے۔ میں پھر پھر کے دیکھتی جاتی تھی۔ مگر مجبور دنیا چاہے بے قرار و اشکبار، گھر پہنچی۔ لوگوں سے مخفی مخفی دریافت کیا تو معلوم ہوا کہ وہ جوان، صاحب غزم و شان بنیرہ صاحب قرآن تھا۔ پھر، اے ملکہ عالم، نہیں معلوم اس بد نصیب پر کیا گذری، جتنا ربا یا میری محبت میں مر گیا!

یہ سن کر ملکہ سہیں عذار صنوبر قد نے غصے سے کہا کہ ”ذرا بی شعلہ رخسار چونچ اپنی بند کر دو۔ کسی رئیس جلیل کے مرنے کا اس طرح ذکر نہ کر دو۔ آخر قوم کی ڈومنی ہے نا! ہر چند کہ تمھارے معشوق ہیں، مجھے کیا کام؟ خدا کی قدرت کہ وہ بھی تم پر مرتے ہیں۔ بواؤہ جو تم پر مرتے ہوں گے، وہ بنیرہ صاحب قرآن نہ ہوں گے، کوئی گنوار ستوار ہوگا، کسی ٹوے پر سوار ہوگا۔ بھاڑ سامنے کھول دیا، جو چاہا بکنا شروع کیا، تو کیا جانے، بابا جان میرے ان کی تعریف کرتے تھے۔ وہ خداوند ز مرد شاہ باحتری کے نواسے ہیں، صاحب قرآن کے پوتے۔ کیا فقرہ گرما کر مے، وہ بی شعلہ رخسار پر عاشق ہوئے ہیں، سچ کہوں، تو نے جو یہ کہا کہ نہیں معلوم مر گئے یا جیتے ہیں، مجھ کو

بہت ناگوار ہوا۔ میں نے بڑا تیرا پاس کیا ورنہ اس زبان درازی پر تیری زبان کاٹ لیتی۔
ایسی سزا دیتی کہ تم عمر بھر یاد کرتیں۔“

یہ بات سن کر شاہ پور شیر دل باغ باغ ہو گیا۔ کھل کھلا کے منسا۔ یہ تو
خوب اس کے دل کو یقین ہو گیا کہ یہی میرے آقا کی مشوقہ ہے۔ اب تو گستاخ
ہو، تیور یوں کو بدل کے کہا کہ ”حضور، کاہے کو خفا ہوتی ہیں؟ ہم دو آپس میں
طالب و مطلوب ہیں۔ وہ ہمارے محبوب ہیں۔ ابھی میں نے آپ سے صاف صاف نہیں
نہیں کہا، ان کا پیغام وصل بھی میرے پاس آچکا۔ ایک کٹنی عورت آئی تھی، مجھے سمجھاتی
تھی کہ میاں ایمرج تم پر مرتے ہیں، چل کے اپنے بیمار کا علاج کرو، رحم کرنا بہتر ہے،
اس قدر تغافل مناسب نہیں ہے۔ میں نے جواب صاف ازراہ ناز دیدیا کہ ابھی مجھے
فرصت نہیں ہے، بی بی، ہر چند کہ حال میرا بھی ابتر ہے، جان میری جاتی ہے، مگر
امی جان کا قول ہے کہ مردوں کو خوب دوڑائے، رنڈی اپنی جاہت کو چھٹا،
اس کے فقرے میں نہ آئے۔ جب مردوے ہاتھ جوڑیں، پاؤں پر گریں، تپ کمر
راضی ہو، یکایک ہاتھ نہ لگانے دے۔ فرمائیں کرے، زرد و جواہر جہاں تک ہو سکے
کھینچے۔ اور صبط کا یہ انجام ہوا ہے کہ اسی تین آنکھ کے گھوڑے پر سوار ہو کر میرے خیمے
کے دن رات میں سو سو پھیرے کرتے ہیں۔ درخیمہ پر کھڑی رستی ہوں۔ کبھی آنکھ دکھائی،
پر وہ چھوڑ لیا، کبھی غصے سے منہ کو موڑ لیا، کبھی منہ پڑھایا۔ انگوٹھا دکھایا، کبھی
ناز مشوقانہ کیا۔ کہہ دیا ہٹ جاؤ، امی جان آتی ہیں۔ بے چارہ ڈر کے مار بھاگ
جاتا ہے۔ گھڑی بھر میں دیکھا پھر موجود۔ دھوپ میں کھڑا جل رہا ہے۔“

ان باتوں کو سن کر ملکہ سیمیں عذار صنوبر قد کو غصہ آیا، چہرہ سرخ ہو گیا۔
تاب صبر نہ باقی رہی۔ نیچہ ہلائی کھینچا۔۔۔۔۔۔ آواز دی: ”اوشعلہ رخسار، تیری
قضا آئی ہے؟ ایسے بیہودہ کلام ہمارے سامنے؟“

یہ کہہ کر چا بانیمہ مارے، شاہ پور شیر دل گھبرا کے قدموں پر گر پڑا۔ ”ہاں ہاں،
حضور تامل فرمائیے۔ کیا مجال میری کہ ایسے کلمات زبان سے نکالوں! اصل مطلب ہے
تو آگاہ ہوئے۔ پھر قتل کا اختیار ہے۔ یہ کنہکار مجبور و ناجار ہے۔“
ملکہ کو اس وقت غصہ تھا، نیچہ گلے سے نہ ہٹایا کہا: ”بتلا کیا کہتی ہے؟“

اب کوئی عذرتیرا ہرگز قبول نہ ہوگا۔“

اب شاپور شیردل کو سوائے سچ کہنے کے کوئی چارہ نہ ہوا۔ عرض کیا:-
 ”غلام اسی شیرنیتان صاحبقران کا عیار ہے۔ میرا آقا حضور کے عشق میں بہت
 بے قرار ہے۔ غلام کو تلاش کرتے ہوئے آٹھ پہر گزرے۔ بہ مشکل یہاں تک پہنچا۔“
 (جلد پنجم - حصہ اول)

اک ٹیڑھ سادگی میں

(صمصام جادو، لالہ زار، رگسی چشم کے عشق میں مسلمانوں کو چھوڑ کر افراسیاب
 سے آلا ہے۔ عیار اس کی فخر میں ہیں۔ ایک دن اسے لالہ زار کا خط ملتا ہے کہ رات
 کو مجھ سے باغ میں آکر ملو)

رات کا وقت، صحرائیں سناتا، فراش مانتا ہے برابر فرش چاندنی زمین
 پر بچھایا ہے۔ صبح کا گمان کر کے اکثر جانور آشیانوں میں چہک اٹھتے ہیں۔
 صمصام نمک حرام جوش محبت میں چھٹا ہوا جاتا ہے، چہرہ طرف نگاہ اٹھا اٹھانے
 دیکھ رہا ہے۔ کوئی کوس بھر راستہ طے کیا ہوگا، ایک نخل کے سائے میں آکر ٹھیرا
 دل سے کہتا ہے اس باغ کا کیونکر پتہ ملے، کیونکر اس سردنرماں بوستانِ حسن کو
 پاؤں، یا سامری جمشید، جلد پہنچوں، جس وقت سامنا ہوگا، کیا کیا شکایتیں ہوں گی،
 میں ان کی بات کا کیا جواب دے سکوں گا، مائے اس جان جہاں نے کیا کام کیا،
 اپنے کو واسطے میرے بدنام کیا، مشوقہ گوشہ نشین کی یہ مہربانی اکیلے باغ میں مع چند
 کنیزوں کے آنا صرف تقاضائے محبت کے سوا اور کیلئے، مجھ کو اپنا غلام بے دام
 بنالیا۔

صمصام جادو دل سے یہ باتیں کر رہا تھا کہ سامنے سے ایک نازنین کود دیکھا
 بھولی بھولی صورت، دوپٹہ آب رواں کا اوڑھے ہوئے، اطلس کا یا بجامہ، پانچوں میں

گرہ دی ہوئی، دوڑی چلی آتی ہے، ذرا پتہ کھڑکتا ہے تو ڈرجائی ہے ”یا خداوند
 لقاب“ کہہ کر پھر قدم بڑھاتی ہے۔ کبھی کہتی ہے: ”کیا الٹا زمانہ ہے! نامہ پہونچا لے
 ہوئے پہر بھر گزرا، اس نگوڑ نے سنگ عشق نے خبر تک بھی نہ لی۔ بی لالہ زار نہر کسی
 چشم ناخج جان دیے دیتی ہیں۔ شاید میری موت قریب ہے۔ جنگل سے کوئی شیر،
 بھیڑ یا نکل آئے گا، مجھ مردار کو کھا جائے گا، واہ، رفاقت کا کیا مزہ ملا ہے؟ دوڑتے
 دوڑتے پیسھڑی پھول گئی۔ نگوڑ اصمصام ملتا تو دانتوں سے بوٹیاں کاٹتی۔“
 یہ تقریر جو اس خواص کی صمصام نے سنی، سمجھا ملکہ کی خواص ہے، مجھ کو دھونڈتی
 پھرتی ہے۔ حقیقت میں میں نے بڑی دیر لگائی۔ پکارا: ”اے بی بی، یہ گنہگار یہاں
 حاضر ہے۔“

دیکھتے ہی دیکھتے وہ عورت ادھر بیٹھی، قریب آکر ایک دو ہنر مارا اور
 کہا: ”ارے تلوار تیرا ہی نام ہے؟“

صمصام ہنسنے لگا اور کہا: ”بی بی، کسی کا تلوار بھی نام ہوتا ہے؟“
 اس نے کہا: ”میاں جیاجیا کے باتیں نہ کرو، میں کچھ جاہل نہیں یعنیات
 سے سامری کی کچھ تھوڑا بہت پڑھی لکھی بھی ہوں۔ ملکہ تلوار سی تلوار کر رہی ہیں۔“
 اس نے خوش ہو کے کہا: ”نہیں بوا، صمصام جنگ آزمائے خونریز زہ پو
 کہا ہو گا۔“

اس نے کہا: ”نگوڑا بوا کس کو بناتا ہے! بوا اما ااصل کو کہتے ہیں۔ ارے
 یہی کہا ہو گا، میری جوتی جانے! کہیں جلدی جلو، اب دیر نہ کرو۔ شام سے تڑپ
 رہی ہیں اکیلی باغ میں صرف چار کنیز! وہ تیوں تو نگوڑی پردے کی بو بو ہیں۔ میں کجنت
 بازار کی پھرنے والی، شام سے دوڑتے دوڑتے پاؤں ٹوٹ گئے۔ کبھی حکم ہوتا ہے چھوٹی
 چاندنی اٹھالاد، کبھی گلے میں ہاتھ ڈال کر کہا: ”بوا اچھو چھو، ایک گلابی بھی لیتی آنا بجار
 تھکا ماندہ آئیگا، ایک جام پئے گا، تم کو دعا میں دے گا۔ جب یہ سامان جمع کر دیا،
 رونے لگی کہ یہ کاغذ بھی ان تک پہونچا دو۔ مگر خبردار کوئی دیکھنے نہ پائے۔ میں بد نصیب
 وہاں دوڑی گئی۔ تمھارے خدمت گار کو نہ دیا۔۔۔۔۔ وہی پلٹ کر پہنچی تھی، کہا پھر
 جا، شاید نامہ ان تک نہیں پہونچا۔ میں اس وقت سے پچھل پائینوں کی طرح جنگل میں

دوڑی دوڑی پھر رہی تھی۔ اب چلو گے کہ یہیں مر رہو گے؟“
صمصام نے کہا: ”ملکہ، چلو، جلد مجھ کو اس یا ر جادو دانی، محبوب جانی تک پہنچا دو
آج کے احسان کا جو زندہ ہوں، تو معاوضہ کروں گا۔“

چھو چھو منسنے لگی اور کہا: اب تمہاری زندگی کہاں؟ موت کا سامنا ہے۔
کانڈ تمہاری زندگی کا پھاڑ ڈال لایا۔ بے حیائی سے جیتے ہو، لو صاحب، یہ ہم کو کچھ دیں
گے، ہماری بی بی کی روٹیوں پر پڑے رہیں گے، ارے، تو بڑا خوش نصیب ہے، بی لالہ
زارنگی چشم نے صندوقے کے صندوقے سرکار سے ملکہ حیرت جادو کے ارٹائے ہیں وہ
سب تمہارے واسطے ہیں۔ خود ملکہ ہم کو دینے والی کیا کم ہے۔ بس تمہارا بڑا احسان
یہ ہے کہ میری بھوکری کو رنج و ملال نہ دینا، کوئی زندگی لوٹا نہ کرنا۔ میں نے گودیوں
میں پالا ہے، بڑی ضدن ہے۔ ذرا ذرا سی بات پر دن بھر کھانا نہیں کھاتی،“
صمصام نے کہا: ”نہیں، خدمت گذاری میں فرق نہیں ہو گا۔“

غرض ایسی باتیں باہم کرتے ہوئے دونوں چلے..... صمصام بعد تھوڑی
دیر کے جو..... وسط باغ میں پہنچا، دیکھا، ایک چوترا سنگ مرمر کا، اس پر فرشتہ
مختصر سا بچھا ہوا، ہنسنے لگا، ایک طاؤس طنانہ، قریب تین کینریں، جو پاس کھڑی
ہے وہ جھکی ہوئی ملکہ سے کچھ کہہ رہی ہے۔ صمصام جھپٹ کر چوترا سے پر آیا۔ اب قریب
سے اس ماہ تاباں کو دیکھا، نازنین، خوشخو، پری رو..... قریب تھا کہ صمصام غش
کھا کر گرے۔ لیکن مشکل ضبط کیا، اپنے تئیں سنبھالا، مگر ”اُف!“ کہہ کے ہاتھ کلچے
پر رکھ لیا۔ وہ قاتل عالم اپنے مقام سے اٹھی، کہا: ”صاحب، آئیے، تشریف لائیے
داہ دا، خوب راہ دکھائی! اگر ایسی جتن نہ کرتے تو آپ اپنی صورت کاٹے کو دکھاتے
اب بھی نہ آتے۔ جب ہم دوسرے گھر جالیتے، آبرو کھنوا لیتے، تب آپ کو شاید
افسوس ہوتا یا نہ ہوتا۔“

صمصام یہ سنا سن کر شل گدھے کے پھول گیا۔ اپنے تئیں بھول گیا۔ میں
ہیں کر کے دانت نکال دیے، ہاتھ جوڑنے لگا، ”ملکہ، عالم، مجھ کو یہ حال معلوم نہ
تھا، افراسیاب مجھ کو فقرہ دیکر لایا۔ ابھی شام تک تو بی حیرت نے اقرار کیا
ہے کہ ملکہ لالہ زارنگی چشم کے ساتھ تمہاری شادی کر دیں گے۔“

ملکہ نے کہا: ”کیا آپ ننھے نادان ہیں، دودھ پیتے ہیں! جو جس نے کہا، مان لیا۔“
 صمصام نے کہا: ”اے ملکہ، میں نے اس وجہ سے دھوکا کھایا کہ اول تمہارے
 انکار کا نامہ میرے پاس جا چکا تھا۔ میں تمہارے وصل سے مایوس تھا۔ فراق میں رویا
 کرتا تھا۔ آخر بیمار پڑ گیا۔ اس بیتیابی میں جو افراسیاب نے مردہ وصل سنایا،
 یقین کامل ہوا کہ سچ فرماتے ہیں۔ یہ بھی تو میں بخوبی آگاہ ہوں کہ ملکہ حیرت جادو سے
 تو سل ہے، دوسرے، اتنے بڑے کام کا مجھ سے طالب ہوا۔ خیر بہر نوع خداوند سامری
 نے اپنا فضل کیا، مگر کیوں، ملکہ عالم، تم نے آخر ملکہ حیرت سے کیا حیلہ کیا؟ یہاں تک
 کیونکر پہنچیں؟“

لالہ زار نے کہا: ”جس وقت شام کو ملکہ حیرت نے اس بات کا چرچا کیا کہ
 اب ہم صمصام کے ہاتھ سے دختر کو کب کو (یعنی براں جو مسلمانوں کے ساتھ ہے) قتل
 کر اگر تمام طلسم نور افشاں کو درہم برہم کر دیں گے..... کبر و غرور دیکھو صمصام انجام
 کا کہ ہماری مصاحب قدیم لالہ زار سرگسی چشم کو طلب کرتا ہے۔ بگڑا عشق کا دم بھرتا ہے۔
 اب تو وعدہ کر لیا ہے، اس کو مشتاق کر دیا ہے۔ آئندہ سمجھا جائے گا، بعد قتل براں
 ایسے کلمات ناشائستہ کی سنراپائے گا۔ صاحب سامری و جمشید بی بی چھو چھو کو سلا
 رکھیں۔ ماں بھی ایسی محبت نہ کرتی جیسا ان کو خیال ہے۔ میری خوشی سے شاد ہیں، میرے
 رنج کا مال ہے۔ اے صاحب، کیوں نہ ہو، میں چھ مہینے کی تھی جب سے انھوں نے
 گودیوں میں پالا۔ بی انانے صرف دودھ پلایا۔ آٹھ پہر انھیں کی گودی میں رہتی تھی۔ ایسی
 باتیں سن کر ان کے دل کو کیونکر چین ہوتا۔ ذرا ملتی بھی ہیں۔ روتی ہوئی میرے پاس آئیں
 اور کہا: ”اے بی بی، غضب ہوا، کاش کہ میں مر گئی ہوتی، ایسی باتیں نہ سنتی۔ بی حیرت
 تمہارا ذکر کر رہی ہیں، مجھ کو تو یہ آرزو ہے کہ گل سے چہرے پر بھاری سہرا دیکھوں،
 وہاں بھڑوے سرمائے برف انداز، کلموہا، قوم کا رذیل، اس کے ساتھ بی حیرت
 تمہاری شادی کریں گی، صمصام جو اپنے ملک کا بادشاہ ہے، اس کے لئے شہنشاہ
 تجویم ہوتی ہے، جب اس بچارے صاحب حسب و صاحب نسب سے اتنا بڑا کام لیں گی،
 براں کو تہ تیغ کرائیں گی، فقرے دے کر شہنشاہ کے ساتھ شادی ہوگی۔ صاحب،
 اصل تو یہ ہے کہ میں کونے کی بیٹھنے والی، یہ سن کر گھبرا گئی، انگوٹھی الماس کی اتاری کہ

کیا خوب اس کے ساتھ سلوک کیا ہے۔ اس کی بیٹی کے قتل پر آمادہ ہو کر آئے ہو۔۔۔۔۔ اور شاید اس نے خطا بھی معاف کر دی تو اس ماہ رخسار کو چھوڑے گا؟ فوراً جو رو بنا کر گھر میں ڈال لے گا۔ میں دیکھا کرتی ہوں۔ جب بھڑوا افراسیاب گھر میں آتا ہے، میری سچی کو آنکھوں میں کھائے جاتا ہے۔ کئی مرتبہ مجھ سے پیغام کر چکا ہے کہ اپنی صاحبزادی کو ہم سے راضی کرادو۔ ایک ملک تم کو انعام میں دیں گے۔ بیٹیا خوبصورت کے سب طالب ہوتے ہیں۔۔۔۔۔۔۔“

ان باتوں میں ملکہ نے چھو چھو سے اشارہ کیا۔ چھو چھو نے اپنا منہ سیٹ لیا کہ بچی، دیکھئے تیرا کہاں گذارا ہو گا! اس بھولے بھالے شوہر کی جان لے گی۔ کیونکر عمر کاٹے گی؟“

ملکہ سر جھکا کر رونے لگی۔ مصمام نے کہا: ”بی بی چھو چھو خیر تو ہے؟“
چھو چھو نے کہا: ”کیا بتاؤں! یہاں تو آفت درپیش ہے، جان بچنے کا پس دیش ہے۔ صاحبزادی کو عیش سوچا ہے! فرماتی ہیں ایک جام شراب چلاؤ! صحبت میں ملکہ حیرت کی آنکھ پرہرہی چرچا ہو۔ وہ، صاحب، افراسیاب کی جو رد میں جو طلسم ہوش ربا کا مالک ہے، ان کو یہ باتیں نہیں چاہئے۔ اگر نئے پانی کا وقت آئے، صبر کریں، وقت کوٹالیں، پر اے ملک میں جا کے رہنا ہو گا، ہر طرح کی جفائیں سہنا ہو گی۔“
مصمام نے کہا: ”بی بی چھو چھو، تم ناہنق خفا ہوتی ہو۔ میں ابھی جا کر شراب لاؤں، ملکہ کو بلاؤں؟“

چھو چھو نے کہا: ”نہیں بیٹا۔ تمہارے جانے کی کیا احتیاج ہے؟ میں آٹھ پہران کے آرام کی فخر میں مبتلا رہتی ہوں۔ مثل دل کے ایک گلابی نعل میں دبائے لائی ہوں جانتی تھی یہ ضدن ہے۔ دم بھر میں ادھم مچائے گی، شراب کے واسطے بے قرار ہو جائے گی۔“
مصمام نے کہا: ”لایئے، نکالئے، غصہ نہ کیجئے۔“

چھو چھو نے نعل سے گلابی نکال کر سامنے رکھی۔ کہا: ”میاں بیوی کو اختیار ہے یہ تو میں خوب جانتی ہوں کہ میاں بیوی ایک ہو جائیں گے، ہم غیر کے غیر رہ جائیں گے۔“
..... ملکہ نے اشارہ کیا، ”پہلے صاحب تم بیوی۔“ مصمام نے کہا: ”ذرا منہ تولگا دو۔ جھوٹی شراب کا طالب ہوں۔“

ملکہ نے بہ ناز و کرشمہ گلاس ہاتھ سے صمصام کے لیے لیا، مسکرا کر ہونٹوں سے لگایا۔ شاید کوئی قطرہ منہ میں گیا یا نہیں، منہ بنا کر گلاس رکھ دیا، اور کہا: ”واہ ! بی چھو چھو، کہاں سے گلابی اٹھا لائیں۔ میری الماری نہ کھولی۔ یہ تو زہر قاتل ہے۔“ چھو چھونے گلاس اٹھا کر کہا: ”بیٹا صمصام، تم بیوان کے تو یوں ہی نخرے سے رہتے ہیں۔ بی حیرت کی بڑی مصاحب میں۔ اسی برانڈی کی طالب میں جو بی حیرت پیتی ہیں۔ نہیں معلوم یہ گلابی میں کیوں کر لائی۔ شہر سے نکل جانے کی تدبیر ہے یہاں ذرا اسی بات میں یہ تقریر ہے۔“

(صمصام نے جیسے ہی شراب پی، فوراً بے ہوش ہو گیا)

(جلد پنجم - حصہ اول)

جو کچھ دیکھا اچھا دیکھا

ایک جانب دکانیں بھنگڑنوں کی۔ تخت بلند، پالیں دل پسند، صورتیں بھولی بھولی..... پہلوؤں میں جوان جوان جلیں۔ جوڑے ترچھے، ادائیں بانگی گڑ گڑیاں سنہری۔ سرخ نیچے شان و شوکت سے اپنے اپنے مقام پر جلوہ فرما ہیں۔ جوان نشے باز، معشوقوں کے دم ساز، نشیلی آنکھیں۔ طرے چڑھ رہے ہیں۔ دم جو پڑے نشے تیز ہوئے۔ اشعار پڑھنے لگے، بکار اٹھے۔

نہ آزاد کے دم میں کھینچ دم چرسوں کے مردوں میں

کہ پیارے دم ہی کا تو فرق ہے مردوں میں زندوں میں

دوسرے نے جھوم کے جواب دیا: ”کیا فقرہ کیا؟ جوانوں کا تو اعتقاد

ہے، کسی کا ایک شعریا دے نہ

نہ آزاد کے دم میں تو اگر کچھ دھن کا پکا ہے ۔۔۔ !
 بہشت اک باغ ہے دوزخ کا بھی اک شرعی دھڑکا ہے
 بھائی، دنیا میں چار پیغمبر آئے۔ چاروں آپس میں بھائی ہیں۔ دو کے مقتد
 زائد ان خانہ خراب و شیخ بدلیاقت، دو کے مقتد ہم لوگ جوان، بے باک، چست
 و چالاک۔ بھائیو، سمجھ لو، وہ کون ہیں: نماز، روزہ، بھنگ، کوزہ۔ سر جھکانا،
 غل مچانا، ان کو مبارک۔

قاضی پر آفت آئے بلا کو تو ال پر
 اللہ کا کرم رہے زندوں کے حال پر

تلوار لے کے ہاتھ میں اکڑ دھراے بتو
 عاشق ہوئے میں ہم تو اسی چال ڈھال پر
 بھائیو، ہم لوگ خدا کے پیارے ہیں۔ نشہ باز، بھولے بھالے، مزاج نرمالے۔ رنگیلے
 طرحدار!

دم مارنے والوں میں تو یہ ہنگامے ہیں۔ بھنگڑن مشوق مزاج، عاشقوں کی
 سرتاج، جو رذکے پینے والے ہیں، وہ تخت پر آ بیٹھے۔ ساتی سے ساتی مل گئے! اس
 گل عذار نے مسکرا کہا بات کی، نہال ہو گئے، غنجہ آرزو کھل گئے۔ گنڈا نکال کر پھینکا،
 کہا: ”جانی، آج تو چور کر دو، پیڑوں کی پلوؤں ایک دم لگواؤ۔ نشے کا اتار ہے،
 فصل بارش کی بہار ہے، سینے پر کیا ابھار ہے۔“ دم لگا کر اور زیادہ اکڑے تو نفس
 سراپا کی ہونے لگیں۔ ہماری بھنگڑن حسن میں بے نظیر ہے، چہرہ رشک ماہ منیر ہے۔
 ابروئے خم دار زنج کرتے ہیں۔ ان نشیلی آنکھوں پر ہم مرتے ہیں۔ اے محبوب جانی،
 یا رجاودانی، گھر بار، جان و مال سب تجھ پر نثار کریں۔ خوب نشہ ہوا، کیا دم بڑا!
 کہو تو سر کاٹ کے قدموں پر رکھ دیں۔ دوسرا گنڈا لودا و حلیم بھرو۔“

اس نے مسکرا کر پیسے اٹھائے، پنجہ نکالیں سے چرس جمانے لگی۔ دم مارنے
 والے بول اٹھے ”کشمیر نہ پلانا، سال جہاں کا ٹرا جمانا!“

زیر تخت ڈھانگ کے بکل جل رہے ہیں۔ نوکر غرق باندھے، وہ بھی اگلا
 چاہنے والا، نشے میں چور، ہاتھ بڑھا کر حلیم لی، تھل کی آگ چھوٹی چھوٹی جمائی، میاں

کے سامنے حاضر کی۔ میاں نے کڑکڑا کے دم لگایا، بالشت بھر لو اٹھی۔ طرف نوکر کے متوجہ ہوئے۔ کہا: ”لے بھائی میسے، تو بھی دم لگالے۔ نشہ جمالے۔“

اس نے پھر حقہ منہ پر رکھا۔ یہ فقرہ ہنس کر کہا: ”بھائیو، چرس کہتی ہے، کھانسی کروں، کھرا کروں، اس پر بھی پینے والا نہ مرے تو میں کیا کروں!“

اس بازار میں بڑے ہنگامے ہیں..... عجیب جلسہ ہے، ڈھولک

بج رہی ہے۔ شعر خوانی کا ہنگامہ، مطلع، اشعار، خمسے، رباعیات پڑھ رہے ہیں،

بعض جل کر کہتے ہیں: ”میاں، کیا خاموش ہو؟ میاں آتش صاحب کا داسوخت

پڑھو۔ شعرے شعر لڑے۔ اب کی چودھویں کو مشاعرہ ہوگا۔ استاد مٹرو مدد بخش

آئیں گے۔ جو خاں فیض آبادی سے تکرار پڑی ہے۔ بڑی یاد کر کے آیا ہے، بارہ بارہ پہر

پڑھتا ہے۔ ہمیں چار دن کی یاد ہے۔ شیخ گھسیٹا ہمارا استاد ہے۔“

اب اس وقت تمام میلہ جوش و خروش پر ہے۔ اٹھارہ سو ملک کا آدمی جمع ہے

میلہ ہے یہ اک نئے فشن کا جس میں کہ سماں ہے سب چین کا

کیا کیا خوش رو و گل بدن ہیں رشک نسرین دیا سمن ہیں

پہنے ہوئے سب لباس پر زرا تر بھی رکھے، کلاہ سر پر

کھائے ہوئے پان کی گلو ری ہر غنچہ دہن کے منہ پر سرخی

ہونٹوں پر کوئی نمسی لگا کے سوسن کو بھی جس سے شرم آئے

اک سمت کو چاندو پینے والے بانہو ہاتھوں میں ہیں سنبھالے

چسکی کوئی بیٹھا کھولتا ہے کانٹے میں ہنگہ کے تو لتا ہے

مغلی کہیں چائے بن رہی ہے کشمیری کہیں پہ چھین رہی ہے

اک سمت ہیں ساقنوں کی پالیں دم دے کے نگاہ جن یہ ڈالیں

چلوں پہ چرس کی پڑتے ہیں دم مشعل سے نہیں ہے جس کی لو کم

دم مارا کسی نے دے کے گنڈا گاڑا نشے کا اپنے جھنڈا

دوکانیں تھونوں کی اک سو بانگی تر جی حسین و خوش رو

عیاش کمال کھیلی کھائی پینے ہوئے، زیور طلائی

ہنس ہنس کے اگال اک پہ پھینکا دکھلایا کسی کو مڑ کے کھینکا!

چونا کسی یا ر کے لگایا ہنس ہنس کے کسی کا خون بہایا
 کہتی ہیں کسی سے کہہ کے یہ چال ”بیڑا اب کھالے میرے کھال“
 بیڑا کوئی لے کے کھا رہا ہے رنگ اپنا کوئی جمارہا ہے
 تھیسڑ کا کوئی جمائے ہے رنگ بجتا ہے کہیں رباب مرچنگ
 ہے لاگ کہیں یہ سرکٹے کی حیراں ہوا تشکل جس نے دیکھی
 اک سمت ہیں زندگیوں کے ڈیرے عیاش کھڑے ہوئے ہیں گھرے
 بایاں کسی جا ملک رہا ہے سازنگی کا سرچک رہا ہے
 خالی کوئی گنگنارہی ہے سر ساز سے اک ملا رہی ہے
 تماش میں جمع ہیں، مجرا ہو رہا ہے۔ نازنینان مہ جبین، شوخ و شنگ
 طرار فرار، ناز و کرم میں چتون ڈوبی ہوئی مست ہیں۔ ان کے بانگے چانے والے
 قریب بیٹھے ہیں، فرمائش ہو رہی ہے، ”بی لذت بخش، کوئی ٹھہری، کوئی غزل گاؤ، نکینی
 دکھاؤ۔ ہم تو مدت تک مشتری کے خریدار رہے۔ جس دن سے وہ خانہ نشین ہوئیں،
 لطف غزل کا اٹھ گیا، گانے کا مزہ جاتا رہا۔ ان کی فصاحت و بلاغت کی کیا تعریف
 کریں! خود صاحب تصنیف موزوں مزاج، گائیکوں کے سر کا ناچ۔“
 نائیک نے جھلا کر جواب دیا۔ ”جناب رسالدار صاحب، خطا معاف، اس
 چھو کری کے شہرے ہیں۔ یہ بھی شعر نظم کرتی ہیں۔ بتانے میں طاق، شہرہ آفاق۔ ہاں
 چھو کری، جو کل غزل یاد کی ہے، بھگاک کی دھن میں سنا دے، برق چمکا دے۔
 رسالدار صاحب بڑی دور سے آئے ہیں۔ ہمیشہ خط آیا کرتا تھا۔ استیاق ناے آپکے
 رکھے ہیں۔ ہم تو انھیں کی تحریر پر آئے..... یہاں تو اک ہنگامہ ہے، میلہ کا ہے کو
 جھمیلہ ہے۔ میاں دار و نغہ ارباب نشاط نے کل سے صرف ایک مرتبہ دو خوان کھانے گئے
 پہونچائے۔ یہاں پچاس آدمی ساتھ ہیں، ٹٹو، گھوڑے، بہلیاں، اپنا صرف ہو رہا ہے۔“
 یہ سن کر رسالدار صاحب پھول گئے۔ ساری شہسوار ی بھول گئے۔ کمرے لوٹ
 سو روپیہ کا نکالا، پیش کیا۔ کہا۔ ”بی لذت بخش صاحب، آپ تو ہماری ہمان ہیں۔ اس
 جلعے میں تشریف لانے کے ہم پر احسان ہیں۔“
 نائیکہ کوچی دونوں خوش ہوئیں۔ سازندوں نے کہا۔ ”رسالدار صاحب،

سامری جمید سلامت رکھیں۔ بی لذت بخش گاؤں، ہم رسالدار صاحب کو مدت سے جانتے ہیں، بہت کچھ دیں گے۔ خوش کر کے یہاں سے بھیجیں گے۔“

روپیہ ملنے سے بی لذت بخش کو بھی مزا ملا۔ غنچہ آرزو کھلا، چہرہ مثل گل کے سرخ ہو گیا۔ مسکرا کر گنگنائیں، غزل شروع کی.....

اس غزل پر تو اس قاتل عالم نے کبھی مارا، کبھی جلایا، ایک ایک شعر کو سو سو طرح بتایا۔ بتانے میں کبھی جنگل۔ کبھی باغ، کبھی دیوانہ پن، کبھی نقشہ محبوب، کبھی صورت مطلوب، کبھی سینے پر ہاتھ رکھ کر سسکیاں بھرنا، کبھی سامنے مشتاقوں کے چمکنا، کبھی دل عاشق پائے نگاریں سے ملنا۔ اب تو روپیہ اشرفی برسنے لگا، بیل پڑنے لگی، کہیں ایک بنیا مہاجن بے چارہ آفت کا مارا اس جلسے میں آ پھنسا۔ رسالدار نے پانچ دیئے۔ اسنے دس پھینکے۔ رسالدار بیچارے دس کاتے ہیں، پچاس اٹھاتے ہیں۔ آج جلسے کے خرچ کے واسطے سو دو سو روپیہ خرچ لے کر چلے تھے۔ وہ دے چکے کچھ بازار میں صرف ہوا۔ مہاجن نے جب ٹینٹ ٹٹولا یہ گھبرائے۔ چاہا ڈاب میں سے نکال کر تلوار دے دیں۔ نالکے نے چٹکی لی۔ مٹھی روپیوں کی پہلو میں رکھ دی۔ اشارہ کیا ہم سے لیتے جاؤ، بی لذت بخش کو دیتے جاؤ، بنے کو لٹنے دو، ہمارا نفع اس کا نقصان، تمہارا ہم پر احسان، رسالدار صاحب تا تو بد لگامی کرنے کو تھے، قدم تھم گئے، اب تو بیل دینے پر تم گئے۔ بنیا دم بھر میں لٹ گیا۔ آخر چوڑے بھڑکے ”بی امیر بخش سلام! کہہ کر اٹھ بھاگا۔

بعد اس کے جانے کے ہنسی دل لگی ہونے لگی۔ اسی طرح دس آتے ہیں، پانچ جاتے ہیں۔ سازندے ساز کر کے تماش بینوں کو لگا کے لاتے ہیں۔ جو بانس کا ترچھا ملا، مسکرا کر ہاتھ پکڑ لیا۔ کہا: ”حضور، دکھن سے ایک بانئی آئی ہے۔ کیا خوب گاتی ہے! چل کر دو چیزیں سنئے“

اس کوچے میں جو آیا لٹا، ہنستا ہوا آیا روتا ہوا گیا۔ بعض تو خرچی چکار رہے ہیں ساتھ کے یاروں سے کہہ رہے ہیں، ”بھائی یاراں ہم ہمیشہ یہی کھیل کھیلے ہیں۔ ایک شہب سے زیادہ دوسری شب رنڈی کے یہاں نہیں آتے، تین سو کسبیوں کے نام فرد پر لکھے ہیں۔ گھر پر روز خانگیوں کی ڈولیاں آتی ہیں۔ او باس گرہستوں کو لگا لائیں۔“ ہر خیمے میں رنڈیوں کے یہی ہنگامہ ہے کہیں سوز، کہیں ساز، کہیں راز،

کہیں نیاز!..... ایک مقام پر..... ایک خیمہ کلاں استاد ہے۔ آئیں
نوجوان نوجوان جمع ہیں، دف بج رہا ہے۔ خیال میر شوکت حسین صاحب سحر کے آواز
بلند گائے جاتے ہیں

بجتا ہے رباب اور مرجنگ وارے کا جما ہوا ہے اک رنگ
کچھ بیٹھے ہیں اس میں کلفی والے طرے والے ہیں کچھ نر لے
کچھ دارا بجاکے گا رہے ہیں کچھ جھوم کے تان اڑا رہے ہیں

خیال تلامذہ بسنت، چوک پہلا :-

بسنت آیا ہے، شور ہر سو ہے بلبلیوں کا ہر اک چمن میں
وہ پھولا ٹیسو، لگی ہے آتش پینار جلتے ہیں سارے بن میں
سمایا ہے رنگ زعفرانی ہر ایک نسرین و نستران میں
خدا کی قدرت کا ہے تماشہ کہ زردی آئی ہے یاسمن میں
ہے بیلا البیلان دکھاتا کہ زرد پوشاک ہے بدن میں
چنبیلی کیا گل کھلا رہی ہے، چٹک ہے غنچے کی ہر سخن میں
نہیں ہیں پھولے سماتے غنچے، خوشی کے مارے خود اپنے تن میں
بھرے ہیں گلچیں کے جھولیوں میں، وہ پھول بکھرے جو تھے چمن میں

قطعہ

دی ہے خبر بہار کی لا کر نسیم نے
مہکا دیا چمن کو نگلوں کی شمیم نے
صیاد کو ڈرایا ہے امید و بیم نے
شادی رچائی بلبلیوں کے دل دو نیم نے
شگفتگی کا بھرا ہے پانی ہر ایک تھالی کے بھی لگن میں
چوک دوسرا :-

مثال یرقاں ہے چشم نر گس، ابھی ہے البیلی بالے پن میں
کہ ٹٹکی بھی لگی ہوئی ہے، نگلوں پہ حسرت ہے انجمن میں

اشارے چما سے ہو رہے ہیں کہ آئی تو بھٹی اس وطن میں
 بسنتی پوشاک ہے جو پہنے بہار کیا آگئی چمن میں
 نہیں ہے جو ہی کا کام یاں کچھ سمائے کا موتیا نہ من میں
 بہار گیندے کی آج کل ہے بسنت آیا ہے ہر چمن میں

قطعہ

اجڑا ہوا چمن یہ پھر آباد ہو گیا استادہ پیشوائی کو شمشاد ہو گیا
 شادال ہر ایک بلبل ناشاد ہو گیا پڑمرده غم سے اب دل صیاد ہو گیا
 خوشی سے سنبل کو دجہ یہ ہے اکڑ رہا ہے وہ بانچن میں

چوک تیسرا:-

بسنت کا رنگ جم گیا ہے حلب میں تاتار میں ختن میں
 ہر ایک دشت و جبال و بر میں ہر ایک دریا میں اور چمن میں
 بسنتی سبزہ ہے یوں روش پر عقیق ہیں یا زرد ہیں یمن میں
 یہ زعفرانی ہے فرش محل گلوں کی خاطر ہر ایک چمن میں
 کہیں پہ ہے شور فاختہ کا کہیں پہ قمری ہے ہر سخن میں
 کھلا ہوا پھول یا کہ غنچہ کہیں پہ بلبل کے ہے دہن میں

قطعہ

دیکھو ہزار رنگ پہ گلزار آج ہے
 مرغان خوش نوا کا فلک پر مزاج ہے
 اب تخت زعفرانی کی بھی احتیاج ہے
 ہر گل بدن کے سر پہ بسنتی جو تاج ہے
 نہیں ہے کھوٹا، کھرا ہے ہر گل، ہر ایک ثابت قدم چمن میں

چوک چوتھا مع تخلص استادان خیال :-

رسال گر کا بھی زعفرانی لباس نو عمر رہے بدن میں
مداری کپڑے بنستی پہنے ہوئے ہیں داخل اس سنجمن میں
اگر ہے سیرا، کالال چہرہ، یہ زرد پوشاک ہے بدن میں
وہ ٹھٹھا، عاشق علی کے دیکھو اکڑتے آتے ہیں بانگین میں
گئی خزاں اور بہار آئی، سحر، ہمارے بھی اب چمن میں
اسی سے شہرہ ہے لکھنو، کائین میں، چیں میں، حلب ختن میں

قطعہ

چہر چار ہے گا چنگ و سرود و باب کا
دھڑپت کی تان، راگ خیال و حباب کا
دورہ وہ ہر طرف کو شباب و کباب کا
پیری میں آج اٹھے گا مزہ کچھ شباب کا
یہ رات گزرے گی عیش میں سب بسیں گے پہوئے گل بدن میں
اس جلسے کو دیکھ کر جوان، کم سن، پیر، عقیل، فہیم ادھان میں مسرور ہیں
کہ کسی کال نے یہ رنگ جمایا ہے، کیا کیا خیال ہیں، غزل کا بھی لطف ہے، ٹھہری کا مزہ
ہے، مصنف نے کیا کام کیا ہے، بڑا خون جگر کھایا ہے، کس کس مضمون کے خیال نظم
فرمائے ہیں، باغ پر بہار سامنے بنا کر دکھائے ہیں، کیا فصل بسنت کے مضامین
دل نشین ہیں، پڑھنے والے بھی جوانان فصاحت آئین ہیں۔ جی چاہتا ہے صبح تک
میاں سحر کے خیال سنیں، یہاں سے قدم نہ اٹھائیں۔۔۔۔۔
ایک جانب تو بڑے جھگڑے دیکھے۔ جو انان شیر دل کی آواز آرہی ہے،
ہاہو کے نعروں سے زمین تھر رہی ہے، کسی سے پوچھا ”اس مقام پر کیا جلسہ ہے؟“
ایک نے کہا۔ ”بھائی اسی مقام پر تو سارا میلہ ہے اول صاحبان آبرو،

پیروان حضرت خضر والیاس، حق شناس، نیک اساس، دریا دل، پاک از زشتی، شہر
ناپرساں کے سارے ہر شتی، حق نیوش، مشک بدوش، بھوش و خروش آکر جمع ہوئے ہیں۔
ایک، جانب ظاہر کے میلے، دل کے اجلے، جن کی ذات سے تمام ذبیح و شریف سفید پوش
ہوتے ہیں، کثافت لباس کو دھوتے ہیں، صاحبان شست و شو، خوش خوش، صاحب حسن
خوبی، سارے شہر کے دھوبی آکر ڈٹے ہیں۔ دونوں فرقوں میں معرکے پڑ گئے ہیں۔ کیا
کیا عمدہ عمدہ کھنڈ گاتے ہیں۔ جو نہیں سمجھتے ہیں وہ اس کو پا کھنڈ بناتے ہیں۔ اگر ٹھہر کر
ستیں، صاحب فراست سر دھنیں۔ مثنویاں دلچسپ، مضامین عمدہ، شاعران نامی
نے اس طور میں نظم کیا ہے، ان صاحبوں کو یاد کرادیا ہے، یہی سب جوان گاتے ہیں،
ہر میلے میں آتے ہیں۔“

..... بڑی بڑی اینٹیں بجائے فرش رکھی ہوئی ہیں ایک جانب ستے کھارے
کی لنگیاں دہری مرزئی، پچڑیاں سروں پر، نری کے جوتے ڈٹے ہوئے ہیں۔ دوسری
جانب دھوبیوں کا پیراجا ہوا ہے۔ انگرکھے جامدانی کے اجلے صاف شفاف، بالجا
نین سکھ کے مگر میلے، ایک یا نیچہ بڑھا ہوا، ایک اترا ہوا، تیوریوں پر بل بڑا ہوا، ہاتھوں
میں چاندی کے کڑے، گلے میں نفرنی زنجیریں، گلو ریاں کھائے ہوئے، کنپٹے دار جوتی
چڑھائے ہوئے۔ دونوں فرقے ڈٹے ہوئے ہیں، بڑے لطف سے یہ کھنڈ تصنیف
میر شوکت حسین صاحب سحر کے گارہے ہیں۔

دھوبی سقوں کے ہیں مقابل	سب کھنڈ کے گانے پر ہیں ماں
اجلے میلے ہیں دھوبی سارے	سر سے وہ منڈا سے ہیں اتارے
گاتے ہیں یہ کھنڈ ہاتھ پھیلا	دیتے ہیں جواب دھوبی پھیلا

کھنڈ اول، سوال سقوں کا:-

ایک کال ان میں آگے بڑھا، اپنے کان پر ہاتھ رکھ کر پکارا:-

ہاں ہاں او میرے میاں

سنو بھائی دو چار سقوں کے نعرے
 اب عاشق کے دل میں بہت میٹھے
 صبا نے کئے ہو چمن میں اشارے
 تو نیچے چٹک کر یکا یک پکارے
 چلو بلبلو، آئی ہے اب بہارے

جواب دھوبیوں کا:-

ایک دھوبی بھی آگے بڑھا، اور یہ نعرہ مارا:-
 ہاں ہاں، او میرے پیارے
 خوشی سے نہیں گل جو پھولے سماتے
 تو مرغان گلشن ہیں اتراتے آتے
 اکڑ کر ہیں شمشاد جو بن دکھاتے
 خبر لا کے پیک چمن میں سناتے
 کہو باغبان گلے گلشن سنوارے

دوسرا سوال سقوں کا:-

صنم آج گرد و صل ہو تو مزا ہے
 گھٹا چھائی ہے اور چمن پر فضا ہے
 مئے لالہ گوں بادل پر صفا ہے
 بھرے جام ساقی یہی کہہ رہا ہے
 کہ پہلے 'سحر' اب تو کچھ ہو خمارے
 ارے او میرے میاں

تو میرا ہے دلدار میں تیرا بچپن کا یار
 پیاری جلدی آؤ عاشق کے گلے لگ جاؤ

جواب دھوبیوں کا :-

فلک نے مرے حال پر رحم کھایا
 کہ وہ ماہِ رومیہ گھر آج آیا
 مجھے سادہ پن یا ر جانی کا بھایا
 کہ آتے ہی مجھ کو گلے سے لگایا
 دسحر کا دماغ اب فلک پر ہے بارے
 اومیرے میاں

تو میرا ہے پیارا میں نے تجھ پر جی اپنا دارا
 دل تیرے نذر کیا حسن تیرا مول لیا
 سامعین میں چرچے ہو رہے ہیں کہ آج تیسرا دن ہے، سنفے دھوبیوں کی
 جان کو کھلب رہے ہیں، پٹر اترنے پر آمادہ ہیں۔ کہتے ہیں خوب کندی کریں گے، ان کی
 استری لیں گے، دھوبی پاتا کریں گے، جب تو سچ میں آئیں گے۔
 ایک کہتا ہے ”بھائی دھوبی کا کتا، گھر کا نہ گھڑا، کا۔“
 ادھر دھوبی بھی جوش میں کہتے ہیں۔ ”ہم بھشتیوں کو سوندن میں ڈالیں گے،
 ڈول شک چھوڑ کر بھاگیں گے۔ خاک پھانکتے ہیں، ابھی سے کنوس جھانکتے ہیں۔ اب
 آبرو پر بنے گی، ہمارے ان کے خوب چھنے گی۔ پناہ پانی شکل ہوگی، ہمارے ان کے
 تکرار لب ساحل ہوگی۔“

..... ایک طرف بازار میں دیکھا بڑا سنگامہ ہے۔ مرحڑے چا تو ہاتھ میں،
 سر پر چپکے لگے ہوئے، خون بہا کر پیسہ لیتے ہیں، بڑا کمال حاصل کیا ہے، ایک پیسہ انکا
 خون بہا ہے، ایک جانب اگر زمار، دوسری لگائیں، پیسہ لیا، ایک طرف شیدی جھنجھے
 ہاتھ میں، سٹنگلین لگا رہے ہیں، جہاں اڑے گند ایکڑٹلے۔ ایک مقام پر سترے شاہی
 فقیرے پردہ ہی سے ڈنڈے بچکے یہ بانی کہہ رہے ہیں :-

آٹھ پہر چونسٹھ گھڑی کھڑی کھڑی برے نور
 صدقہ نانک شاہ کا بھنڈا رہے بھر پور

جگ جگ جئے لالڑی بڑھتی ہر دم چاہی
شاد ہو روح سامری کہتے سترے شاہی
(جلد پنجم، حصہ اول)

کمر کی خیر

ایک سمت مرزا بیٹو صاحب کا رسالہ، حسین حسین جوان، کھجوریا چوٹیاں گندھی
ہوئی پشت پر پڑی ہیں۔ رنگین ڈوٹے گلوں میں، مہندی ہاتھوں میں، سونے چاندی کے
چھلے پور، پور دودھ تنہا کے پابجلمے، کنفش پاؤں میں، اس واسطے کہ قدم نہ چھٹے۔
چھوٹی ٹوٹیاں سر پر، سرمہ دنبالہ دار آنکھوں میں، دلہن بنے ہوئے۔ ”اوئی! تمہہ کمر
سر پر ہاتھ تارتے ہیں، مگر نیچے ان جوانوں کے چمک کر گرتے ہیں، مع مرکب در اکب چار کھڑے،
زمین میں دودھ ہاتھ نیچے اتر جاتے ہیں۔ آگے ان سب جوانوں کے ان کے رسالہ دار مرزا
بیٹو صاحب اس ہنگامہ جنگ میں لڑتے ہوئے۔ چونکہ مزاج مزیدار ہے، اشعار پڑھتے ہوئے
گویا ان کے نزدیک میدان رزم صحبت بزم ہے۔

(جلد پنجم، حصہ اول)

تکلف برطرف

برق فرنگی بازار میں ایک دوکان پر جہاجن کی ہلڑ کر رہا ہے یعنی بصورت اکھوئی
ایک کھوٹری ہاتھ میں لے لی ہے، اس میں کھلی بھری ہوئی، لوگوں پر پھینک رہا ہے۔ لوگ
جانتے میں گوہے، بھاگتے پھرتے ہیں۔ بھی پیشاب کر کے چلو میں لیتا ہے، لوگوں پر دوڑتا
ہے۔ آدمی پر آدمی گر رہے ہیں، بازار میں ہنگامہ ہے

(جلد پنجم، حصہ اول)

چل پوں، ہم حج

خواجہ (عمرد عیار) کلیم ادرھے کنج باغ میں کھڑے ہیں۔ اس فکر میں ہیں کہ کوئی کینز اس طرف آئے، اس کی صورت بن کر جاؤں۔ چونکہ صبح کا وقت ہے ہر ایک مہیارہ آنکھیں ملتی ہوئی اٹھی ہے، کوئی حوض پر منہ دھو رہی ہے، کوئی کسی کو پکارتی ہے کہ ”ارے سنبل کس پیچ میں ہے؟ رات بھر تو غائب رہی، اب صبح کو کبھی آئے گی یا نہیں، یا اندھیر مچائے گی۔“ ایک پکارتی ہے ”نوانرگس، اٹھو، آنکھیں کھولو۔ نرگس نے انگڑائی لے کر کہا۔ ”خدا کرے تیرے دیدے پیٹم ہو جائیں! سونے نہیں دیتی، تر کے سے اہم مچایا ہے۔“ شبنم کا جاکر منہ دھلا شمشاد اکڑتی ہوئی۔ اس کو بلاتے۔
(اتنے میں ایک کینز درختوں میں پیشاب کرنے آتی ہے۔ خواجہ اسے سیہوش کر کے اس کی صورت بنتے ہیں)

جب صحن میں آئے، دیکھا ہر صحیحی کے آگے ایک ایک لینڈری سچھی ہے۔ کوئی خالی ہے، کسی پر نازنین مہجیں لوٹ رہی ہے، کوئی اٹھ کے بیٹھی ہے، ڈلی کتر رہی ہے، لٹیا اٹھا کے کلی کی، گلوہری کلمے میں رکھ لی ہے۔ بعضی گھبرا کے اٹھی، بوٹا ماتھ میں لیا، طرف بیت اسخلاء کے بھاگی۔ اب حیران ہیں میری صحیحی کون سی ہے، نام میرا کیا ہے کہ ایک نے پکارا ”اے گل رو، جلدی فراغت کر لے، چل، ملکہ بیدار ہوئی ہیں۔“

عمرو نے گھبرا کر کہا ”بوا، ابھی تر کے تر کے ہوش بھی درست نہیں ہوئے تو نے کاؤں کاؤں کر کے اور پریشان کیا!“ یہ تو بخوبی سمجھ گئے کہ میں گلرو خواہ خاص کی صورت پر ہوں۔ پکار کر کہا ”یہ تو بتا، ارے میری صحیحی کون سی ہے؟“
ایک نے کہا ”ایسے آدھرا۔ تیرے مرنے گڑنے کی یہ جگہ ہے۔ جو کچھ رات کو کھاتی ہو، وہ بھی بھول جاتی ہو؟ مستانی ابل پڑی ہے، اپنے رہنے کی جگہ بھول گئی ہے!“

ایک نے کہا: ”بنی گلرو، تو شے خانے کی مالک ہیں، ساری مند رس انہیں

کو ملتی ہے۔ ان کی نانی دھند و قرن روز صبح کو دوپٹے پائجامے لے گدڑی بازار میں جاتی ہے، پرانے کپڑے بیچ لاتی ہے۔ دھکڑوں کو جامدانی کے انگرکھے بنا کر پہناتی ہے۔ اپنی آج صحنی بھول گئی! آنکھوں میں ہیر ہر بی چھائی ہے۔ بی گلو بھول گئیں؟“
 خواجہ بھی تڑاق تڑاق جواب دیتے ہوئے، کسی کا گال نوچ لیا، کسی پر گلواری کا گال پھینک دیا۔ ”ہائے ظالم!“ کہہ کے سینے پر ہاتھ رکھ دیا، کسی کے مارنے کو پاؤں سے جوتی اتاری، کسی پر پیک تھوک دی، لڑتے بھڑتے اپنی صحنی میں آکر بیٹھے۔

(جلد خیم، حصہ اول)

آؤ پروسن لڑیں

شکر لندھو میں جوانان ہندی، وضع و شریف، بانے ترچھے، لڑے بھڑے کلوں پر زخموں کے نشان، ایک باغ بے خزاں، معلوم ہوتا ہے، بیٹیں رسالتے کلف سے آراستہ ہیں۔ صبح کا وقت ہے، وردی بج رہی ہے، جوانان تماشا میں زلیو کے خیموں سے نکلے ہیں بھیل میں جا کر غوطہ مارا، نماز کا وقت جاتا تھا، جلدی آکر نماز چند فقرات میں ادا کی، چونکہ نشہ باز ہیں، ڈیڑھ سی بغل میں دبائے دکان پر بھینگرٹن کے پہونچے، جوتی اٹھنی پھینکی، دم مارا۔ ادھر سے کیں دان آئے، ادھر سے رسالدار پہنچے، ایک کھنکارا، ایک نے مونچھوں پر تاؤ بھیرا۔
 کیدان نے کہا: ”میاں کیا مونچھوں پر تاؤ پھیرا کرتے ہو؟ آؤ، دود دہا تھ لڑو۔“

تلواریں کھینچ گئیں۔ ایک کے دار پر دوسرا تعریف کرتا ہے کہ ”بھئی واہ جوان، کیا ساکھ کا ہاتھ مارا ہے! بھئی سپر لو پھینکو۔ مردان عالم کہیں گھونگھٹ میں میں رہتے ہیں!“

غصے میں دونوں نے سپر پھینک دیں اب دونوں کے سینے سپر ہوئے

دم بھر میں خون میں تر ہوئے۔ کو تو ال کو خبر ہوئی، دوڑے۔ تری بھینگی۔ ”دھو تو دھو تو“ کی آواز آئی۔ دونوں جوان ایک طرف ہو گئے، تلواریں پکڑ کے آگے بڑھے کہ کو تو ال صاحب، آپ کو کیا کام ہے؟ ہم بھائی بھائی ایک بیڑے کے دوا لی بندھیں۔ حضور ایسی کیا آفت آئی جو آپ دوڑے آئے۔“

”کو تو الیٰ جو ترے کے پیادے پیچھے ہٹ کے کھڑے ہوئے۔ آپس میں کہتے تھے کہ ”بھیا خان میاں سے ڈرنا چاہئے۔“

دوسرے نے کہا: ”مرزا جی کیا کم ہیں۔ خانہ جنگیاں لڑ چکے ہیں۔“
جب زیادہ ہنگامہ ہوا، رسالہ دار کی طرف سے رسالہ تیار ہوا، کمیدان کی طرف
سے پلٹن، آپس میں کہتے ہوئے کہ ”ہمارے افسروں پر نگاہ ڈالے گا تو خون کا دریا بہا دیں
گے۔“

یہ شور سن کر خود لندھو بن سعد ان کی لاکھ روپیہ کا سیلہ سر پر باندھے ہوئے
 رفقار ساتھ، آکر ہنگامے کو برطرف کیا۔ دونوں جوانان زخمی کو گالے سے لگایا، کہا ”بھائیو،
 آپس میں لڑتے ہو؟۔۔۔۔۔“

غصے میں دونوں جوانوں نے جواب دیا: ”کئی دن سے طبل جنگی نہیں بجے۔
تلاواریں ہماری خون چاٹنے کی عادی ہیں۔ جہاں وہ دن جنگ نہ ہوئی، یہ مشغوقانِ خونریز
بہت بے چین ہو جاتی ہیں، جب خون چاٹ لیتی ہیں تو آرام پاتی ہیں۔“

(جلد پنجم حصہ اول)

اضافیت

”نہ گھبراؤ۔ کیا کسی کے ہاتھ لگانے سے کچھ نقصان ہوا جاتا ہے؟۔۔۔۔۔ جب
پنجایت ہوتی ہے، چودھری صاحب پکار کے کہہ دیتے ہیں، راہ گلی کا معاملہ صاف ہے،
نہ حرم مانہ نہ شکرانہ!“

(جلد پنجم، حصہ اول)

اس کے پڑھنے سے بہتوں کا بھلا ہوگا

ایک کینئر نے کہا: ”داری مجھ کو ایک ٹوٹکا یاد ہے۔ دیوالی کی کھیا میں جو ملے
کی راکھ بھر کے دیوار میں گاڑ دے جلتے۔ سب دشمنوں کا منہ بند ہو جائے گا۔ پیر دیا
کا کوٹہ امانے، بی ترست پھرت کی پڑیا، بی ٹپک کی سپیاری، پیر پٹو کی جوتیاں۔
یہ سب ٹوٹکے آزمائے ہوئے ہیں۔“

(جلد پنجم، حصہ اول)

”سورتیں بڑی جلیتر باز ہوتی ہیں، مردوں کو دیوانہ بنا دیتی ہیں۔ میرے شوہر
کی مجھ سے لڑائی رہا کرتی تھی۔ پڑوسن نے مجھ کو ایک ٹوٹکا بتلادیا کہ بوا، جوتی سے آٹا
تول کے ٹھیکیا پکاؤ۔ اندھیرے یا کھ میں میاں کو کھلاؤ۔ ہمیشہ جوتی کے نیچے رہیں گے۔
میں نے یہی کیا۔ اب کبھی سر نہیں اٹھاتے، بھگو بھگو کے جوتیاں مارتی ہوں۔ حضور،
ایسی باتوں کا ڈر ہے۔ بعض ٹوٹکا پٹ پڑتا ہے، مرد کی جان جاتی ہے۔۔۔۔۔ میں جاؤں
(ملکہ کی سوت کو) ہاتھ پکڑ کے کھینچ لاؤں؟۔۔۔۔۔ اگر بولیں تو سوسلواتیں سناؤں
گی۔ صاف کہہ دوں گی، ہماری بی بی بیاتنا ہیں، تم اڑھری ہو، میاں سلامت رہیں۔
ایسے ایسے معاملے بہت سے ہوں گے، رہتا پانی رہ جائے گا، بہتا پانی بہہ جائے گا۔“

(جلد پنجم، حصہ دوم)

مشفقہ

سرخیل مرنے سے جو رد کے بدحواس ہو گیا، سر پٹنے لگا چھتا ہے، ”ہے ہے،
میری جو رد کو مار ڈالا! اب کون میرے ناز اٹھائے گا، پہلو میں سلائے گا؟ مثل ماں
کے مہر بانی تھی۔ لکھیاں جھل کر کھانا کھلاتی تھی، سارے میں قوت باہ کی گولیاں بناتی

تھی۔ اب شفقت سے کون سر پر ہاتھ رکھے گا؟ گھر میرا برباد ہوا۔ اے بی بی کچھ جواب دے۔ سامری جمشید کی خدائی میں آگ لگے! تمھاری جوانی پر رحم نہ آیا! تمھاری وضع داری کو یاد کروں، کس بات پر فریاد کروں؟ سینکڑوں آشنا کے، کبھی مجھ پر ظاہر نہ ہوا۔ میری دلدی سے ہاتھ نہ اٹھایا۔ گھر میں جارنگہ پر دے پڑے رستے تھے، ہم جاکے فراق نہ سہتے تھے۔ ایسی بی بی ہر بان کہاں پاؤں گا؟ کھلی ہوئی بات ہے اوروں سے سروٹھکو ایسا نام میرا کیا۔ میری مردانگی مشہور کرتی تھیں، میرے نام پر مرتی تھیں۔ عورتوں میں پیٹھ کمر تہی تھیں ”میرا شوہر بڑا تماشہ بین ہے“ جب کسی غیر کو بلایا، مجھ سے کہہ دیا، میری خالہ کا بیٹا آیا ہے۔ پردے میں سب کچھ کیا، کسی پر حال روشن نہ کیا!“

(جلد پنجم، حصہ دوم)

بے لگام

(توسن جادو نے عمرو عیار کو گرفتار کر لیا ہے۔ عمرو اسے گالیاں دیر رہے)
 ”..... قید میری یہاں بے وجہ نہیں آئی ہے۔ میاں توسن پر ضرور سواری کاٹھنوں گا۔ دھانہ خاں دار چڑھاؤں گا۔ تازی بات ہے کہ منہ زور بھول جائیں گے، قدم نہ اٹھاسکیں گے۔ بگڑٹ بھاگیں گے۔ یوٹی پران کو لگاؤں گا۔ دانہ گھاس کھلاؤں گا۔ تھان کے ٹرے ہیں..... اور توسن سٹوے، تجھ میں سب طرح کا عیب ہے، حشری، کمری، کہنہ لنگ، شب کوہ، ستارہ چشم، ایسے جانوروں کو میں رانوں میں پسینے کمراتا ہوں!“

(جلد ششم)

فطرت

(برق فرنگی عیاری کرنے کے لئے ظاہر میں ساحروں سے مل جاتا ہے، اور کوتوال کو لے کر عمر و عیاری کو گرفتار کر لے پھینکتا ہے)

برق فرنگی نے دیکھتے ہی ڈانٹا اور کہا: ”اوسا ربان زادے، منم برق فرنگی رفیق شہنشاہ شہاب گلگوں پوش! ارے ہم قوم کے انگریز ہیں، بڑے فتنہ انگیز ہیں، مل کر مارتے ہیں۔ اسی واسطے مدلوں تیرے پاس رہے، اب قابو پایا۔“

(جلد ششم)

دارالاسلام

(صاحب قرآن کے لشکر کو جادو گروں نے بری طرح گھیر لیا ہے۔ شکست یقینی نظر آتی ہے۔ عیاری مستورات کو روانہ کر دیتے ہیں)

بادشاہ سے بڑھ کر عیاریوں نے عرض کی ”ناموس کو غلام روانہ کر چکے۔“
بادشاہ نے خوش ہو کر فرمایا ”یہ بڑا کام کیا۔ ہمارا گرفتار ہونا یا مارا جانا کچھ عجب نہیں ہے۔ ناموس کو نکل جانا چاہئے۔“

عیاریوں نے عرض کی: ”ہم نے نگہبانوں سے کہہ دیا اگر سن لینا کہ ہم لوگوں کی شکست ہوئی، یا طرف خانہ کعبہ کے یا طرف ہندوستان یا طرف ذوالامان کے لیجاؤ۔“
(بقیہ طلسم ہوش رہا، جلد دوم)

چھٹکی

ایک دختر نیک اختر..... پانچ سو کنیزان مہ جمال اور ایساں مہر مثال کے بیچ میں جیسے ہوا ہر معدن میں یا نور کے ہلے میں قمر موتا ہے، قریب آئی۔ کوئی پانچ

برس کا سن رکھتی ہوگی، مگر حسن متاع خوبی و گور گنجینہ حسن و محبوبی تھی۔ گھیتلا جوتا پہنے، گلے میں کرتا آب رواں کا، یا بجائے کے یا نیچے چھوڑے، رومال ناک پونچھنے کا کرتے کے بند سے بندھا، بالوں کی مینڈھیاں گندھیں، ناک میں بلات پٹرا، آنکھوں میں کاجل گہرا گہرا لگا، گالوں تک بہا ہوا، ایک موتی کی تھنی پہنے، امی جان، امی جان پکاری ہوئی..... آئی۔

(جلد دوم)

روکھی سوکھی

(۱)

دور تک قناتیں کھینچی ہیں، دیگیں کولوں پر چڑھی ہیں، باورچی صافیاں ہاتھوں میں لیٹے دیگوں کا ننگ ڈوے سے نکال کر چکھ رہے ہیں۔ ایک طرف تخت بچھے ہیں۔ اس پر ترکاری پھیل رہی ہے۔ صافیوں کو پچڑے چاولوں کو پسیدو دیتے ہیں۔ پلاؤ کی بعض دیگیں دم پر لگی ہیں، کھیر گھٹ رہی ہے۔ گرم مصالحہ پستا ہے، ہاؤن دستے میں ملدی وغیرہ کٹ رہی ہے، دہی پنیلوں میں رکھا ہے۔ ایک طرف اسی حصار میں ایک خیمہ چھو سا استادہ ہے، وہاں فرش بچھا ہے۔ درخیمہ پر کرسی بچھی ہے۔ داروغہ باورچی خانہ بیٹھا ہے۔ سامنے اس کے پٹریاں لوگ لالچھی، زعفران، مشک وغیرہ کی بانگی کے لئے رکھی ہیں۔ خوان ایک طرف چنے ہیں، ظروف طلائی، نقرئی، مسی چینی وغیرہ کے دھوئے جاتے ہیں۔ طاس بڑے اور لکڑی پانی سے لب زیر رکھے ہیں۔

(جلد چہارم)

(۲)

جب دو پہر رات کے قریب زمانہ گزرا، ملکہ براہ نے خوان پر الوان نعمتہائے گونا گوں سے ملگوں روانہ کئے، اس محل سے کہ روشن چوکی آگے بجتی، سترے چھڑکاؤ کرتے کہ گرد و غبار کھانے پر نہ پڑے، تو رے پوش کشتیوں پر پڑے، کئے خوانوں پر کئے، سیادل و چوبدار

آگے آگے اہتمام کرتے کہ نظر بد سے طعام محفوظ رہے۔ ملکہ کی مہر ہر خوان پر لگی ہوئی، آب خاصے کی ہر ایک صراحی برف کی کھلی۔ اسی اہتمام و انتظام سے بکاول ساتھ، ہنگوؤں پر منقلہائے آتشیں لدی، تپیلیاں دم پر لگائے، جو اس کے ظروف بار کرائے باغ میں لائے دسترخوان دیبائے رومی کا کسترہ کیا، میرزا (وزیر) نے دست بستہ ہو کر خواجہ کو لاکر بٹھایا۔ عرض کیا کہ ملکہ نے کہا ہے، یہ کھانا تو آپ کے لائق نہیں، اور کچھ تکلف بھی نہیں کیا گیا، چیخے آتش تیار تھا وہی نان خشک کے ہمراہ بھیجا ہے۔ اگر نوازش کیجئے گا، باعث میرے فخر کا ہو گا۔ اور آج تو تنہا نوش فرمائیے۔ کل اس میزبان غریب سے جو نان جویں ممکن ہوئی، قبول کیجئے گا، آپ کو قسم ہے خدا کی کچھ تکلف کو راہ نہ دیجئے گا۔“

عمر نے کہا کہ: ”مجھ کو بناتی ہیں! میں بے چارہ مرد غریب اس لائق کب ہوں، یہ سب ان کی مسافر نوازی ہے:

از جبر تو خاک زمیں قدر لعل یافت

بیچارہ ماکہ پیش تو از خاک کسترم

بلکہ میری طرف سے عرض کر دینا کہ بموجب

باز آئے ساقیا کہ ہوا خواہ خد متم

مشتاق بندگی و دعا گوئے دو لتم

من کرد وطن سفر نہ گزیدم بعرن خویش

در عشق دیدن تو ہوا خواہ خویشتم

حاصل مرام، بعد سفر گسری طعام لذیذ و خوشگوار چنایا گیا۔ وزیر نے آفتاب

اٹھا کر طشت زریں و ابرق ہواہریں سے ہاتھ دھلایا، آپ سر پر مروجہ جنبانی کرنے لگا

اور خواجہ نے خاصہ نوش فرمایا۔ بکاول اور داروغہ باورچی خانے کو بعد کھانا کھانے کے

کئی ہزار روپیہ زنبیل سے نکال کر انعام دیا۔

(۳)

وزیر نے دست بستہ عرض کیا کہ خاصہ تیار ہے۔ حکم ہوا کہ لاؤ۔ اول کینران

مہر دیدار سردے لے کر روانہ ہوئیں، اور مطبخ خانے سے خان کسواگر مہر سے وزیر داروغہ

کے جب خاصہ چلا، سرد دہنے لگا۔ اور تعریف ملکہ میں گانا شروع ہوا۔ مروجہ جنبانی

بہر خوان پر ہونے لگی کہ پشہ و مگس سے محفوظ رہے۔ غرض کہ بڑے تھیل سے کھانا آیا، اور دسترخوان دیا واطلس کا کچھا، پھر اغذیہ لطیف و گونا گوں کو ہر توڑ کر نکالا۔ پہلے نیکبختی کے کئی خوان سب کھانے سے نکالے۔ اور دسترخوان چنا گیا۔ پھر ہاتھ دھوا کر خواجہ اور ملکہ نے کھانا تناول فرمایا۔

(جلد دوم)

پیر کوئے میں زردی

شہزادہ قاسم کنارے نہر کے بیٹھا تھا، دنیا وافیہ سب فراموش، سپرطسم یہی بیہوش تھا کہ اور نیا ماجرہ نظر آیا۔ دیوانہ بننے کا زیادہ سامان پایا، یعنی اس نہر میں پشت فلحہ کی طرف سے ایک مور نکھی بہتی ہوئی نظر آئی۔ کئی سو قدیل اس پر روشن بہزاراں جو بن تھی، گل رخیوں کے مجمع سے وہ مور نکھی رشک گلشن تھی۔ جل ترنگ اس پر بجی تھی۔ مور نکھی کے مور منہ میں موتیوں کے ہار لٹے تھے۔ مسند زنگار اندر اس کے کچھی تھکی جب وہ کشتی طاؤس پیکر کے قریب آئی..... ایک نازیں کم سن مسند پر جلوہ گر پائی..... کئی سو کینگر گر اس کے حلقہ کنگن اور نیچ میں وہ گل بدن..... عجب اس کی زیبا طاعت تھی..... چہرہ روشن جو کبھی بے نقاب ہو تو آفتاب کی آنکھ جھپک جائے، ایسا اس کو حجاب ہو۔ سر پر تعویذ مرصع کار لگا تھا، چاند سورج اس میں بنے تھے..... گات اس کی گول ابھری ابھری، سخت، نیکی چھاتیاں، پردے پردے میں دل چرالے جاتیاں..... شہزادہ اس یم خوبی کو دیکھ کر آئینہ منظر حیران ہوا، اور دل مضطرب قابو نہ رہا۔ بیتاب ہو کر پکارا:-

”قہر ہویا بلا ہو، جو کچھ ہو !

کاش کہ تم مرے لئے ہوتے،“

اس قلزم حسن نے جو صدا اپنے عاشق مضطر کی سنی، نظر الفت اس کے چہرہ پر نشان پرکری..... وہ گو سر محیط حسن اس صورت زیبا کو دیکھ کر غش کر گئی..... ایک بڑھیا، ابلیس کی نانی، تلبیس میں آفت زمانہ، ساحرہ مکارہ اسی نازیں

کی دایہ پاس بیٹھی تھی۔ نیلا قصابہ سر پر باندھے تھی۔ اس نے گلاب منہ پر چھڑکا کہ وہ گلبدن ہوشیار ہوئی، اس ضعیفہ نے مورچکھی جلد کنارے پر پہنچائی اور شہزادے سے آنکھ ملا کر گویا ہوئی کہ ”اے شہزادے، اگر آپ مشتاق ملاقات بلکہ خوش صفات ہیں تو یہاں تشریف لائیے۔ سیر دریا فرمائیے۔ باتیں کیجئے، اپنی کہنے اور کی سنئے پھر چلے جائیے گا۔“۔۔۔۔۔ شہزادے نے بہت کر کے اپنے تئیں کشتی پر پہنچایا، اور پاس اس بحرِ خوبی کے آکر مسند پر پہلو میں بیٹھا۔ دل مضطرب قرار آیا۔ وہ مورچکھی اس گویا بحرِ خوبی کو یا کر مثل باد صرصر کے سن سن کر دانہ ہوئی۔۔۔۔۔ یہاں تک کہ بیچ دریا میں پہنچ کر مورچکھی نے چکر کھایا۔ قاف ایسا محفوظ نظر جمال یا تھا کہ کچھ دھیان نہ آیا۔ وہ مورچکھی چکر کھا کر دریا میں آخر بیٹھ گئی۔ (یہ شہزادی بنفشہ جادو ہے۔ اس کی دایہ بادشاہ طلسم کی طرف سے اس کام پر مامور ہے کہ جو کوئی دریا پر آئے اسے ملکہ کے حسن و جمال پر لہجائے اور گرفتار کر کے لے آئے چنانچہ وہ قاسم کو قید کر کے اطلاع دینے جاتی ہے۔ بنفشہ قاسم پر عاشق ہو چکی ہے۔ وہ اپنی کینزوں کی مدد سے اسے چھڑلاتی ہے، اور دونوں رنگ رنیوں میں مشغول ہو جاتے ہیں۔ دایہ واپس آئے یہ ماجرا دیکھتی ہے تو فوراً اجا کے شہزادی کے باپ کو ہر شاہ سے شکایت کرتی ہے)

ملکہ و شہزادہ اسی طرح گرم سخن تھے کہ یکایک آواز مہیب آئی، اور ہر سمت تاریکی چھائی۔ ملکہ گھبرا کر پکاری کہ ”خداوند خیر کرنا“ شہزادہ قاسم گھبرا کر دست بقبضہ ہوا اور اٹھا تھا کہ زمین ٹھرائی، زلزلہ آیا، پھسل کر گرا، بے ہوش ہو گیا، اور یہی کیفیت بنفشہ جادو اور تمام کینزوں کی ہوئی۔ جب یہ سب بے ہوش ہو گئے، ملک گو ہر شاہ اور دایہ روتے ہوئے نیچے اترے، اور شاہ نے دایہ سے کہا کہ: ”ان دونوں مجرموں کو تخت سحر پر بٹھا کر بارگاہ میں لا کر سران کے جدا کر کے وصال روحانی سے دونوں کو شاد کرو۔“ یہ حکم دیکر آپ جانب دربار روانہ ہوا۔ دایہ نے زنجیر ہائے سحر سے گرفتار ان سلسلہ عشق کو باندھا، اور سحر پڑھ کر کینزوں کو ہوشیار کر دیا، ان دونوں کو تخت سحر پر ڈال کر لے چلی۔ کینزوں نے جو یہ ماجرا دیکھا، سر اور سینہ پیٹنے لگیں، اور دائی کو برا بھلا کہتی تھیں اور عازم ہوئیں کہ سحر سے لڑ کر دایہ کو قتل کریں اور ملکہ کو چھین لیں لیکن خوف شاہ طلسم ایسا غالب تھا کہ جسارت نہ کر سکیں، اور کبھی جھکتی ملکہ کی ماں پاس چلیں۔ راہ میں باہم

کہتی باقی تھیں کہ ”لوگو، یہ نگڑی دانی کیا ہاتھ دس کر سہاری ملکہ کے پیچھے ٹر گئی۔ خدا کی مار اس کی سورت کو، سات، اتوار آٹھوں منگل کی جھاڑ واس کو، ڈھائی گھڑی کی موت آئے۔ بی، اس دانی کو دردہ پلانے کی بھی کچھ محبت نہیں، دانی کاہے کوہے قصا ہے۔ ہے ہوا، میرا پلایا تھا، پھر میں اپنی جان نثار کرتی تھی۔“

ایک ان میں سے بولی کہ ”تمھارا تو پلایا تھا، میں نے تو فقط مرزاکے لڑکے کو منہ سے بیٹا ہی کہا ہے۔ خدا گواہ ہے کہ بغیر دیکھے اس کے قرار نہیں آتا۔“

اسی طرح کی باتیں یہ کنیزیں باہم بناتی بہت جلد محل میں آئیں، یہاں ہزارا کنیزیں اور ماما اصل، مغلائی، پیش خدمت، حاضر تھیں..... ان عورتوں کو دتے ہوئے دیکھ کر سب عورت پوچھنے لگیں کہ ”ارے، کیا ہوا، خیر تو ہے؟“

انہوں نے کہا: ”اے بی، دانی نافرمان کی جان کو دتے ہیں۔ جلد ملکہ کی امی جان کو بتاؤ، ارے لوگو، بڑی حضور کہاں ہیں؟ ان سے کہو کہ چھوٹی حضور کو یہ موٹی انا پھڑے لئے جاتی ہے۔“

یہ سننا تھا کہ سب انیسیں، مصاحبیں ددریں، بارہ دری میں ملکہ ماہ سپریری تمثال جا د بٹھی ہوئی پوسٹ کھیل رہی تھی کہ ان سب نے کہا حضور، صاحبزادی کے نوکر آئے ہیں۔ کہتے ہیں کہ ان کے دشمن، کہنے والی بندی قید ہو گئی۔“

یہ سنتے ہی بڑی حضور کے بھی جھکے چھوٹے۔ چوسر الٹ کر بارہ دری کے باہر آئی۔ بنفسہ کی کنیزیں سب دوڑ دوڑ کے قدموں پر گریں، اور چیخ مار کر روئیں اور سب حال بیان کر کے کہا: اے بیوی، ملکہ فقط اتنی گنہگار ہیں کہ اس مردوئے کو دانی کے گھر سے جا کے لے آئیں، سو وہ بھی اس واسطے کہ اس کو قبریں قتل ہوؤں کی دکھائیں تاکہ وہ عبرت پذیر ہو۔ اس بزم پر اس قحطامہ دانی نے نہیں معلوم کیا کیا ان کے باپ سے جا کے لکایا کہ بادشاہ خود تشریف لائے اور ملکہ کو اب دانی پھڑے لئے جاتی ہے۔“

ان باتوں کو حواہ پکرنے سنا، فوراً اپنے یہاں کے خدمتگار، چوہدار، خواجہ سرا، اور علی کے سرداروں کو حکم دیا کہ ”جدا اور دانی کے جوتیاں مار کے میری بجی کو چین لادو۔ اگر وہ قحبہ دانی دربار شاہی میں پہنچ گئی ہو تو اندر دارالامارت کے گھس کر چین لانا، کچھ بادشاہ کا خوف دلکا نہ کرنا۔ اس بھڑے کو تو سودا ہو گیا ہے۔ پہلے تو امان نافرمان سے کہا

کہ لڑکی مردوں کے رجھانے کے لئے لیجا یا کرے، اب بڑی غیرت موئے کو آئی! اے،
کو ری پیٹھ پھنکھے لگے۔ میں سچ کہوں، میری بچی ہر بار مرد کو دھکتی ہے اور ترس کے رہ جاتی
ہے، آخر، لوگو، وہ بھی جوان ہے۔ اس کے بھی جی ہے کہ نہیں؟“

یہ بات سن کر کنیزوں اور محل کی عورتوں نے تائید کلام کی کہ ”اے ملکہ، آپ
سچ فرماتی ہیں۔ جس بات کا خیال نہ کرو تو برسوں نہ کرو، اور جو ہر بار اس کا سامنا ہو
تو، حضور، خطا معاف، بڑی بڑی پار ساؤں سے نہیں رہا جاتا ہے۔“

ایک ان میں سے بولی کہ: ”اے بیوی، ہماری صاحبزادی کو تو سیدھی بات
نہ کرنا آتی تھی۔ اب تک مدد کر، نام خدا سے روٹی مانگتی ہیں۔ اسی دانی مال زادی نے دیا
یہ لے جا جا کے دیدہ دلیر بنایا۔ وہ تو ملکہ ہی سہی نیک کو کھ کی بیٹی تھیں جو دبی دباؤں پر
انہی دوسری ہوتی تو آسمان میں تھگی لگاتی۔“

غرض کہ یہاں تو عورتیں غوغا کر رہی ہیں، ادھر کئی سولہ ملازم بڑی ملکہ کے چودہ
دانی راستے ہی میں بھی کہ یہ جا پہنچے، اور پکارے، ”رہ تو جا، ادھیانی، مارے جوتیوں
کے جو تھک کو فرش نہ کیا تو کچھ کام ہی نہ کیا۔“

دانی یہ کلام سن کر گھبرائی، اور اس نے پہچانا کہ یہ سب ملازم ملکہ کی ماں کے
ہیں، ملکہ کو لینے آئے ہیں، اگر تو نے ذرا بھی انکار دینے میں کیا تو یہ بہت بری گت بنا دیں گے،
خیر پھر تجھے کیا مطلب ہے جو اپنی آبرو گنواؤ اور نوکروں کی مار کھائے۔ یہ معلوم کر کے
گویا ہوئی کہ: ”صاحبو، میں تو آپ ہی ملکہ کو ان کی ماں کے پاس لائی تھی۔ میرا کیا قصور
ہے؟ تم صاحبزادی کو لے جاؤ۔ بھلا میں ان کے دشمنوں کو رنج پہنچاؤں گی؟ مجھ سے
کب ہو گا کہ کوئی ان کو پیڑھنی نگاہ سے دیکھے!“

جب ان نوکروں نے یہ باتیں عذر آمیز سنیں، ملکہ کو اس سے لے کر تخت
سحر پر بٹھا کر محل کی طرف لے گئے، اور دانی شہزادہ قاسم کو لے کر جانب دربار بادشاہ
گئی۔ ملازماں مادر ملکہ نے ملکہ کو محل میں لاکر پہنچایا اور سحر اس پر سے برطرف کیا اور
اس کو ہوش آیا۔ اپنے تئیں محل میں اپنی ماں کے پایا اور ماں کو سامنے دیکھا۔ فراق پارے
دم گھٹے لگا، لیکن ضبط کر کے ماں کو سلام کیا اور دل تو بھرا تھا ہی، بنام ہونے کا جلد کر کے روٹ لی۔
ماں نے اٹھ کر براہ چشم نمائی اور تنبیہ دوٹپانچے مارے، اور کہا، ”او مردار،

بڑا غضب کیا تو نے، کہ حرمت مٹادی۔ غیر مرد کو پہلو میں لے کر بیٹھی؛
 ملکہ یہ باتیں سن کر ایسا روئی کہ چچی بندھ گئی۔ اس وقت ماں نے اٹھ کر
 گلے سے لگایا، پیار کیا، ملکہ نے کہا: ”آپ نے بھی بے تحقیق کئے، امی جان، مجھ کو الزام
 دیا۔ آپ دریافت کر لیجئے جو کوئی بے حرمتی ہوئی ہو۔ میں نے تو ترس کھا کر اس قیدی کو
 اپنے باغ میں بلایا تھا۔ دایہ اماں نے مجھ پر یہ غضب ڈھایا کہ چھینال بنایا۔“
 اس وقت سب محل دالیاں صدمے قربان ملکہ پر سے ہوتی تھیں۔ اور کہتی تھیں
 ”ہے ہے، ہماری صاحبزادی کا لہو پانی مردار دانی نے ایک کر دیا۔ اے لوگو! ابھی
 یہ سن یا رہی آشنائی کرنے کے قابل ہے؟ ابھی چھوٹی حضور میں کیا؟ میں ایڑی دیکھ
 کے کہتی ہوں اس سال سے تو ذرا اتنا بھی ہوئی ہیں کہ جو ان معلوم دیتی ہیں، کیوں، بڑی
 کھلائی، ابھی ان کو میٹھا برس کہاں لگے؟“
 بڑی کھلائی نے کچھ پوروں پرانگیوں سے حساب کر کے کہا: ”اس چینی کی
 پندرہویں کو، میرے منہ میں خاک، ہونستی نہیں ہوں، تیرھواں برس بھر کے چودھواں
 شروع ہوا ہے۔“

یہ سن کر ایک مغلائی نے ماتھا کوٹ لیا۔ حیرت زدہ ہو کر کہا: ”ادنی بیوی، یہ اتنی
 سی چھو کر کی کو دانی نے چھینا لا لگایا۔ لوگو، میرے تو سن کے حواس جاتے رہے۔“
 حاصل الامراں نے بیٹی کا منہ ہاتھ دھلوا یا، کچھ کھانا کھلایا۔ اس کو یاد شہزادہ
 نامدار تھی، کھانے سے طبیعت کو نفرت، دل میں محبت یا رہی۔ روئی رہی، کچھ کھا لیا
 اور منہ لپیٹ کے چھپر کھٹ پر پڑ رہی۔

ماں نے کہا: ”دیکھو صاحبو، میری بچی کو بخار چڑھ آیا ہے۔ اگر اس کا ایک
 بال بھی بیکا ہو گا تو میں آگ لگا کے اس گھر کو نکل جاؤں گی۔ کیسی سلطنت؟ میں خاک میں
 ملاؤں ایسی حکومت کو جہاں میری بچی بھی کرٹھے۔ اس دادی کو وہاں صدقے اتاروں
 جہاں ملکہ کی دانی نے ہاتھ دھوئے ہوں۔“

سب انیس یہ سن کر بسورنے لگیں، اور پلنگ کے پاس جا کر ملکہ کے پنڈے کو
 دیکھتی تھیں اور سرد آہیں بھرتی تھیں۔

(ادھر دایہ شہزادے کو لے کر گوہر شاہ کے دربار میں پہنچتی ہے)

بادشاہ نے دایہ سے فرمایا کہ ”تو اس کیسو بریدہ و شوخ دیدہ کو گرفتار کر کے
کیوں نہ لائی؟“

اس نے ہاتھ باندھ کر عرض کیا ”میں لاتی تھی، آپ کی بیوی کے ملازم کے
مجھ سے پھین لے گئے۔“

یہ سنتے ہی بادشاہ اٹھا، اور اندر محل کے چلا۔ نواب ناظر اور خواجہ سردار
نے دوڑ کر تبر تشریف آوری بادشاہ بانوئے خواہ کو پہنچائی۔ اس نے سب اپنی
کنیزوں انیسویں وغیرہ کو بلا کر ایک جا استادہ کیا، اور فرمایا کہ ”تم سب آگاہ
ہو کہ اس وقت بادشاہ اس دایہ فحشہ کی لگائی بھجائی سے یہاں آتے ہیں اور میری لڑکی
کو بچہ لیجانے کا ارادہ رکھتے ہیں۔ اور وہ گھوڑی ابھی روٹے روٹے ذرا سوئی ہے۔ تم
سب کو میری جان کی قسم بادشاہ ہوں سے تو کمرے تو سب ان کے بیٹ جانا اور خوب
مارنا۔ اگر تم نے کچھ اس کام میں قصور کیا تو میں ابھی سر پٹتی سر بصرہ نکل جاؤں گی۔“
کنیزوں نے عرض کیا: ”ہم سب آپ کے تابع ہیں۔ اگر آپ خداوند سامری
وجہید سے لڑنے کو کہیں تو ہم ان سے بھی لڑیں۔“

یہ عرض کر کے وہ سب آمادہ جنگ ہوئیں، اور لاٹھی پتھر وغیرہ بعض نے لئے
اور بعض نے دستینا، پککنی، پرانی بانڈی، چلتی ہوئی لکڑی، سوختے وغیرہ منجھلے اور
زور بادشاہ پنج صحن میں فرش خاک پر یاؤں پھیلا کر، پانچے چڑھا کر، بال سر کے پر شا
کر کے بیٹھی اور سب عورتیں گائیاں باندھ کر، پانچوں میں گزہ دے کر ملکہ کے گرد گھڑی
ہوئیں۔ اس عرصے میں بادشاہ داخل شہستان ہوا۔ کنیزوں نے تسلیم نہ کی۔ بادشاہ یہ
حال محل کا دیکھ کر پریشان ہوا۔ بی بی کو اپنی زمین پر بیٹھے دیکھ کر دل سے کہتا تھا کہ یہ کون
سی آفت گھر میں آئی۔ غرض زور جب کے قریب آ کر بیٹھ گیا، اور گویا ہوا کہ ”صاحب، کچھ
تم نے اپنی بیٹی کا بھی کمر تو ت سنا؟ اور یہ اپنا حال یوں تم نے اتار کیا ہے، شاید اس
نیال سے کہ میں بیٹی کے عوض تم سے کچھ کہوں، تو ایسا نہیں ہے۔ تم اس کیسو بریدہ کو میرے
حوالے کر دو تم سے کچھ واسطہ نہیں ہے۔“

یہ کلام سن کر ملکہ نے جواب دیا کہ ”بیٹھا دھر، موئے بوبک، تجھ کو صدقے
اتاروں، اپنی بچی پر سے کہ تو نے اس فحشہ کے کہنے سے میری لڑکی کو مارا، اتار اور ابھی

تک بھڑوے تجھ کو چین نہیں!

بادشاہ نے یہ جواب نامعتول جو سنا، فرط غضب سے آگ ہو گیا، اور پکارا کہ: ”مال زادی، کچھ تیری قضا تو نہیں آئی ہے؟“

ملکہ نے یہ سن کر ایک، دو صفحہ زمین پر مارا کہ ”ارے تجھ مال زادی کہنے والے کونساک میں ملاؤں، گہری گور میں توپوں، تجھ ٹوہے ہے کردوں، تیرا حلوہ پکاؤں! بو مونڈی کلٹے نے مجھ کو بے وارٹی سمجھا ہے۔ اپنی حکومت پر دھمکتا ہے۔ ابھی طلسم ہو شر با آباد ہے۔ میرے مال باپ بھی جیتے ہیں۔ شاہ افراسیاب کو سامری سلا رکھیں۔ وہ شاہ تو میرا حال سن کے ان کے چھلی ٹھوک دے گا۔ یہ جاننا کہ میں لپی دیسی ہوں، میں بھی ملک احمد سبز پوش کی بیٹی ہوں جو بھائی ہے ملک خضر سبز پوش کا، اور ملک اخضر باپ ہے ملکہ لعل سخن داں کا جو شہنشاہ افراسیاب کی منگینہ ہے۔ میرے چچا نے حیرت کو گھر میں ڈال لینے سے آج تک بادشاہ کے ساتھ شادی نہیں کی“

ملکہ گوہر شاہ نے یہ باتیں جو بی بی سے سنیں، غصے میں تو بھرا تھا ہی، ایک طمانچہ اس کے رخسار پر لگایا: ”غیبانی ٹرائے جاتی ہے! کیا کرے گا وہ افراسیاب“

میسراہ“

کبسن طلپخے کا مارنا تھا کہ آفت آگئی۔ بی بی نے اور زیادہ پیٹنا شروع کیا: ہے

ہے، وہ بندی رانڈ ہو گئی! گوہر مر گیا، اس کی لاش نکلی!“

ادھر تو بی بی پیٹنے لگی، ادھر کنیزیں وغیرہ محل کی سب عورتیں دوڑیں اور کہتی تھیں، ”واہ واہ میاں تم نے تو ماں باپ کی بیٹی نہ بنایا، کوئی نوٹڈی بنائی کہ جب پایا دھن کٹی کر لیا۔“

ایک بولی: ”موئے کے ہاتھ ٹوٹیں گے، جیسا پیٹ سے ہماری بی بی کو مار بیٹھا

دوسری نے کہا کہ ”اسی طرح سامری کرے اس کی بھی ٹنڈیاں کسی جائیں۔“

تیسری نے کہا: ”ما صاحب، ہماری بی بی کا ایسے جلا دموئے قصائی کے یہاں گزر کہاں؟ آگ لگا کے نکل بھی جائیں۔“

پھر ایک اور ان میں سے بولی کہ ”ہاں بی بی بچ تو ہے، جس شہزادی کے کبھی ماں باپ نے پھول کی چھڑی نہ تھپوائی ہو اس پر یہ مار پڑے۔ یہ تو کہو ملکہ ہی ایسی نیک سادگی کی پیدا اور نیک کو کھ کی جی نہیں جواتے دن ایسے ظلمی سے نباہ بھی کر گئیں۔“

دوسری نے جواب دیا کہ: ”پھر اسے کہاں تک چلے پھر لکھ لیں، اور چپ

بیٹھی رہیں؟ وہ بھی آدمی ہی ہیں، نہ رہا گیا بول اٹھیں پھر بولیں تو آفت آئی۔“
بادشاہ نے چار طرف سے جو یہ کائیں کائیں سنی، ہر ایک کو گھڑ کا کہ ”چپ رہو،
مال زادو، یہ کیا غوغا مچا رکھا ہے؟“

عورتوں نے کہا: ”لو ایک تو چوری، دوسرے سینہ زوری۔ غدر کرنے
سے گئے اور اٹے آنکھیں نکالنے لگے! تو یہاں کوئی دینے والا نہیں۔ جب سے ہماری ملکہ
کو مارا ہے ہماری آنکھوں میں خون اتر آیا ہے۔ جی میں آتا ہے کہ چھاتی پر چڑھ کے
ڈھائی چلو کہو پی جائیں۔“

بادشاہ یہ سن کر ان سب کو مارنے چلا۔ وہاں تو صلاح کمر کے جنگ کمر
آبادہ ہو رہی تھیں۔ بادشاہ کے بڑھتے ہی چار سمت سے عورتیں ٹوٹ پڑیں، اور لاٹھی،
پتھر، پھکنیاں، دپٹے پڑنے لگے۔ اور چونکہ یہ سب عورتیں ملکہ مذکور کے میکے میں ہیں،
اور شاہ افراسیاب سے تعلق رکھتی ہیں، ان کو بڑا غدر ہے، کچھ خوف اس بادشاہ کی حکومت
کا ان کو نہیں بے محابا بادشاہ پر حملہ آور ہوئیں، اب تو ”ہائیں ہائیں! لگے، لگے، ہمارے
کو، لینا، گھیرنا!“ کی صدا بلند ہوئی۔ اور ٹر اتر، پٹاٹ پٹاٹ، دھوون دھوون ”کیوں اور؟“
کی آواز آنے لگی، بادشاہ ازلے کہ مرد میدان نبرد تھا، ان کے حملے کو روکنے کے قریب
پہنچا، اور دین کو لات سے، تین چار کو ہاتھ سے دھکا دے کر گردیتا اور کہنیاں اترتا۔
اس وقت کہ ایک لونڈی کہ ٹھکے قدی، گول بدن، سیاہ رنگ، سیاہی کی گانٹھ بنی ہوئی،
کرڈاتیل سر میں ڈالے، ڈوپٹے کی گاتی باندھے تھی، اس نے چمک کرڈانگوں میں بادشاہ کے
اپنے تئیں پہنچایا، اور انہیں دونوں ہاتھ سے مضبوط تھامے۔ بادشاہ یکراں: ”اری
مال زادو، یہ کیا کرتی ہے؟ اری چھوڑ، ادھجہ، میری جان گئی۔“ ادھر تو وہ کینز پکڑ کر
لوٹ گئی، ادھر بادشاہ کہ کرڈپٹے لگا اور اوپر سے عورتوں نے بری گت بنادی۔ تاج
کہیں گمرا، قبائے فرمانروائی ٹکڑے ٹکڑے ہوئی۔ کسی عورت نے منہ میں توے کی سیاہی
بھر دی، کسی نے ہوتیوں کا بار بنا کر گلے میں پہنا دیا، کسی نے انڈی کا گھیرا گلے میں ڈالا، کسی
نے ڈاڑھی نوچ لی اور خوب مارا۔ جب دیکھا کہ بادشاہ کی جان پر بن گئی ہے، اس وقت
ملکہ نے اس کینز سے کہا کہ ”انہیں چھوڑ دے۔ اس نے چھوڑ دیے۔ سب عورتیں سامنے
سے بھاگ گئیں۔“

بادشاہ بھی جان چھڑا کے اٹھ کے بھاگا اور اسی حالی سے باہر دارالامارت کے جو آیا،
 سب اہل دربار ہنسنے لگے، اور بعض مقربین نے دست بستہ استفسار حال کیا۔
 اس نے جھلا کر کہا: ”کیا بیان کروں؟ میں نے بارہا کہا ہے کہ بیگم کا مزاج بہت
 برا ہے، ان کا غصہ، سامری کی پناہ! نہ کچھ سمجھتی ہیں نہ بو جھتی ہیں، بو چھاڑ کرنے لگتی ہیں۔“
 یہ کلام سن کر ایک درباری لطیفہ گو نے چپکے سے دوسرے سے کہا: ”آج سارا
 حکومت اس میں مل گئی۔“
 یہ تو براہ ادب چپکے چپکے باتیں کرنے لگے، اور بادشاہ نے ہاتھ منہ دھو کر
 لباس تبدیل کیا۔

(بادشاہ غصے کے مارے شہزادہ قاسم کے قتل کا حکم دیتا ہے، اتنے میں سکندر
 بن سامری آجاتا ہے۔ جسے یہاں کے لوگ خدا سمجھتے ہیں۔ اس کے کہنے سے قاسم کو قتل
 کرنے کے بجائے صحرائے طلسم میں پھینکوا دیا جاتا ہے اور بنفشہ کی خطا معاف ہو جاتی ہے)
 بادشاہ نے بیٹی کو اپنے گلے سے لگایا، اور بہت کچھ نشیب و فراز عالم سمجھایا۔
 بنفشہ نے رو کر کہا ”اگر اجازت اپنے باغ میں رہنے کی نہ پاؤں گی، اس طرح
 رو رو کر جان دوں گی۔ نہ پانی پیوں گی، نہ کھانا کھاؤں گی۔“
 خداوند نے یہ سن کر فرمایا کہ ”اے بادشاہ باغ میں اس کو جلنے کیوں نہیں دیتا؟
 وہ مسلمان بیابان حیرت سے کیا نکل آئے گا؟“
 بادشاہ نے جواب دیا کہ ”ممکن نہیں جو وہ زندہ رہے۔“ یہ کہہ کر بیٹی سے کہا:
 ”اچھا، اے فرزند، تم اپنے باغ میں جانا۔“

ملکہ یہ سن کر ہنسی، اور باپ کے گلے سے لیٹ گئی۔ آخر سب شاد و خرم ہوئے
 اور خداوند اٹھ کر محل سے اپنے گھر گئے۔ بادشاہ داخل دارالامارت ہوا۔ ملکہ بنفشہ نے
 اپنی ماں کی بلائیں لیں، اور کہا: میری اچھی امی جان، مجھ کو باغ میں جلنے دیجئے۔“
 ماں نے کہا: ”اچھا جاؤ۔ گل و غنچہ سے اپنا دل بہلاؤ۔ لیکن اب کوئی ایسا امر نہ
 کرنا جس میں مجھ کو بولنا پڑے، اور تم بھی بدنام ہو۔“
 اس نے کہا: ”جی نہیں، اب ایسا نہ ہوگا۔“

(مگر وعدے کے برخلاف وہ شہزادے کو بیابان سے اٹھوا بیٹھواتی ہے اور

باغ سے بھاگ نکلتی ہے۔ لیکن بادشاہ کا ایک ملازم دونوں کو گرفتار کر کے پھر بادشاہ کے پاس لے آتا ہے۔ انھیں قتل کرنے سے پہلے بادشاہ مشورے کے لئے خدا ندا سکندر بن سامری کو بلاتا ہے۔

اس عرصے میں خبر گرفتاری ملکہ محل میں بھی پہنچی، ملکہ کی انا، دائیاں، کھلیاں چھو چھو وغیرہ سر و سینہ پیٹنے لگیں۔ کوئی کہتی تھی: ”افسوس، میری گود کی پالی!“ کسی نے کہا: ”ہے ہے، بچی، تیری جوانی!“ کوئی پکاری: ”یا سامری، میری فریاد کو پہنچو، میری صاحبزادی پر سے یہ بلا دور کرو!“ کسی نے کہا: ”ارے لوگو، میں کدھر جاؤں؟“ ایک بولی میں اپنی پلائی کی الا بلالے کر مر جاؤں۔“

یہ حالت مادر ملکہ نے جو ان سب کی دیکھی، چادر سر سے پھینک، بال ہیشا کر کے یہ کہتی ہوئی شبستان سے باہر چلی کہ ”میں ابھی اس گھر کو چھوڑ نکادے کے سر بسجرا جاتی ہوں، اپنی بچی کا مرنا آنکھ سے نہ دیکھوں گی۔“

جب بادشاہ بیگم اس ہدیت سے باہر چلی، سب عورتیں محل کی ردتی پٹی ساتھ ہوئیں۔ کہرام مچ گیا: ”ہائے یہ کیسا غضب ہے؟ اے صاحبو، یہ کیوں چھری بے گناہ پر پھرتے ہو؟“

اس طرح کے کلمات کہتی ہوئی جلوخانہ ایوان شاہی میں سب کی سب آئیں۔ خواجہ سراؤں نے دور کر بادشاہ کو خبر دی کہ بیگم صاحبہ روتی ہوئی دربار میں آتی ہیں۔ یہ سننا تھا کہ بادشاہ نے خداوند کی جانب دیکھا۔ اس مردود بارگاہ ایزدی نے حکم دیا کہ ”ملکہ کو مع اس کی کنیزوں کے قید سے رہا کر کے اس کی ماں کے پاس پہنچا دو۔ ہم اس کا ایسا علاج کر دیں گے کہ وہ نام بھی اس مسلمان کا اب نہ لے گی۔ اور اس گنہگار کو بھی فی الحال قتل کرنا مناسب نہیں، اس لئے کہ شہزادی اس کی عاشق ہے، وہ فرط غم سے ہلاک ہو جائے گی۔ جب میں اس کا علاج کر دوں اس وقت اس کو قتل کرنا۔“

(ملکہ قید سے چھوٹ کی آتی ہے، اور ماں سے لپٹ کے رونے لگتی ہے)

ماں نے کہا: ”اری چھو کمری، تیرے غم نے مجھ کو جیتے جی مارا ہے۔ تو نے خوب پیٹ سے پاؤں نکالے ہیں۔ شاباش بچی کیا کہنا! خوب باوا کا نام روشن کیا، اور اماں

نگوڑی کا سر موٹا۔ اری میرے یہاں کی ٹونڈیاں بھی نہیں بھاگیں اور حیفنا لیں مشہور نہیں ہوئیں، نہ کہ بیٹیاں۔ نیسٹر کے بے سامری کا، یہ بھی نصیبوں ہمارے کا لکھا تھا!“ یہ کہتی ہوئی بیٹی کو لے کر اپنی جگہ پر آئی۔ اور باآسائش رہنے کو جگہ دی۔ ادھر شہزادے کو ساحروں نے لیجا کر ایک زندان تنگ و تاریک میں قید کر دیا۔۔۔۔۔ شہزادہ یاد میں ملکہ کی بے قراریاں کرتا، تبھی درگاہ خدا میں اپنے چھوٹنے کے لئے گریہ زاریاں کرتا۔ ادھر ملکہ دل ہی دل میں اس گرفتار زرخیر ستم کا غم کرتی، ارمانوں کا اپنے دل میں ماتم کرتی۔

(جب قاسم دریا میں غائب ہو گیا تھا تو سیارہ بن عمر و عیار اس کی تلاش میں نکلا تھا۔ اب وہ ایک بیابان میں پہنچا ہے۔)

زمین بھی تابش آفتاب سے سیاہ تھی..... غار ہر ایک تنور گرم تھا، پتھر
حرارت سے موم کی طرح نرم تھا، ہوائے گرم کے جھونکے ہوائے خاطر مفلساں سے کہیں
بڑھے چڑھے، دل و جگر جلاتے..... پانی نام کو نہیں..... سناٹے پچیل میدان، انسان
نہ حیوان، کف دست کی طرح منسروں کا بیابان۔ بچو لے اڑتے، درندے بھوکے پیاسے بھرتے،
طاسر ہوش سرگرم پرواز، ہر سمت سائیں سائیں کی آواز، تپیں آفتاب سے تمام بیابان
پیتا، ریت کا ہرزہ آفتاب سے ہم سہری کرتا۔ کہیں کہیں جانور جو نظر آتا لٹختا تا پانی کی تلاش
میں پھیر پھڑاتا، زبان باہر نکالتے لڑ پٹیا۔ کسی جگر جو ایک دو درخت تھے، جھلپ ہوئے سوکھے
ڈنڈھڑے تھے، ان پر دو تین چیلیں پوٹے ٹپکے، آنکھیں بند کے بیٹھی تھیں اور بانہ لے ہی تھیں...
دل روزگار جلاتا تھا، زمین کے قلب سے شعلہ نکلتا تھا، ٹھیک دوپہر کو تو وہ جنگل آگ کی
ٹھیک بن جاتا، دانہ گرنا تو بھن جاتا.....

جب دن ڈھلا..... اس میدان گرم سے یہ بھی نکل کر ایک ایسے مقام پر پہنچا کہ جہاں کچھ درخت بسر لگے تھے، گھاس بھی سری بھی، چشمرہ آب بھی جاری تھا..... دیکھا دور تک درختان بسر بسر کے ضرغ ہیں، ان کے نیچے ہزار در ہزار جانور چرتے پھرتے ہیں۔ نیل گائے، بھرن، پاڑھے وغیرہ بے شمار ہر سمت دوڑتے ہیں۔ لیکن طرفہ باجرا ہے کہ وہ جانور بھی کلیلیں کرتے ہیں اور خوش ہوتے، ہنستے ہیں، اور کبھی ایک مقام پر سب اکٹھا ہو کر شاخیں ایک دوسرے سے ملا کر اس طرح روتے ہیں کہ دل سنگ بھی ان کے رونے

پرا آب ہوتا ہے ۔

(سیارہ اسے جادو کا کرشمہ سمجھ کر ہرن کا بھیس بھر لیتا ہے ۔ اتنے میں ایک ساحر آ کے جانوروں کو کھانا دیتا ہے ۔ جب وہ واپس ہوتا ہے تو سیارہ بھی پیچھے لگ لیتا ہے)

یہ جھاڑیوں میں چھپتے ہوئے اس کے پیچھے رداں تھا، صحرا میں چاندنی کی کیفیت تھی ۔ کوسوں تک جادو نور کھینچتھی، کوڑیا لاکھ لاکھ تھا ۔ بستر بستر گھاس پر بزم ٹری تھی معلوم ہوتا تھا کہ دانتھلے مردار پر بزم بستر میں پروئے ہیں ۔ جانور آواز دے کے چپ ہو رہتے ہیں، تالاب اور جھیلیں برنگ آئینہ مصفا ہیں ۔ جنگلے ایک پاؤں سے لنگھوں میں چوچ دابے کھڑے ہیں، مرغابیوں کے غول کے غول کنارے اور ڈاپوڈں پر بیٹھے ہیں ۔ قرقرے ایک جگہ سیروں میں سر ڈالے کھڑے ہیں ۔ جنگل سے ایک آدھ ہرن بھی نکل آتا ہے ۔ مینڈک جھیل چشے میں ٹراتا ہے ۔ جھینگہ جھینگہ جھینگہ کرتے ہیں، ٹیسری ٹراتی ہے آخر وہ جادو گر پر سیدھا کر کے اڑا، یہ عیار ختم کیا سیارہ ہرن کی کھال جسم پر سے اتار کر ساحر کی صورت بنا ۔ پھر کچھ دور چل کر ایک درخت کے نیچے ٹھہرا اور باقی رات اسی مقام پر بسر کی ۔

جب تارے ڈوب گئے، بڑے بڑے تارے نظر آنے لگے، ہوا سرد چلنے لگی ۔ درختوں کی کھڑکھڑاہٹ سے ہرنوں کی ڈاڑیں دامن کوہ اور بیر سے نکلیں ۔ جا بجا سو سو پچاس پچاس کے غول پھرنے لگے ۔ کسی طرف سے پاڑھے، کسی طرف سے نیل گائیں ظاہر ہوئیں، کچھ میں شیر ڈکارا، ہاتھی جنگھاڑا، درختوں پر مرغ جھنڈ کے جھنڈ بولنے لگے ۔ دھنیر جھنگر، جھیلوں پر بنگلوں نے پھریری لی ۔ مچھلیاں دم مانے لگیں، مرغابیوں نے گردنیں بلند کیں، قرقرہ روں نے پر جھاڑے، چڑیاں غول باندھ کر اڑیں ۔ آفتاب بلند ہوا، درختوں کے پتے چلنے لگے ۔

(اتنے میں ایک ساحر کا ادھر گزر ہوا جس سے سیارہ کو اس طلسم کا حال معلوم ہوا، اور وہ ساحر کے ہمراہ شہر میں داخل ہوا)

عجب شہر عظیم الشان آباد دیکھا بڑکیں پختہ دھوا رہیں رعایا وہاں کی جوان حسین دکائیں اشیائے عمدہ سے ملو، دکان والی ہر ایک خوب رو

ہر سمت، مہینوں کی طرح داری، ناز و غمزہ کی گرم بازاری، زلف کا سودا اڑنا، نظارہ اپنے
اد پر بازار، کہیں صرافہ کھلا، اس کے بواب میں دوسری طرف بزارہ یہ عیاد سیر کرتا
جب چوک میں آیا، ہر قسم کا اسباب عمدہ پایا۔ کہیں حلوائی کہیں نانوائی، کسی جانب کپڑی،
سنگری سرسایہ حسن و ناز جمع کئے سب بیٹھے ہوئے۔ حلوائیوں کی مٹھائی پر شیریں کا
سامان جہاں کی رالٹیکتی۔ نان بائیوں کے کھانوں کو دیکھ کر نان ہوس سینوں کے تنور میں
پکتی، کپڑوں کی ترکاریوں پر سبز رنگان عالم کا دل برنگ سبزہ پامال ہوتا، ہر اسرا سا
سبزہ خلد سے مقابلہ کرنے پر تیار تھا.....

(ساحر نے سارہ کو اپنے گھر گھیرایا، اور کھانے کے بعد قاسم کی قید کا پورا قصہ
سنایا۔ اگلے دن خداوند کے دیدار کا میلہ ہوا، یہ دونوں بھی سیر کرنے چلے)

ایک میدان کو سوں تک کا نظر آیا کہ اس میں ہزار ہا درخت سایہ دار نہایت
بلند لگے تھے، سایہ زمین پر چھایا تھا، اس سے آگے بڑھ کر ایک جھیل پانی سے بھری تھی، اس
میدان میں خلقت کا جامہ ہوتا جاتا تھا۔ دکاندار، حلوائی، بزار، صراف، خوانے والے،
کھلونے والے آتے جاتے تھے۔ خیمے استادہ ہو رہے تھے۔ بازاریں آراستہ تھیں۔
سینکڑوں بارگاہیں خلی اور بانائی نصب تھیں۔ چوبیس ان کی الماس نگار سب تھیں۔ کلس
ان پر رنگ برنگ کے چڑھے تھے جو سونے چاندی کے تھے۔ ساحر ان نامی سرداران
گرمی فوج فوج قشوقشوق آتے جاتے تھے، بیلدار لگے تھے، جھوٹے بنتے تھے۔ دکاندار
دکان جاتے تھے، بے چوہے، پالیں، راڈیاں، کندے، بنگلے کھڑے ہوتے تھے، نشان
بازاروں میں سر بلندی دکھاتے، ترسوں ان پر چڑھے، پرچم اڑتے۔ ہر پرچم پر تعریف
سکندر بن سامری کی تحریر، پونے دس سو خداوندان باطل کا وصف قسطیر جھیل کے کنارے
چھوٹے زمردیں بنا، اور اس میدان سے آگے بڑھ کر ایک گنبد بہت بڑا سنگ سبز کا بنا تھا،
آگے اس گنبد کے باغ لگا تھا، گرد باغ کے کٹرہ کھینچا تھا، وہ بھی طلّائے احمر کا تھا۔ اندر
باغ کے طرف بہار تھی..... دروازہ اس گنبد کا بند تھا۔ دروازے پر درہیان مرغ و
کشیان بیٹھے تھے۔ یاد خداوند سامری دسکندر کرتے تھے، جہانجہد و فیروزانوس رکھے تھے،
گھنٹے ٹنکنے تھے۔

میلہ جتنا جاتا تھا۔ یہ سیر دیکھنے لگے۔ حسن چمن کا پیش نظر ہوا۔ یہ رنگ دیکھا کہ

جادو گر نیاں کم سن ساریاں پر زراویش قیمت باندھے کہ جس سے ہم نازک نظر آتا یا ساق
کی شمع فالوس پیرہن میں روشن، پیردا بھرے، چھتیاں تئیں ان پر ہزاروں جوہن، ہاتھوں
پر تھالیان برنجی رکھے، جو کھیں ان میں جلے، موہن بھوگ اور پھول رکھے، سر سے ایک
آپ جڑاؤ گھنا پہنے، چیم چیم کرتی تھیل کے کنارے آئیں اور مع پیرہن نہائیں۔ جب غوطہ
مار کر ابھرتیں، مہر تاباں برج آبی سے باہر آتا۔ پیرہن جو بدن میں لپٹ جاتا، تو زیر ناف
برج حوت نظر آتا.....

ایک طرف تو ان قمر پیکر دل کا مجمع تھا، دکانداروں کی پالیں اتنی تھیں۔ دکانیں
ہر رنگ کے اسباب و اجناس کی آراستہ اور سچی تھیں۔ حلوائی تھالوں میں مٹھائی لگائے
بیٹھے، تھال آفتاب، دامہ کی تھالیوں کو شرماتے تھے..... ایک طرف ہر قسم کی ترکاری
ڈھیر لگی، کھنٹن اپنا جوہن دکھاتی، سیب ذقن اس کا دیکھ کر آسیبہ درہموتا، انارستان
کا جو دیکھتا، سینے میں جوش محبت ضرور ہوتا، شفقابو بو شفقین کی رغبت، دلاتے، جامن کو
دیکھ کر لب مٹی آلود اس کے ہمیشہ یاد آتے۔ ایک جگہ بھنگی نہیں اپنا جلسہ جمائے تھیں۔ دکانیں
لگائے تھیں۔ پال کے اندر میزوں پر رتے رکھے تھے۔ نیچے لگن میں بھسکتے تھے، تپائیوں میں
چلیں گھری تھیں، چرس پر دم پڑتے تھے۔ سالجھان کا سارا جہان شیدا، کشمیرے پر چڑیوں
کادم فدا، یار قند کے گھونٹ لویا، قند کے گھونٹ بچھتے، ساقیوں کے شربت دسل بیٹے
پر دم نکلتے۔ دف اور دائرہ بجا مقام سنے کھلا۔ آئینہ لگا۔ شعر خوانی ہوتی، ڈھولک بجتی،
عاشق تن سنے ان کے ٹہلے۔ عشق کی آگ میں جلتے۔ کہیں تبولنیں اپنا رنگ جھاڑ رہی تھیں،
سرخروئی جھاڑ رہی تھیں۔ عاشقان بے ساز و برگ کو جاں پساری کا خیال، ان سبزہ
رنگوں کے وصف میں زبان لال آگاہان کے منہ کا یا قوت رنگ، بہر عاشقان قوت ہرخی
لب ان کی ایسی خوشنما کہ بموجب شعر

سرخ لب کے وصف میں جس نے ایک مصرع کہا تو خون تھو کا

دکانداروں کا کیا وصف کیا جائے۔ ہر سمت عجب آرائش تھی، عمدہ زیبائش تھی، مکان کے آگے
نٹیاں اکڑنا پتیں، سیجڑے ڈھولک بجا کر گاتے، دکان پر اڑ جاتے۔ راستے کے کنارے
فقر چادریں بچھائے بیٹھے، لوگ کوڑیاں پیے پھینکتے۔ شعبہ باز تخت پر مونڈھے بچھائے
بیٹھے تھے، تخت کہاں ہر سمت اٹھائے پھرتے۔ ڈفلی، بانسری بجتی۔ ترسول، پنبول وہ نکلتے۔

لاگین دکھاتے، چارزی سونے کا گہنا پہنے اس تاد کی جے بوتے۔ ایک طرف کلفروش ”ہار
بیلے کے“ پکارتے، ساتی حقہ پلانے والے کہلاتے، ہر ایک کے سامنے حقہ لے جاتے۔

ہر سمت دھوم دھام خلقت کا اثر دہام۔ ٹنگیرے باجراتے، بنئے رئیس بنے ہوئے
بیٹھے نریل اڑاتے، چلوں پر دم لگاتے۔ اندر بجا، بجکت پیرا، اگر دچیلے وغیرہ کا ناچ ہوتا۔
آپس کی دل لگی، بیسردوں کا کھانا، نئی کیفیت، عیش کا زمانہ، بہت ساحر پیکر مال کرتے جاتے،
گنبد کی طرف زمین ناپ کر قدم اٹھاتے۔ امراے عظامہ پالکیوں پر آتے۔ آگے لڑکوں کو
بٹھاتے، کھلونے سامنے خرید کر کے رکھے، بہت ہاتھیوں پر سوار پھرتے۔ ہر مقام بلند
پر فرش بچھا۔ ہندوؤں کا دباں مجمع، بعض مقام پر انیونی بیٹھے، گھولا چلتا، داستان ہوتی،
گنے چھلتے، بازار میں کو تو ال پیادے گشت کرتے، چور بد معاش گھرتے۔

(شام کے قریب بادشاہ مندر میں سکندر کو سجدہ کرنے گیا)

بادشاہ نے..... سجدہ کیا۔ سچاریوں نے سکندر اور نیرادر گھٹنے بجائے، جے جے
کا شور ہر سمت سے بلند ہوا۔ بادشاہ گنبد سے باہر آیا۔ اب ہر شخص میلے کا آنے والا اندر
گنبد کے جانے لگا۔ پوجا کرنا شروع ہوا، اندر میں چڑھنے لگیں۔ ہزار ہا روپیہ اور دوئے
مٹھائی کے چڑھ گئے۔ بار بھول کی وہ کثرت ہوئی کہ تمام باغ کے درختوں میں صد ہا بار
لٹکتے تھے اور گنبد کے آگے پھولوں کا انبار لگا تھا۔ بکریں بھیر وغیرہ ہزاروں چڑھائے تھے
ہر سچاری کے آگے دونوں کے ڈھیر لگے، روپیہ اشرفی بے شمار پڑے تھے۔ گنبد کے ایک
طرف بے پرشاد یعنی تبرک تقسیم ہو رہا تھا۔ عورتیں ہاتھ باندھے گنبد کے در سے ددرنگ
استادہ تھیں۔ بعض ڈنڈوت کرتیں، بعض آنکھ بند کئے خداوند کے ڈھیان میں تھیں مای
پوجا پاٹ میں وہ دن آخر ہوا.....

شام کو بادشاہ مذکور تو اپنی بارگاہ میں بیٹھ کر میلے کی سیر کرنے لگا، اور تمام میدان
میں چراغوں کی روشنی ہوئی، طلبوں کی آواز دور تک ٹھیکا کھانے لگی۔ غوغائے مردماں سے
سارا طلسم پر ہو گیا۔ کچھ لوگ پھر کر گھر جانے لگے، کچھ اس طرف سے آگے لگے، کوئی ہمارا ہی اپنے
کو پکارتا تھا، ”ارے میاں کس طرف ہو؟“ کوئی اپنے لڑکے کو ڈھونڈ رہا تھا۔ رند یوں کے
ڈھروں پر تماش بینوں کا جماؤ تھا۔ داد عیش دیتے تھے۔ جھیل میں کنول جلا کر چھوڑ دیتے
تھے، تیرنے پھرتے تھے۔ بھنگیڑوں کی دکانوں کے سامنے مہتابیاں چھوٹی تھیں۔ کسی کا کچھ

گر گیا تھا، ڈنڈنڈ رہا تھا۔ کہیں جھگڑا قفسیہ ہوا تھا، لوگ دوڑتے جلتے تھے سیرکاری ملازم پھر رہے تھے.....

سیارہ عیار نے..... ایک گوشے میں ٹھہر کر موم بیچ روشن کیا اور آئینہ سامنے رکھ کر ایک عورت نہایت شکیلہ کی ایسی صورت بنائی..... ساری درد دوزی باندھ کر دوپٹہ شبنم کا اڑھا، سر نکھول میں سرمہ دیا، لبوں کو مسی آلود کیا، مانگ میں سیندھ در بھرا دست دیا کو ہندی سے رنگین کیا، صرغ کار زیور کانوں میں اور باقی موقع و مناسبت سے طلائی و نقرئی پہنا۔ برنجی کھال میں جو کچھ اٹے کی جلا کر رکھی، مٹھائی اور کچھ روپے رکھ کر کھالی اٹھا کر جھیم جھیم چلا.....

اسی طرح میلے میں پہونچ کر جہاں مجمع نوجوانوں کا دیکھتا انہیں میں سے ہرگز نکلتا۔ اکیلی عورت رات کے وقت ایسی حسینہ، یاروں نے جو اس کو دیکھا، لگا ڈپیں کرتے ہوئے ساتھ ہوئے۔ کوئی کہتا، ”واہ، اتنا غرور نہ چاہئے۔“ کسی نے کہا: ”یہ مرادوں کی گھڑی کہاں دیکھنے کھلتی ہے؟“ ایک نے آواز نہ کسا کہ: ”دیکھا چاہئے یہ نقد نقد مال، یہ دولت کس کو ملتی ہے!“ دوسرا پکارا: ”ذرا ایک نگاہ ادھر بھی۔“ تیسرا بولا: ”یہ دل حاضر ہے اور جگر بھی۔“ کسی نے کہا: ”ذرا منہ پھیر کر منس دینا۔“ پھر ایک قریب آ کر گویا ہوا ”ارے او ظالم، نگاہ محبت سے ہاں دیکھ لینا۔“ بعض جو مغز نہ شریف کے لڑکے نئے بگڑے ہوئے تھے، وہ معقول گفتگو سے پیش آئے۔ کسی نے کہا: ”اے دولت بیدار، کیا گنجینہ شرم دیا تو نہ لٹائے گی، اور نقد دل ہمارا ہی نے جلے گی؟ ایک مجھی تیری بہت اچھی ہوگی۔ ذرا ٹھہر جا، میری پیاری مجھ رسیا کو اپنا فرا چکھا، کوئی دو باپڑھنے لگا۔ کوئی شعر عاشقانہ زبان پر لایا کہ:-

”نہ جیا تیری چشم کا مارا نہ تیری زلف کا بندھا پھوٹا“
ایک نے بہ حسرت دیا س کہا کہ:-

”نہ تھی توفیق اگر بوسے کی تو اتنا ہی کہہ دیتے

جو آیا ہے تو خالی تو نہ پھر دشنام لیتا جا“

اس ناز میں نے جب یہ کلمات عاشقانہ سنے، ناز و غرہ کے لشکر کو ان جوانوں پر حملہ کرنے کا حکم دیا..... ان جوانوں کو جلو میں لئے یہ شہر یار ملک حسن و جمال قریب

گنبدِ خرد از پرہونچی۔ وہ مجمعِ عشاق وہاں اس امید پر تھم گیا کہ جب یہ بتِ رعنا پرستش
خداوند کی کر کے باہر آئے گی اس وقت اس کو رام کریں گے۔۔۔

جب یہ عیار دروازے کے پاس آیا، بجا ریوں نے کہا: ”پھر جا کہ یہ وقت
خداوند کے آرام کرنے کا ہے، اور عرشِ اعلیٰ پر جانے کا ہے۔“

اس نے کہا: ”میں شب کو یہاں نہیں ٹھہر سکتی، اسی وقت گھر جاؤں گی۔ تم دروازہ
کھول دو، خداوند میری آواز سن کر عرش پر سے فرش پر اتر آئیں گے، مجھ کو بلا کر آپ کیا فلک
اعظم پر چلے جائیں گے؟“

بجا ریوں نے کہا: تم کو کیا خداوند نے بلایا ہے؟“

اس نے جواب دیا: ”میں لیٹی ہوئی تھی کہ یکایک آپ ہنستے ہوئے گئے اور کہا، جلد
ہمارے پاس آ کہ تجھ بغیر بے چین ہیں۔ یہ سن کر میں حاضر ہوئی ہوں۔ تم نہ جانے دو گے تو
میں شکایت تمھاری خداوند سے کروں گی۔“

بجا ری یہ کلام سن کر ڈرے، اور ایک ان میں سے اندر گنبد کے گیا۔ سکندر گنبد
کے ایک مقامِ عمدہ میں جو اہزگار پلنگ پر لیٹا ہوا تھا اور جاگتا تھا۔۔۔۔۔ اس بجا ری
نے۔۔۔۔۔ آہستہ سے عرض کیا کہ ”یا خداوند، آپ جاگتے ہیں؟“

خداوند نے اس کو پاس بلایا۔ اس نے جملہ حال زنِ باحسن و جمال کے آنے کا
عرض کیا۔ خداوند نے اپنی کرامت ظاہر کرنے کو فرمایا کہ ”وہ بندی قدرت کی سچ فرماتی ہے۔
ہاں، ہمیں نے اس کو یاد کیا ہے۔ جا جلد اس کو بھیج دے۔“

(بجا ری سیارہ کو اندر پہونچا دیتا ہے)

اس عیار نے گر دپلنگ کے آکر پھر ناشروع کیا، اور دو پٹہ رخ پر سے ہٹا کر
روئے منور اپنا خداوند کو دکھایا۔ ایسی صورت یہ بنا تھا کہ اس گہرنے ہر چند کہ ہزاروں
پری پیکروں کو دیکھا تھا، لیکن ایسا حسن و لفریب اس کی نظر سے نہ گزرا تھا۔ شکل دیکھتے
ہی بیتاب دے قرار ہو گیا، اور پلنگ سے اٹھ کر ہاتھ اس کا پکڑ لیا، کھینچ کر پاس بٹھایا۔ اس نے
ایسی نشیلی نگاہ سے چہرہ خداوند کا دیکھا، اور اس دل سے شرمناک سر جھکا یا کہ خدائی کو
خداوند کی خاک میں ملایا۔ میخانہ چشم سے وہ ساغرِ خودی چلایا کہ اس پر فروت کو نوبوانی
کا زردل میں سما۔ پاس بیٹھتے ہی پٹھنے لگا۔ خرمستی کرنے لگا۔

اس صحنہ نے اپنے خم ابرو کی محراب کا ساجہ بنا لیا۔ اس کے چلنے سے اس نے سسکی بھر کر کہا: "یا خداوند مجھ کو اور بات یاد کر کے ڈر معلوم ہوتا ہے۔ میرا بھی سن کیا ہے؟" خداوند نے کہا: "اے مایہ ناز،

مجھے بن یاد تیرے دم گذرتا ہو تو کافر ہوں
سحر سے شام تک میں درد تیرا نام کرتا ہوں"
اس شعلہ رونے منس کے اٹے ہاتھ سے ایک طمانچہ منہ پر خراوند کے مارا، اور کہا:
"عبث تو سر کی مرے ہر گھڑی قسم مت کھا!
قسم خدا کی ترے دل میں اب وہ پیار نہیں"

خداوند نے اس بات کو سن کر منہ بڑھایا، اور بوسہ لب شیریں لینا چاہا، اس غنچہ دہن نے منہ ہاتھ سے سر کا دیا، اور آہ سر دبھر کر کہا: "ہر چند اس وقت خداوند کی منظور نظر ہوں، مگر میری قسمت ایسی ہے کہ آپ بھی کچھ دیر میں خوار و بے اعتبار کر کے نکال دیں گے۔"

خداوند کو اس کا رنج کب گوارا تھا، گویا ہوا کہ "اے باعث خرابی و زندگی، سن، گو میں تمام عالم کا خدا ہوں، لیکن تجھ ایسے بت کا بندہ ہوں....."
یہ کر اس ماہ رو سے لپٹ گیا۔ وہ لسان حوصلہ و مانند شعلہ حوالہ خاطر آغوش سے تڑپ کر نکلی۔ اب ہنگامہ احتلاط جانین سے گرم ہوا۔ کبھی مشوقہ سے عاشق ہم بغل، خیال ہجر سے دل میں خلل۔ گاہ نازک بدن باہیں گردن میں حائل کرتی، کبھی خنجر ابرو سے غصہ جتا کر گھائل کرتی، کبھی عاشق منت کرتا، پاؤں پر سر دھرتا، مشوقہ کبھی سچی آنکھیں کر کے شرماتی، نیزنگی چشم فتال گردش دوراں کا رنگ دکھاتی، عاشق زانو سے زانو مسل، پستان پر ہاتھ بڑھاتا، یہ سسکی بھر کر رہ جاتی۔ اسی احتلاط میں جملہ کیفیت خدائی کرنے کی اس مشوقہ پُر فریب نے اس دغا باز سے دریافت کی۔ اور انگلیاں سے عطریے ہوشی کی شیشی نکالی، اور گھول کر اپنے جسم میں عطر ملنے لگی۔

خداوند نے کہا: "ہمیں نہیں؟"

اس نے انگوٹھا دکھایا۔ وہ تے تابا نہ لپٹ گیا۔ اس نے بھی گلے میں باہیں ڈال دیں۔ اس نے خوب سینہ درخ و شکم پر منہ اپنا کر گڑا۔ خوشبوئے عطر نے دماغ میں اثر کیا۔ سرو پا

کی کچھ خبر نہ رہی، بے ہوش ہو گیا۔

(سیارہ نے سکندر کو صندوق میں چھپا کے اپنی شکل اس جیسی بنالی اور صبح کو بادشاہ سے کہہ کر شہر میں ڈھنڈورا بٹوا دیا کہ کل شہزادہ قاسم کو قتل کیا جائے گا) یہ خبر وحشت اثر اس کشتہ ابروئے دلبر ملکہ بشفہ نیک سیر کو بھی پہونچی کہ شہزادہ والا گھر کل تہ خنجر ہوگا۔ اس خبر کو اس کی مادر خستہ جگر نے بہت چھپایا کہ ایسا نہ ہو کہ میری دختر فرط محبت و حق الفت سے اس سراپا مصیبت کے قتل سے باہر ہو کر اپنے تئیں جوہر کرے۔ لیکن اس خبر کا چھپنا بہت دشوار تھا..... کینزروں میں جدا انیسویں میں علیحدہ چرچا ہو رہا تھا۔

ملکہ مضطر نے چیکے سے ایک کو بلا کر پوچھا کہ ”یہ کیا تم باہم باتیں کرتی ہو اور روتی ہو؟“ اس نے بلائیں لے کر کہا: ”بی بی کیا کہوں، ڈیوڑھی پر کاہر کا رہکتا تھا کہ کل شہزادے کے دشمن، کہنے والی بندی کو وہ ہوا خداوند بوبک قتل کرائے گا“ یہ سننا تھا کہ ملکہ پہلے تو بے ہوش ہو گئی، پھر خوشی سے فرصت ملی، گریبان صبر چاک کیا، بے تابی دل سے چلا چلا کر رونے لگی۔ ماں نے بھی اس کی چشم پوشی کی، اس یوان سے دوسرے قصر میں چلی گئی، اور مخفی ملازموں کو مقرر کر گئی کہ یہ کہیں جانے نہ پائے۔ یہاں تنہائی جو ہوئی، ملکہ شوریدہ سر نے حال اپنا تباہہ کیا۔ فرش پر جا بیٹھی اور خاک اڑانے لگی..... بے ہوش ہو گئی۔ کینزیریں گود میں اٹھا کر دالان میں لائیں پلنگ پر مردے کی طرح ڈال دیا، تلوے سہلانے لگیں۔ بعض رونے لگیں، اور کلمات افسوس زبان پر لائیں۔

ایک نے کہا: ”ہائے، اس ناشاد کی تقدیر جو اس پر اُبل ہوا تیغ اجل سے گھائل ہوا، نامراد تہ خاک کیا۔“

دوسری نے کہا ”بھلا اور تو اتنا ہی داغ دیتے تھے کہ مر کر معشوقہ کو فراغ دیتے تھے۔ اس شہزادے کے ساتھ تو ملکہ میکس نے کیا کیا پاپڑ نہیں بیئے“ تیسری نے کہا ”بیچ تو ہے، پھنجال اتنے سے سن میں یہ مشہور ہوئیں۔ تھو تھو، اب سے دور، تھکاریاں اسی تھی سی جان نے نہیں۔ خون خرابے ہوتے، ہزاروں کی جان جاتے انھوں نے دیکھی۔ وائے مقدر کہ وہ پھر ہاتھ نہ آیا۔ فلک نے یوں دونوں کو ترسایا۔“

ایک شب حسینؑ نے گزری، کوئی حسرت بھی نہ نکلی۔“
ایک اور بولی کہ ”اب اس پر ارمان کا بچنا مشکل ہے۔ درمیش صبح ہی شامِ عدم کی منزل ہے۔“

دوسری گویا ہوئی: ”ہائے، یہ چاند خاک میں مل جائے گا۔ ارے لوگو! سکندر بھڑوا کیا ہائے گا جو ان دونوں کی جان نے گا؟“

ایک اور گویا ہوئی کہ: ”اے بی، ایسے تماشے میری آنکھوں نے بہت دیکھے ہیں۔ گھریں گڑوں بچڑ جاتے دیکھے ہیں۔ اس محبت پر خدا کی مار۔ اس نے ہزاروں باغ پھلے پھولے برباد کئے، کیا کیا نہ داغ دیئے؟ کون کون سے خانہ لاندہ جڑے؟ کس کس کے گھر نے بے چراغ کئے؟ کوئی دشت مصیبت میں آوارہ ہوا، کوئی شہر بہ شہر مارا مارا پھرا۔۔۔۔۔“
(ادھر سیارہ نے شہزادے کو ہوشیار کر کے سارا حال سنایا۔ پھر شہزادے کی شکل سکندر کی سی بنائی، اور سکندر کو نکال کے اس کی شکل شہزادے کی سی بنا دی۔ اس کے بعد بنفشہ کو اطلاع دینے چلا۔ محل کے باہر ایک کہاری ملی۔ عطر سے اسے بیہوش کر کے اس کے کپڑے پہنے اور اندر داخل ہوا)

ہر سمت محل والیوں کا ہجوم دیکھا۔۔۔۔۔ ہر سمت شاہانِ طناز پائے کلائیوں پر ڈالے، ڈوٹے کا ندھوں پر ڈھلکائے ہوئے، ہزاروں انداز و ناز سے پھرتے، دم خرا خوشربا کرتے۔ رات کا وقت، شمع و چراغ روشن، صحن میں چوکا لگا، پلنگوں پر جوہن، کوئی نیند میں غافل، کوئی اکل و شرب میں، کوئی لہو و لعب کا شاغل، کہیں چوسر کہیں گنجیفہ، کہیں ستار بختا، بائیں کاٹھیکا، کہیں کہانی ہو رہی، کہیں شعر خوانی ہو رہی، کہیں پردے پڑے ہوئے، چاہنے والے در پردہ مزے اڑاتے شام ہی سے پہنچے ہوئے۔ کہیں ”اولیٰ آہ!“ کی صدا، کسی جا قہقہہ اڑتے، پھبتیاں کہنے کی آواز برپا، تلماقنیاں داغہ مانیوں کا ندھے پر رکھے پہرے پر، حسین باری واریاں ادٹوں کے قریب جاگ رہیں، مسہریاں پھولوں سے آراستہ، پلنگوں پر اوچھوں کا چاندی میں تڑپنا۔ لڑکیاں محل کے نوکروں کی گڑیا کا بیاہ رہ جائے ہوئے، صحن میں کڑھائی پڑھائی ہوئی، کچھ عورتوں کا وہاں مجمع۔ بعض کم سنیں چھلی چھلیاں تھیلے، غنچہ دہن نازنینان زیبا، کسی جا لونڈیاں لڑ رہیں۔ عیبِ ثواب آپس میں انگشتیں یا ردِ گڑے پنے جاتے۔ کسی طرف سے آواز آتی، ”اری ہر مزی!“ وہ جوا

دیتی، ”جی باجی جان، آئی، حاضر ہوئی۔“ کوئی اپنی کنیز کو پکارتی ”اری نرگس، تو کہہ مر گئی؟“
کہیں آواز آتی کہ ”جلد آ، حضور چوکی پر گئی ہیں۔“ کہیں سے یہ صدا پیدا کہ ”ذرا ڈیوڑھی
پر دیکھ آ منگلانی کے گھر سے مرزا آئے ہیں۔“

غرض یہ عیار بھی اٹھلاتا، آپ ہی آپ کچھ بکتا، کسی کو دھکا دیتا چلتا تھا، وہ کہتی
تھی کہ بی مہری، آج کیا تم نے بھنگ پی ہے جو دھکے دیتے چلتی ہو؟“

یہ کہتا: ”یہ تمہیں ہو کہ ہر وقت بوتلیں چڑھاتی ہو اور ایک ایک کو گالیاں سناتی
ہو۔“ نوصاحب میں نے ہزار دفعہ کہا ہے تم میرے منہ نہ لگا کر دے بھلا میں دھکے دیتی ہوں۔
یا تم ہر ایک پر گرتی پھرتی ہو؟“

یہ کہہ کر چمکتی ہوئی لہنگا پھڑکاتی لگے بڑھ گئی۔ اور کہا: ”صاحبو، آج چھوٹی حضور
کی کوئی خبر نہیں لیتا؟“

یہ جو اس نے کہا، ایک من عورت نے اس کو بلایا کہ ”مہری ذرا ادھر آؤ۔“
اس نے دیکھا کہ چو کا تخت کا بچھا ہے، اس پر ایک عورت بہ کمال زیب و زینت تکیہ
لگائے بیٹھی ہے، یہ سمجھا کہ عورت کا عہدہ کوئی ہے۔ یہ سمجھ کر اس نے قریب جا کر تسلیم کی۔
اس نے کہا: ”بی مہری، بیٹھو، یہ سلام کر کے تخت کے کونے پر بیٹھا۔“

اس عورت نے اس کے نزدیک آ کر کہا: ”بی مہری، چھوٹی حضور نے جیسے
اس شہزادے کا قتل ہونا سنا ہے، ایسا حال تباہ کیا ہے۔ بھاڑ میں جاؤ ایسی عاشقی
جس سے اپنی لعل سی جان جاؤ۔ آیا کہے چھنال، گیا کہے چھنال۔ میں تو آگ لگاتی اس
محبت کو۔ اب چھوٹی حویلی میں مردہ سی پڑی ہیں۔ نہ کھاتی ہیں۔ نہ کچھ بات کرتی ہیں۔ تم
دیکھ لینا یہ لڑکی اپنی جان دے گی۔“

مہری نے کہا: ”آپ سچ کہتی ہیں۔ لیکن قصور معاف، کبھی حضور نے بھی یہ کھیل
کھیلا تھا؟“

اس نے کہا: ”اُدنی نوج، چھائیں بھوئیں، مجھ کو یہ مرض کبھی نہیں ہوا۔“
کہا ری ٹک کر اٹھی کہ ”بی بیٹھو! ایسا کوئی چہیتا چہیتی نہیں! وہ کون ایسا
کشمش ہے جس میں لکڑی نہیں۔ اچھا آپ اس مزے سے آگاہ ہی نہیں تو میں آپ سے
کیا بیان کروں؟“

یہ کہہ کر وہاں سے سنستی ہوئی چلی۔ تہ تو معلوم ہو چکا تھا، چھوٹی حویلی میں آئی۔ یہاں ملکہ پلنگ پر مردے کی طرح پڑی تھیں، کینزین ردور ہی تھیں کہ اس نے آتے ہی کہا: "میں اپنی شہزادی کے صدمے، قربان، بننا، جی کیسا ہے میری حضور کا؟"

یہ کہہ کر پلنگ پاس آکر پاؤں دابنے لگا۔ ملکہ نے آنکھ کھول دی، اور آہ کی۔ اس نے بلائیں لینے کے بہانے سے جھک کر چپکے سے کہا: "میں شہزادے کی خبر لے کر آئی ہوں۔ تنہائی پاؤں تو کچھ عرض کروں۔"

ملکہ یہ کلمہ سن کر جلد اٹھ بیٹھی، اور گویا ہوئی کہ "مارے لوگو، یہ عجب کیسا کر رکھا ہے؟ کاؤں کاؤں سے اور بھی دل اڑا جاتا ہے۔ جاؤ سب اپنے اپنے مقام پر۔ مجھ کو کیوں گھیرا ہے؟"

کینزین یہ سن کر چرچ گئیں کہ یہ کہاری کچھ پیام لائی ہے پس تخلیہ اس مقام پر کر دیا۔

(سیارہ نے ملکہ کو پورا حال سنایا۔ ملکہ کو اندیشہ ہوا کہ شاید یہ میری تسلی کو ٹھہرتی ہے۔ تو پھر سیارہ نے اپنا اصلی چہرہ دکھا دیا اور ملکہ کو تسکین دے کر رخصت ہوا۔)

ادھر بعد کچھ عرصے کے وہ کہاری جس کو عیار بے ہوش کر آیا تھا، ہوشیار ہوئی، اور ننگا اپنے تئیں دیکھ کر سمجھی کہ وہ ٹھگ تھا جو عطر دینے آیا تھا، خیریت گذری کہ تیری جان بچ گئی مگر اب اسی ہیئت سے بادشاہ بیگم کے سامنے چل، ورنہ سونے کی مچھلی اور تمغہ جو تیرے سر پر لگا تھا اس کے جانے کا کسی کو یقین نہ آئے گا۔ سب کہیں گے اسی نے بیچ لیا ہوگا۔ غرض وہاں سے در دولت پر آکر رونے پٹنے لگی کہ فریاد ہے میں لوٹی گئی۔

سیاہیوں نے قریب آکر پہچانا اور حال پوچھا۔ اس نے کیفیت بیان کی۔ وہ سب خائف ہوئے کہ اس کے لوٹنے کا ہمیں لوگوں پر الزام عائد ہوگا۔ کہاری سے کہا: "جا، محل میں حضور سے اپنا ماجرا بیان کر۔"

یہ اندر محل کے آئی، بادشاہ بیگم سے آکر سب کیفیت عرض کی، اس اثنائیں وہ عورت جس کے پاس سیارہ تخت پر بیٹھا تھا آئی اور اس نے بیگم سے کہا: "ابھی کچھ دیر ہوئی جو یہ کہاری چھوٹی حضور کا حال مجھ سے پوچھتی تھی۔"

کہاری نے کہا: ”میں واقف بھی نہیں کہ آپ کیا کہتی ہیں۔“
بادشاہ بیگم عاقلہ ہے، سمجھ گئی، کہ یہ کچھ میری لڑکی ہی کا بھید ہے۔ بس اس
کہاری کو زلف نقد لباس و تمنہ کے عوض عنایت فرما کے حکم دیا کہ اب کچھ منہ سے نہ نکالنا،
ہم تحقیق کر کے ٹھگ کو سزا دیں گے۔

(اگلے دن شہزادہ قاسم نے سکندر کو سب کے سامنے قتل کیا۔ پھر بادشاہ
سے کہا کہ اپنی بیٹی کو علاج کے لئے لاؤ)

یہاں سے جب سیارہ ملکہ کو مردہ وصل دلا دیا تھا، ملکہ کا فرط
عشرت سے یہ حال تھا کہ رات انتظار میں یہاں بیٹھ گئی تھی۔ نیند نہ آتی تھی۔ ہاتھ پاؤں صحتی
تھی، کروٹیں بدلتی، دل سے منصوبے کاٹھتی تھی کہ کل گردن یار میں بائیں حامل ہوں گی،
وہ ہم کو چھڑیں گے، ہم خفا ہو کر روٹھیں گے۔ انھیں رلا لیں گے پھر منہ سے بلا لیں گے،
گدگد کر ہنسائیں گے، ناگاہ دل کو یہ خیال آتا کہ بادشاہ نے شہزادے کے دشمنوں کو روڑ
بد دکھایا ہو، میری تسکین کے لئے کسی کو عیار بنا کر جو کچھ توں چاہی ہے وہ کہلا بھجوا دیا ہو جب
یہ دھیان آتا تو وہ گلبدن مرجھا جاتی، ساری خوشی بھول جاتی۔ پھر دل مضطر کو اس بات
پر قرار آتا کہ ایسا سانحہ ہوتا تو اس دل کی تڑپ زیادہ ہوتی، آج تو فرط غم سے خانہ گور
میں سوئی۔ کبھی کہتی خداوند! کہیں جلد سحر آشکار ہو، نصیب وصل یار ہو!.....

سحر کو اس مضطر نے بھی ہزار بار خیر خواہی کی تھی، یہاں تک کہ اب اس کی مادر نے آکر
بلا لیں، اور کہا، اے راحت جہاں حمام کرد، ادھر ہر دیدار خداوند چلو۔ شاید تمھارا
دل سنبھل جائے، میری قیمت کا بل جائے۔“

یہ ناکام مادر کے دکھانے کو زار نزار بن گئی۔ کینز میں سمجھا کہ حمام میں لائیں۔ یہ
نہا دھو کر باہر آئی، اور لباس دزیوڑ سے خوب آرائش و تزئین کی، وصل یار کی خوشی میں
بنی سنوری..... جب یہ آراستہ و پیراستہ ہو چکی، مادر نے اس کی صورت دیکھ کر
اپنی ایڑی دیکھی، سر سے پانک چٹ چٹ بلا لیں۔

ایک انیس بولی: ”میری آنکھوں میں خاک، آج چھوٹی حضور کی طبیعت بحال

ہے۔“

مادر ملکہ نے کہا: ”یہ خداوند کے یہاں جانے کا اثر ہے ان کے نام کے صدقے

ان کے قربان، میرے دل کو یقین ہے کہ بچی میری اچھی ہو جائے گی۔“

(غرض اس طرح قاسم اور بنفشہ پھر ایک دوسرے سے آئے۔ قاسم سکندر کے بھیس میں تو ہے ہی، اس نے بادشاہ سے کہہ کر شہزادی کو علاج کے بہانے اپنے پاس رکھ لیا)

وہ مکان اور باغ بالکل جب خالی ہو گیا، خلوت آرائی اور انجمن پیرائی کا شہزاد نے سامان کیا۔ ملکہ کو اصلی صورت اپنی بنا کر دکھائی، وہ نہایت خوشنود ہوئی۔ سیارہ عیار نے فریش عمدہ لب نہر کھپو اکر کشتیاں شراب کی، ڈالیاں میوں کی وہاں چن دیں۔ کینران محرم راز ساز لے کر گانے بجانے پر آمادہ ہوئیں۔ ملکہ کا یہ عالم ہے کہ بوجہ مثل، سیاں بھٹے کو تو اب ڈر کا ہے کا، فرط عشرت سے پھولوں نہ سمانی تھی کہ یہ خواب ہے بیداری ہے۔۔۔۔

INTIKHABE TILISME HOSHRUBA

Rs. 16/=